


י.י. טרונק

פּוֹלֵן

זכרונות און בילדער



י. י. טרונק

# פּוילן

זכרונות און בילדער

ערשט בוך


פארלאג מערעם-קלוב

ניו-יאָרק

1944

# J. J. TRUNK POILN

Copyright 1944 by Medem Club




Published by  
FARLAG MEDEM CLUB  
175 East Broadway, New York, N. Y.

Printed in U. S. A.

Posy-Shoulson Press, New York

מיין טיפסטן דאנק די טייערע חברים פון  
„בונדי“, וואס זיי האבן זיך באמיט ארויסצוגעבן  
דאס דאזיקע בוך.

י. י. שרונק




דאס דאזיקע בוך איז דאס ערשטע פון א ריי ביכער, אין וועלכע איך וויל אויסשטעלן דאס בילד פון מיין לעבן אין די ראמען און אין שייכות מיט דעם בילד פון דעם יידישן לעבן אין פוילן.

אין פוילן איז דאס יידישע לעבן געווען מיט איינגעווארצלט אין דער ערד און אין דער לאנדשאפט, און פון יענע זאפמן האט זיך געצויגן די גאנצע יידישע שעפערשיקייט. דאס ביטערע און מראגנישע שיקזאל פון דער יידישער געשיכטע איז אנגעקומען ווי א פינצטערער שטורעם איבער די פולע און וואונדערלעכע יידן פון פוילן. מיט און גאנצע יידן אין זייערע קלאסן און אין זייערע שטאנדן. פון יענע יידן האט געווייט דער הייליקער ריח פון לעבעדיקער יידישער קאנטינאנטעם. „ריח בני כריח השדה אשר ברכו ה'“. די שווערד האט זיך אראפגעלאזט איבער זייערע קעפ, און אין זייער פארגאסענעם בלוט האט דער שונא פון דער וועלט געוואלט זען דעם סוף פון דער אייביקער יידישער אומה. אבער די פוילישע יידן זיינען נישט אזוי לייכט אפגעטרעטן פון זייערע איינגעזעסענע ערטער. דער אלטער יידישער העראיאם האט תמיד ארויסגעלויכטן פון זייערע מראדיציעס און פון זייערע רעוואלוציעס, פון זייערע פרומקייטן און פון זייערע אפיקורסישקייטן. — אין פוילן האבן מיר געהאט די זכיה מיט די אייגענע אויגן צו זען דאס בילד פון אן עם ישראל סבא.

די לעצטע יידישע קעמפער אין דער געמא זיינען אויף זייער אופן געגליכן געווען צו די קעמפער אין חורבן ירושלים. דער קאמף פון יידן אין די פוילישע שטעטלעך, דער קאמף פון יידן מיט די שונאים פון דער וועלט איז פון די שענסטע מוסטערן פון מענטשלעכער דערהויבנקייט. די הייליקע יידן אין פוילן, צווישן וועלכע עס געפינען זיך מיין פאטער חיים אברהם און מיין מוטער ביילע פראדל, איז געווינדעט דאס דאזיקע בוך.

י. י. שרעק.

~






## אינהאלט

13	קאפיטל איינס: דער זיידע ברוך גושינאטש שטאמם פון פראסטע יידן
21	קאפיטל צוויי: ר' יהושעלע קוטנער
37	קאפיטל דריי: די באבע לאה
45	קאפיטל פיר: מיין פאטער דער עילוי
51	קאפיטל פינף: מיט דער הילף פון סגולות און גוטע-יידן וואקסט אויס מיין מוטער צו א כלה-מידל
65	קאפיטל זעקס: אין די טיפע וועלדער הערט דער זיידע פון דעם קוטנער עילוי
73	קאפיטל זיבן: דער הויף אין אטמולסק
97	קאפיטל אכט: בוידן מיט יידישע אַרעמעליים אויף די פוילישע וועגן
105	קאפיטל ניין: די יידישע בעטלערס און בעטלערקעס קומען אויף דעם אַרעם-מאָלציט ...
113	קאפיטל צען: די סעווה פארן זיידנס פויערים
121	קאפיטל עילף: ר' גרשון הענער ראדויגער
141	קאפיטל צוועלף: חופה-טאג
149	קאפיטל דרייצן: דאָס גביישישע חופה-קלייד פון האַרשע
155	קאפיטל פערצן: קבלת-פנים פארן חתן


	קאפיטל פומפן :
161	דער בארימטער נח נאשעלסקער גייט באזינגען דעם חתן .....
	קאפיטל זעכצן :
169	מען גרייט זיך צו כלה באדעקנס .....
	קאפיטל זיבעצן :
177	הבדלות ברענען .....
	קאפיטל אכצן :
	דער פעטער יעקל מיט ירחמיאלן לויפן אַרויס קוקן ווי ר' ישעיה פרייזעס
183	קומט צופארן מיט דער קאטש .....
	קאפיטל גיינצן :
197	דער גרויסער וואלד-סוחר ר' יעקב ענגלמאן .....
	קאפיטל צוואנציק :
209	דער סאכאטשאווער גאון .....
	קאפיטל איין און צוואנציק :
223	סימכע גיינע גייט צו די רביצנס .....
	קאפיטל צוויי און צוואנציק :
233	צוויי ברידער פון צוויי טאטעס .....
	קאפיטל דריי און צוואנציק :
245	מוצאי-שבת .....

די זעלבסט-ביאגראפיע פון א מענטש הייבט זיך נישט  
דוקא אן מיט די פערזענלעכע לעבנס-בילדער וועלכע  
ער שלעפט ארויס פון די אייגענע דערינערונגען. אין  
גאנצן גענומען איז דער מענטש דער סך-הכל פון פרי-  
ערדיקע דורות און זייער פראדוקט. דער מענטש איז  
נישט מער ווי די סינטעזע פון א לאנגער געשיכטע. איך  
ויל אנהייבן מיינע זכרונות מיט דער גענעאלאגיע פון  
מיינע עלטערן.



## קאָפּיטל איינס

דער זיידע ברוך גושיחאטש שטאַמט פון פראַסטע יידן. דער פירשט סאַפיעהאַ.  
די עניחחדיקע און פרומע באַבע חיה. דאָס בתייחידקעלע ווערט אויסגעבעטן  
ביי גוטע-יידן.



מיין זיידע פון דער מוטערס צד, ברוך גושיוואטש, האט געשטאמט פון פראסטע פוילישע דארפס-יידן. אונדזער שטוב אָבער, זינט איך גע-דענק זי, איז געווען סיי אַ לומדיש-משכילישע, סיי אַן אויפגעקומען-גבירישע שטוב, דעריבער האט מען זיך געהאלטן פון דערווייטנס פון זיידנס פראסטער דארפישער משפחה. זי איז אונדז נישט אָנגעשטאנען צום יחוס.

דעם זיידנס משפחה האט טאקע געמוזט זיין גאָר אַ פראסטע. פון די פעטערס און די געשוועסטערקינדער האט געשמעקט מיט דעם פראסטן אפשטאם פון זיידן. מ'האט זיך געשושקעט, אַז דעם זיידנס פאטער — וועמענס נאָמען איך האָב נאָר געהערט ווען מ'האט דעם זיידן אויפגעדרופן צו שטי — איז געווען אַ דאָרף-שווייגער אין אַ דאָרף הינטער קערניזשע. דער זיידע האט געשטאמט פון זיין ערשט ווייב. ווי עס האט אויסגע-קוקט דעם עלטער-זיידנס שטוב און ווי עס איז בכלל געווען דעם זיידנס יוגנט צווישן די פויערים און די שיקסעס פון דאָרף האָב איך קיינמאל נישט געקענט געוואויר ווערן. די דאָזיקע גאַנצע פאָרגאַנגענהייט האט מען געהאלטן ביי אונדז, „אונטערן שטערצל“. עס איז דאָרט מן הסתם צוגעגאַנגען גענוג פראסט, דארפיש און פויעריש. דער זיידע ברוך האט אין זיין יוגנט געמוזט זיין, אַזוי צו זאָגן, אַ היפשער נאָטור-מענטש. שפעטער אָבער, ווען דער זיידע איז געוואָרן אַ גרויסער גביר האט ער געלערנט, „תנא דבי אליהו“ און געטראָגן שבת אַ זיידענע קאַפּאָטע. אויף ראָש-השנה איז ער געפאָרן צום רבין און דאָרט ביים רבין געווען אַ „טיש-זיצער“ צווישן שיינע יידן און רבנים. און געטראָגן (ביים רבינס טיש) אַ שטריימל.

אין זיין יוגנט צייט האט דער זיידע ברוך פארלאזט דאס שווייגערישע עלטער-הויז און אוועק אין דעם נעכנדיקן שטעטל קערניזשע. דאָרט איז ער פלוצעם אַריין אין אַ חסידישער סביבה, מ'האט מיט אים גע- לערנט און ער איז געוואָרן אַ שטיקל ברוחור. ווי ער האָט דערציילט האָבן אים יינגלווייז די וואורקער חסידים פון קערניזשע מיטגענומען צו ר' מענדל וואורקער. ער איז מיט זיי מיטגעפאָרן אין אַ גרויסער באַלעגאַלישער בויד. דער זיידע פלעגט אָפט און מיט גרויס פאַרגעניגן דערציילן פון אַט דער לאַנגער חסידישער נסיעה צום וואורקער רבין. אין דער באַלעגאַלישער בויד וואָס האָט זיך קיים און לאַנג געשלעפט איבער די זאָמדיקע פוילישע וועגן האָבן די פאַרנדיקע חסידים כסדר געטאַנצט פון שמחה. אין אַלע קרעטשמעס האָט מען געפראָוועט סעודהלעך און די פעסלעך בראַנפן וואָס מ'האָט מיט זיך מיטגעפירט אַזש פון קערניזשע האָט מען כסדר אָנגעפילט מיט נייער משקה. דער זיידע ברוך איז געווען אַ שיינער דערציילער. זיינע מעשיות האָבן געהאַט סטיל, פאַרב, און פאַלקסטימלעכע פאַנטאַזיע. ער האָט דער דאָזיקער נסיעה געגעבן דעם קאַלאַריט פון אַן עולה-רגל-זיין קיין ירושלים, און תמיד האָט ער באַ- טאַנט מיט שטאַלץ, אַז אים, דעם פראַסטן אַרעמען יינגל האָט מען מיט- גענומען אויף דער עקסטאַטיש-פריילעך-חסידישער נסיעה צום וואורקער רבין!

די באַבע חיה, דעם זיידן ברוכס ווייב, איז געווען פון אַ בכבודיקער באַלעבאַטישער פאַמיליע, פון זשיכלין. אירע עלטערן זענען יונגער- הייט במשך פון איין וואָך געשטאַרבן פון דער באַלערע. די באַבע איז פאַרבליבן אַן אַרעמע יתומה. אַ מומע האָט זיך אויף איר מרחם געווען און זי גענומען צו זיך אין הויז. ביי אונדז אין שטוב האָט מען וועגן דער פריער אַרעמער פאַרגאַנגענהייט נישט גערעדט, און איך בין מיך משער, אַז ביי דער דאָזיקער מומע איז די באַבע חיה געווען אַ פשוטע דינסט. אין אירע יונגע יאָרן האָט די באַבע חיה געמוזט זיין אַ גרויסע יפת-תואר. אויף דער עלטער — זי איז געשטאַרבן צו עטלעכע און אַכציק יאָר — האָט זי נאָך אויף זיך געטראָגן די שפורן פון איר אַמאָ- ליקער שיינקייט. איר בלאַס פנים האָט געהאַט אויסערגעוויינטלעכע רעגלעמסיקע פאַרמען, די הויט איז געווען בלאַס מיט דעם שימער פון



אן אמאליקער איידעלער צארטקייט. די אַרעמע יתומה פון ושיכלין האָט געהאַט אַ קלאַסיש-גריכישע נאָז.

די באַבע איז געווען אַ שטילע ווי אַ טויב. דער זיידע האָט זי נישט געמוזט שטאַרק ליב האָבן, ווייל ער פלעגט אָפט אויף איר שרייען און קיין מאָל נישט אַרױסווייזן איר קיין צערטלעכקייט און צו איר נישט גערעדט קיין גוט וואָרט. דאָס האָט נאָך מער נידערגעשלאָגן איר כאַראַקטער. אין שטוב האָט זיך די באַבע חיה אַרומגעדרײט מיט אמת יידישער עניוּת און זי האָט כסדר מורא געהאַט פאַרן זיידן. נישט געקוקט אויף דער הערשערישער באַציאונג צו איר, האָט זי דעם זיידן ליב געהאַט מיט דער ליבשאַפט פון אַ שטילער יידישער טאָכטער וואָס קלערט גאַרנישט איבער און שענקט אַזעלכע אירע געפילן לויט די געבאָטן פון דער תורה. זי האָט דעם זיידן קיינמאָל נישט אָנגערופן ביים נאָמען. אַלע אין שטוב האָבן אויף איר געהערשט. די באַבע חיה האָט אין זיך געהאַט אַ סך פון אַ יידישער צדיקת, געווען גאָטס-פאַרכטיק און ליב געהאַט צו טאָן צדקה כסתר. דערפאַר איז זי געווען אַבערגלויבעריש ווי אַ פאַלקס-קינד, זי האָט אין אַלצדינג נאָאויז געבלייבט, אין גוטע יידן און אין פּיפערנאַטערס. זי האָט אויך געהאַט אַ ווילדע אמונה אין דאָקטוירים און אין כלערליי רפואות און סגולות. אַלצדינג וואָס איז געווען העכער פון איר שכל און געהאַט מאַכט איבערן גליק, געזונט און לעבן פון אַ מענטש האָט מיט אַ מאָדנער ערפּורכטיקייט אימפּאָגירט דעם מינדערווערטיקייטס-געפיל פון דער באַבע חיה. סיי אין דער פאַרם פון אַ שטילער באַתאַל-טענער גוטסקייט און סיי אין דער פאַרם פון אַ מאַכטלאַזער רעזיגנאַציע איז דאָס מינדערווערטיקייטס-געפיל געווען טיף באַגראָבן אין האַרצן פון דער דאָזיקער שווייגנדיקער יידענע וואָס האָט קיינמאָל נישט געהאַט קיין גליקלעך לעבן, תמיד געווען אָפהענגיק פון דעם חסד און דעם ווילן פון אַנדערע.

די חתונה פון דער באַבע חיה מיטן זיידן ברוך האָט פאַר דער באַבעס צד געמוזט זיין אַ מעזאָליאַנס. די באַבע פון אַ קליינברגער-לעך-באַלעבאַטישער פאַמיליע און דער זיידע סך-הכל אַ „שווייגער-יונג“. נאָר די באַבע איז געווען אַן אַרעמע הילפלאַזע יתומה און די מומע ביי וועלכער זי איז געווען פאַר אַ דיגסט האָט איר אויף ס'גוואָלד געוואָלט „צודעקן דעם קאַפּ“ און זי חתונה מאַכן פאַר אַ פאַרדינער.

נאך דער חתונה האט דער זיידע זיך געמאכט א געוועלבל אין סאניק און ס'איז אים גוט אַוועקגעגאנגען. די סאניקער גיטער האבן געהערט צו א גרויסן פוילישן מאגנאט — פירשט סאפיעהא, און דער זיידע האט ביי אים נישט-און געווען און געווארן ביי אים א „זשידעק“. ביז צו זיינע לעצטע יארן, ווען דער זיידע איז שוין געווען א גרויסער מיליאנער, האט ער נישט אויפגעהערט דעם פירשטס נאמען צו דער-מאנען מיט פיל ערפֿורכטיקייט, און אז ער, דער פירשט הייסט עס, האט דעם זיידן גערופן „מאָי בערעק“ און אפילו אים מיטגענומען אויף דער פריזשער קאָסט. ביים פירשט האט דער זיידע אָנגעהויבן צו מאַכן א גרויס פאַרמעגן און גענומען דערפֿער אויף אַרענדע. שפּעטער האט דער זיידע אליין געקויפט א גוט מיטן נאמען אַסמולסק, טאָקע נישט ווייט פון סאניק, אויסגעבויט פאַר זיך א הויפּטשן פאַלאַץ, געוואָרן א יידישער פּריץ.

אין דעם דאָזיקן גוט אַסמולסק בין איך געבוירן געוואָרן. נאָך וואוינענדיק אין סאניק האָבן דער זיידע מיט דער באַבע געהאַט א סך קינדער, נאָר זיי זענען אַלע אויסגעשטאָרבן יונגערהייט. פון זייע-רע געשטאַרבענע קינדער האט דער זיידע מיט דער באַבע קיינמאָל נישט גערעדט און זיי נישט דערמאָנט. זיכער צוליב אַבערגלויבערישע סיבות. זיי זיינען געבליבן סך-הכל ביי אַן איינציקער טאָכטער און דאָס איז מיין מוטער.

דאָס ציטערדיקייט מיט וועלכער מיין מוטער, דאָס איינציק איבער-געבליבענע קינד, איז דערצויגן געוואָרן פון אירע עלטערן, האט קיין גרענעץ נישט געהאַט. מען איז מיט איר אַרומגעפאַרן צו גוטע-יידן, אַז זיי זאלן זי בענטשן. די באַבע חיה האט מיט פיל פרומקייט און מיט זייער א שטיל קול דערציילט ווי זי איז מיט דעם איינציק איבערגע-בליבענעם קינד געפאַרן צום גאָסטינינער צדיק (דעם דאָזיקן וואָס שלום אש האט באַשריבן אין „תהילים-ייד“) און דער הייליקער גאָסטינינער האט זיינע כשרע הענט אַרױפגעלייגט אויפן קעפל (נאָכדעם ווי מ'האט דאָס קעפל צוגעדעקט מיט א טיכל. נאָר אויף אַזא אופן האט דער גאָסטינינער צדיק אַרױפגעלייגט זיינע הענט אויף די קעפ פון די וויר-בער) פון דעם איבערגעבליבענעם מיידל און זי געבענטשט. די באַבע


זיך האט צוגעגעבן אז זי האט דאס קינד אויסגעוויינט ביי די הייליקע צדיקים.

דאס איז געווען בערך ווען דער זיידע ברוך איז שוין געווען דער פריץ פון גוט אסמולסק. אבער נישט אזוי שנעל האט זיך דאס ארעמע „שוויגער-ינגל“ געקאנט צוגעוויינען צום געדאנק, אז ער איז א פריץ, א גוט-באזיצער און אז זיין אסמולסק גרענעצט זיך מיט די גיטער פון פירשט סאפיעהא. סאפיעהאס א שכן! אפילו אין זיין רייכקייט האט דער זיידע קיינמאל נישט געביטן זיין אלטן שטייגער, ער איז געבליבן א פראסטער דארפישער ייד און האט געהאט א קנאפע השגה אין א בעסערן עולם-הזה ווי א גוטער קנאבל-בארשט מיט קארטאפל. זייענדיק שוין דער פריץ פון גוט אסמולסק האט ער נאך נישט געוואוסט ווי אזוי ווערט מען עפעס א פריץ, און קוים האט ער זיך נישט געקאנט צוגעוויינען צו פריזשישקייט — דער זיידע איז געווען פרימיטיוו אויפריכטיק — האט ער נישט געמאכט די שטיק פון אן אויפגעקומענעם נגיד. ער האט זיך נישט געפירט מעשה גביר און געבליבן וואוינען צווישן זיינע אלטע באקאנטע יידן פון דער יוגנט-צייט, ד"ה פון דער ארעמער שוויגער-צייט. דער זיידע האט געבאלעבאטעוועט איבערן גוט אסמולסק און דער-ביי נאך צוגעקויפט נייע גיטער און וועלדער. זיין פארמעגן איז געוואקסן — אבער אליין איז דער זיידע געבליבן וואוינען אין איין ארעמער שטוב ביי א יידישן פויער סימכע גיגע. די באבע האט געהאדעוועט הינער און גענדז. א שטילע, באשיידענע פרוי האט זי נישט געהאט די מיגדסטע אמת ביציע פון א גבירטע, ווי תמיד איז זי פארבליבן דאס געהארכאמע פוס-בענקעלע ביים שטרענגן מאן, וועמען זי האט קיינמאל נישט אנגערופן ביים נאמען. זי האט באהאלטענערהייט געשיקט פדיונות צו אלע קלענערע גוטע-יידן און מהנה געווען פון איר „קניפל“ כל-המינים פארדעכדיקע רבילעך וואס האבן זיך אין ביידלעך ארומגעשלעפט איבער פוילן. די באבע האט נישט געקאנט מאכן קיין אונטערשייד, זי האט אבערגלויבע-ריש געגלייבט אין אלע „שטריימלעך“ ווי אין א העכערן כח. צו די גרעסערע און באקאנטע צדיקים פון פוילן איז זי אבער אליין געפארן, און מיטן זיידנס וויסן. דער עיקר איז זי געפארן צום גאטסיניגער און צום הייליקן צדיק ר' יאנקעלע פון ראדזימין. ווארעם דער זיידע ברוך איז געווען א גרויסער אנהענגער פון הייליקן צדיק פון ראדזימין וועמעס

ברכה דער זיידע האט סארדאנקט זיין פארמעגן. די ציטערדיקע באַבע  
 חיה האט געקאכט טעפּ מיט געקעכץ פאר אַרעמע לייט און האט גאר  
 געהאט איינס אין זינען: אַפצוראַטעווען פון מלאך-המות דאָס איינציקע  
 טעכטערל.

## קאפיטל צוויי

ר' יהושעלע קוטנער. זיין מוטער. דער שלימזל, דער מעטער נתן-מאיר.  
די באַבע פרייזע. דער חסידישער הוליאַקע, דער מעטער יעקל. דער מעטער  
יעקל אַלס עטיק-פאַבריקאַנט. דער מעטער יעקל אין פורים. קרייט ווי אַ  
האַן און מאַכט קאזשלקעס פאַר ר' יהושעלע קוטנער. דעם מעטער יעקלס  
"קלוגע" עצות. די מיוחסות, די מומע שפרה-מירל. דער "נפש-חיה".  
דער זיידע ר' משהל.



פון מיין פאטערס צד שטאם איך גראַד פון גרויסן יחוס. דער יחוס איז אַ צווייאיקער. פון איין צד אַ לומדישער און פון דעם צווייטן צד אַ רבישער.

מיין פאטערס זיידע איז געווען דער באַרימטער גאון ר' יהושיעלע קוטנער. ר' יהושיעלע קוטנער איז געווען דער פאפולערסטער תלמודי-שער אויטאָריטעט אין זיין צייט. זיין נאָמען האָט באַמט געקלונגען בכל תפוצות ישראל. ער איז געווען דער לעצטער פוסק און פון אַלע עקן וועלט האָט מען זיך צו אים געווענדט מיט שאלות וועגן די שווער-סטע תלמודישע פראַגן. נאָך היינט איז זיין נאָמען אַ לעגענדע, און איך אליין האָב געטראָפן ספרדישע יידן אין טיפן מאַראַקאָ, וועלכע האָבן זיין נאָמען דערמאָנט מיט ערפּורכט.

ר' יהושיעלע קוטנער איז געווען די קרוין פון אונדזער משפּחה, די ערשטע רינג פון אונדזער שלשלת היוחסין. איך געדענק אים נאָך פון קינדווייז. ווען ער איז נפטר געוואָרן בין איך אַלט געווען זעקס יאָר. די ערפּורכטיקייט אַרום אים פון דער גאַנצער סביבה איז געווען אומהיימלעך גרויס, אַז אַפילו אַ קינד איז פון איר סוגערירט געוואָרן. אַלע האָבן עפעס ווי געציטערט וועגן זיין עקסיסטענץ און דאָס הויז געזינד איז געווען שטאַלץ מיט זיין גרויסקייט. הגם די ווייבער פון דער משפּחה האָבן נישט געהאַט קיין קלאָרן באַגריף אין וואָס אייגנטלעך עס באַשטייט ר' יהושיעלעס גרויסקייט. די לומדים, וואָס האָבן אים גע-קענט און דערציילט פון אים, האָבן געזאָגט אַז ר' יהושיעלע קוטנער האָט גערעדט זייער פלינק, עס האָט זיך געשאַטן פון אים מיט קורצע ציטאַטן און נאָר גרויסע לומדים האָבן אים געקאַנט פאַרשטיין און אָנהאַלטן

מיט אים דעם תלמודישן דיספוט. איך געדענק אים ווי אן אלטן ייד מיט אַ גרויער באַרד. ער איז געזעסן טיף אין אַ גרויסער לעדערנער רבנים-שטול.

ר' יהושעלעלע איז געווען אויסערגעוויינטלעך פאַפולער ביי די אַר-טאָדאָקסישע יידישע מאַסן אין גאָר דער וועלט. אַבער אַפילו ביי די פשוטע פאַלקס-מענטשן אין קוטנע, וואו ער איז געווען רב, איז געווען זייער גרויס זיין אַנווען, און די פראַסטע יידישע פאַלקס-מענטשן האָבן דערציילט פאַרשיידענע מעשיות פון הייליקן „סאָדיק“.

אין אונדזער משפּחה זענען אַרומגעגאַנגען וועגן אים אַלערליי לע-גענדעס, און אויך לעגענדעס וועגן זיין אַפּשטאַם און זיין יוגנט. זיין מוטער דבורה איז געווען אַ פראַסטע אַרעמע יתומה אין פלאַצק. זי איז געווען אַ מאַרק-שטייערקע, און דאָס איז געווען איר פרנסה. ווען זי האָט פון איר שטיין גאַנצע טעג אין מאַרק אין היץ און אין קעלט אַנגעזאַמלט אַ נדן — און זי איז שוין געווען אַ מיידל אין די יאָרן — איז זי געגאַנגען צום דאָמאָלטיקן רב אין פלאַצק, ר' לייבוש חריף, זי האָט אים געוויזן די שווער פאַרהאַרעוועטע פאַר רענדלעך און געבעטן אַז ער, ר' לייבוש חריף, זאָל איר אויסקלייבן אַ מאָן אַ תלמיד-חכם. ר' לייבוש חריף זאָל האָבן געענטפערט, אַז ער קאָן אין פלאַצק אַ געוויסן עלטערן ייד, אַ גרויסן תלמיד-חכם, און דאָס נעמלעך איז איינער אַן אַרעמער מלמד, אַ ביטערער אביון, אַבער אַ גרויסער למדן. דערצו איז דער תלמיד-חכם ר' דוד אַן אַלמן מיט עטלעכע קינדער און פייניקט זיך כסדר און קאָן זיך קוים מפרנס זיין. דאָס מיידל דבורה האָט געפרעגט ר' לייבוש חריף, צי איז טאַקע דער דאָזיקער אביונדיקער מלמד אַ גרויסער תלמיד-חכם. „יא, מיין קינד, ער איז גאָר אַ גרויסער תלמיד-חכם“, האָט ר' לייבוש חריף געענטפערט. דבורה, אַן אויסגעזאָרעוועטע און אויסגעמוטשעטע, האָט נישט געוואָלט קיין מנוחה און זי האָט מיט פרייד אויף זיך גענומען חתונה צו האָבן מיט דעם אַרעמען אַלמן וואָס איז אַ גרויסער תלמיד-חכם. מיט דעם תלמיד-חכם האָט זי נישט מער געהאַט ווי אַן איינציק קינד און דאָס איז געווען ר' יהושעלעלע קוטנער. שוין אַלס קינד האָט ר' יהושעלעלע געשמט איבער פוילן אַלס אַן אויסערגעוויינטלעכער עילוי. אַ רייכע יידישע משפּחה אין פלאַצק האָט דעם אַרעמען עילוי גענומען פאַר אַן איידעם.



די באַבע פּריווע. ר' יהושעלעס ווייב, געדענק איך גאָר גוט. ווען זי איז געשטאַרבן בין איך שוין געווען אַ דערוואַקסענער בחור. זי איז געווען אַ טאָכטער פון זייער אַ פאַרמעגלעכער משפּחה. באַקאַנט איז נאָר איר מוטער, די באַבע ראַצע. די באַבע ראַצע איז געווען אַן אייניקל פון ר' איטשעלע פּלאַצקער, איינער פון די גרעסטע יידישע מאַגנאַטן אין פאַרצייטיקן פוילן. ר' איטשעלעס פאָטער, ר' שמואל לאַסקער, האָט אָפילו געהאַלטן די פוילישע מינץ, ד"ה ער האָט געגאַסן פאַר דער פוילישער מלוכה זילבערנע און גאָלדענע מטבעות. ר' שמואל לאַסקער איז געווען פאַרמשפּט צום טויט, ווייל ס'האָט געפּעלט צו דער וואָג זילבער וואָס די מלוכה האָט אים געגעבן אויסצומינצן. פון טויט איז ער ניצול געוואָרן, ווי דער שטייגער איז, על פי נס. אין אונדזער משפּחה דערציילט מען, אַז ווייל ר' שמואל לאַסקער איז שטענדיק געוועסן על התורה ועל העבודה האָט ער נישט געהאַט גענוג צייט אַכטונג צו געבן אויף זיינע מענטשן, און דעריבער האָט אים געפּעלט פונעם סכום זילבער. אַ ברודער פון ר' שמואל לאַסקער איז געווען אַ וואָנדערנדיקער מקובל און אַ מחבר פון אַ באַוואוסט קבלה-ספר.

נאָר כ'ויל מיך אומקערן צו דער באַבע ראַצע.

ווי עס קוקט אויס איז די באַבע ראַצע געווען די הויפט-פּערזאָן אין די מסהרים און די עקרת-הבית. וואָרעם איר נאָמען פיגורירט אויפן ערשטן פּלאַץ פון די משפּחה-אַנאַלן. איר מאַן, דער זיידע ר' חיים, איז פאַרבליבן אין שאַטן. ווי איך שטעל מיר פאַר האָט ער נישט געמוזט זיין פון הויכער מאַנספאַרשוינישער און גייסטיקער קוואַליטעט. אַ באַוויזן דערצו זענען זיינע זין, די פּעטערס, ד"ה די לייבהאַפטיקע ברידער פון דער באַבע פּריווע.

די דאָזיקע פּעטערס האָבן איך פּערזענלעך נישט געקאַנט. זיי זיינען געשטאַרבן איידער איך בין געבוירן געוואָרן, נאָר אין דער משפּחה האָט מען פון זיי דערציילט און דערציילט. פון איינעם, דעם פּעטער נתן-מאיר, האָט מיין פאָטער דערציילט גוואַלדיק קאַמישע געשיכטעס. דער פּעטער נתן-מאיר, ווי עס שיינט אויסצוקוקן, איז געווען אַ גייסטיק נישט אַנטוויקלטער ייד. זיין לעבן איז פול געווען מיט קאַמישע אינצידענטן. און זיי האָבן זיך גענומען פון זיין גייסטיקער אָפּגעשטאַנענקייט און נישט-

אריענטירטקייט. מיין פאטער האט דערציילט פאלגנדיקע מעשיות פון פעטער נתן-מאיר.

דער פעטער נתן-מאיר האט געהאט א טבע ארומצופארן איבער פוילן. פון וואגען ער האט גענומען הוצאות אויף די יאזדעס ווייס איך נישט. ער פלעגט קומען צו זיין שוואגער ר' יהושיעלע קוטנער אויף הילף. אין קוטנע פלעגט ער אפויצן עטלעכע וואכן, שלאפן אין דער סוכה, ארומדרייען זיך גאנצענע טעג פארהושט. א ווילדער שוויגער. טאמער האט זיך דער פעטער נתן-מאיר מישב געווען און נאך א לאנגן שוויגן געוואלט עפעס א זאג טאן, איז זיין זאג תמיד אריינגעפאלן ווי א יון אין דער סוכה. דער פעטער נתן-מאיר פלעגט זיך שטענדיק טועה זיין, און פון זיינע טעותים זיינען ארויסגעקומען די קאמישסטע סיטואציעס. ער איז געווען א הויכער אויסגעצויגענער ייד, און עס פלעגט אים גאר-נישט זיין קשה צו וועלן אנטאן — על פי טעות — א קאפאטע פון א קליין יינגל. ווען די קאפאטע איז אויף אים נישט ארויפגעגאנגען האט ער זי בגוואלד אויף זיך ארויפגעריסן און דערביי הייבן אויפן קול אויס-געדריקט זיין פארוואונדערונג אז עפעס איז אים די קאפאטע אין מיטן דרינען אויסגעוואקסן. דער פעטער נתן-מאיר פלעגט תמיד פארשפע-סיקן די באן, און די סיבה איז אויך געווען א קאמישע, נעמלעך, ווען די אנקומענדיקע באן האט א פיף געטאן האט זיך דער פעטער נתן-מאיר אויסטערליש דערשראקן פון דעם פיף און פון שרעק באדארפט משתין-זיין, איידער ער האט זיך פונאנדערגעקנעפלט, געוואשן די הענט און אפ-געזאגט דעם אשר-יצר, וואס ס'האט ביי אים בריה ווי דער פעטער נתן-מאיר פארנומען א סך צייט. איז דער צוג דערווייל אוועקגעגאנגען. — אזוי אז ווען ער האט נאך א לאנג זיצן אין קוטנע ביי דער שוועסטער ענדלעך באשלאסן אהיים צו פארן איז ער פון דאס-ניי געבליבן וואכנלאנג זיצן. ווארעם טאג ביי טאג האט זיך, מעשה שטן, איבערגעחזרט די מעשה מיטן פיף און מיטן משתין-זיין און דער פעטער נתן-מאיר האט זיך נישט געקאנט רירן פון ארט. מיין פאטער האט מיר דערציילט, אז איינמאל נאך אזא לאנגן „קווי-פרא-קווא“ פון פעטער נתן-מאיר מיט דער באן, האבן ענדלעך קלוגע מענטשן אים געעצהט, דעם פעטער נתן-מאיר הייסט עס, אז ער זאל גיין צום צוג מיט א צען שעה פריער פארן צוג-אפגאנג, ער וועט זיך דאן צוגעוויינען צום פיפן פון אנדערע צוגן, וועט

אויפהערן זיך צו דערשרעקן מיט אלע שפעטערע קאנסעקוענצן פון משתיייון, און וועט זיך דאן ענדלעך קאנען ארויסקריגן פון קוטנע. די עצה איז דעם פעטער נתן-מאיר אויסטערליש געפעלן געוואָרן. צומאָרגנס, אַ צען שעה פֿאַרן צוגאַפּגאַנג האָט ער זיך שטאַרק אָנגעהויבן צו אַילן צו דער באָן. פון גרויס איילעניש האָט ער זיך אָנגעשלאָגן אָן אַ שאַנק און זיך געשפּאַלטן דעם קאַפּ. דער פעטער נתן-מאיר איז דאָן פון-דאָס-ניי געבליבן מיט אַ צעשפּאַלטענעם קאַפּ אין קוטנע אין בעט. דערביי האָט ער געזאָגט דעם קלוגן אָפּאַריום, אַז פון איילעניש קומט קיין גוטס נישט אַרױס. און אויך דער דאָזיקער לאַגישער אָפּאַריום איז געווען אַ חידוש פֿאַרן פעטער נתן-מאיר וואָס האָט קיינמאַל נישט געקאַנט אַרײַן-פּאַסן דאָס ריכטיקע וואָרט אין דער ריכטיקער סיטואַציע. און מײן פּאַטער האָט מיר דערציילט, אַז דאָס איז דאָס איינציקע וואָרט פון פעטער נתן-מאיר וואָס איז געזאָגט געוואָרן אין דער ריכטיקער צייט. נאָך אַ מעשה פלעגט מען ביי אונדז אין דער משפּחה דערציילן פון פעטער נתן-מאיר: דער פעטער נתן-מאיר האָט געהאַט אַ טאַכטער. זייענדיק ראש-השנה ביים רבין האָט ער מיט איר דאָרט אַ שידוך געטאָן מיט אַן אַג-דערן חסיד. קומענדיק אַהיים האָט ער פאַרגעסן צו דערציילן אַז ער האָט די טאַכטער מיט מזל פאַרקנסט. אין אַ יאָר אַרום איז ער ווידער געווען ביים רבין און דאָרט מיטן מחותן אָפּגעשטעלט דעם זמן-חתונה. ער האָט ווידער אין דער היים קיין וואָרט נישט דערציילט. אין אַ שנינעם טאָג איז אויפן מאָרק אין פעטער נתן-מאירס שטעטל אָנגעקומען צו פֿאַרן אַ פול געפּאַקטע בויד מיט חתונה-געסט, מחותנים און מחותנתטעס. דער חתן, אַ בלאַסער פון פּאַסטן אין חופּה-טאַג, אין אַ נייעם קאַשקעס און אין אַ נייער חתונה-זשיפּיצע. די מחותנים-בויד איז מיט אַ געפּילדער פאַרפּאַרן פֿאַרן הויז פון פעטער נתן-מאיר, גלייבנדיק אַז זיי וועלן דער-וואָרט ווערן פון אַ קאַפעליע קלעזמאַרים, און אַז עס קאָכן זיך שוין אין די טעפּ די מאַלצייטן פֿאַר דער חתונה. ווי פאַרוואונדערט זיינען זיי אַבער געוואָרן, ווען זיי האָבן זיך דערוואוסט, אַז דאָס הויז-געזינד פון פעטער נתן-מאיר האָט נישט די מינדסטע אָנונג נישט בלויז דערפון אַז זיינען אין חופּה-טאַג נאָר זיי ווייסן צומאַל נישט אַז די טאַכטער איז אַ כלה געוואָרן. די מחותנתטעס האָבן אַ קוק געטאָן אויף דער מיקלאַמ-פערשטער כלה און זיי איז פינצטער געוואָרן פֿאַר די אויגן. דאָס מיידל,

א צעשויערעטע, א שמוציקע, איז געשטאנען אינמיטן שטוב און געשמאק  
אויסגעקערט דעם דיל מיט א בעזעם. ס'איז געוואָרן אַ טרעוואָגע. דער  
חתן איז שיער נישט געפאלן אין חלשות פון פאסטן און פון ברושה. און  
ווען מ'האט געפרעגט אויפן קלוגן מחותן, ד"ה וואו איז דער גולן, דער  
מחותן נתן-מאיר? האט זיך אַרויסגעוויזן אַז דער פעטער נתן-מאיר  
איז גאָר נישטאָ אין דער היים. עס האָט זיך אים אויף אַ טשעקאוועסט  
אַ קאפעטשקעלע פארגלוסט אַ פאַר צו טאָן צום רבין.

נאָך פאַרשיידענע וואונדערלעכע און גראַטעסקע מעשיות איז ביי  
אונדז אין דער משפּחה דערציילט געוואָרן פון פעטער נתן-מאיר וואָס  
האָט שטענדיק זיך פאַרשפּעטיקט און שטענדיק געטאָן דערנעבן. ווען  
איך האָב געהערט דערציילן די דאָזיקע מעשיות איז שוין דער פעטער  
נתן-מאיר געווען אין ליכטיקן גיידן אַ קיימאָלן פון אַ יאָר פערציק.  
פונדעסטוועגן האָט מען נישט פאַרגעסן אים צו דערמאָנען ביי יעדער  
געלעגנהייט. און געלעגנהייטן זיינען געווען אַ סך, וואָרעם יעדער טרונק  
איז בטבע אַ שטיקל חוש און אַ היפש קאפעטשקעלע אומבאַהאַלפן אין  
לעבן. אין אונדזער משפּחה איז געגאַנגען אַ ווערטל, אַז אין יעדן טרונק  
שטעקט אַ שטיק פון פעטער נתן-מאיר. און דאָס איז זייער ריכטיק.  
אפילו בנוגע מיר אַליין: ס'שטעקט אין מיר אַ סך פון פעטער נתן-מאיר.  
אין דער משפּחה פון דער באַכע פריווע האָט געשטעקט גאָר גאָר אַ  
סך פון פעטער נתן-מאיר.

ווי איך געדענק די באַכע פריווע איז זי שוין געווען אין טיפער  
עלטער און אַן אַלמנה נאָך ר' יהושעלע קוטנער. זי איז אין מיין זכרון  
פאַרבליבן אַ קליינע און אַן איינגעבויענע, אַן אַלטיטשקע זקנה מיט  
קאַליע אויגן און מיט אַ ווייס שפיצן-היבל אויפן קאַפּ. זי איז געזעסן  
אויף אַ פאַטער-שטול און צוגעלייגט נאָסע וואַסע צו די קאַליע אויגן.  
פריער, ווען ר' יהושעלע קוטנער האָט געלעבט, איז זי געווען די  
עקרת-חבית אין שטוב, און זי איז געווען זייער ענערגיש. קיין איבער-  
ריק גוטע איז זי נישט געווען. זי האָט מיט אַ שטאַרקער האַנט געפירט  
איר ראַל. איר איינציקע זאָרג און לעבנס-ציל איז געווען אַפּצוהיטן  
איר מאָן. אזוי אַרום האָט זי געלייבט עקשנותדיק אַפּצוהיטן דעם  
קוואַל פון דער תּורה. ווען ר' יהושעלע איז נפטר געוואָרן און געלעגן  
אויף דער ערד איז די באַכע פריווע צוגעגאַנגען און אויפגעדעקט דעם

גרויסן מת און אים געזאגט אין טויטן פנים אַרײַן, אז אויף יענער וועלט זאל ער געדענקען דאָס זי האָט אַ חלק אין זײַן תּוֹרָה.  
 ר' יהושעלע קוטנער האָט געהאַט דריי קינדער. איין זון וועלכער איז שפעטער געווען קוטנער רב און דער פאָטער פון מיין פאָטער און צוויי טעכטער.

די עלטסטע טאכטער איז געווען די מומע שרהל. די מומע שרהל איז געווען אַן אויסערגעוויינטלעכע צדיקת, אַ פשוטע ביי זיך, און אַ פאַלקס־מענטש. נישט געקוקט דערויף וואָס זי איז געווען דעם קוטנער גאונס טאכטער פלעגט זי פאַרקערן מיט דעם סאַמע פראָסטן פאַלק. זי איז זייער באַליבט געווען אין שטאָט. איר מאַן, דער פעטער יעקל, איז געווען אַ קליינער דיכלעכער ייד און אַ קאָמישע פיגור. קודם־כל איז ער געווען אַ ווילדער חסידישער תּוֹלִיאַקע. אין זײַן יוגנט האָט ער גאַנצע טעג געסעודהט מיט חסידים און נישט געוואָלט עוסק זײַן אין קיין שום געשעפטן. איינמאַל אין לעבן האָט מען קוים ביי אים געפּוועלט צו פאַרלייגן אַן עסיק־פאַבריק. האָט עס נישט לאַנג אָנגעהאַלטן. וואָרעם די חסידים האָבן אויסגעטרונקען דעם בראָנפן וואָס מ'האַט געקויפט פאַר דער פאַבריק. דער פעטער יעקל האָט אויף די שפעטער אַרויסגעגאַסן תּוֹלִיע וואָסער און אַזוי אַרום געוואָלט על פי נס צו באַקומען עסיק. דאָס נס איז נישט געשען, און דער פעטער יעקל איז צו זײַן גרויס צופרידנקייט געוואָרן אויס פאַבריקאַנט און פאַרבליבן ווייטער דער אַלטער באַהעמישער חסידישער תּוֹלִיאַקע. די מומע שרהל האָט זיך געעפנט אַ צעלניק־בַּיט וועלבל, אַהין נישט אַרייַנגעלאָזט דעם פעטער יעקל, און אַזוי זיך מפרנס געווען פון אייגענער האַרעוואַניע. וויפל די מעשה מיטן וואָסער אויף די שפעטער איז אמת, וויס איך נישט, יעדנפאַלס איז עס זייער באַזאָר־טעריסטיש פאַרן פעטער יעקלס גאַנצן מהות. זיינע גלאַנץ־טעג זײַנען געווען שמחת־תּוֹרָה און פורים. איבערהויפט פורים. דעמאָלט איז דער פעטער יעקל געווען אויף דער העכסטער מדרגה. צוויי טעג פאַר פורים און צוויי טעג נאָך פורים איז דעם פעטער יעקל נישט געווען צו דער־קענען. דאָס פנים איינגעריסט מיט סאָזשע, די קאָפּטע איבערגעדרייט אויף דער לינקער זייט, האָט ער געטאַנצט מיט חסידים אין די קוטנער גאַסן און האָט אפילו געהאַט דעם ליבן און פריילעכן מוט אין אַזאַ מאָס־קאַראַדן־הולץ אַרייַנצוקומען צו זײַן שווער ר' יהושעלע, וועלכער איז

שטענדיק פארנומען געווען מיט תורה און נישט געהאט דאס פארשטענ-  
דעניש און דאס געמיט פאר אַזעלכע באהעמיש-חסידישע דרכים. ר'  
יהושעלע קוטנער האט דעם פעטער יעקל נישט ליב געהאט, קודם כל,  
ווייל ער, דער פעטער יעקל, איז געווען אַ לאַיִזלע אין לעבן, נישט  
קיין איבעריקער חכם און האט זיך נישט געזאָרגט דערפון וואָס די גאַנצע  
לאַסט פון פרנסה ליגט אויף דער שוואַכער גוטמוטיקער מומע שרהל.  
צווייטנס איז דער פעטער יעקל געווען גאר אַ קנאַפער למדן. דאָס האָט  
אים אויך נישט פאַרשאַפט קיין גרויס אַנזען ביי זיין גאונישן שווער.  
דער פעטער יעקל האָט דערפון געוואוסט און געפילט זיך הכנעהדיק און  
מינדערווערטיק אין די אויגן פון זיין שווער. פורים אָבער, האָט זיך דאָס  
בלעטל איבערגעדרייט. פורים האָט זיך דער פעטער יעקל געפילט דער-  
הויבענער פון אַלע למדנים און וואוילגעלערנטע. פורים איז דער יום-  
טוב פאַר פריילעכע יידן. אַ צעזונגענער, אַן איינגעריסטער, מיט אַן  
איבערגעקערטער קאַפּאַטע, איז דער פעטער יעקל צוזאַמען מיט אַ גאַנצע  
כאַפּטע איינגעריסטע און צעטאַנצטע חסידים — אויך נישט קיין לומדים —  
אַריינגעפאַלן צו ר' יהושעלע קוטנער מיט אַ ברייטן גוטן-פורים. דער  
פעטער יעקל האָט קודם-כל געמאַכט אַ קאַזשעליק אין מיטן דער שטוב  
פאַר די אויגן פון ר' יהושעלע קוטנער וואָס איז מאַיעסטעטיש געזעסן  
אין זיין ברייטער לעדערנער פאַטער-שטול און געלערנט. דאָן איז גאַר  
דער פעטער יעקל אַרויפגעקראָכן אויפן אויוון און פון דאָרט אַראָפּגע-  
קרייט ווי אַ האַן. ס'איז געווען דער איינציקער טאָג, פורים, ווען די  
חסידישע באַהעמיע מיטן פעטער יעקל אין דער שפיץ האָבן — לעגאַל —  
באַהערשט די ערנסטע גאוניש-רבנישע שטוב פון ר' יהושעלע קוטנער.  
נאָך פורים האָט זיך אַלץ אויסגעלאָשן ווי אַן אויסגעברענטער האַלץ-  
פלאַקער און דער פעטער יעקל איז געבליבן שטיל און הכנעהדיק אין  
דער ביטול-באַציאונג פון ר' יהושעלע קוטנער, און האָט געפראָוועט  
חסידישע סעודות ביי זיך אין דער היים אונטער דעם שוץ פון דער גוט-  
מוטיקער מומע שרהל.

אַחוץ דעם איז דער פעטער יעקל געווען אַ מאַדנער טיפ. קודם-  
כל האָט ער תמיד געהאַט סודות. וואָסערע סודות האָט אַזאַ לעבנס-לאַ-  
יזלע און הוליאַקע ווי דער פעטער יעקל געקאַנט האָבן? אַ פסיכאָלאָג  
וואָלט עס לייכט געקאַנט דערקלערן: נעמלעך, אין דעם וואָס דער

פּעטער יעקל האָט פון דער מינדסטער נאַרישקייט געמאַכט אַ סוד, דערין האָט געשטעקט אַ געוויסער — פּסיכישער — זין זיך אַרויסצוהיבן פון דער אַטמאָספּער פון מינדערווערטטיקייטס-געפיל אין וועלכן אַלע האָבן דעם פּעטער יעקל איינגעוויגט אַלס דעם קלאַסישן לאַ-יוצלה. אויף אַ „סוד“ פלעגט, ווי געוויינטלעך, דער פּעטער יעקל אַוועקרופן אין אַן אָפּגעלעגענער שטוב אַריין. דער סוד איז געווען — אפשר האָט יענער אַ שטיקל אַשר-יצר-פּאַפּיר, און נאָך אַזעלכע ענלעכע „סודות“ אין וועלכע דער פּעטער יעקל האָט אַקצענטירט די וויכטיקייט פון זיינע געברויכן. דערצו איז דער פּעטער יעקל געווען אַ מענטש מיט אַ „גלייכן שכל“. אַזוי ווי עס איז אָנגענומען געווען, אַז אין פּראַקטישע זאַכן פּרעגט מען נישט קיין עצה ביי אַזאַ אומבאַהאַלפּענעם הוליאַקישן בטלן ווי דער פּעטער יעקל, האָט זיך דער פּעטער יעקל אַליין געשטופּט מיט עצות, צי מען האָט יאָ געפּרעגט ביי אים צי נישט. זיינע עצות זיינען אַרויסגעקומען מיטן אמתן לאַקירדע און פלעגן זיך שטענדיק קלעבן ווי אַן אַרבעט צו דער וואַנט. געוויס פלעגט קיינער אויפן פּעטער יעקלס עצות נישט לייגן דעם מינדסטן אַכט, אָבער דער פּעטער יעקל איז דערפון קנאַפּ נתפּעל געוואָרן. ער האָט געטאָן דאָס זייניקע און אַלעמאַל אַרויסגעפלאַצט מיט אַ „קלוגער“ עצה.

איבערהויפּט האָט דער פּעטער יעקל געגלאַנצט מיט עצות ווען עס האָט זיך געמאַכט אַ חתונה אין דער משפּחה און די חתונה איז פאַרגע-קומען אין אַן אַנדערער שטאָט און מ'האָט באַדאַרפט אַהין צו פאַרן מיט דער באָן. אויב פאַרן — האָט דער פּעטער יעקל אָנגעהויבן צוואַמענ-צושטעלן פאַר-פלענער. איז למשל אויסגעקומען אַז אין יענער שטאָט אַריין דאַרף מען נישט מער צו פאַרן ווי צוויי שעה און מיט אַ גוטער פאַרבינדונג, האָט דער פּעטער יעקל אַזוי אויסקאַמבינירט מיט זיך „גלייכן-שכל“ אַז מ'זאל פאַרן צוויי טעג מיט צוויי נעכט, אַרויספאַרן פון קוטנע דריי אַזייגער ביינאַכט, קומען אַהין אין יענער שטאָט אַריין אין עטלעכע טעג אַרום פיר אַזייגער פאַרטאָג, נישט עסן, נישט טרינקען, נישט שלאָפן. דערין האָט געשטעקט אַ גאַנצע קאַמבינאַציע ווי אַזוי צו קענען עסן פינף אַזייגער פאַרטאָג פאַרן דאַווענען. אַז מען שמועסט אַ „גלייכער שכל“! פאַרשטייט זיך, ווי תמיד האָט קיינער נישט געלייגט

אויפן פעטער יעקל די מינדסטע אויפמערקזאמקייט, נאך דער פעטער יעקל האט געטאן דאס זייניקע.

די צווייטע טאכטער פון ר' יהושעלע קוטנער איז געווען די מומע שפרה-מירל, די אזוי גערופענע „קאלישער רביצין“.

איז קעגנזאץ צו דער ענייות און פשטות פון דער מומע שרהל האט זיך די מומע שפרה-מירל געבלאזן מיטן יחוס, און אויף א מינוט נישט פארגעסן, אז זי איז א טאכטער פון ר' יהושעלע קוטנער. חוץ דעם איז איר פאמיליע-לעבן געווען פונקט קאפויער ווי דאס פאמיליע-לעבן פון דער מומע שרהל. איר ערשטע חתונה איז געהאלטן געווען אין דער משפחה הינטער זיבן שלייערן. די סיבה איז געווען די פאלגנדיקע: איר פאטער ר' יהושעלע קוטנער האט מיט איר א שידוך געטאן מיט א רייכן ייד פון ווארשע. דעם ווארשעווער יונגמאן האט נישט געסמאן קענעט די גאנצישע תורה-שטוב פון ר' יהושעלע קוטנער. עס האבן אים ווייניק גערעדט צום הארצן סיי די גמרות און די גאנצישע פשטלעך, און סיי דאס יחוסדיקע ווייב. אין א שיינעם טאג איז דער יונגערמאן אוועק קיין בערלין, דוכט זיך מיט א שיקסע; ס'איז געווען א גרויסע חרפה און א בושה און מ'האט דעם יונגמאן אויף געשווינד אפגעגט. דער יונגערמאן האט אויך נישט געמוזט זיין שטארק „צעפירט“ דערפון. די מומע שפרה-מירל איז געבליבן א זעכצן יאריקע גרושה. זי האט באלד חתונה געהאט מיט איינעם פון די בארימטסטע רבנים אין פוילן. מיט דעם קאלישער רב, ר' חיים אלעזר וואקס, דער מחבר פון ספר „נפש חיה“. ער איז געווען א מאן שוין הויך אין די פערציקער, אן אלמן און א מטופל מיט קינדער. פון דאן אן האט זיך אנגעהויבן די גאלדענע צייט פאר דער מומע שפרה-מירל. אירע יחוס-קאמפלעקסן האבן געפונען דעם ריכטיקן באדן וואו זיך פונאנדערצושפילן. דער קאלישער רב האט זיך ליב געהאט משה צו זיין מיט די גרעסטע גבירים אין פוילן, און די מומע שפרה-מירל האט זיך געטונקט אין סאמעט און אין יחוס. ווען איך האב זי געקענט איז זי שוין געהאט ארונטערגעקומען פון איר מלוכה, זי איז געווען אן אלמנה נאך „נפש חיה“. שפעטער האט זי ר' יהושעלע קוטנער חתונה געמאכט פאר אן אלטן ייד, ר' שמעון ציליך, א לאדזשער גביר און אן אויסטערלישע פערזאן פון וועלכער עס וועט מיר נאך אויס-



קומען א סך צו דערצילן. די מומע שפרה-מירל איז פארבליבן נאכן קאלישער רב מיט צוויי טעכטער און מ'האט זי כסדר גערופן מיטן אלטן טיטל — „די קאלישער רביצין“. זי האט געהאט א היפש ביכל, א גראַבע רויטלעכע נאז און כסדר נישט פארגעסן ווער זי איז, פון וואָנען זי שטאַמט, און פון איר מלוכה ביים „נפש חיה“.

מיין זיידע, ד"ה דעם פאטערס פאטער, איז געווען א בן-יחיד ביי ר' יהושעלע קוטנער.


דער זיידע איז געווען א הויכער וואונדערלעך שיינער ייד, מיט א מאַיעסטעטישן אויסזען פון א סלאַווישן קניאַן. די רבנישע זידענע מלבושים, דער שטריימל און דער קאַלפּאַק האָבן אים גאַרנישט צוגעגעבן קיין „ידישקייט“, פאַרקערט זיי האָבן אים נאָך צוגעגעבן די מאַיעסטעטישע סלאַווישקייט, וואָס מ'זעט אויף די געמעלן פון מאַטעיקאַ און ריעפּין. מ'האט געזאָגט, אַז אין זיין געשטאַלט איז מיין פאטערס פאטער געגליכן צו די מאַגנאַטישע זידעס פון דער באַבע פּריווע.

זיין כאַראַקטער, וועלכן עס וועט מיר נאָך אויסקומען שפעטער צו שילדערן, איז געווען זייער אַ מאַדנער און זייער אַ קאַמפּליצירטער. דערצו האָט צוגעשפּילט, וואָס עטלעכע יאָר פון זיין יוגנט, שוין נאָך זיין חתונה, האָט ער אַדורכגעמאַכט אַ שווערע גייסטיקע קראַנקייט. די יאָרן פון זיידנס „גייסטיקער נאַכט“ האָט מען ביי אונדז אין דער משפּחה געהאַלטן כּסוד. מ'האָט זיך נאָר געשושקעט פון די גרויסע נסים וואָס זיינען מיט אים געשען און ווי אַזוי ער איז געזונט געוואָרן. דעם זיידנס „גייסטיקע נאַכט“ האָט אויסגעקוקט צו זיין אַ שווערע פּסיכישע קראַנקייט מיט זייער ערנסטע קאַמפּליקאַציעס. יעדנפאַלס איז ער אין זיין שפּעטערן לעבן געווען אַ געזונטער מענטש און לעבנס-פּעאיק. ער איז געווען רב אין שטעטל וויסקיט און נאָך ר' יהושעלעס טויט האָט ער איבערגענומען דאָס קוטנער כּסא-רבנות. דער זיידע איז געזעסן אַ סך און געלערנט, געטרונקען אַ סך וויין אויף שמחות און אויף חסידישע סעודות. נאָכן טויט פון אַלעקסאַנדערער רבין, דעם אַזוי גערופּענעם „ישמח ישראל“, איז דער זיידע געווען פון די ערשטע קאַנדידאַטן צו ווערן רבי. ער האָט נישט געוואָלט.

יעדנפאלס, ווי מיר וועט אויסקומען אין די ווייטערע בענדער צו  
 שילדערן זיין כאראקטער. אזוי ווי איר האב אים פערזענלעך געקענט,  
 זיינען א סך פון זיינע הארטנעקיגע עקשנותן געווען איבערבלייבענישן  
 פון יענער „גייסטיקער נאכט“.

## קאפיטל דריי

די באַבע לאה. האורקער חסידות. חסידישע נסיעות קיין האורקע. דער „יונגער האורקער“. ר' ישעיהלע פראַגער. די באַבע לאהס חתונה אין פראַגע. דער זיידע ר' משהל הערט קראַנק. די באַבע לאה אין בוידעם־שטיבל לעבן דער קוטנער חייבער־שול. זי לייענט יידישע מעשה־ביכלעך. קינדער־נחת.



די באבע לאה, דעם זיידנס ווייב, ד"ת ר' יהושיעלע קוטנערס שנור  
קומט אַרויס פון אַ גרויסן רבישן יחוס. איר מוטערס פאָטער איז געווען  
דער באַקאַנטער ר' יצחק וואורקער, און דעם פאָטערס פאָטער איז געווען  
ר' ישעיהלע פראַגער.

ר' יצחק וואורקער איז געווען איינער פון די אַפאָסטאָלן פון פוילישן  
חסידות. דער אַנטיפאָד פון קאַצקער. דער קאַצקער האָט דאָס גאַנצע  
חסידות געשטעלט אויף דער יחידישער און אינדיווידועלער פערזענלעכ-  
קייט. ביים קאַצקער איז די גאַנצע וועלט געווען נישט מער ווי אַ שטיק  
חומר. די מענטשהייט איז אַ טייל חומר פון דעם וועלט-חומר. נאָר אַן איי-  
ציקע יחידישע פערזענלעכקייט קאָן זיך — נאָך גרויסע אינערלעכע  
קאַמפן — באַפרייען פון דער וועלט-חומרדיקייט. זיך דערליוון און אויפ-  
הייבן. דעם קאַצקערס אידעאַל איז געווען נישט מער ווי „צען יידן וואָס  
זאָלן שטיין אויף אַלע דעכער און שרייען ה' מלך". די וועלט קאָן נאָר  
דערלויבט ווערן אין אַן איינציגן מענטש. די וועלט און די מענטשהייט  
אַלס אַזעלכע, קאָנען קיינמאָל נישט אַרויסגיין פון דעם קרייז פון דער  
חומרדיקייט. זיי מוזן אייביק אין איר פאַרבלייבן. אין דער מאָדערנער  
פילאָזאָפיע קאָן מען דעם קאַצקערס דרך פאַרגלייכן מיט די אידייען פון  
ניטשע און שאַפּענהאַוער. זיי האָבן אויך געזען די וועלט בלויז אַלס  
דערשיינונג פון אַ טעמפן נידעריקן ווילן און נאָר דער געניע צי דער  
„איבערמענטש" קאָן זיך אויף אַ וואונדערלעכן און מיוואָמען אופן דער-  
הייבן איבער דעם פינצטערן און חיהשן שיקזאַל פון דער וועלט. ס'איז  
דער וועג צום ענגילטיקן מיוואָנטראַפישן פעסימיזם.

דעם וואורקערס דרך איז געווען פונקט אַ קאָפּיערדיקער און פון אַ  
פולשטענדיקן אַפטימיסטישן שטאַנדפונקט, נעמלעך: אַז די אור-קוואַלן

פון דער וועלט זיינען אַ גרויסע ליבע, ד"ה אַ גרויס געמיינזאָמקייטס-געפיל. דאָס נידעריקע און שלעכטע איז נאָר אַ פאַרבלאַנדזשעניש אַרויס פון דער שלמותדיקער וועלט־האַרמאָניע. איטלעכער מענטש איז אין מהות זיינעם אַ געטלעכע סובסטאַנץ, און אויב דער מענטש וויל נאָר קאָן ער לייכט צוריקקומען צו זיין וועלט־מקור. דעם וואורקערס ליב-שאַפט צו אַלע מענטשן איז נאָך היינט שפּריכווערטלעך ביי די פּוילישע חסידים. אַ ליבשאַפט, וואָס איז באַהויבט געווען מיט וועלט־חכמה און וועלט־דערקענטעניש. דער קאַצקער האָט געזאָגט: דער וואורקער „קריכט אַרום מיט די שטיוול אין הימל", ד"ה, אַז ער, ר' יצחק וואורקער, זעט דאָרט, אין די דערהויבנקייטן פון לעבן, אַן אַרט פאַר אַלע מענטשן. די באַבע לאה איז געווען ר' יצחק וואורקערס אַן אייניקל, אַ טאכטער פון זיין טאכטער. דעם וואורקערס טאכטער, די באַבע בלימעלע, איז געווען אַן אויסערגעוויינטלעכע פּרוי און אַ גרויסע פּערזענלעכקייט. איך האָב זי נאָך גוט געקענט. אין די ווייטערע בענדער וועט מיר אויס-קומען אַ סך פון איר צו דערציילן.

די באַבע בלימעלעס ערשטער מאַן איז געווען דער זון פון ר' ישעיהלע פּראַגער. ר' ישעיהלע איז געווען איינער פון די גרויסע פּוילישע גוטע-יידן און דער מחבר פון ספר „הרי בשמים". ר' אברהמעלע, ר' ישעיהלע פּראַגערס זון איז געווען ביאַלאָבזשיקער רב. ער איז יונגערהייט גע-שטאַרבן אין וואורקע ביי ר' יצחק וואורקערס זון ר' מענדל, דער א"ג „יונ-גער רבי". אַזוי האָבן אים חסידים גערופן אין קעגנזאץ צו זיין פאָטער — ר' יצחק, וועלכן מ'האַט גערופן „דער אַלטער רבי".

נאָכן טויט פון איר פאָטער ר' אברהמעלע איז די באַבע לאה פאַר-בליבן ביי איר זיידן ר' ישעיהלע פּראַגער. איר מוטער, די באַבע בלי-מעלע, האָט באַלד חתונה געהאַט פאַר ר' זלמן שעפּסער, אַ באַקאַנטער רב און פון די אַנגעזעענע וואורקער חסידים. די באַבע לאה מיט נאָך אַן עלטערער שוועסטער אירע, די מומע ראַכטשע, זיינען דערצויגן גע-וואָרן ביי ר' ישעיהלע פּראַגער.

זייער יונג איז די באַבע לאה אַ כלה געוואָרן פאַרן זיידן ר' משה פנחס, ר' יהושעלע קוטנערס בן-יחיד.

די חתונה איז פאַרגעקומען אין פּראַגע ביי ר' ישעיהלע. נאָך אַ סך צענדליקער יאָרן שפּעטער האָבן אַלטע יידן אין וואַרשע דערציילט

פון דער דאזיקער חתונה. ר' ישעיהלע איז שוין דאמאלסט געווען א ייד ביי די ניינציקער. פון גרויס עלטער-חולשות איז ער כסדר געלעגן צו בעט, און פון בעט געפראוועט „רבישקייט“ מיט חסידים. ר' ישעיהלע זאל האבן געהאט א סך הומאר, און דער הומאר האט אים נישט פאָר-לאָזט אויך אין בעט, וואו ער איז געלעגן א שוואַכער נאָר א גייסטרייכער זקן. אויף דער חתונה זיינען זיך צוזאַמענגעפאָרן אלע גרויסע גוטע-יידן און די באַרימטסטע רבנים פון פוילן. א שפילעכל! ר' יהושיעלע קוטנער מאַכט חתונה מיט ר' ישעיהלע פראַגער!

די חתונה איז געווען געגליכן צו די גרויסע רבישע שמחות וואָס זיינען פאַרבליבן אין זכרון פון די פוילישע חסידים. לעבן חתן אויבן-אָן איז געזעסן ר' יהושיעלע קוטנער. די מחותנים פון כלהם צד זיינען געוועזן ר' ישעיהלע פראַגער, וואָס איז קוים איינגעזעסן ביים טיש מחמת זקנה. און די פעטערס פון דער כלה, די צוויי זין פון ר' יצחק וואורקער, ר' דודל אַמשינאָווער און ר' מענדל דער „יונגער וואורקער“.

ווי חסידים דערציילן האָט דער „יונגער וואורקער“ געהאַט א הדרת-פנים פון א מלכות. א הויכער, א ברייטבייניקער, מיט א שוואַרצער מאַיעס-טעטישער באַרד. אין דער וויסער זיידענער זשיפיצע מיט די זילבערנע האַקעס האָט ער אַרויסגעשיינט פון עולם יידן ווי א געשטאַלט פון א העכערער וועלט. די חסידים וואָס זיינען געפאָרן צו אים — א סך פון זיי האָבן איך פערזענלעך געקענט אין מיין יוגנט — האָבן נאָך צענדלי-קער יאָרן נאָך זיין טויט נישט אויפגעהערט פון אים צו רעדן מיט אַן אויסערגעוויינטלעכער און רירנדיקער ליבשאַפט. די אויגן פלעגן זיך ביי זיי אָנצינדן ווען זיי האָבן אָנגעהויבן צו דערציילן פונעם „יונגן רבי“.

דער „יונגער וואורקער“ איז געווען א גרויסער שוויגער, האָט זעלטן גערעדט. נאָר יעדעס וואָרט וואָס איז געקומען פון זיין מויל האָט ווירק-לעך דערציילט פון א גרויסער אינערלעכער גייסטיקייט. ער האָט גע-רעדט מיט אַפאָריזמען, און פונקט ווי דער קאַצקער האָט ער זיך ווייניק באַנוצט מיט לשון-קודשדיקע ווערטער. זיין ליבע צו גאָט איז אַדורכ-גענומען געווען מיט טיפער התלהבות און זיין שוויגנדיקע ליבע צו מענטשן איז געקומען פון דעם זעליקן התלהבותדיקן צושטאַנד. די וואורקער חסידים האָבן דערציילט, אַז זיי האָבן ממש קערפערלעך געפילט עפעס אַן אומבאַשרייבלעכע ליבשאַפט וואָס האָט אַרויסגעשטראַלט פון

דעם „יונג ווארקער“. יעדער איינער וואס האט זיך גאר דערנענטערט צום קרייז פון דער דאזיקער ליבשאפט האט זיך געפילט אינערלעך דערהויבן.

פון די נסיעות צום „יונג ווארקער“ פלעגן חסידים דערציילן ווי פון דעם פריילעכן עולת-רגל-זיין צום פארציטיקן ירושלים. ווען די בידן מיט פארנדיקע חסידים האבן זיך דערנענטערט צו די פעלדער פון ווארקע האט אלעמען ארומגעכאפט א חסידישע התלהבות און מען פלעגט פארגיין אין עקסטאטישע טענין. מ'האט געטאנצט אין די בידן, אין די קרעטשמעס, און אויף די פעלדער. אין דער ערשטער קרעטשמע פאר ווארקע, אין דארף קינער, פלעגן זיך גאר אפטאן חסידישע התלהבות. מ'האט פונדערגעעפנט פעסלעך בראגפן, מ'האט זיך געפילט אין איין דבקותדיקער חסידישער צוזאמענקייט. און מ'האט געטאנצט. דער „יונגער ווארקער“ אליין פלעגט זייער אפט אקעגנפארן די חסידים ביז צו דער קרעטשמע פון קינער. אזוי שטארק איז געווען זיין ליבשאפט און זיין אינערלעכע בענקעניש צו די יידן וואס האבן צו אים געצויגן אויף די וועגן קיין ווארקע. הגם עס איז גארנישט דער דרך פון א גוטן יידן אקעגנצופארן זיינע חסידים, די בענקשאפט אבער פון ווארקער איז געווען אויסטערליש גרויס און האט תמיד געצויגן צו דער בענק-שאפט פון אנדערע מענטשן ווי קוואלן צו קוואלן. בכלל האט מען דעם ווארקערס דרך אין חסידות געקאנט באצייכענען אלס א צושטאנד פון אן אייביקער דינאמישער ליבשאפט און דינאמישער זעעלישער אומגע-שטילטער בענקשאפט.

אויף דער חתונה אין פראגע איז דער „יונגער ווארקער“ געזעסן אויבן-אן צווישן די גרויסע רבנים און גוטע-יידן. ווי חסידים דערציילן האט ער ארויסגעשיינט ווי א הימלישע געשטאלט אין זיין מלכותדיקער שיינקייט, אין דער וויסער זידענער זשיפיצע און מיט דער שווארצער מאיעסטעטישער בארד. ער איז געזעסן לעבן גאון ר' יהושעלע קוטנער און האט וואונדערלעך געשוויגן, בעת ר' יהושעלע איז געשוואומען אין ים-התלמוד און די גרעסטע רבנים פארבליפט מיט זיינע לומדישע גאוניש-קייטן. פלוצעם האט זיך דער „יונגער ווארקער“ אנגערופן צו ר' יהושעלע קוטנער:

— קוטנער רב, וואס איז טייטש „אחד“?



ר' יהושעלע קוטנער איז אליין אין זיין יוגנט געווען אין קאצק, פארגעטערט דעם הייליקן גאסטינינער און געהאט גרויס סימפאטיע פאר חסידות, און ער האט גוט פארשטאנען, אז דער וואורקער מיינט דערמיט צו זאגן, אז אין א פשוט ווארט וואס יעדער ייד פארשטייט און עס ליגט ביי יעדן ייד אויף די ליפן שטעקן א סך מער געטלעכע טיפענישן ווי אין די בנינים פון גאונישער לומדות. ר' יהושעלע קוטנער האט מיט גרויס פארשטענדעניש פארן וואורקערס מיינ. געענטפערט דעם „יוגן וואורקער“:

— וואס מיינט איר, איז דער טייטש אחד, וואורקער רבי?

דער יונגער וואורקער האט געענטפערט:

— אחד איז דער טייטש איין און איינציק. דערמיט האט ער גע- וואלט אויסדריקן דאס גרויסע פאנטעאיסטישע געפיל, וואס האט תמיד געגליט אין זיין אינערלעכקייט, און וואס איז געווען דער מקור פון זיין ליבשאפט-געפיל.

אט א די אלע מעשיות און ווערטער האבן ווארשעווער אלטע חסידים ארומדערציילט צענדליקער יארן נאך דער באבע לאהס חתונה. א קורצע צייט נאך דער חתונה, האט די באבע לאה געגעסן קעסט ביי ר' ישעיהלע פראגער. דאן איז זי אריבערגעפארן מיטן מאן נאך קוטנע צום שווער, ר' יהושעלע.

דאס פארפאלק זיינען נאך ממש געווען קינדער, און די באבע לאה האט מיר דערציילט, אז זי האט זיך מיטן זיידן משהל, מיטן מאן הייסט עס, געשפילט אין זאמד אויפן חוץ פון ר' יהושעלעס הויז אין קוטנע. דאס פארפאלק האט זיך געשפילט צוזאמען מיט אלע חדר-יינגלעך. דאס האט ארויסגערופן דעם צארן פון דער שטרענגער און פאנטאזיעלאזער באבע פריווע, און זי האט זי ביז געמוסט.


כמעט אין זעכצנטן יאר פון איר לעבן איז די באבע לאה פארגאנגען אין טראגן מיט מיין פאטער.

די באבע לאה פלעגט מיר אפט דערציילן פון יענע צייטן. זי האט געוואוינט אין א קליין בוידעם-שטיבל נעבן דער קוטנער ווייבער-שול. איר איז געווען זייער אומעטיק. דאס חסידישע וואורקער אייניקל, די באבע לאה, אויפגעצויגן אין פראסטער אהבת-ישראל און צווישן פריי- לעכע חסידישע הוליאקעס, האט זיך שלעכט געפילט אין דער ערנסטער

רבניש-גאונישער שטוב פון ר' יהושעלע קוטנער. דא האט זיך זעלטן ווער אויסגעשמיכלט. דער איינציקער הוליאקע אין דער משפחה. דער פעטער יעקל, איז ווייניק אריינגעקומען צו זיין שווער. ר' יהושעלע האט אים נישט געליטן. נאך פורים און שמחת-תורה האט דער פעטער יעקל געפילט. אז זיין פריילעכקייט שטייט נישט אפ אין חשיבות פון ר' יהושעלעס גאונות. פורים און שמחת-תורה האלט זיך אפילו דער רבנו של עולם א ביסל ווייטער פון דער טרוקענער גמרא און ער וויל בעסער זיין צוזאמען מיט די חסידישע הוליאקעס. דער פעטער יעקל פלעגט טאקע אריינפאלן אין דער שטויביקער ספרים-שטוב פון זיין שווער דעם גאון, מיט א כאליאטערע בגילופנדיקע חסידים און מיט א ווילדן און ברייטן גוט-יום-טוב. דער פעטער יעקל איז געווען א וואורקער חסיד, און נאך ער אליין פלעגט דער באבע לאה דערמאנען אין אירע פארשוואנדענע קינדער-יארן. די צדיקת, די מומע שרהל, איז נעכעך גאנצע טעג געווען פארנומען מיט שווערער דאגת-פרנסה. די שטאלצע קאלישער רביצן האט געקיניגט אין איר מלכות ביים קאלישער רב. זי איז זעלטן געקומען קיין קוטנע, און אפילו ווען זי איז געקומען, האט זי עפעס געזען אין דעם עניוודיגן רבישן יחוס פון דער באבע לאה א קאנקורינדיקע מאכט צו דעם ברייטן רבנישן יחוס פון ר' יהושעלען און פון קאלישער רב. די קאלישער רביצן האט געקוקט פון אויבן אראפ אויף א יחוס וואס שטאמט נישט פון גרויסער געלערנטשאפט און פון טיפע רבנישע לעדערנע שטולן. אויך מיר א יחוס וואס שטאמט פון מענטשן, וואס אפילו פראסטע ארענדארן פארשטייען זייערע ווערטער און מ'דארף צו זיי גארנישט האבן קיין באזונדערס געשליפענע קעפ. די באבע פרייווע איז געווען אן ערנסטע הומאנאלאזע שוויגער, שטענדיק פארטון אין קיך, אדער אין קהלישע צדיקה-זאכן, און דער שווער, ר' יהושעלע, דער גאון פון דער וועלט, די בארימטקייט, איז מאיעסטעטיש געשוואומען אין ים-התלמוד. און די באבע לאה האט צו אים ארויפ-געקוקט ווי אויף עפעס א גרויסער אומפארשטענדלעכער זאך, מיט וועלכער א יידענע האט נישט קיין שום שייכות. דער זידע משהל, די באבע לאהס יונגער מאן, איז אוועקגעגאנגען אויף גאנצע נעכט אין וואורקער שטיבל אריין, וואו ער האט געהוילעט מיט חסידים און געכאפט דארט א קערטל. ווארעם שפילן א קערטל האט אויך געהערט צו די חסידישע


טעטיקייטן פון וואורקער חסידים. און ס'האט געהייסן, אז דאס קערטל דערנענטערט צווישן זיך די הערצער פון די חסידים אין פארגרעסערט דעם פלאם פון צוגעבונדנקייט און ליבשאפט. אזוי איז די באבע לאה, כמעט נאך א קינד, און שוין א פארגאנגענע אין טראגן, גאנצע נעכט געזעסן אליין אין איר בידעם-שטיבל, נעבן דער אַלטער ווייבער-שול. זי האט זיך געשראקן, וואָרעם זי האט געוואוסט, אז צוועלף ביי נאכט זאמלען זיך אין דער דערנעבנדיקער ווייבער-שול טויטע ווייבער צו דאוונען און צו זאגן תחינות.

די באבע לאה פלעגט זיך מורא האבן אויסצוטון און אוועקלייגן שלאָפן. ביי אַ קליין גראַשנדיק ליכטל איז זי געזעסן און געוואָרט, אז איר יונגער מאַן זאָל ענדלעך אַהיימקומען פון שטיבל. דערוויל, אין דער נאכט-שטילקייט ביים קאַרגן שיין פון גראַשן-ליכטל, האָט זי זיך אָנגעהויבן אויסלערנען צו ליענען יידישע מעשה-ביכלעך. די יידישע מעשה-ביכלעך פון די ערשטע משכילים. די דאָזיקע מעשה-ביכלעך האָבן געמאַכט אַ גרויסן איינדרוק אויף דער באַבע לאה. אַנטוויקלט איר קוק אויפן לעבן און זי געשטימט קריטיש צו אַ סך אָנגענומענע זאַכן. די משכילישע יידישע מעשה-ביכלעך האָבן אויך באַשטימט דעם גייסטיקן גורל פון די קינדער, וואָס זיינען איר, דער באַבע לאה, שפּע-טער געבוירן געוואָרן.



## קאָפּיטל פֿיר

מיין פאָטער דער עילוי. נחת. מיין פאָטער שרייבט שירים. דער כתב־יד  
פון ר' יהושעלע קוטנער.



אין אַט די שטימונגען, כמעט נאָך אַ קינד, האָט די באַבע לאה געבוירן מיין פאָטער. די באַבע לאה פלעגט מיר אָפּט דערציילן: דאָס דאָזיקע קינד איז געווען איר איינציקע טרייסט אין די לאַנגע נעכט ווען זי איז געזעסן איינע אַליין אין בוידעם-שטיבל נעבן דער ווייבער-שול און גע-וואָרט אויפן זיידן וואָס האָט געהוילעט אין חסידים-שטיבל. דאָ האָט זי געלייענט די יידישע מעשה-ביכלעך וועלכע האָבן אויף איר יונג און פאָר-בענקט מיידלש האַרץ געווינקט ווי טוי אויף אַ טרוקעניש. אָדער זי האָט געקוקט אויף דעם קליינעם לעבעדיקן נפּש אין דער וויג וואָס איז עפעס ווי אַ גרויס וואונדער אַרויס פון איר שוים. דאָס קינד איז דער וויג איז געווען ווי דאָס לעבעדיקע און פאָרקערפערטע געשטאַלט פון אירע מיידלשע בענקשאַפטן און האַפענונגען אין דער טרוקענער און כּוּמורנער שטוב פון ר' יהושעלע קוטנער. אַ שטוב וואו די גאַנצע אַטמאָספּערע איז געווען אַנגעפילט מיט די גרויסע גאונישע אומפאַרשטענ-דענישן, טיפּע אומפאַרשטענדענישן פון דער תּורה וואָס זענען נישט צוגעגלעך פאָר ווייבער און פאָר פשוטע מענטשן. פונקט פאָרקערט ווי אין רבישן וואורקע.

ביים זיידן האָבן זיך שוין דאָמאַלט געמוזט אַרויסווייזן די סימנים פון דער שפּעטערער „גייסטיקער נאַכט“. די אומהיימלעכע, פינצטערע און עקשנותדיקע אַטמאָספּערע וואָס נעמט אַרום די טונקעלע און גע-היימינישפּול-אַפּגעשלאָסענע וועלט פון דער „גייסטיקער נאַכט“ האָט געמוזט באַזונדערס אַפּשרעקן דאָס נאָאיווע, און אין איר נאָטור פּרילעכע און טריימערישע מיידל. וואורקע איז געווען דער קוואַל פון פרייד און ליבשאַפט. די וואונדערלעכע גייסטיקע אַפּקייט פון געמיט. וואורקע איז געווען דער קעגנזאץ צו דער וועלט וואו די באַבע לאה האָט איצט

געוואוינט און וואו זי האט פארברענגט די מוראדיקע און איינזאמע נעכט בשכנות פון טויטע ווייבער. טויטע ווייבער וואס זענען צו-צייט אג- געקומען פון בית-הקברות און געזאגט יאמערלעכע תחינות אין דער פוסטער ווייבער-שול.

דאס קינד אין וויגל האט פאמעלעך אנגעהויבן אויסצואוואקסן. שוין גאר קינדווייז האט מיין פאטער אנגעהויבן ארויסצואווייזן אויסערגעוויינט- לעכע פעיקייטן. די באבע לאה איז געווען גליקלעך. פאמעלעך האט זיך אנגעהויבן צו פארשפרייטן א קלאנג, אז אין אט א דעם וואונדער- קינד וואקסט א צווייטער ר' יהושעלע קוטנער. ר' יהושעלע קוטנער אליין האט זיך אנגעהויבן צו פאראינטערעסירן מיט די פעיקייטן פון דעם קליינעם אייניקל, און שוין גאר קינדווייז אים גענומען אונטער זיין השגחה. דאס האט דעם אלטן תלמודישן גאון דערנענטערט צו דער באבע לאה.

\*\*\*

עס וועט מיך אראפפירן פון דער טעמע ווען איך וועל דערציילן פון מיין פאטערס קינדער-יאָרן אזוי ווי זיי זענען מיר איבערגעגעבן געוואָרן. ס'זענען געווען די קינדער-יאָרן פון א יידישן עילוי אין אַ רבנישער שטוב. מיין פאטער האט אויך קינדווייז אנגעהויבן צו שרייבן העברעאישע שירים לויט דעם מוסטער פון די אלטע משכילים, און ר' יהושעלע קוט- נער, הגם ער האט קנאָפּ געהאלטן פון שירים, איז פונדעסטוועגן געווען אזוי איינגעליבט אין דעם עילוישן אייניקל אז ער האט די דאָזיקע שירים געוויזן זיין איידעם, דער מומע שפרה-מירלס מאן, דעם באַרימטן קאַלי- שער רב, דעם מחבר פון „נפש-חיה“. דער „נפש-חיה“ האט געשטמט פאַר אַ וועלטלעכן רב און געהאַט מחותנים צווישן די גרעסטע יידישע גבירים אין פוילן. די דאָזיקע ברייטע און גילדערנע מחותנשאַפט האט געהייסן אַ טריט אין דער גרויסער וועלט אַריין, און האָט געשמעקט מיט גבירישע סאַליעס, אויסלענדישע וואָרעם-בעדער, זיידענע פריזישע קליי- דער, טייער פאַרצעלאָן און גלאָז, גאַלד און זילבער און איידעלע ברי- סעלער שפיצן. עס איז געווען די גרויסע וועלט אין קעגנזאץ צו דער אלטפרענקישער און רבנישער שטוב פון ר' יהושעלע קוטנער. דאָ האָט די קאַרגע באַבע פריווע געגעבן דעם טאָן פון דער באַלעבאַטישקייט. דער קאַלישער רב האָט אויך זייער ליב געהאַט דאָס איידעלע און עילוישע



יינגל. דער קאלישער רב אליין איז געווען אַ גרויסער מליץ און בעל- לשון-קודש און געהאט אַ קליין דרייבנע פערל-כתב, פונקט אין היפך צום קוטנער גאון וואָס האָט געהאַט אין זיין שרייבן אַ ווילדן רבנישן סטיל און מיט זיין כתב, וואָס האָט געהאַט אַ פנים פון גרויסע קאָטשערעס און לאָפּטעס, האָט ער זיינע חידושי-תורה ווילקירלעך אַרומגעשריבן איבער אַלע גליונות פון די ספרים אין זיינע ספרים-אַלמערס. מ'האָט געמוזט אויסגעפינען קונציקע איבערשרייבערס צווישן די לומדישע בחורים אין בית-המדרש וועלכע זאלן זיך קאָנען פונאַנדערפלאַנטערן אין די דאָזיקע העראַגליפישע געשריפטן. דער קאלישער רב האָט פאַרן קוטנער גאון שטאַרק גערימט מיין פאַטערס שירים, אָבער איך בין זיכער אז פון מיין פאַטערס פשטלעך איז ר' יהושיעלע קוטנער אַ סך מער געווען צופרידן. אַ שאַרפע קשיא האָט ביי ר' יהושיעלען מער אויסגענומען ווי אַט די אַלע חנען פון דער העברעאישער מוזע.

אַזוי איז מיין פאַטער אונטערגעוואָקסן, זיך אַנטוויקלט און באַקומען מיט זיין עילוישקייט אַ שם איבער פוילן. ר' יהושיעלע קוטנער האָט נישט אויפגעהערט אים צו רימען און צו שעצן זיינע פעיקייטן. דאָס אַרעמע מוטער-האַרץ פון דער טרוימערשער און אינטעליגענטער באַבע לאה האָט געוואָקסן פון נחת. דער זיידע ר' משהל איז ענדגילטיק געוואָרן שווער גייסטיק-קראַנק. די באַבע לאה האָט אָנגעהויבן צו באַקומען נאָך קינדער. איר איינזאַמקייט איז געוואָרן טיפער, איר בענקשאַפט גרעסער און ווייטער. זי האָט נאָך אַלץ געוואוינט אין איר בוידעם-שטיבל נעבן דער ווייבער-שול און געהאַט לאַנגע שלאַפלאָזע נעכט אין וועלכע זי פלעגט ווייגן אירע קינדער, לייענען יידישע משכילישע מעשה-ביכלעך, און קוקן ווי איר עלטסטער זון דער עילוי וואָקסט אויס, באַקומט חן און לייטזעליקייט אין אַלעמענס אויגן, ווערט דאָס שוואַרצאַפּל פון אייג פון ר' יהושיעלע קוטנער, און דערגרייכט פאַמעלעכל די עלטער פון אַ חתן-בחור.

אין דער איינזאַמקייט פון דער באַבע לאהס לעבן האָט ענדלעך אָנגעהויבן אַריינצושיינען די זון פון קינדער-נחת.

The first part of the document discusses the importance of maintaining accurate records of all transactions and activities. It emphasizes that proper record-keeping is essential for ensuring transparency and accountability in financial management. The document also highlights the need for regular audits and reviews to identify any discrepancies or areas for improvement.


In the second part, the focus shifts to the implementation of internal controls and risk management strategies. It outlines the various measures that can be taken to prevent fraud, mismanagement, and other potential risks. The document stresses the importance of having a strong internal control system in place to safeguard the organization's assets and ensure the integrity of its financial reporting.

The third part of the document addresses the role of the board of directors and senior management in overseeing the organization's financial health. It discusses the responsibilities of these bodies in setting the strategic direction, approving budgets, and monitoring the performance of the organization. The document also emphasizes the need for clear communication and collaboration between the board and management to ensure the effective implementation of financial policies.

Finally, the document concludes by reiterating the importance of ongoing monitoring and evaluation of the financial management system. It encourages the organization to regularly assess its financial performance and make necessary adjustments to its policies and procedures to ensure continued success and sustainability.

## קאפיטל פינף

מיט דער הילף פון סגולות און גוטע-יידן וואקסט אויס מיין מוטער צו א כלה-מידל. סימכע גייט דער יידישער פויער. סימכע גייט א גלח אין א וואלד-שטורעם. שרה-בינע. דער פעטער אברהמקע און די מומע רויזע. דער פעטער אברהמקע וואוינט אין א חורבה. די מומע רויזע וואלגערס דאס יום-כפור-ליכט. ש'שמעקט מיט יום-הדין. דער פעטער מרדכי-בער מיט די זעקס פינגער. די מומע גענעגול. זייער גרויסע סטאדע קינדער. דעם פעטער מרדכי-בערס שענק אין אסמאלין. ליוויטשער ערד. ליוויטשער פויערים און פויערטעס. זונטיק אויף די פעלדער. אסמאלינער יאר-מאק. דער פעטער מרדכי-בער טאנצט מיט די פויערים. השעה-באב אין אסמאלינער „מנין“. חורבן ירושלים. מע מאכט א גבאי. דער פעטער לייער-יוסף און די מומע טויבע. דער פעטער לייער-יוסף דערציילט פון דער סערקישער מלחמה און פון די שלאכטן ארום פלעזונע. דער פעטער לייער-יוסף אונטערן פאנטאפ פון דער מומע טויבע. דער פעטער לייער-יוסף באהאלט זיך צווישן די הינער.



אונטער דער ציטערדיקער האַנט פון דער באַבע חיה און מיט דער הילף פון הייליקע אַפּשפּרעכענישן, סגולות און די פרומע ברכות פון גוטע-יידן ביי וועלכע די באַבע חיה האָט גישט אויפגעהערט אַפּצוקלאַפּן די טירן, איבערהויפט ביים אַלטן ראָדזימינער און ביים הייליקן צדיק פון גאַסטינין, איז אינצווישן אויסגעוואַקסן דאָס בת-יחידקעלע, דאָס פון טויט אויסגעבעטענע טעכטערל, מײן שפּעטערדיקע מוטער.

דער זיידע ברוך גזשיוואַטש, דער פריץ פון אַסמולסק, האָט דערוויל נאָך אַלץ געוואוינט אין דעם נעבעכדיקן שטעטל אַסמאָלין. ער האָט געוואוינט אין אַן איינגעדונגענער שטוב ביי דעם יידישן פויער סימכע גייגע. ווען איך האָב געקאָנט סימכע גייגען איז ער שוין געווען אַ ייד אַ גביר, געהאַט אַ הויז אין לאַדזש און גלייכצייטיק געווען אַ וואַלד-שרייבער ביים זיידן איבעם גוט לאַגעווינקי. דער זיידע פלעגט אים אַמאָל מיטנעמען אויף אַ יום-טוב צום רבין נאָך סטריקעוו. סימכע גייגע האָט נעבעך געמוזט אַנטאָן אַ זיידענע זשיפיצע און אַ שטריימל, מלבושים אין וועלכע ער האָט אויסגעקוקט ווי סימכע פלאַכטע אַלס גוטער-ייד. אָבער אויך אין די שפּעטערע „אויסגעמענטשלטע“ צייטן איז סימכע גייגע פאַרבליבן אַ רויער און פרימיטיווער דאַרפֿס-ייד. ער איז געווען אַ געפאַקט פּעסט יידל מיט אַ גראַבלעך זאָט קול און אַ האַרט גרוילעך בערדל וואָס איז אים פויעריש געוואַקסן אויף דער ברייטער גאַמבע און אויפן דיקן און רויטן האַלדז. ער האָט געהאַט אַ גויישע אויפגע-שאַרצטע נאָז און ברענענדיקע רויטלעכע אויגן. זיינע הענט זענען געווען אויסגעאַרבעטע, האַריקע, און מיט ערד אונטער די נעגל. ווי איך געדענק אים פון לאַגעווינקי איז סימכע גייגע אַ גאַנצן טאָג אַרומגעגאַנגען מעשה פויער, אין שפּאַנצער און הויזן. ער איז אויפגעשטאַנען גאַנץ פרי צו-

זאמען מיט די גוים און מיט די הינער. ווען ער איז נישט געווען אין וואלד אדער אין טארטאק ביי דער ארבעט האט ער זיך געשמאק ארומ- געדרייט צווישן די קי, צווישן די ציגן און די הינער. פון אים האט געשמעקט מיט שטאל-מיסט. סימכע גייגע האט זיך כסדר געחברט מיט די פויערים און געשאלטן זיך מיט זיי אויף זייער לשון. ער האט גערעדט א טיפן פויערישן דיאלעקט און געפילט זיך היימישער מיט די פויערים ווי מיטן סטריקעווער רבין. סימכע גייגע האט שטענדיק ארומגעטראגן מיט זיך א רעוואלווער און זיין ווילד פארגעניגן איז געווען אויסצושיסן צווישן די בימער. דער עכא אין וואלד פון דעם רעוואלווער- קנאל, דאס קוקען פון דער קוקאוקע, דאס מעקען פון קי, דאס שרייען פון גענזן און הינער, דאס אומהיימלעכע רוישן פון די אלטע און פינצטערע דעמבאָרע וועלדער אין לאַגעווינקי, דער ווינט און דער רעגן האָבן היי- מישער און ליבלעכער אָפּגעקלונגען אין סימכע גייגעס רויצן און פריימי- טיוון געמיט ווי די איידעלע און קרענקלעכע קרעכצענישן ביי די גוטע-יידן צו וועלכע דער זיידע ברוך פלעגט אים א מאָל מיטנעמען. ווי די פויע- ערים האָט סימכע גייגע געהאַט א פאַראַכטונג צו די בלייכע אויסגע- איידלטע שטאַט-יידן, און כאַטש אַ פרומער אַבערגלויבערישער ייד, פלעגט ער אָפט מיט גרויס הנאה דערציילן ווי ער איז אַ מאָל אין אַ געוויסער- דיקער נאָכט אין טיפן וואַלד געשלאָפּן צוזאַמען מיט אַ גלח אונטער אַן אַלטן בוים צוגעדעקט מיט דער גלחישער סוטאַנע. די בליצן האָבן צעריסן דעם הימל, די דונערן האָבן געקנאַלט צווישן די בימער, דער רעגן האָט געפלייצט אין די צערוישטע פינצטערנישן, און די בימער האָבן זיך געבראַכן אין שטורעם. ער מיטן גלח האָבן זיך צוזאַמענגעטוליעט אונטער דער סוטאַנע. דער גלח האָט געזאַגט פאַטשערזש, און סימכע גייגע האָט זיך ווי אַ חיה צוגעהערט צו דעם נאַטורשפּיל פון די צעוויגטע עלעמענטן. זיין ווייב שרה-בינה, אַ קליינע געפאַקטע יידענע מיט אַ געל אויסגעקראַכן שייטל, האָט פאַר אים געציטערט אימת-מות, און אַזוי ציטערנדיק אויסגעטראָגן און געבוירן זיינע קינדער וואָס זענען געווען פונקט אַזוי רוי און ריזיק געזונט ווי ער. שרה-בינה איז בלאַס געוואָרן ווען סימכע גייגע האָט אינמיטן דערין אַן שום סיבה אויף איר אַ גלאַץ געטאָן מיט זיינע רויטלעכע פייערדיקע אויגן און דערביי פון אונטער די שטעכנדיקע וואַנסעס אַרויסגעברומט אַ גראַבע פויערישע קללה.

חוץ דעם האָבן אין אַסמאַלין געוואוינט דעם זיידנס משפּחה, די געזונטע אַרענדאַרישע פעטערס און די מומעס. זיי האָבן איך נאָך אַלע געקאַנט. כדי צו שילדערן די סביבה אין וועלכער דער זיידע ברוך האָט געוואוינט, וואו מיין מוטער איז דערצויגן געוואָרן, און וואו איך בין שפּעטער געבוירן געוואָרן, וועל איך מיך אָפּשטעלן ביי די דאָזיקע פעטערס.

דער פעטער אַברהמקע איז געווען דעם זיידן ברוכס עלטסטער ברור דער. ער איז דווקא געווען אַ קליין אויסגעדאַרט יידל מיט אַן אויסגע- קראַכן בערדל וואָס האָט אים אָפּן געלאָזט שטיקער פון דער גאַמבע, און מיט אַ לאַנגער רויטער נאָז וואָס האָט שטענדיק אויף זיך געהאַט בלויז לעכע איינגעטרונקענע בלאַטערן. דעם פעטער אַברהמקעס נאָז איז געווען אַ שאַרפע און אַ שפיציקע און זי האָט אים אַדורכגעשניטן דאָס פנים ווי אַ שפיציק ברעט. דער פעטער אַברהמקע איז געווען אַ ווילדער שתקן, דערביי אַבער אַ פריילעך יידל. ער האָט תמיד אַראָפּגעהאַלטן דעם קאַפּ און כסדר געקוקט אויפן דיל, און ער האָט זיך שטענדיק געשיבערט ווי עס וואָלט אים געביטן. פאַר דעם יינגערן ברודער זיידעס, דעם גביר און אַסמולסקער פרייך, האָט ער געהאַט אַן אויסטערלישן דרך-אַרץ. דער דרך-אַרץ האָט זיך אויסגעדריקט דערמיט, וואָס ווען דער פעטער אַברהמקע האָט געזען דעם זיידן ברוך, האָט ער נאָך טיפער אַראָפּגעלאָזט דעם קאַפּ, זיך שטאַרק אָנגעהויבן צו שיבערן און אַנטשוויגן געוואָרן ווי אַ שטיין. אויך דער זיידע ברוך האָט צו אים נישט גערעדט, הגם ער האָט אים אַ ביסל ליב געהאַט. ווען איך בין געווען אַ קינד האָט דער פעטער אַברהמקע געוואוינט אין אַ גרויסער פירעקיקער חורבה אינמיטן אַסמאַ- לינער מאַרק, אַ חורבה מיט אַ האַלב צעלייגטן און צעפּוילטן שינדל- דאַך. פאַר דער טיר פון דעם חרובן הויז איז געשטאַנען אַן אַלטער טור- קענער יאַטקע-קלאַץ ווי אַ גרויסער מזבח. ס'האָט געהייסן, אַז דער פעטער אַברהמקע לאָזט אַ מאָל קוילענען אַ קעבלל אַדער אַ שעפּסל און דערפאַר איז ער עפּעס אַזוינס ווי אַ קצב. ער האָט געהאַט אַ קליין דרייבנע ווייבל, די מומע רויזע, דוכט זיך דאָס צווייטע ווייב. זי האָט געהאַט פול זומער-פּלעקן אויפן פלאַטשיקן ברייטן פנים, געטראָגן אויפן קאַפּ אַ מין טשיפּיקל מיט אַ פּויגל. ווי איך געדענק, איז די מומע רויזע שטענדיק געווען איינגעהילט אין אַן אַלטן צעריסענעם טערקישן שאָל און ווען

זי האט גערעדט האט זיך אויסגעדוכט אז דאס פישטשעט דער פויגל ביי איר אויפן טשיפיק. אט דאס קרענקלעכע און אויסטערלישע פארפאלק האט אנגעשיט מיט קינדער. אלץ הייט קינדער! פון דער שוים פון דער מומע ריווע זענען ארויסגעקומען א מחנה זין און טעכטער, הויכע, געזונטע און ברייטבייניקע ווי די דעמבעס אין וואלד. אבער אלע מיט גרויסע זון-פלעקן אויף די פנימער, פונקט ווי די מומע ריווע. ווען זיי זענען אונטערגעוואקסן זענען זיי ארויסגעפלוין פון דעם פעטער אברהם-קעס חורבה ווי טויבן פונעם טויבנשלאג. זיי זענען ס'רוב צוועק נאך לאדזש. דארט געווארן ארבעטער, און קיינמאל זיך נישט צוגעוואנט צום זיידן ברוך. פונקט ווי זיי זענען געווען גרויס און פעלדזון-געזונט אזוי זענען זיי געווען שעמעדיק ווי פויערישע קינדער. איבערהויפט האבן זיי זיך געשעמט ווען זיי האבן געזען דעם זיידן ברוך. זיי זענען רויט געווארן איבער די אויערן און אראפגעלאזט די אויגן. ס'איז געווען א פויערישע שעמעדיקייט און האט געהאט א געשמאק פון רויטע עפל. שפעטער אין די יארן 1905—1906 זענען דעם פעטער אברהמקעס זין אין לאדזש אריינגעטרעטן אין „בוגד“ און אנטוילגענומען אין דער רעווא-לוציע און געקעמפט אויף באריקאדן. פון דאן אז זענען די שוואכע פער-דעם צווישן זיי און אונדזער גבירישער משפחה איבערגעריסן געווארן אינגאנצן, און איך האב זיי קיינמאל מער נישט געזען.

אין סצענע מיט דער מומע ריווע האט זיך מיר באזונדערס איינגעשניטן אין זכרון, און דאס נעמלעך אין אן ערב יום-כיפור. מיר האבן שוין דאמאלס געוואוינט אין „הויף“, וואס דער זיידע ברוך האט אויפגעבויט אינמיטן א גרויסן אויבס-סאד. די באבע חיה האט זיך אנגעטאן דאס אראנזש זיידענע קלייד מיט שפיצן וואס זי האט עס געטראגן בלויז פון יום-כפור צו יום-כפור. אלס קינד האט מיר די באבע חיה מיטגע-נומען צו דער מומע ריווע אין דער חורבה. איך האב געטראגן די באבע חיהס יום-כפורדיקע מחזור. די מומע ריווע און נאך עטלעכע עלטערע יידענס האבן געוועלגערט דאס גרויסע וואקסענע יום-כפור-ליכט. די מומע ריווע אין דעם טערקישן שאל און מיטן פויגל אויפן טשיפיק האט דערביי געארבעט מעשים. זי האט געהאט אן אויסזען ווי די מכשפות אין „מאקבעט“, נאך אין א פאלקסטימלעך יידישער אויסגאבע. אלע ווייבער, ובתוכם די באבע חיה, זענען געשטאנען ארום דעם טיש,



האַבן יאָמערלעך געוויינט און געזאָגט תחינות, און די מומע רויזע האָט  
 ביז און פאַרביסן געוועלגערט דאָס געלע יום־כּפור־ליכט ווי מ'וועל־  
 גערט אַ מת ביי דער טהרה. עס האָט געשמעקט מיט יום־הדין, מיט  
 טויט און מיט יענער וועלט. די מומע רויזע האָט נישט געוויינט, זי האָט  
 נאָר אַלע מאָל אומגעריכט אַרויסגעלאָזט אַ וויסט הייזעריק קול ווי אַן  
 אַלטע דערצאָנטע הון. ביי דער דאָזיקער מיסטישער און געצו־דינע־  
 רישער צערעמאָניע איז דער פעטער אַברהמקע געלעגן אויפן פיעקעליק  
 און זיך שטאַרק געשיבערט. דאָס אומהיימלעכע דעקאָראַטיווע בילד  
 שטייט מיר נאָך היינט פאַר די אויגן.

דער צווייטער פעטער, ד"ה דעם זיידן ברוכס שוואַגער — וואָס  
 האָט אויך געוואוינט אין שטעטל אַסמאָלין, איז געווען דער פעטער מרדכי־  
 בער. דער פעטער מרדכי־בער איז געווען אַ הויכער געוונטער ייד, מיט  
 אַ בלאַנדע, שטאַרק שטעכנדיקע באָרד. די אויגן האָבן אים תמיד געגלאַנצט  
 מיט דעם קאַלטן און שאַרפן פייער פון אַ דויב־פּויגל. ער האָט געהאַט  
 מאַנדע הענט. אין איין האַנט האָט אים געפעלט אַ פינגער, און ער האָט  
 דאָרט געהאַט אַ בערגל רויטלעך פלייש, אַ סימן פון אַן אַפּגעהאַקטן פינג־  
 גער. אויף דער צווייטער האַנט האָט ער דערפאַר געהאַט גאַנצע געוונטע  
 זעקס פינגער. ער איז געווען אַ גרויסער עס־האַרץ, נישט געקאַנט קיין  
 צלם פאַר קיין אַלץ, און קוים געקאַנט מאַכן אַ המוציא. זיין ווייב, דעם  
 זיידן ברוכס שוועסטער, די מומע גענענדל, איז געווען אַ הויכע געוונטע  
 יידענע, מיט אַ בייכל, מיט תמיד אַ רויט צעפלאָמט פנים, און מיט אַ מויל  
 וויסע שפיציקע ציין וואָס האָבן דערמאָנט אַן אַ רויב־חיה. די מומע  
 גענענדל האָט געהאַט גוואַלדיק אַרויסגעשטעלטע בריסטן ווי גרויסע  
 זיך באַמבלדיקע טעפּ, און זיי האָבן כסדר געשמעקט נאָך זייגן און נאָך  
 מילך. אָדער זי, די מומע גענענדל, האָט געזויגן, און די מילך פון אירע  
 בריסטן איז כסדר געפלאָסן פונעם צעקנעפלאָסן שפּאַנצער, אָדער זי איז  
 געווען אין די הויכע חדשים פון פעטער מרדכי־בער. דאָס פאַרפאַלק איז  
 געווען דאָס אַרומגייענדיקע געשלעכטהאַפּטיקייט. אַז דער פעטער מרדכי־  
 בער פלעגט אַ לאַך טאָן האָט מען געגלייבט אַז עס דוגערט פון אים  
 אַרויס. דערביי פלעגט ער ליב האָבן פאַר אַלע מענטשן אין די אויגן אַ  
 קנייפּ צו טאָן מיט די זעקס פינגער דער מומע גענענדל אין פעטן און  
 ברייטן הינטן אַרײַן. זיי האָבן געהאַט אַ גאַנצע סטאַדע מיט קינדער.

דער פעטער מרדכי-בער האָט געהאַט אַ שענק פונקט אַקעגנאָיבער  
דער חורבה פון פעטער אַברהמקע. מ'האַט צו איר געמוזט אַרױפגיין אויף  
עטלעכע הילצערנע טרעפלעך. תמיד האָט פון דאָרט אַרױסגעשלאָגן אַן  
איבליקער ריח פון פעטער ביר און בראָנפן, פון טריפהנעם קאַלבאַט און  
פון פעטע געבראַטענע גענדז. אַ גאַנצע וואָך האָט זיך אויסגעדוכט אַז  
דאָרט איז קיינער נישטאָ. די בוטלעס בראָנפן און די פעטער ביר האָבן  
געלאָזט הערן זייער ריח, די קאַלבאַטעס זענען פעטע געהאַנגען אויף  
שטריקלעך, און די ברױנע צעעפנטע גענדז זענען רואיק און שמאַליציק  
געלעגן אויף לאַנגע און שמוציקע טעלער. אין דער שענק איז געווען  
שטיל. מ'האַט נאָר געהערט דאָס דונערנדיקע קול פון פעטער מרדכי-  
בערס געלעכטערס און די ווילדע געשרייען פון דער זינגנדיקער אָדער  
מעוברתער מומע גענענדל וואָס האָט אָפּגעיאָגט פון דעם אָנגעלאָדענעם  
שענק-בופעט די פרעסערישע סטאַדעס פון אירע קינדער. דער אמתער  
יום-הדין איז געווען דער מאָרק-טאָג וואָס איז יעדע וואָך געווען אין  
אַסמאָלין. דער מאָרק-טאָג אין אַסמאָלין איז איינער פון די שענסטע און  
פאַרביקסטע פּאַלקס-דערשיינונגען אין פוילן. אַסמאָלין האָט געהערט צו  
דעם אַזוי גערופענעם, ליוויטשער פירשטנטום. די רייכע פויערישע  
באַפעלקערונג דאָרט — וואָרעם די ליוויטשער ערד איז איינע פון די  
פעטסטע אין פוילן — איז באַרימט איבערן גאַנצן לאַנד מיט איר דעקאַ-  
ראַטיווער און פאַרביקער טראַכט. נאָך היינט צו טאָג ווען מען פאַרט אין  
אַ זוניקן זומערדיקן זונטיק אַדורך מיט דער באַן דורך דער ליוויטשער  
געגנט קאָן דאָס אויג זיך נישט אָנזעטיקן מיט דער וואונדערלעכער ראַ-  
מאַנטישער פראַכט פון דער לאַנדשאַפט און מיט דער הלבשה-פאַרביקייט  
פון דער פויערישער באַפעלקערונג וואָס באַוועגט זיך אויף דער דאָזיקער  
לאַנדשאַפט. די פעלדער זענען צעשניטן אין אַ קאַלידאָקסאַפּ פון בונטע  
און זאַפטיקע קאַלירן. דער גאַלדענער רייפער ווייז, דער געלער לובין,  
די ווייסע קאַשע-בלומען, די גרינע קאַניעטשינע, און די לאַנקעס — דאָס  
אַלץ שפילט צוזאַמען אין מאַלערישער פערספעקטיוו און אין איידעלער  
באַלויכטונג. די פויערים וואָס באַוועגן זיך אויף די וועגן און אויף די  
פעלדער גייען אָנגעטאָן געווענדער וואָס זייערע קאַלירן זענען אַן איבער-  
חזרונג פון די קאַלירן אויף דער לאַנדשאַפט. די מענטשן געהערן דאָרט  
צו דער לאַנדשאַפט און גיסן זיך פאַרביק מיט איר צוזאַמען. די ליוויי-

טשער טיכער, די פויערישע סוקמאנעס און די וואל-קליידער פון די פויערטעס — עס איז די לויוויטשער לאַנדשאַפּט וואָס איז דאָרט אַרייַנגעוועבט פון די הענט און פון די טרוימען פון די לויוויטשער טעכטער.

די לויוויטשער לאַנדשאַפּטן מיט די זיך אויף זיי באַוועגנדיקע מאַלע-רישע מענטשן, דערמאָנען אין זייערע פרימיטיווע איידלקייטן אַן די זון-קאַלירן פון וואָן-גאַג. ווען ס'ווערט אָונט אויף די לויוויטשער פעלדער, און די דאָרפס-קירכעס הייבן אָן צו קלינגען אין שטילן זיך אַפּקלונדיקן ביין-העשמות, דאָן פאַרוואַנדלט זיך דאָ די וועלט אין אַ מוזיקאַלישער סימפּאָניע פון גאַלדענעס אומעט, פאַרבן, קלאַנג און שטימונג.

דער מאַרק אין אַסמאַלין איז געווען באַזונדערס פאַרבנרייך און האָט דערמאָנט אין די גרויסע מאַסן-סצענעס פון דער אויסשטאַטונגס-אַפּערע. די רייכע פויערים אין זייערע פאַרביקע סוקמאָנעס זענען אָנגעפאַרן פון די אַרומיקע דערפער. די פויערטעס געזונטע, הייך געוואַקסענע, פלייש און מילך, זיי האָבן געטראָגן רויט-גרינע וואָל-קליידער, צעפלאַטעדטע פאַר-ביקע בענדער אויף די אַרבל און אין די האַר, און געווען איינגעהילט אין די וואונדערלעכע לויוויטשער טיכער וואָס האָבן אויסגעקוקט ווי שטיקער פעלד און לאַנקע. אויף די ווייסע און פרישע פרויענהעלדזער — קאַלירטע שנירן פון אַלערליי גלעזערנע קרעלן. דאָס אַלץ האָט געווימלט אויפן אַסמאַלינער מאַרק צווישן די פורן מיט אויסגעשפּאַנטע האַפערדיקע און גוט געפאַשעטע פערד, צווישן די טונען זאַפטיק-טויאיקע פלוימען און שמעקנדיקע אויבסן, צווישן גרויסע פעטע קי, פעטע וואַליקע שעפּסן און עופות. די מאַרק-ביידלעך אין וועלכע די אַסמאַלינער יידן זענען געשטאַנען און געהאַנדלט, זענען פול געווען מיט כל-טוב, קליידער-שטאַפן און פאַרביקע פעלצן, שטיוול, טיכער און געווענדער, קרעלן און קליינע הייליקע בילדער, בלווי-געשטרייפטע טעפ, טעלער, קריגן און קאַנען, מכשירים צו ערד-אַרבעט און בכלל אַלצדינג וואָס איז נייטיק צו דאָרפישער באַלעבאַטישקייט. די פויערים און די פויערטעס האָבן אַלצ-דינג באַטאַפּט, אָנגעמאַסטן די מלבושים, געהאַנדלט און זיך געדונגען מיט יידן. די יידן און די יידישע ווייבער האָבן געשוויצט, אייליק געגעסן און געטרונקען, זיך געפאַרעט, געשריגן אויף די פויערישע קויפער, און געהאַלפן זיי אָנמעסטן די מלבושים.

פרומע קאליקעס האָבן געזונגען צווישן די אויסגעשפּאַנטע פּורן און אויף די שטיינער. בעטלערס און בלינדע האָבן געבלעקעצט תפילות און אויסגעשטרעקט די הענט. יידישע קאַטערינאַזשעס האָבן געשפּילט אויף די קאַטערינקעס וואו גרינע פּאַפּוגייען און וויסע פעלד-מיילעך האָבן געצויגן גורל-קוויטלעך.

פאַר דער שענק פון פעטער מרדכי-בער איז געווען דער גרעסטער יריד. דער פעטער מרדכי-בער, אַ צעיאַכמערטער, אין שפּאַנצער-און-הויזן איז געשטאַנען אויף די טרעפלעך פון דער שענק און געגאַסן בראַנפן אין גרויסע גלעזער אַריין. ער האָט געקלאַפט די שיכורע פויערים אין די פליצעס. ווען מוזיקאַנטן האָבן געשפּילט און די פויערים מיט די שיקסעס האָבן געכאַפט אַ טענצל האָט דער פעטער מרדכי-בער מיט די בראַנפן-גלעזער אין די הענט, אַ פאַרשוויצטער, מיטגעכאַפט דאָס פויע-ערישע טענצל און געטאַנצט מיט די שיקסעס. די מומע גענענדל, אַ זייגנדיקע אַדער אַ מעוברתע, האָט דערווייל געגאַסן דעם בראַנפן און זיך אָפּגעיאָגט פון די פויערים וואָס האָבן זי געוואָלט קנייפן אין הינטן אַריין. אינעם מאַרק-טאָג האָבן די סטאַדעס קינדער פון פעטער מרדכי-בער באַלאַגערט דעם שענק-בופעט ווי די פליגן. די קינדער זענען אַרומ-געגאַנגען שמוציקע און מיט איינגעפעטסטע באַקן פון דער גרויסער פרע-סאַרינע אינעם מאַרק-טאָג.

ביים פעטער מרדכי-בער איז אויך געווען דאָס מגין פון אַסמאַלין. שבת און יום-טוב האָט מען דאָרט געדאַוונט. שמחת-תורה האָבן דאָרט אַלע אַסמאַלינער יידן געשיכורט און געגעסן גענדזנס מיט קרויט. מ'האָט געמאַכט אַ שמחת-תורה-גבאי. צו דעם דאָזיקן ספּעקטאַקל האָט מען ספּעציעל אויסגעקליבן דעם גרעסטן שליממזל פון דער דאָרפישער אַסמאַלינער קהילה. די אַסמאַלינער גבורים האָבן דעם אומגליקלעכן אויסגעקליבענעם גבאי געהויבן אין דער הייך ביז צום באַלקן פון דער שול און אַראָפּגעלאָזט מיט אַ ווילדן אימפעט אויפן דיל. אזוי האָט מען אים געהויבן היפשע עטלעכע מאָל און דער גבאי איז געבליבן ליגן אַ פאַרשטעטער פון גרויסן כבוד. מ'האָט דעם גבאי אויך גענייט צו טרינקען פולע גלעזער מיט משקה און ווען ער איז שוין געווען גוט שכור האָט מען אים אַראָפּגעלאָזט די הויזן און געמאַכט די גרויסע מישקאַנטע. דאָס האָט זיך איבערגעחזרט יעדן שמחת-תורה. די ווייבער האָבן מיטגעטאַנצט

און מיטגעטרונקען און ליידנשאַפּטלעך געקושט די ספּריי-תורהס. ענלעכע ווילדע ספעקטאַקלען האָבן זיך איבערגעחזרט תשעה-באב. מיין פאָטער האָט מיר דערציילט, אז דעם ערשטן תשעה-באב נאָך זיין חתונה, ווען ער איז געגאַנגען זאָגן קינות צום פעטער מרדכי-בער אין דער שול, האָט זיך אָפּגעשפּילט די פּאָלגנדיקע ווילדע סצענע; אַסמאַלינער יידן האָבן זיך נישט באַנוגנט צו ברענגען שטערך-בערעלעך און זיי צו וואַרפֿן אין די יידישע בערד ווי דער שטייגער איז ביי קינות, נאָר גלייך ווי ס'זענען געפאַלן די ערשטע זאָצן פון „איכה" זענען מיט אַמאַל אויסגעלאָשן געוואָרן די נאָפּט-לאַמפּן. אין דער שול איז געוואָרן שטאַק-פינצטער. אין דער פינ-צטערניש האָבן אָנגעהויבן צו פליען פּויערישע געקאוועטע שטיוול איבער די קעפּ. מיין פאָטער האָט קוים באַוויזן צו באַהאַלטן זיין קאַפּ אין עמוד און ער האָט דערהערט ווילדע און יאָמערלעכע געשרייען אין דער פינ-צטער און דאָס געקלאָפּ פון פליענדיקע שטיוול. ס'האָבן זיך געטראַגן געשרייען און געוואָלדן. פּלוצלינג האָט זיך פון דער פינצטערניש גע-הערט אַ יאָמערלעך געהייל: געוואָלד מיין קאַפּ! מ'האָט אָנגעצונדן אַ לאַמפּ. אויף דער ערד איז געלעגן מיט אַ צעשפאַלטענעם קאַפּ און אין אַ קאַלוזשע בלוט סימכע גייגעס עלטסטער איידעם איטשע-מאַטל... ס'איז געוואָרן אַ געשלעגנעריי. סימכע גייגע האָט אַרונטערגענומען דעם פאַסעק פון די הויזן און אָנגעהויבן אויסצוטיילן קלעפּ אויף לינקס און אויף רעכטס. ביילע, סימכע גייגעס טאַכטער, איטשע-מאַטלס ווייבל, איז אָנגעלאָפּן מיט אַ גרויסן דראַנג, היסטעריש געשריגן: „געוואָלד, זיי האָבן דערהרגעט מיין איטשע-מאַטלעך". און זי האָט אָנגעהויבן צו פלעטן קעפּ. די שול האָט אויסגעקוקט ווי דער אמתער חורבן ירושלים. מיין פאָטער איז קוים אָנטלאָפּן מיטן לעבן און פאַרענדיקט די קינות ביי זיך אין דער היים.

אָזוי ווייט פון פעטער מרדכי-בער און דער מומע גענענדל.

נאָך אַ פעטער האָב איך געהאַט אין אַסמאַלין, אויך דעם זיידן ברוכס אַ שוואַגער, נעמלעך דעם פעטער ליזער-יוסף. זיין ווייב האָט געהייסן די מומע טויבע.

דער פעטער ליזער-יוסף איז געווען אַ מאַדער טיפּ. אַליין איז ער געווען אַ זון פון אַ יידישן קאַלאָניסט הינטער סאַכאַטשעוו. יינגערהייט האָט ער געאַקעדט און געזייט אויפן פעלד צוזאַמען מיט זיין פאָטער און

ברידער. ער האָט אַזוימגעטריבן די טשערעדע קי און שעפּסן פון דער פּאַשע. אָבער ער האָט פון דעם קינמאַל נישט גערעדט און זיך געהאַלטן פאַר אַן אינטעליגענט. דער פעטער לייער-יוסף האָט געקוקט מיט ביטול אויפן פעטער מרדכי-בער. ער האָט זיך באַמיט צו רעדן פּויליש מיט אַ שטאַטישן אַקצענט און געלייענט אַ פּוילישע צייטונג. ער איז געווען אַ דריבענע יידל מיט אַ שוואַרץ אינטעליגענטיש צוגעשוירן בערדל. דער פעטער לייער-יוסף איז געווען אַ שטיקל לינגער און אַ גרויסער בעל-מגום. זיינע לינגס זענען נישט געווען קיין בייזוויליקע נאָר אויסגעבורטן פון זיין מאַדנער פּאַנטאַווע. זיין שוואַכקייט איז געווען תמיד צו דער-ציילן פון דער רוסיש-טערקישער מלחמה און פון דער באַלאַגערונג פון פּלעוונע. ער איז געווען אַ „מענטש“ ביים זיידן און תמיד געוואוינט מיט אים בשכנות. קינדווייז האָבן איך אומצייליקע מאל געשלונגען זיינע שילדערונגען פון דער טערקישער מלחמה, פון דעם גאַנג איבער די באַלקאַנען און פון דער באַלאַגערונג פון פּלעוונע. דעם פעטער לייער-יוסףס מלחמה-בילדער האָבן אָנגעצונדן מיין קינדערישע פּאַנטאַווע. ער האָט פון אַט דער מלחמה דערציילט מיט אַזאָ ליידנשאַפט, גלייך ווי ער וואָלט אַליין אין איר אַנטייל גענומען. ער האָט דערציילט פון דעם געקנאַל פון די ביקסן אויף די שלאַכט-פּעלדער, פון דעם אָנפּראָל פון די פיינדלעכע מחנות „נאָ שטיק“ און פון דעם טויט אויפן שלאַכט-פּעלד. ער האָט דערציילט פון זעלנער וואָס שטאַרבן אין איינזאַמקייט און ווערן צעטרעטן פון די הירזשנדיקע פּערד, פון די יאָגנדיקע קאָזאַקן און פון דעם געראַנגל מיט די טערקישע רייטער, פון דעם הונגער אין דער באַלאַ-גערטער פעסטונג, פון דעם פּאַלן פון פּלעוונע און פון די רויבערייען אין דער איינגענומענער שטאָט. דער פעטער לייער-יוסף האָט געשריגן, געמאַכט מיט די הענט, אַקוראַט ווי ער אַליין וואָלט געשאַסן, געשטאַכן, געריטן און גערויבט. עס וועט מיר נאָך אין די שפּעטערדיקע בענדער אויסקומען פון אים אַ סך צו דערציילן.

די אַלע גבורות און העלדישע מעשיות זענען אָנגעגאַנגען אַזוי לאַנג ווי ער איז נישט געווען אונטער די פליגל פון דער מומע טויבע. קוים האָט די מומע טויבע אויף אים אַ קוק געטאָן, אָדער גאָר אַ געשריי געטאָן, אַזוי איז דער פעטער לייער-יוסף נאָך קלענער און דינער געוואָרן ווי ער איז געווען. ער איז בלייב געוואָרן ווי אַ ליילעך און איז אַנטשוויגן גע-

וואָרן ווי אַ שטומער. פאַר דער מומע טויבע האָט דער פעטער לייער-  
 יוסף געציטערט ווי אַ פליג. ער איז ממש נישט געוואָרן ווען זי האָט  
 זיך באַוויזן אָדער אפילו אים אַ רוף געטאָן צום עסן. די מומע טויבע  
 האָט נישט געהאַט דאָס גרויסע גופישע רחבות פון דער מומע גענענדל,  
 זי איז געווען אַ קליינע, אַ דאַרע, מיט אַ פנים וואָס איז כמעט געווען גרין  
 פון עפעס אַ בייזער בלאַסקייט, און מיט זייער אַ לאַנגער און שאַרף גע-  
 שניטענער נאָז וואָס האָט זיך איר אַריבערגעבויגן איבער די דיגע בייז-  
 אויסגעטרונקענע ליפן. די מומע טויבע האָט קיינמאל נישט געשריגן און  
 געוואָלדעוועט ווי די מומע גענענדל. אויבנאויפיק האָט זי אויסגעקוקט  
 גאָר אַ שטילע, אָבער איר אינערלעכער מאַנסבילשער כאַראַקטער און די  
 אייביקע גאָליקע בייזקייט האָבן געמאַכט, אַז דאָס גאַנצע הויזגעזינד איז  
 געגאַנגען אויף די נעגל ווען די אויגן ביי דער מומע טויבע האָבן אָנגע-  
 הויבן גרין צו קוקן. די נאָז האָט זיך איר אויסגעקרימט און אויסגעצויגן  
 ווי דער שנאָבל פון אַ פאַפוגיי, און די ליפן זענען איר טרוקן געוואָרן און  
 זיך איינגעשרומפן איבערן קליינעם צוזאַמענגעצויגענעם מויל. דער פער-  
 טער לייער-יוסף האָט דאָן פאַרגעסן אַלע קאַמפן אַרום פלעווע און ער  
 וואָלט גיכער זשענדע געווען איינצוזינקען אין דער ערד אָבי אויף זיך  
 נישט צו פילן די גרינע בליקן פון דער מומע טויבע.


צווישן זיידן ברוך און דער מומע טויבע האָט געהערשט אַן אַלטע  
 פאַרביסענע שנאה. זיי האָבן קיינמאל צווישן זיך נישט גערעדט און  
 דער זיידע האָט קיינמאל נישט דערמאָנט איר נאָמען. ווען דער פעטער  
 לייער-יוסף פלעגט זיך צעהיצן אין די פאַנטאַזיע-בילדער פון די מלחמות  
 האָט דער זיידע שטיל און איראַניש געשמייכלט. פון גרויס ביטול צו  
 אים פלעגט דער זיידע דופן דעם פעטער לייער-יוסף, „שאַשעלע“.





## קאָפּיטל זעקס

אין די טיפּע וועלדער הערט דער זיידע ברוך פון קוטנער עילוי. די באַבע  
לאה פאַרט זען די כלה. אַנטווישונג. ר' יהושעלע קוטנער געפּעלט דער  
שידוך. מיין פאַטער און מיין מוטער ווערן למול חתן-כלה.



כ'האב מיך אומישנע אָפגעשטעלט צו דערציילן פון די פעטערס און מומעס אין אַסמאָלין, כדי צו שילדערן די סביבה אין וועלכער מיין מוטער איז אויפגעוואָקסן. דער פריזישער „הויף“ וועלכן דער זיידע ברוך האָט געהאַט בדעה אויפצובויען לכבוד דער חתונה פון זיין בת-יחידקע האָט נאָך דערווייל נישט עקסיסטירט. דער זיידע האָט נאָך אַלץ געוואוינט ביי סימכע גייגען. סימכע גייגע, די קינדער ווינע, דער איידעם איטשע-מאָטל און דאָס ווייב שרה-בינע זענען אַרומגעגאַנגען אַ גאַנצן טאָג באַר-וועס פונקט ווי אַלע פּויערים. די מאָנסבילן האָבן געאַקערט אויפן פעלד. די טעכטער האָבן געמאַלקן די קי. דער איידעם איטשע-מאָטל, וואָס איז שפּעטער געוואָרן אַ סטריקעווער חסיד און דאָן אַוועק קיין אַמעריקע. האָט נאָך יענע צייטן געפאַיעט די פערד און געפירט הויכע לייטער-וועגענער מיט היי אין סימכע גייגעס שיער אַריין. צום מיטאָג האָט די גאַנצע פאַמיליע געגעסן קאַרטאָפלעס מיט באַרשט. זיי האָבן געגעסן מיט הילצערנע לעפל און אַלע פון איין גרויסער ערדענער שיסל.

דער זיידע האָט געבאַלעבאַטעוועט אויף די פרוכטבאַרע פעלדער פון זיין גוט אַסמולסק. ער האָט געהאַט גוטע און פעטע ווייזן און געפלאַנצט צוקער-בוריקעס פאַר דער צוקער-פאַבריק פון סאַניק. אין די לאַנגע ווינטער-חדשים אין די שנייען און אין די פרעסט האָט זיך דער זיידע אַוועקגעלאָזט אויף אַ שליטן אין ווינע וועלדער אַריין. ער האָט זיך איינגעהילט אין זיין מוראדיק גרויסן בערן-פעלץ און אַוועקגעפאַרן אויף לאַנגע וואַכן. די באַבע חיה האָט דאָן פריי אַרומגעבאַלעבאַטעוועט מיט אַלערליי פאַרדעכטיקע גוטע-יידן, מיט שעפערס און מיט סגולות. דאָס בת-יחידקעלע, מיין מוטער, איז אויסגעוואָקסן צוזאַמען מיטן פּויערישן און פּראָסטן הויזגעזינד פון סימכע גייגע.

פארנדיק אין די שנייען פון די טיפע ווינטערדיקע וועלדער, ווען דער שליטן האָט געקלונגען אין דער וויסער פראַסטיקער איינזאמקייט פון די וואַלד-ביימער, האָט דער זיידע ברוך געטראַכט. אַז דאָס אויס-געבעטענע בת-יחידקעלע וואַקסט שוין אונטער צו כלה-ציט. מ'דאַרף אַ קלער טאָן וועגן שידוכים.

צווישן די וואַלד-שרייבער וועלכע דער זיידע ברוך האָט געהאַט זיצן אין זיינע וועלדער האָבן זיך געפונען איידעלע חסידישע יידן און לומדים. דער שם פון דעם קוטנער עילוי, ר' יהושיעלע קוטנערס איי-ניקל, האָט דערגרייכט צו אַלעמענס אויערן. עס האָט זיך דערטראָגן אַפילו צו די יידן אין די ווייטע רוישנדיקע פוילישע וועלדער. דאָ איז דעם זיידע ברוך איינגעפאלן, אַז ער וואַלט געוואַלט האָבן דעם עילוי, ר' יהושיעלע קוטנערס אייניקל, אַלס אַ מאַן פאַר זיין טעכטערל.

נעבן אַסמולסק אין שטעטל גאַמבין האָט געוואוינט אַן אַלטער רב, אַ גרויסער צדיק און אַ גרויסער תם, ר' שמחה גאַמבינער. צו אים איז דער זיידע ברוך געפאָרן, אַז ער, ר' שמחה, זאָל זיך אַ קלייב טאָן קיין קוטנע און אַנשלאָגן ר' יהושיעלע קוטנער דעם שידוך. דער זיידע ברוך איז גרייט געווען פונאַנדערצעפענען די בייטלען מיט די גאָלדענע רענדל-לעך אַבי ער זאָל האָבן ר' יהושיעלען פאַר אַ מחותן און דעם עילוי פאַר אַן איידעם.

דער זיידע ר' משהל איז דאָמאַלס געווען אויף דער העכסטער מדרגה פון דער „גייסטיקער גאַכט“. די באַבע לאה, אַ שוואַכע פרוי, אַ יתומה מיט קינדער, ר' יהושיעלע, ווי מיין פאָטער פלעגט מיר דער-ציילן, האָט שטענדיק געליטן פון אַ טויט-קאַמפלעקס. ער איז געווען אַ פעסימיסטישע גאָטור ווי יעדער ראַציאָנאַליסט. תמיד האָט ער געהאַט דאָס אומהיימלעכע באַוואוסטזיין אַז די וועלט איז אַ יאָמער-טאָל פול מיט חיות רעות און דער טויט שטייט הינטער יעדער טיר. ר' יהושיעלע קוטנער איז געווען אַ שוואַרץ-זעער און זיך דאָס צוקונפֿט-בילד פון אַ מענטש אויסגעמאַלט מיט די פינצטערסטע פאַרבן. ער האָט כסדר גע-העדט דערפון, אַז נאָך זיין טויט וועט די גאַנצע משפּחה צעפאלן אין עלנטקייט און גויט. וואָרעם דער איינציקער זון איז גייסטיק קראַנק און דער פעטער יעקל איז גישט קיין גרויסער בריה צום לעבנסקאַמף. מיט ביטערער זאָרגעוודיקייט האָט ר' יהושיעלע קוטנער געוואַלט אַפראַטעווען

זיין הויזגעזינד פון דער פינצטערער צוקונפט נאך זיין טויט. דעריבער איז אים דער שידוך מיטן רייכן ישובניק זייער געפעלן געווארן. ער האט דערין געזען דעם איינציקן תכלית פאר מיין פאטער.

יידן דערציילן, אז בשעת ר' יהושעלע קוטנער האט ס'ערשטע מאל געזען דעם זיידן ברוך גזשוואטש, האט ער דעם ישובניק א פרעג געטון כדי אים צו שטעלן אויף דער פרוואו:

— פאר ווייניקער ווי פופצן טויזנט רובל נדן וועט איר, ר' ברוך, נישט קריגן מיין אייניקל פאר א חתן. (פופצן טויזנט רובל איז דאמאלס געווען א מטמון מיט געלט.)

— וויפל איר ווילט, הייליקער רבי, האט דער זיידע ברוך געענטפערט, אלץ גיב איך אַוועק, איך צו האבן פאר א מחותן. מיין טאכטער איז א בת-יחידה. איבער הונדערט און צוואנציק יאָר געהער סיירוי אלצדיג צו איר. פאר וועמען הארעוועט דען אַזא זיד ווי איך בייטאג און ביינאכט? אייער אייניקל וועט גאָרנישט מער טון ביי מיר נאָר זיצן אויף כלי-טוב און לערנען די הייליקע תורה.

ר' יהושעלע קוטנער איז סיירוי גרייט געווען צו טון דעם שידוך אין וועלכן ער האט געזען דעם איינציקן אויסוועג פאר מיין פאטערס צוקונפט. די צעעפנטע בייטלען פון זיידן ברוך האבן ר' יהושעלען אימ-פאָנירט.

ס'איז געבליבן, אז די באַבע לאה זאל פאָרן זען די כלה.


דער איידעלער, ליידפולער און אינטעליגענטער באַבע לאה האט פון תחילת אָן נישט געהאַרצט דער שידוך. דאָס עלטסטע קינד אירס, מיין פאטער, איז געווען דאָס איינציקע ליכטיקייט אין איר פינצטער לעבן. אַ לעבן מיט אַ גייסטיק-קראַנקן מאַן. די באַבע לאה האט נאָך אַלץ גע-וואוינט אין דעם בידעם-שטיבל נעבן דער ווייבער-שול. אַלע אירע מוטערלעכע האַפּענונגען האט זי אַריינגעלייגט אין דעם דאָזיקן געראַטע-נעם און געליבטן יינגעלע, אין וועלכן אַלע האָבן זיך געשפיגלט. אַוועק-געבן דאָס אויסגעצערטלעע קינד אין אַ פּוּסטן דאָרף אַריין צו ישובניקעס האט איר זייער נישט געשמעקט. ר' יהושעלע קוטנער איז אַבער געווען דער איינציקער אויטאָריטעט אין הויז. די באַבע לאה, אויפגעצויגן געוואָרן ביי די גוטע-יידן פון פראַגע און וואַרקע, איז געוואוינט געווען צו פאָלגן די געבאָטן פון צדיקים.

ווען די באבע לאה איז אנגעקומען קיין אַסמאָלין צו סימכע גייגען אין שטוב אַריין, איז איר גאָר פינצטער געוואָרן פאַר די אויגן. סימכע גייגע, זיין ווייב שרה-בינע, די פעטערס און די מומעס האָבן גאַרנישט גע-וואוסט ווי אַזוי מע גייט זיך אום מיט אַן איידל רביש אייניקל. זיי האָבן נישט געקאָנט רעדן שטיל און בנעימות ווי מע רעדט אין די רבישע הויפן. זיי האָבן נישט געקאָנט די איידעלע שמועסן פון תורה און חסידות, צו וועלכע די באבע לאה איז געוואוינט געווען אין איר גאַנץ לעבן. די פּע-טערס פון דער כלה האָבן גערעדט הויך ווי די פּויערים אויפן פעלד און זאָפטיק געלאַכט מיט פולע מיילער. ס'זיינען געווען יידן פון אַ גאטירלעך פּראָסט דאָרפיש לעבן. פּויערישע יידן. דאָס כלה-מיידל, מיין מוטער, איז אויך נישט געווען פון די בלאַסע אויסגעצערטלטע כלה-מיידלעך אין די רבישע הויפן. מיין מוטער האָט אין זיך געהאַט די רויקייט פון דער פּראָסטער דאָרפישער סביבה. דער זיידע ברוך און די באבע חיה האָבן אַפילו נישט געוואוסט ווי אַזוי מע „לייטישט“ זיך אויס אין גבירותשאַפט. געלט איז טאַקע געלט, אָבער פון קיין אַנדערן לעבנס-שטייגער אַחוץ ווי מע לעבט אין אַסמאָלין האָבן זיי נישט געוואוסט. מיין מוטער, ווען די באבע לאה איז זי געקומען זען, האָט געטראָגן פּראָסטע, פּויערישע שיך מיט פאַדקאָועס אַזוי ווי עס טראָגן די דאָרף-שיקסעס אין זונטיק. דער דאָזיקער אַרענדאָרישער קבלת-פנים און די כלה אין די פעסטע פּויערישע שיך האָבן אויף דער באבע לאה געמאַכט אַ דערשיטערנדיקן איינדרוק.

אָהיימקומענדיק נאָך קוטנע האָט זי פאַר ר' יהושיעלען אויסדער-ציילט די גאַנצע ביטערע פרעמדקייט וואָס זי האָט באַגעגנט אין אַ סביבה וואָס זי האָט קיינמאַל נאָך נישט געהאַט געזען מיט די אויגן. וועגן פּראָסטע ישובניקעס און אַרענדאָרן האָט זי בלוז געלייענט אין די יידישע מעשה-ביכלעך. אַגב האָט מיין מוטער דעם דאָזיקן ווידערוויילן דער באבע לאה קיינמאַל נישט פאַרגעסן. ר' יהושיעלע, אין זיין טבע אַ פעסימיסט און אַ שוואַרץ-זעער, האָט זיך געהאַלטן ביי דאָס זייניקע. אויף דעם יונגן ווייבל דער שנור זיינער, די באבע לאה מיט די פיצלעך קינדער, האָט ער גע-קוקט ווי אויף אַ לעבעדיקע עגונה, אַ שוואַכע מיט אַ קראַנקן מאַן. וואָס וועט זי טון נאָך זיין, ר' יהושיעלעס, טויט? סיידן אויסגיין פון הונגער. די באבע לאה צו פאַרזאָרגן איז געווען ר' יהושיעלעס איינציקער ציל.

ר' יהושע'לע קוטנער האט געטון דעם שידוך מיטן זיידן ברוך  
 גושיוואַטש. מיין פאטער און מיין מוטער זיינען געווארן חתן-כלה. מיין  
 פאטער איז דאָמאָלס אַלט געווען פערצן יאָר און מיין מוטער גאַנצע  
 פופצן יאָר.

מיין פאטער איז געווען אַ קליין, מאַגער און שוואַך יינגל.





## קאפיטל זיבן

דער „הויף“ אין אַסמולסק. מ'פאַרט נאָך כלה-אויסשטייער קיין וואַרשע. סימכע גייט פאַרט מיט אַלס „מבין“. סימכע גייט אין העקסלמאַנס רעסטאָראַנט. סימכע גייט אין די וואַרשעווער שניט-קראָמען. סימכע גייט דער-צילט אַסמולסקער פויערס פון די וואַרשעווער גסיס. מע גרייט זיך צו דער חתונה. דער זיידע ברוך צעעפנט אַלע בייטלעך. בדחנים. דער באַרימטער בדחן נח נאָשעלסקער. פיש אין די האַסערן פון אַסמולסקער „הויף“. די אַסמאָלינער משפּחה צוזאַמען מיט סימכע גייטן לאָזן זיך מאַכן זיידענע קאַפּאָטעס. קאָטשן פאַרן נאָך קוטנע. דער פעטער יעקל גיט עצות. ירחמיאל דער שוחט אויף די פעלדער פאַרן קוטנער שעכטהויז. ראַצע! דער „נאָר“ פון דער קוטנער משפּחה. די פראַסטע פעטערס מעסטן זיך אָן די זיידענע קאַפּאָטעס. פויערס רייטן אַקעגן דעם חתן. קבלת-פנים פון די בדחנים צוזאַמען מיט נח נאָשעלסקער. סימכע גייט צווישן די רביצנים. די פראַסטע פעטערס אונטער די עפּל-ביימער. ר' יהושע'לע קוטנער קומט צופאַרן נאָך אַסמולסק. דער פעטער יעקל אין דער קאַטש. הירשל נאמן. הירשל נאמן אין זיבן קאַפּאָטעס און מיט פולע פלעשער וואָסער אין די קעשענעס זיצט אויסן באַק. דער „גמש-חיה“, דער גבירישער רב. נח נאָשעלסקער זאָגט גראַמען. די קאַטש מיט די חייבער. ירחמיאל זעט חידושים אויף די פעלדער. ירחמיאל איז נושאַהן אין די אויגן פון סימכע גייט. מען עסט אין סאָר.

1. The first part of the document discusses the importance of maintaining accurate records of all transactions and activities. It emphasizes that proper record-keeping is essential for transparency and accountability, particularly in financial matters. The text outlines various methods for collecting and organizing data, including the use of spreadsheets and specialized software. It also highlights the need for regular audits and reviews to ensure the integrity of the information.

2. The second part of the document focuses on the legal and regulatory aspects of record-keeping. It provides a detailed overview of the relevant laws and regulations that govern the collection, storage, and disposal of records. This section is particularly important for organizations operating in regulated industries, where compliance with these standards is mandatory. It also discusses the consequences of non-compliance, including potential fines and legal action.

3. The third part of the document addresses the practical challenges of implementing a robust record-keeping system. It offers practical advice on how to design a system that is both efficient and scalable, taking into account the specific needs of the organization. This includes considerations for data security, access control, and backup procedures. The text also provides examples of best practices from other organizations that have successfully implemented such systems.

4. The final part of the document discusses the future of record-keeping in the digital age. It explores emerging technologies such as cloud storage, artificial intelligence, and blockchain, and how they can be leveraged to enhance record-keeping processes. It also touches on the importance of data privacy and the role of record-keeping in ensuring compliance with data protection regulations like GDPR.

גאנצע דריי יאָר האָט געדויערט ביז צו דער גרויסער חתונה. אינ-  
צווישן איז דער זיידע ר' משהל געוואָלט געוואָרן. מ'האָט עס צוגעהערעכנט  
צום זכות פון שידוך.

דער „הויף“, וועלכן דער זיידע ברוך האָט געבויט אין גוט אַסמולסק,  
איז פאַרטיק געוואָרן. ס'איז געווען אַ גרויס ווייס הויז מיט אַ סך ליכ-  
טיקייט און מיט גלעזערנע וועראַנדעס. דער „הויף“ איז געשטאַנען אינ-  
מיטן אַן אַלטן, צעוואַקסענעם אויבסט-סאָד. גלייך הינטערן „הויף“, אַ  
קליינע סאַדזעווקע אַרומגערינגלט מיט ווערבעס און טאַפּאַלן. שטענדיק  
האַבן דאָרט געקוואַקעט די פרעש. פאַרן „הויף“, אַ גרויסער קלאַמב מיט  
רויזן און בעזביימער. אין יענעם „הויף“ בין איך געבוירן געוואָרן. דער  
זיידע ברוך האָט זיך ענדלעך אַרויסגעצויגן פון סימכע גייגע.

נאָך דריי יאָר האָט מען זיך אָנגעהויבן גרייטן צו דער חתונה. די  
באָבע חיה מיט דער כלה זיינען געפאַרן נאָך וואַרשע קויפן חתונה-אויס-  
שטייער. אַזוי ווי די באָבע חיה איז געווען אַ פשוטע דאָרפס-יידענע און  
האָט נישט געהאַט די מינדסטע השגה אין די שטאַטישע ווייבערישע  
מאָדעס, איז די באָבע לאה מיטגעפאַרן קיין וואַרשע איינצוקויפן דעם  
אויסשטייער. די באָבע לאה האָט געהאַט דעם איידעלן רבישן געשמאַק  
פאַר ווייבערישע חנען, און זי האָט זיך אגב אויך נישט געוואָלט פאַרלאָזן  
אויף די געשמאַקן פון דער באָבע חיה. וואַרעם די באָבע לאה האָט מורא  
געהאַט, אַז די באָבע חיה קאָן איר נאָך מאַכן פאַרשיידענע סורפייזן, און  
די כלה וועט אויסקוקן אויף דער חתונה נישט ווי קיין שנור פון היליקע  
צדיקים, נאָר ווי אַ דאָרפס-שיקסע אין זונטיק.

אויף איינצוקויפן דעם כלה-אויסשטייער האָט דער זיידע ברוך מיט-  
געשיקט קיין וואַרשע זיין געטרייען סימכע גייגע. איך ווייס נישט וואָס

סימכע גייגע האָט געקאָנט אויפּטאָן ביי אַזעלכע ענינים ווי זיידענע קריי-  
נאַליגעס, ווייסע חופּה-קליידער, שפיצן און געשטיקטע וועבענע העמדער,  
וכדומה איידעלע גבירישע מאַטעריעס, וועלכע ער, סימכע גייגע, האָט  
נאָך זינט זיין לעבן נישט אָנגעזען אויף די אויגן. סימכע גייגע האָט  
יאָרן לאַנג — איך געדענק עס נאָך — דערציילט פון דער דאָזיקער  
נסיצה מיט דער קוטנער רביצין. ערשטנס, האָט סימכע גייגע זיך געפילט  
דערהויבן אין זיין פּויערישער מערכה דורך דעם וואָס ער איז גאַנצע טעג  
מיטגעגאַנגען מיט דער באַבע לאה איבער די וואַרשעווער קראָמען און צו  
די וואַרשעווער ווייבערישע שניידערינס. עפּעס איז סימכע גייגע — אַזוי  
האָט זיך אים אויסגעדאַכט — מיט אַמאַל אַריינגענומען געוואָרן אין די  
יהוס-דעקוויזשן פון ר' יהושעלע קוטנער. צווייטנס, און דאָס איז דער  
עיקר, סימכע גייגע האָט קיינמאַל נישט געקאָנט פאַרגעסן די גרויסע  
פרעסאַריע אין וואַרשע ביי העקסלמאַנען אין רעסטאָראַציע. די שטיקער  
געפילטע פיש, די געבראַטענע גענז און אינדיקעס, די פעטע צימעסן מיט  
קישקע, און די זיסע קאַמפּאַטן, מיט וועלכע סימכע גייגע האָט זיך אָנגע-  
פילט דעם בויך. סך-הכל אַ פּויערישער בויך, וואָרעם זינט ער איז  
סימכע גייגעס בויך איז ער תמיד געוואוינט געווען צו שוואַרץ ברויט  
און קרויט מיט קאַרטאָפּלעס. די דאָזיקע גרויסע איבערלעבענישן האָבן אויף  
סימכען געמאַכט אַן אויסערגעוויינלעכן אייגנדרוק. דעם ייד האָט זיך פאַר-  
דרייט אין קאַפּ. צוריקקומענדיק נאָך אַסמאַלין האָט ער אויף דעם זיידנס  
שוואַגערס, ווי למשל אויף דעם פעטער מרדכי-בער, אָנגעהויבן צו קוקן  
היפּש פון אויבן אַראָפּ.

אַזוי האָט מען זיך אָנגעהויבן גרייטן צו דער גרויסער חתונה.  
פון מיינע עלטערנס חתונה האָב איך נאָך יאָרן-לאַנג געהערט דער-  
ציילן. אויף דער דאָזיקער חתונה זיינען זיך צוזאַמענגעקומען צוויי משפּחות  
פון דעם יידישן כלל אין פּוילן. משפּחות, וואָס זיינען געשטאַנען אויף  
די סאַמע עקסטרעמסטע עקן פון דער יידישער געזעלשאַפט. פון איין  
זייט רבנים, חסידים און גוטע-יידן, און פון דער אַנדערער — פשוטע און  
פראַסטע פאַלקס-מענטשן, יידן וואָס האָבן זינט לאַנגע דורות געוואוינט  
אין די טונקעלע טיפענישן פון די פּוילישע וועלדער און אויף די פאַרביקע  
ליכטיקייטן פון פּוילנס פעלדער, יידן וואָס האָבן געלעבט צוזאַמען מיט די  
פּוילישע פּויערים און האָבן ווייניק געוואוסט פון די איידעלע קלוגשאַפטן

פון דער תורה און פון די יידישלעכע פירעכצן פון די שטאטישע און באַלע-  
באטישע פוילישע יידן.

דער זיידע ברוך גושיוואַטש האָט צעעפנט אַלע בייטלען לכבוד דער  
דאָזיקער חתונה. (דער זיידע האָט שוין דאָן געוואוינט אין אַסמולסקער  
„הויף“.) דער זיידע האָט באַשטעלט די באַרימטסטע ברחנים אין פוילן —  
און צווישן זיי דעם לייב פון די ברחנים נח נאַשעלסקער, משמח צו זיין  
די געהויבענע מחותנים. ער האָט אויך באַשטעלט אַזש צוויי קאַפּעליעס  
קלעזמאַרים. קוכערס און קעכינס האָט די באַבע לאה געשיקט פון קוטנע.  
קוכערס און קעכינס וואָס האָבן געקאכט אויף די חתונות ביי ר' יעקב  
ענגלמאַן אין גלאָנאָוו. מ'האָט ספּעציעל אויסגעפאַשעט גאַנצע סטאַדעס  
אינדיקעס, גענז און הינער לכבוד דער חתונה. אין דער סאַדזעווקע  
הינטערן „הויף“ האָט דער זיידע אַריינגעלאָזט גרויסע קאַרפּן, העכט און  
שלייענס. זיי זיינען דאָרט אין די וואַרעמע זומערדיקע וואַסערן נאָך  
גרעסער אויסגעוואַקסן און זיך פעט אויסגעפאַשעט פאַר די טעלערס פון  
די צדיקים, וואָס וועלן קומען אויף דער חתונה. דאָס וואַסער אין דער  
סאַדזעווקע האָט זיך געראַיעט פון די פיל פיש. די פרעש האָבן פריי-  
לעך געקוואַקעט אין די בלאַטיקע וואַסער-גרעזער און צווישן די ברעגעס  
פון דער סאַדזעווקע, וואַרעם אויך זיי, די פרעש, האָבן מיטגעפרעסן פון  
די גרויסע זעק אַרבעט און לובין וואָס מ'האָט אַריינגעשיט אין וואַסער  
אַלס פאַשע פאַר די פיש.

אחוץ וואָס דער זיידע האָט געמאַכט דאָס גבירישע אויסשטייער פאַר  
דער כלה אין וואַרשע, האָט ער פאַר זיך אַליין און פאַר דער באַבע חיה  
געלאָזט נייען נייע גבירישע מלבושים, כדי צו האָבן שטאַנד אין די אויגן  
פון די מיוחסדיקע מחותנים. אויך די פעטערס און די מומעס האָבן זיך  
שטאַטישעמסיק אויסגעשלייערט לכבוד דער חתונה. סימכע גיגע האָט  
גאַנצע טעג דערציילט פאַר די אַסמאָלינער פויערים פון זיין היימישקייט  
מיט דער באַבע לאה, פון די סאַמעטן און די זיידנס אין די וואַרשעווער  
קראַמען, און פון די עסנס אין העקסלמאַנס רעסטאָראַציע. אויך ער,  
סימכע גיגע, האָט זיך ס'ערשטע מאל אין לעבן געלאָזט אויפנייען אַ  
לאַנגע חסידישע זיידענע קאַפּאָטע.

אַלע האָבן געפילט, אַז עס הייבט זיך אָן אַ נייע תקופה אין זיידנס  
אַסמאָלינער משפּחה, אַ תקופה פון יחוס פאַר אַלעמען.

ווען ס'איז געקומען צו דער חתונה האט דער זיידע ברוך אויסגע-  
 בארגט ביי אלע שכנישע פריצים זייערע קאטשן און זייערע שענסטע  
 קארע פערד און זיי געשיקט נאך קוטנע צו ברענגען די מחותנים, ר'  
 יהושעלע קוטנער און דעם חתן אויף דער חתונה. אויך זיין אייגענע  
 קאטש, וואס ער האט געקויפט לכבוד דער נייער תקופה, האט דער זיידע  
 ברוך אפגעגעשיקט נאך קוטנע. קוטנע איז פול געווארן מיט פריצישע  
 קאטשן. קוטנער יידן האבן פול געמאכט די געסלעך ארום דעם רבס  
 הויז און געגאפט אויף דעם פריצישן רחבות. די שווארצע פריצישע פערד  
 האבן שטאלץ געהירזשעט פאר ר' יהושעלע קוטנערס בית-דין-שטוב, און  
 די אויסגעפוצטע קוטשערס אין ליבעריעס און מיט לאנגע וואגסעס זיינען  
 געשטאנען ארום דעם בית-המדרש און געקנאלט מיט די בייטשן. די  
 פריצישע גויים זיינען געווען שיכורלעך פון דעם בראנפן וואס דער זיידע  
 ברוך האט זיי אין פולע פלאשן מיטגעגעבן אויפן וועג.

קוטנער יידן האבן לאנג געדענקט דעם דאזיקן צוג פון קאטשן פאר  
 דעם רב און די מחותנים. צום מיינסטן האט זיך געפארעט דער פעטער  
 יעקל. הגם ער איז געשטאנען פון דערווייטנס אויף די טרעפאלעך פון  
 בית-המדרש און היפשלעך מורא געהאט פאר די שיכורלעכע פריצישע  
 גויים מיט די בייטשן האט ער פונדעסטוועגן געזאגט מבינות אויף די  
 פריצישע קאטשן. דער פעטער יעקל האט געגעבן פארשיידענע „עצות“  
 ווען מ'זאל ארויספארן פון קוטנע. פארשטייט זיך, אז מען זאל ארויס-  
 פארן דריי אזייגער ביינאכט, שלאפן אָנגעטוענע אין די קאטשן און עסן  
 בחפזון אין די וועלדער.

דער פעטער יעקל האט געהאט זיין אייגנס אן איידעם מיטן נאמען  
 ירחמיאל. ירחמיאל איז געווען א הויכער געלער ייד מיט א געל קאזע-  
 בערדל. אלע האבן אויף אים געזאגט, אז ער איז א נאָר. ער אליין,  
 ירחמיאל, האט דערין מודה געווען און יעדעס מאל געזאגט: „הערסט  
 א מעשה, וואס ווייס איך, איך בין דאך א נאָר.“ זיין ווייב ראַצע, דעם  
 פעטער יעקלס טאכטער, איז געווען א קליינע, בלייכע און קרענקלעכע  
 יידענע מיט אן אויסטערליש לאנגע גאמבע און מיט א קוויטשיק קולעכל  
 פון א צעבייזערטער אינדיטשקע. תמיד ווען ירחמיאל האט געעפנט דאס  
 מויל, האט ראַצע געזאגט מיט איר קולעכל: „דו, ירחמיאל-לעבן, שווייג.  
 א נאָר מישט זיך נישט אריין ווען מענטשן רעדן.“ ירחמיאל האט זיך

געצופט ביים געלן קאָזע-בערדל און אַראָפּגעלאָזט דעם קאַפּ, גלייך ווי ער וואָלט געזאָגט: „ביסט גערעכט, ראַצע, אַ נאַר רעדט נישט אַריין צווישן מענטשן“. פלעגט זיך ירחמיאלן וועלן אַמאָל עפעס אַ זאָג טאָן און אַפילו נאָר צובאַמקען צום פעטער יעקלס „עצות“, האָט אים דער פעטער יעקל באַלד איבערגעהאַקט, זיך איידעם ירחמיאל הייסט עס, און געזאָגט: „שווייג, דו ביסט אַ נאַר!“

פון דעם דאָזיקן ירחמיאל וועט מיר נאָך אויסקומען שפעטער צו רעדן, און איך דערצייל פון אים איצטער נאָר דערפאַר, ווייל די איינציקע טעמע וועגן וועלכער עס איז דערלויבט געווען ירחמיאלן צו רעדן, און ער האָט טאַקע זיין גאַנץ לעבן פון איר דערציילט וואו און ווען עס האָט זיך געלאָזט, און דערציילט מיט פולע שעפלעך און מיט אַלע פרטים, איז געווען די טעמע וועגן די קאָטשן און דעם פרייזשן רחבות וואָס דער זיידע ברויך האָט פונאַנדערגעשפּרייט לכבוד דער גרויסער חתונה.

נאָך אַ סך, אַ סך צענדליקער יאָרן שפעטער, ווען ירחמיאל איז שוין געווען אַ קראַנקער, צעבראַכענער ייד, אַ גרויסער בעל-מיוחס, אַ „גע-ברעכטער“ אויף ביידע זייטן און פאַרהוקעט אַלס דער פאַטענטיטער נאָר פון דער גאַנצער משפּחה, האָבן זיינע אויסגעלאָשענע און קרענקלעכע אויגן אויפגעלויכטן אין יענע זיסע דערינערונגען. דאָס קאָזע-בערדל אויף זיין גאַמבע האָט אויפגעציטערט. אַפילו זיין ווייב ראַצע און זיין שווער, דער פעטער יעקל, וואָס האָבן קיינמאָל ירחמיאלן נישט געלאָזט קיין וואָרט אויסרעדן און אים כסדר דערמאָנט אָז אַ נאַר דאַרף שווייגן, אויך זיי, די אייביקע שומרים פון זיין נאַרישקייט, זיינען אַנטשווייגן גע-וואָרן, ליב געשמייכלט און פריי געלאָזן ירחמיאלן זיך צעגיסן אין דער דערציילונג פון זיין איינציקער חשיבות, ד״ה, אין די זכרונות פון מיין פאַטערס חתונה. ירחמיאל האָט זיך טאַקע נישט געאיילט און דערציילט און איבערדערציילט מיט אַלע פיטשעווקעס.

אין אַסמולסק אין „הויף“ האָט מען זיך דערווייל געגרייט צו דער חתונה. ווי איך האָב שוין אויבן דערציילט, האָט דער זיידע ברויך פאַר אַלע שוואַגערס זיינע, דעם פעטער ליזער-יוסף און דעם פעטער מרדכי-בער און פאַרן ברודער, דעם פעטער אברהמקע, געלאָזט מאַכן על-חשבונן — שפּאַגל-נייץ זיידענע קאַפּאַטעס. זאָלן זיי, די פּראָסטע יידן, אויסקוקן לייטישער אין די אויגן פון די רבישע און רבנישע מחותנים. דער פעטער

לייזער-יוסף, וואָס האָט תמיד געלעבט אין זיינע פּאַנטאַזיעס וועגן דער רוסיש-טערקישער מלחמה און געלייענט אַ פּוילישע צייטונג, האָט זיך גע-פילט אין דער זיידענער קאַפּאַטע ווי אין אַ מלבוש וואָס קומט אים טאַקע און שטייט אים גאָר שטאַרק אָן צו זיין אינטעליגענטישקייט. אין אַ מיט-וואָך פאַר דער חתונה האָט ער זיך אָפילו געפרואוּט אינמיטן דערין אַנצוטוּן די שפּאַגל-נייץ און קנאַקעדיקע זיידענע קאַפּאַטע. ער האָט זיך אַוועקגעשטעלט אין מיטן פון דער שטוב און פאַרגאַנגען אין אַ חזניש שטיקל. וואָרעם דער פעטער לייזער-יוסף האָט ליב געהאַט זיך צוצוכאַפּן צום עמוד. ער האָט זיך אויך געהאַלטן פאַר אַ שטיקל בעל-מנגן. די בייע און גרינע מומע טויבע איז גראָד אַריינגעקומען מיט אַ טאַפּ זויער-מילך. זי האָט דאָס ערשטע מאָל דערזען ווי דער פעטער לייזער-יוסף אין אַ זיידענער חסידישער קאַפּאַטע שטייט אַליין אין מיטן שטוב און ציקלט זיך אויפן קול. די מומע טויבע איז נאָך גרינער געוואָרן און האָט געטאַן אַ שטעל אַוועק דעם טאַפּ זויער-מילך אויפן דיל. זי האָט אָנגעהויבן צו באַשיטן דעם פעטער לייזער-יוסף מיט אַ מענה-לשון, אַז ער איז באַלד געוואָרן נידעריקער מיט צוויי קעפּ, אויף אינדערגעשווינד אויסגעטון די זיידענע קאַפּאַטע און איז פאַרקראַכן אין שטאַל צווישן די הינער. די מומע טויבע האָט נאָך אַ לאַנגע צייט הויך געשריען אויף איר קוויטשיק קול, און דער פעטער לייזער-יוסף צווישן די הינער האָט געציטערט ווי אַ בלאַט. דעם זיידנס ברודער, דער פעטער אברהמקע, האָט אויך באַ-קומען אַ זיידענע קאַפּאַטע. ער האָט אויף איר געקוקט מיט גרויס יראת-הכבוד און זיך מורא געהאַט צוצודירן צו איר ווי אַ פּראַסטער ייד צו אַן אתרוג. די מומע רויזע מיטן טערקישן שאַל און מיטן פויגל אויפן טשיפיק האָט נישט אויפגעהערט זיך איינצובעטן ביים פעטער אברהמקע אַז ער זאָל פּראוואן פאַר דער חתונה אָנמעסטן איינמאַל אויף אַ שטיקאַוועסט די זיידענע קאַפּאַטע. די מומע רויזע האָט געוואָלט אַ קוק טאָן אויף איר אַלטן אברהמקע ווי ער קוקט אויס אין יחוסדיקן און געהויבענעם מלבוש. עס האָט נישט געפּוועלט — דער פעטער אברהמקע האָט זיך אָנגעהויבן גאָר שטאַרק צו שיבערן און האָט זיך נישט געוואָלט צורירן צו דער זיידענער קאַפּאַטע. ער האָט זי אויסגעלייגט אויפן בעט און געשטאַנען און געקוקט אויף איר מיט אַ ווילדן דרך-ארץ. דערפאַר האָט זיך דער פעטער מרדכי-בער איינמאַל אין אַ וונטיק אויסגעפּוצט אין דער זיידענער



חסידישער הלבשה. ער האָט זיך אַוועקגעשטעלט אויף די טרעפלעך פון דער שענק און הויך געשריען צו די פויערים. די פויערים האָבן דעם פעטער מרדכי-בער כמעט נישט דערקענט ווי ער שטייט דאָ אָנגעטון ווי אַ גוטער-ייד. די מומע גענענדל אין די הויכע חדשים איז געשטאַנען אויף די טרעפלעך נעבן דעם פעטער מרדכי-בער און געקייט אַ שטיק ברויט מיט פוטער. דער פעטער מרדכי-בער האָט זיך צעלאַכט הויך איפֿן גאַנצן גראַבלעכן קול אין פון גרויס תענוג געגעבן מיט אַלע זעקס פינגער דער מומע גענענדל אַ פעסטן קנייפֿ אין הינטן אַריין. די אומ- צייליקע מחנה פון זיינע קינדער האָבן זיך דערווייל געפאַרעט ביים פול אָנגעשטעלטן קראַם-טיש און געכאַפט פון די עסנס וואָס עס האָט זיך געלאָזט.

קורץ איידער ס'זיינען אָנגעקומען די קאַטשן מיט די מחותנים, האָט דער זידע ברוך אַרויסגעגעבן אַ באַפעל צו די פעטערס, אַז הגם זיי וועלן אַלע טאַקע טראָגן חסידישע זיידענע קאַפּאַטעס, פונדעסטוועגן זאלן זיי, למענהשם, האַלטן דיססאַנץ און זיך נישט צופיל וואַרפֿן אין די אויגן פון די איידעלע מחותנים.

עס האָט זיך דערהערט דאָס שאלן פון די טראַמייטערס פון די קוטשערס.

דעם זיידנס פויערישע פאַראַבקעס זיינען אַקעגנגעריסן אויף אויס- געפוצטע פערד. די פערד זיינען געווען באַצירט מיט גרינע צווייגן, בלעטער און פאַרביקע ליוויטשער טיכער און בענדער. (ס'איז געווען תמוז-צייט.) די קאַפעליעס יידישע קלעזמאַרים, וועלכע דער זידע האָט צונויפגעזאַמלט פון די אַרומיקע שטעטלעך, האָבן אויפגעשפילט אַ ברוך-הבא. די בדחנים, ווי אויך דער לייב פון די בדחנים נח גאַשעלסקער, אַנ- געטאָן אין גרויסע סאַמעטנע יאַרמלקעס האָבן זיך אויסגעשטעלט אין דער ריי כדי מקבל-פנים צו זיין די גרויסע מחותנים מיט גראַמען און ספעציעל פאַרפאַסטע חתונה-לידער פון זייער כבוד וועגן. דאָס קלאָפֿן פון די קאַטשן-רעדער אויפֿן שאַסיי און דאָס שאלן פון די טראַמייטן האָט זיך ראַש דערנענטערט. די קאַפעליעס האָבן זיך געריסן אויף זייערע אינ- סטרומענטן. די ווייבער, אַפילו די מחותנתסע די באַבע חיה, די כלה, די מומע ריווע אין טערקישן שאַל און אַלע אַנדערע משפּחה-זידיבער האָבן זיך באַהאַלטן אין די חדרים פון „הויף“, כדי נישט צו שטערן מיט זייער

ווייבערישער אַנוועזנקייט ווען עס וועט אַנקומען דער גאון ר' יהושעלע קוטנער, די גוטע-יידן און אַנדערע באַרימטע רבנים, וואָס זיינען געקומען אויף דער חתונה לכבוד ר' יהושעלע קוטנער. די ווייבער האָבן זיך באַהאַלטן הינטער די ווייסע פאַרהאַנגען פון די פענצטער און אַרזיסגע-קוקט פאַרן גאַנצן צו זען ווי עס קומען אָן די מיוחסים מיטן חתן. דער זיידע ברוך גזשוואַטש האָט זיך אַנגעטאָן די שבתדיקע קאַפּאַטע און זיך אוועקגעשטעלט צווישן די בדחנים.

סימכע גייגט האָט זיך שוין געהאַלטן אַ ביסל פון „יענעם צד“. איז ער דאָר אַרומגעגאַנגען מיט דער באַבע לאה איבער די וואַרשעווער שניט-קראַמען איינצוקויפן זיידנס פאַר דער כלה, און איז אַפילו געווען ביי דער באַרימטער וואַרשעווער שניידערקע וואָס האָט גענייט קליידער פאַר די גבירישע וואַרשעווער ווייבער. ער, סימכע גייגט, האָט זיך אויך פאַרשאַפט ערגעץ אַ לאַנגע שוואַרצע קאַפּאַטע, אין וועלכער ער האָט אויס-געקוקט ווי אַ פויערישער פורים-רב, און זיך געפאַרעט ביי די טישן מיט בראַנפן, וויינען און לעקעכער, וואָס זיינען געווען אויסגעשטעלט אויפן קלאַמב פאַרן פריזישן גאַנצן, כדי די מחותנים זאלן קודם-כל עפעס טועם זיין. סימכע גייגט האָט געטראָגן (ס'ערשטע מאל אין זיין לעבן) אַ שוואַרצע סאַמעטנע יאַרמלקע. ער האָט שטאַרק געשוויצט, אוועקגעטריבן די דאַרפס-שיקסעס וואָס זיינען געקומען קוקן, ער האָט זיי געטריבן מיט גראָבן פויערישן ניבול-פה, און געשמאַק געקייט אַ שטיק לעקער.

די דריי פעטערס, דער פעטער אברהמקע, דער פעטער מרדכי-בער און דער פעטער לייזער-יוסף, וועלכע דער זיידע האָט שטרענג באַפוילן זיך נישט צופיל צו וואַרפן אין די אויגן פון די געהויבענע מחותנים, זיינען באַזונדער געשטאַנען הינטער דריי צייטיקע עפל-ביימער און בנגבה אַפער-געקוקט. אַלע דריי זיינען געגאַנגען אַנגעטון די נייע זיידענע קאַפּאַטעס. דער פעטער אברהמקע איז געשטאַנען אליין, אָן אייגענעבויגענער, מיט אַראַפּעגלאָזטע אויגן אויפן גראָו, און זיך שטאַרק געשייבערט. צוזאַמען מיטן פעטער מרדכי-בער איז געשטאַנען די מעוברתע מומע גענענדל. דער פעטער מרדכי-בער איז אויך געגאַנגען אַנגעטון אַ גרויסע סאַמעטנע יאַרמלקע, און די שוואַרצע זיידענע קאַפּאַטע איז אים געווען ברייט צע-קנעפלט איבערן רחבותדיק אַרזיסגעשטעלטן בויך. די מומע גענענדל האָט אים אַ דערשראָקענע געהאַלטן פאַר דער האַנט. זיינע ברענענדיקע

אויגן האבן אפערגעפינקלט פון הינטערן עפל-בויס ווי די אויגן פון א לוינענדיקן וואלף. מיט אלע זעקס פינגער האט דער פעטער מרדכי-בער אפגעשטופט פון זיך די מומע גענענדל וואס האט זיך אלץ פעטער צוגע-טוליעט צו אים, צום פעטער מרדכי-בער, גלייך ווי זי וואלט זיך געוואלט שיצן פאר דער פרעמדער אומהימלעכקייט פון די אפפארנדיקע רבנים. אויך דער פעטער לייער-יוסף איז געשטאנען הינטער אן עפל-בויס צווא-מען מיט דער מומע טויבע. ער איינער פון די פעטערס איז געווען שטארק געקרענקט דערפון וואס דער זיידע ברוך האט אים פארבאטן פריי ארומ-צוגיין צווישן די גרויסע מחותנים. דער פעטער לייער-יוסף האט זיך געהאלטן פאר „עפעס בעסערס“ פון די איבעריקע פעטערס, ליענט ער דאך א פוילישע צייטונג, דערציילט פון דער טערקישער מלחמה און האט ליב דעם עמוד. איבערהויפט האט אים פארדראסן וואס אזא סימכע גייגע דרייט זיך ארום פראנק און פריי ווי ביים טאטן אין וויינגארטן צווישן די קלעזמארים און בדחנים, און צווישן די טישן מיט כל-טוב, און וועט מן-הסתם זיין פון די ערשטע וואס וועט זיך צושטופן מיט זיינע גראבע פויערישע לאפעס צו ר' יהושיעלע קוטנער און אים דערלאנגען דעם ברייטן שלום-עליכם. אזא פויערעץ! צו אלעם מוז מען האבן מול, און דער שווארצער יאָר ווייסט פארוואס גראַד אַט דער סימכע גייגע איז מיט-געפארן מיט דער באַבע חיה און דער כלה נאך וואַרשע און דאָרט געוואָרן אַ גאַנצער מחותן מיט דער מחותנתע, ר' יהושיעלע קוטנערס שנור, געוואָרן אַ מבין אויף זיידנציג און געפרעסן די וואַרשעווער פישן און פליישן ביי העקסלמאַנען אין רעסטאָראַציע. (סימכע גייגע האט נישט אויפגעהערט דערפון צו דערציילן אפילו אין מיטן מאַרק פאַר די פויערים. ער האט דערציילט הויך אויפן קול און עס צוגעפערט מיט גראַבע פויערישע רייד און פויערישע קללות). גראַד דער פעטער לייער-יוסף האט זיך זייער הימיש געפילט אין דער זיידענער חסידישער קאַפּאַטע און זיך אַלע מאל אפערגערוקט פון הינטערן עפל-בויס און געוואלט אויף זיך ציען אויפמערקזאמקייט. דאָ האט אים יעדעס מאל די בייע, שטאַרק אויסגע-גרינטע מומע טויבע אַ כאַפּ געטאָן פאַרן אַרבל און אים, טאַקע אונטערן עפל-בויס, דערלאנגט אַ מענה-לשון אַז דער פעטער לייער-יוסף איז ווי איינגעשרומפן געוואָרן אין דער זיידענער קאַפּאַטע און געוואָרן שטיל און אומבאַהאַלפן ווי אַ קינד.

אינצוווישן זיינען די קאטשן פארפארן פארן „הויף“. די קוטשערס האבן איינגעהאלטן די צעהיצטע פערד.

די קאפעליעס קלעזמארים האבן וואס אמאל שטארקער געשפילט, און די בדחנים האבן אנגעהויבן זייערע זאגענישן. עס האט זיך געהערט דאס קלינגענדיקע לייב־קול פון דעם בארימטן בדחן נח נאשעלסקער. פון דער ערשטער קאטש איז פאמעלעך ארויסגעגאנגען ר' יהושיעלע קוטנער אין א זיידענער בעקעשע און אין א סויבלנעם קאלפאק. נאך אים זיינען ארויסגעגאנגען זיין זון, דער זיידע ר' משהל, מיטן שווארץ־הנעוויקן חתן.

אין אט א דער קאטש האט זיך בגוואלד אריינגעשטופט מיטצופארן דער פעטער יעקל. הגם צו פארן צוזאמען מיט ר' יהושיעלע קוטנער אין איין קאטש איז פארן פעטער יעקל געווען נישט פון די גאר גרויסע תענוגים. קודם־כל האט ר' יהושיעלע א גאנצן וועג געלערנט אדער גאר געכאפט א שארפן תורה־שמועס מיטן חתן. פון ר' יהושיעלעס מויל פלעגן די שארפטע חידושים, קשיות און תירוצים ארויספליען מיט אזא אויסערגעוויינלעכער שנעלקייט ווי פיילן פון א בויגן און מ'האט געמוזט האבן זייער א געניט לומדיש אויער כדי אויפצוכאפן די דאזיקע שארפע תלמודישע געדאנקען און געוואוינט זיין צו ר' יהושיעלעס חיתוך־הדיבור. מיין פאטער, ווייל ער איז כסדר צוזאמען געווען מיט דעם באנישן זיידן זיינעם און געלערנט ביי אים „שיעור“, איז שוין געוואוינט געווען צו ר' יהושיעלעס אופן פון רעדן. דערצו איז מיין פאטער געווען דער עילוי און דער צוקונפטיקער צווייטער ר' יהושיעלע קוטנער. פארן פעטער יעקל אבער איז עס א ביסן נישט צו פארדייען, און אים איז גיכער געווען צום הארצן א שטארקער חסידישער טרונק בראנפן, א חסידישע הוליאנקע אין שטיבל, צו כאפן א קערטל מיט חסידים, אדער גאר א פראסט יידיש ווארט פון וואורקע. ווי איך האב שוין דערציילט, האט אים ר' יהושיעלע קוטנער שטארק אינגארירט און כמעט מיט אים נישט גערעדט. צו פארן צוזאמענגעדריקט מיט ר' יהושיעלע אין איין קאטש און אין אזא ווילדע הויך געשפאנטע תורה־שטימונג האט געמוזט זיין פארן פעטער יעקל א גרויסע פיין. דאס זייניקע האט ער פארט אויסגעפירט! מחמת דער פעטער יעקל איז אין זיין טבע געווען אויסטערליש ניגערדיק. ער

איז געווען נייגעריק ווי א קינד אויף אַלצדינג און אויף אַלעמען. איבער-  
הויפט איז ער געווען נייגעריק צו זען ווי אַזוי עס וועט אויסקוקן די  
חתונה אין אַ פריזישן „הויף“, און דער מחותן, זאגט מען, האָט מיליאָנען  
מיט רובלס. מיליאָנען מיט רובלס — דאָס איז עפעס געווען פאַרן פעטער  
יעקל אָן אומהיימלעכער באַגריף. אים האָט זיך אויסגעזוכט, אַז אַלע טעלער-  
לעך וועלן זיך אַראָפּלאָזן פון הימל לכבוד די מחותנים, און דער פעטער  
יעקל איז געווען קאַפּאַבל צו זען דער ערשטער ווי עס קוקן אויס די טעלער-  
לעך פון הימל, און ווי אַזוי מען וועט זוכן יויד מיט גאַלדענע רענדלעך. ער  
האָט זיך אָנגעהערט פון די קאַפּעליעס קלעזמאַרים וואָס מ'האָט דאָ צונויפגע-  
זאַמלט און פון די באַרימטע בדחנים וואָס וועלן זיך דאָ באַוווּיזן מיט זייערע  
לידער און זאָגענישן, און דער פעטער יעקל איז געווען אַ גרויסער בעלן  
אויף הויליאָנקעס, אויף קלעזמער, און ער האָט געחלשט פאַר אַ גוט בדחניש  
שטיקל. וואָס די כלהס משפּחה זיינען פּראָסטע יידישע ישובניקעס און  
קנאַפּע מבינים אויף די קליינע אותיות, האָט דעם פעטער יעקל קנאַפּ  
געאַרט. קודם האָט ער אין האַרצן אַליין נישט געהאַט קיין גרויסע ליב-  
שאַפט צו לומדים, וועלכע האָבן אים פאַרשאַפט נישט מער ווי קרענקונג  
און האַרצווייטיק און אים איגנאַריט. דערצו איז ער פול געווען מיט  
דער חסידישער פּאָלקסטימלעכקייט, און אַ פּריילעכער פּראָסטער ייד איז  
אים געווען פיל ליבער און היימישער ווי די אָנגעבליאָזענע און פאַר אים  
קנאַפּ פאַרשטענדלעכע לומדיש-דבנישע אַריסטאָקראַטיע, דער פעטער יעקל  
איז געווען אַן אמתער וואורקער חסיד, פשוט, אַן קונצן, פּאָלקסטימלעך, און  
געהאַט אַ וואָרעם האַרץ מיט פּראָסטער וואורקער אהבת-ישראל, דערצו  
אינפאַנטיל נייגעריק.

צוגלייך מיט ר' יהושעלען און מיט די אַנדערע מחותנים. איז אויך  
דער משמש הירשל נאמן שווער אַראָפּגעקראָכן פון קוטשערישן באָק.  
הירשל נאמן איז דאָרט געזעסן צוזאַמען מיטן באַוואָנסעטן גוי און זיך  
פעסט אָנגעהאַלטן פאַר די אייגענע קעשענעס, מיט דעם גלויבן, אַז אַזוי  
אַרום וועט ער נישט אַראָפּפּאַלן פון דער קאַטש, וואָרעם דער גויישער  
קוטשער האָט געטריבן די פערד אין שנעלן גאַלאָפּ. אַלע קעשענעס פון  
זיינע זיבן קאַפּאַטעס, וואָס הירשל נאמן האָט געטראָגן איינע אויף די  
אַנדערע נישט געקוקט אויף דער גרויסער תמוזה-היץ, זיינען געווען אָנגע-  
שטאַפט מיט פולע פלעשער וואָסער. די פלעשער וואָסער האָט הירשל

נאמן מיטגעפירט אַזש פון קוטנע, כדי ר' יהושעלע זאל האבן זיך צו וואָסן די הענט אין מיטן וועג.

הירשל נאמן איז געווען אַ הויכער, דיקלעכער ייד, מיט אַן אויסגע-  
קראַכן בערדל, מיט אַ היפש נגידיש בייכל, און בלינד אויף איין אויג. ער  
האַט געהאַט צוויי פרנסות: ער איז געווען נאמן אין קוטנער יאָטקעס,  
געהאַט צו טאָן מיט קצבים וועלכע האָבן פאַר אַט דעם האַלב-בלינדן ייד  
געציטערט אימת-מוות. זיינע זיבן קאפּאַטעס זיינען שטענדיק געווען  
איינגעשמירט מיט בלוט און מיט פעטס, און ס'האַט זיך געשפּירט פון זיי  
אַן אַלטער און איבלדיקער פלייש-ריח ניין איילן פון דערווייטנס. דערצו  
איז ער געווען הויפט-משמש ביי ר' יהושעלע קוטנער. זיין עובדה איז  
געווען אַנצורייכערן ר' יהושעלען די ליולקע, צו ברענגען געשאַכטענע  
גענדז פאַר דער באַבע פּרייווע, און צו נעמען געלט ביי רייכע יידן, וואָס  
האָבן געוואָלט אַנקומען צו ר' יהושעלען. הירשל נאמן איז בכלל געווען  
אַ פּריילעך יידל, תמיד געשמיכלט מיטן איינציקן אויג וואָס איז אים  
פאַרבליבן אויפן דיקלעכן פנים. נישט געקוקט דערויף, וואָס ס'האַט  
זיך כסדר געהערט פון אים אַ זויערלעך-איבלדיקער ריח פון פלייש און  
יאָטקע, האָט ער זיך אומעטום געשטופט און ליב געהאַט צו פאַרברענגען  
מיט וואורקער חסידים. ער האָט זיך געהאַלטן פאַר אַ ווילדן חסידישן  
טענצער. פורים און שמחת-תורה האָט ער זיך באַגלייך מיטן פעטער  
יעקל איינגערייט מיט סאַזשע און געטאַנצט אינמיטן דער גאַס אין אַלע  
זיינע זיבן שטיגנדיקע קאפּאַטעס, און דערביי הויך געזונגען אויף זיין  
קוויטשיק, כאַרכלדיק קול. דער ייד האָט כל-ימיו געהאַט אין דערהיים  
אַ ביטער און פיגצטער לעבן. זיין ווייב איז געווען משוגע זינט איר ער-  
שטער קימפעט אָן. דער פּריילעכער און האַלב-בלינדער הירשל נאמן  
האַט זיין גאַנץ לעבן געמוזט פאַרברענגען מיט אַ משוגע ווייב. זי האָט  
פון זיך געריסן די קליידער, אַראָפּגעוואָרפן פון איר געגאַלטן קאַפּ די  
פאַרפּעדערטע קופּקע, געבליבן שטיין אַ האַלב-נאַקעטע און געשלאָגן  
הירשלען מיט אַ בעזעם און אים געוואָרפן טעפּ אין קאַפּ אַריין. הירשל  
נאמן האָט אָפט געמוזט אַנטלויפן פון דערהיים ווי פון אַ שרפה, און  
שכנים האָבן טייל מאל ביינאַכט נישט געקאַנט קיין אויג צוטאָן מחמת די  
ווילדע קולות פון דער משוגענער יידענע. הירשל נאמן איז אַבער תמיד  
געווען האָפּערדיק און תקיפּדיק און אויסגעלאָזט זיין כעס צו די געשאַכט-

טענע אַקסן און צו די קצבים. דאָס אַלץ האָט אים פונדעסטוועגן נישט געשטערט צו האָבן מיט דער משוגענער יידענע אַ היפשע צאָל קינדער, גרויסע גיבורדיקע זין, וואָס זיינען נישט געגאַנגען בדרך-הישר און זיך געהברט מיט דער קוטנער אונטערוועלט און אַ ריי געזונטע מוידן מיט ברענענדיקע קרענקלעכע אויגן און שוואַרץ ווי די ווילדסטע ציגיינערנס. פאַר די טעכטער האָט ער געברענגט חתנים — ישיבה-בחורים — פון די אַרומיקע שטעטלעך און די איידעם — בני-תורה — האָבן געגעסן קעסט ביי הירשלען און ביי דער משוגענער שוויגער. די שוואַרצע טעכטער האָבן געשיט מיט קינדער און ביי הירשל נאָמן אין דערהיים איז געווען דאָס אמתע גיהנום. צו פאַרן מיט אַ קאַטש איז געווען פון די גרעסטע עולם-הזהם וואָס הירשל נאָמן האָט געהאַט אין זיין לעבן. טאַמער האָט ר' יהושעלע קוטנער באַדאַרפט פאַרן אויף אַ בוררות אין אַ נאַענט שטעטל אַריין, אָדער פאַרן ערגעץ אין אַ שטעטל איינצושטילן אַ מחלוקה וועגן אַ רב, צי גאַר אויף אַ שבע-ברכות צו אַ גוט-ייד, אָדער צו אַן אַנדערער תלמודישער אויטאָריטעט, האָט הירשל נאָמן — דער מיטפאַרנדיקער משמש — שוין אַזוי אויסקאַמבינירט, אַז ר' יהושעלע זאָל דורכויס פאַרן אין אַ קאַטש. הירשל נאָמן — אויך אַ וואורקער חסיד — האָט זיך דאָ כסדר אַרומגעקריגט מיטן פעטער יעקל. און דאָס רוב איבער דער קאַטש. וואָרעם דער פעטער יעקל — הגם קיינער האָט ביי אים נישט געפרעגט און מ'האַט זיך קיינמאַל נישט צוגעהערט צו זיינע עצות — האָט געהאַט אַן אַנדער מיינונג וועגן דעם מאַרשרוט פון יעדער ר' יהושעלעס נסיעה. פאַרשטייט זיך, אַ קאַפּויערדיקע און לאַקירדע מיינונג. אַז די אויסגעבענקטע קאַטש איז פאַרפאַרן פאַר ר' יהושעלעס בית-דין-שטוב, איז הירשל נאָמן גלייך אַרויפגעקראַכן אויפן באַק. די קעשענעס פון זיינע זיבן קאַפּאַטעס זיינען פול געווען מיט פלעשער וואַסער. ער איז געזעסן אַ שעה אויפן באַק און געוואַרט ביז ר' יהושעלע איז אַרויסגעקומען און באַוווּן זיך אַריינצוצעצן אין דער קאַטש. אַזוי זיצנדיק אויפן באַק האָט ער זיך אַלץ כסדר געקריגט מיטן פעטער יעקל. דער פעטער יעקל איז געשטאַנען אויף די טרעפלעך פון דער בית-דין-שטוב און געקוקט אויף הירשלען מיט גרויס קנאה. דער פעטער יעקל איז קיינמאַל מיט ר' יהושעלען נישט מיטגעפאַרן, סיידן, פאַרשטייט זיך, אויף מיין פאַטערס חתונה.

פון דער צווייטער קאטש. וואס איז פארפארן פארן „הויף“, איז אַרױסגעשטיגן דער קאַלישער רב, דער באַרימטער „נפש-חיה“. דעם נפש-חיהס באַרימטקייט אין פּוילן האָט נישט געשטאַמט אַזוי פיל פון גאונות, נאָר פון זיין, אַזוי צו זאָגן, פאַרנעמער וועלטלעכקייט. אַלע גרויסע רבנים אין פּוילן האָבן מער נישט געוואוסט ווי די ד' אמות של הלכה, האָבן נישט געהאַט קיין גרויסע השגות אין די באַדערפענישן פון עולם-הזה, געלעבט אַרעם און באַשיידן ווי מלמדישע תלמידי-חכמים. דער „נפש-חיה“ האָט ביי זיך געפירט גבירישן שטאַט. ער האָט גע-שטאַמט פון אַ גבירישער פאַמיליע אין קיר“ה, האָט חתונה געהאַט (ס'ערשטע מאָל) פאַר אַ גבירישער טאכטער, אויך פון קיר“ה. די דאָזיקע רבנישע גבירישקייט און וועלטלעכקייט האָט ער מיטגעברענגט אין דער פאַר-שלומפערטער און אביונישער אַטמאָספערע פון די פּוילישע רבנים און גוטע-יידן. דאָס האָט גוואַלדיק אימפּאַנירט. ער האָט אָפילו זיינע טעכטער געלאָזט באַזוכן די שולן און זיי האָבן געקאַנט דייטש און פּויליש און געלייענט שילערן און מיצקעוויטשן. די דאָזיקע געצערטלטע און שטאַלצע טעכטער זיינען געווען מער דאַמעס ווי רבנישע טעכטער און האָבן גאַרנישט געהאַט געמיינזאַם מיט אַזאַ פאַרשלומפערטער יידענע ווי די צדיקת, די מומע שרהל. דער קאַלישער רב האָט זיך משדך געווען מיט די גרעסטע חסידישע גבירים אין פּוילן, ווי ר' ישעיה פּריוועס, ר' יעקב ענגלמאַן, און ר' איטשע בלאָס. פון די דאָזיקע גבירישע יידן וועט מיר נאָך אויסקומען צו דערציילן. דער קאַלישער רב האָט געוואוינט אין סאַליעס און האָט זיך אויפגעפירט מער מעשה גביר ווי מעשה רב. ער האָט אָפילו לעבן זיין הויז געהאַט אַ בלומען-גאַרטן און אַלע אינדער-פרי אַליין אַרױסגעגאַנגען אין גאַרטן אַריין און אונטערגעבונדן די שיינע און אידעלע רױזן וואָס ער האָט געהאַדעוועט. פאַר אַ פּוילישן רב איז עס געווען זייער עקזאָטיש. ער האָט געהאַט אין זיך עפּעס פון אַ יידישן שר. ער האָט זיך אויך אָפּגעגעבן מיט ישוב-אַרץ-ישראל לויט די באַ-גריפן פון יענע צייטן, האָט שטאַרק געוואַלט רעפּאַרמירן די שנאַרערישע „חלוקה“ און דערטאַפּט עפּעס אַ וואַרשעווער ייד אַ מעצענאַט און אים באַוואויגן צו בויען הייזער אין ירושלים. די הייזער, — וועגן וועלכע דער קאַלישער רב האָט געהאַט נישט קלאַרע קאָנסטרוקטיווע פּלענער — זיינען סוף-כל-סוף שפּעטער אַריינגעפאַלן צו דער „חלוקה“. דער קאַלי-



שער רב האט געהאט מאָדערנערע פלענער פאַר ישוב ארץ-ישראל ווי די בטלנישע פוילישע רבנים, און ער האט געהאַלטן פון די יידישע קאַלאָניעס וואָס האָבן זיך אָנגעהויבן צו גרינדן אין ארץ-ישראל. אין פוילן גופא האט ער געפירט אַ שטאַרקן קאַמף דערפאַר, אַז יידן זאָלן דורכויס בענטשן אויף ארץ-ישראל-אתרוגים. די פוילישע רבנים האָבן עפּעס נישט געהאַלטן פון די ארץ-ישראל-אתרוגים. זיי האָבן געהאַלטן אַז די קאַר-פירער אתרוגים זיינען כשרער און שענער פאַר דער הייליקער מצווה פון אתרוג-בענטשן. איבערהויפּט האָבן געוואָרפן אַן אומחן אויף ארץ-ישראל-אתרוגים דער רבי פון גער — דער שפּעטערער „שפת-אמת“ — און דער באַרימטער פּאַלעמישער ראָזינער רבי ר' גרשון-הענעך. דער זעל-ביקער ר' גרשון-הענעך האט אויף אַ טשעקאוועסט אויסגעפונען דעם חלון-פיש און געפירט אַ פאַרביטערטע אַגיטאַציע אַז יידן זאָלן אָנהייבן צו טראָגן תכלת-ציצית. דער ראָזינער רבי דורך זיין פּאַלעמישן און תקיפדיקן טאָן מיט וועלכן ער איז תמיד אויפגעטרעטן האט דערמיט אליין שאַדן געברענגט דער חלון-זאך. פוילישע גוטע-יידן זיינען אַרויסגע-טרעטן קעגן דער רעפּאַרם פון די בלויע ציצית און קיין אַנדערע, אחוץ די ראָזינער חסידים, האָבן די דאָזיקע בלויע ציצית נישט געטראָגן. און זיי טראָגן זיי נאָך היינט צו טאָג. דער זעלביקער ר' גרשון-הענעך האט געפירט אַ פאַרביטערטן קאַמף קעגן קאלישער רב מיט זיינע ארץ-ישראל-אתרוגים. דער קאלישער רב האט די אתרוגים פאַרטיידיקט אין אַ גרויסער „שאלת-תשובה“. זי איז אַפּגעדרוקט אין אָנהייב פון זיין ספר „נפש חיה“. אַזוי ווי דער ראָזינער רבי האט נישט געקאָנט אַנ-דערש פירן קיין קאַמף סייזן אין אַ ווילדן און באַליידיקנדיק-פּאַלעמישן טאָג, האט זיך דער דאָזיקער ריין טעאָרעטישער קאַמף באַלד פאַרוואַנדלט אין אַ מוראדיקער שנאה. דער ראָזינער רבי האט אָנגעהויבן זיך צו באַ-נוצן אין קאַמף מיט מיאסע פערזענלעכע אָנפאַלן אויפן קאלישער רב. ער איז אָנגעפאַלן אויף די סאַליעס, אויף די רויזן — ער האט געזאָגט, אַז די דאָזיקע אַלע גבירישקייטן זיינען בפירושער חוקת-הגוי — אויף דעם וואָס דעם קאלישער רבס טעכטער לערנען פרעמדע שפּראַכן, און דער עיקר וואָס ביים קאלישער רב אין הויז ווערן געהאַלטן גויישע דינסטן. די קעגנערשאַפט צו גויישע דינסטן איז געווען די הויפּט-ליידנשאַפט פון ראָזינער רבין און ער האט וועגן דעם אָנגעשריבן אַ גרויסע „שאלת-

תשובה" אין זייער א פאלעמישן טאן און מיט וויסטע אַנפאלן אויפן קאַלישער רב. די „שאלת-תשובה" איז אַפגעדרוקט. עס איז דערגאַנגען אַזוי ווייט, אַז די צווייטע פרוי פון קאַלישער רב, ר' יהושעלע קוטנערס טאכטער, די יחסידיקע מומע שפרה-מירל, איז אַמאַל געקומען צו איר פאטער מיט אַ געוויין, אַז ער, ר' יהושעלע, זאל מער דעם ראַדזינער רבי נישט לאָזן איבער דער שוועל. (ווי איך וועל שפּעטער דערציילן מיט מער פרטות, איז דער דאָזיקער אַריגינעלער ראַדזינער רבי אַפט געקומען צו פאָרן צו ר' יהושעלען.) דער געלאַסענער און אַריסטאָקראַטישער קאַלישער רב האָט צום סוף געמוזט פאַרלאָזן די שטאָט קאַליש. די סיבה איז געווען די פאַלגנדיקע: אַלס אַ גרענעץ-שטאָט ביי דייטשלאַנד, האָבן אין קאַליש געוואוינט אַ סך רייכע פאַרגעשריטענע יידן, א.ג. „דייטשן". עס האָבן אָנגעהויבן צו בלאָזן בערלינער ווינטן און די קאַלישער „דייטשן" האָבן געוואָלט רעפּאַרמירן די שול, ד.ה. אַוועקשטעלן דעם באַלעמער אין דער זייט לעבן אַרין-קודש. דער קאַלישער רב האָט אויפגענומען מיט אַט אַ די „דייטשישע" גבירים אַ גרויסן קאַמף. דער סוף איז געווען, אַז די „דייטשישע" רעפּאַרמער האָבן זיך גענומען צום גוט אויסגעפרוואָווען מיטל, מיט וועלכן מ'פלעגט קעמפּן און אַנטשיידן מחלוקתן אין יענע צייטן, נעמלעך, אַז זיי האָבן דעם קאַלישער רב שיין אונטערגעמסט ביים גובער-נאַטאַר. דער „נפש-חיה" האָט געמוזט פאַרלאָזן קאַליש. ער איז אַוועק קיין וואַרשע. אַזוי ווי ער איז געווען גוט באַקאַנט מיט זיין וועלטלעכקייט, האָבן די גרעסטע יידישע גבירים אין וואַרשע ביי אים אויסגעטראָגן זייערע דינ-תורהס און סכסוכים. אויך אין וואַרשע האָט ער געוואוינט אין סאַליעס און געפירט גבירישן שטאָט. שפּעטער איז דער קאַלישער רב געוואָרן דער רב פון פיעטריקאָוו.

נאָר כ'וועל זיך אומקערן צו די אַנפאַרגנדיקע קאַטשן. פון די אַנדערע קאַטשן זיינען דערווייל אויסגעשטיגן די אַנדערע חשובע חתונה-געסט. ירחמיאל, דעם פעטער יעקלס איידעם, איז געזעסן אויפן באַק צוזאַמען מיטן גוי. ער האָט זיך נישט געקאַנט גענוג אַנוואונ-דערן און אַנוואונדערן פון די אַלערליי חידושים וואָס זיינע אויגן האָבן געזען במשך פון דער לעגענדאַרער נסיעה. דאָס אַלצדינג וואָס ירחמיאל האָט זיך אָנגעזען זינט דער ערשטער מינוט וואָס ער האָט זיך אויפגעזעצט אויף דער קאַטש אין קוטנע ביז נאָך די שבע-ברכות, האָט אויף אים גע-

מאכט דעם גוואלדיקסטן איינדרוק און ענדלעך אזוי געוועקט זיין זעלבסט-  
געפיל, אז דאס איז געבליבן דער איינציקער העראַאישער און ליכטפולער  
פונקט אין זיין שפעטערן לעבן, א לעבן וועלכעס ער האָט פאַרברענגט  
אונטער דער מורא פון זיין ווייב ראַצע און אין דער הערשאַפט פון פעטער  
יעקל. דער פעטער יעקל האָט ירחמיאלן כסדר געקרוינט אַלס דעם נאָר  
און דעם שלימול פון דער משפּחה. הגם וואָס שייך שלימולדיקייט איז  
זיכער דער פעטער יעקל געווען דער גרעסערער לאַ-יוצלה. מחמת  
ירחמיאל איז סוף-כל-סוף געוואָרן קוטנער שוחד, געהאָדעוועט אויף זיינע  
הענט אַ גרויסן פאַרבלוטטיקטן נאָגל מיט וועלכן ער האָט געפרוואווט  
זיינע גרויסע בליצנדיקע חלפים. ווען ירחמיאל — איך געדענק עס  
נאָך — האָט זיך באַוויזן אין די קוטנער גאַסן מיט די דאָזיקע ווילד-בליצנ-  
דיקע חלפים, מיט דעם פאַרבלוטטיקטן קאָזע-בערדל, האָט מען געקאָנט  
מיינען, אז דאָ גייט דאָס געשוועסטערקינדל פון מלאך-המוות אַליין, נישט  
מער וואָס דער דאָזיקער יידישער בלוט-גולן איז נעבעך שטענדיק געגאַנגען  
אַן איינגעבויגענער. געטראָגן אויף זיך זיינע הונדערט מיחושן, און דער  
עיקר, ער האָט אָנגעהויבן צו אַנטלויפן מיט די חלפים ווען עס האָט זיך  
באַוויזן דאָס מינדסטע הינטל אין גאַס. דאָ איז ירחמיאל בלאָס געוואָרן  
ווי קאלך. אזוי ווי ער האָט זיין קרענקלעך און אויסגעמאַטערט ווייב  
ראַצע געהאַלטן פאַר אַ גרויסן אויטאָריטעט — ירחמיאל אַליין, וואָס האָט  
אַוועקגעשחטן די גרעסטע אַקסן האָט פאַר דער דאָזיקער בלאָסער ידענע  
געציטערט ווי אַ פיש אין וואַסער — האָט ער קודם-כל ביי יעדן הינטל  
וואָס ער האָט דערזען, אינסטינקטיוו אַ געשריי געטאָן: ראַצע! ער האָט  
ראַצען גערופן צו הילף, ווען אַפילו דער דאָזיקער הילפסרוף האָט נישט  
געקאָנט דערגרייכן ראַצעס אייערן, מחמת דאָס הינטל האָט זיך גאָר באַ-  
וויזן אויף די פעלדער פאַרן שעכט-הויז, פון וואָנען מען האָט געהערט  
רעווען די פעטע אַקסן וואָס האָבן געוואָרט אויף ירחמיאלס חלפים.  
ירחמיאל מיטן פאַרבלוטטיקטן קאָזע-בערדל און מיט די בליצנדיקע חלפים  
אין די הענט האָט געשריען: ראַצע!

צוריק צו די קאָטשן. —

נאָכדעם זיינען אָנגעפאַרן די קאָטשן מיט די חשובע מחותנתעס.  
פון דער ערשטער קאָטש איז אַרויסגעגאַנגען די באַבע פריווע מיט דער  
קאַלישער רביצין. די קאַלישער רביצין האָט זיך אויסגעצייכנט מיט איר

שטאַלצן גרויסשטאַטשן הילוך, זי האָט געהאַלטן די אַלטע זייער פראַוויני-  
ציאלע באַבע פּריווע ביי דער האַנט און זיך כמעט אויף קיינעם נישט  
אומגעקוקט. נישט אויף די שפּילגדיקע קאָפּעליעס קלעזמאַרים, נישט אויף  
די זינגנדיקע בדחנים. אפילו נישט אויף דעם באַרימטן נח נאַשעלסקער,  
וואָס האָט אינמיטן דעם געטומל געזונגען און געזאָגט מיט זיין לייב-קול  
וואונדערלעכע און קונציקע בדחנישע שטיקלעך. נישט אַזעלכע פּראָסטע  
און פּאָלקסטימלעכע ווי די קנאַפּערע בדחנים. נחס בדחנות איז געווען  
דורכגענומען און דורכגעפלאַכטן מיט קונציקע קאַמבינאַציעס פון תלמוד  
און מדרשים און באַפּעפּערט מיט נוטריקון און גמטריאות וואָס איטלעכע  
באַזונדער האָט אין זיך געטראָגן די נעמען פון חתן און פון זיינע הייליקע  
עלטערן. די קאַלישער רביצן, די טאַכטער פון ר' יהושעלע קוטנער און  
דאָס ווייב פון קאַלישער רב, וואָס האָט איצט געוואוינט אין אירע וואָר-  
שעווער סאַליעס, געגעסן יעדן טאָג צום אַנבייסן לעקעך און פוטערקוכן  
און זיך געחברט מיט די גרעסטע גבירישע ווייבער פון וואָרשע, זי, די  
קאַלישער רביצן, צוגעוויינט צו דער ראַציאָנאַלער ספּערע פון פּלפּול און  
לומדות, האָט אַרויסגעוויזן איר גרויסן ביטול צו די אַלע ווייבערישע  
נאַרישקייטן, וואָס זיינען געמאַכט געוואָרן פאַר ווייבער און פּראָסטע  
מענטשן. דערפאַר איז די אמתע מחותנתמע, די באַבע לאה — וואָס איז  
אַרויסגעשטיגן די דריטע נאָך די קאַלישער רביצן — געווען אַ גרויסער  
מאָדים אויף קלעזמערשע און בדחנישע שטיקלעך. אין וואורקע איז זי  
געוואוינט געווען צו גראַמען. דער „יונגער וואורקער“ האָט אַליין גע-  
גראַמט אויף יידיש. אויך איר מוטער, די באַבע בלימעלע, האָט ליב געהאַט  
צו גראַמען אויף פּראָסט יידיש.

אין דער צווייטער ווייבערישער קאַטש איז געזעסן די צדיקת די מומע  
שרהל — דעם פעטער יעקלס ווייב — מיט אירע טעכטער. ראַצע איז  
די ערשטע אַרויסגעשפרונגען פון דער קאַטש און אַנגעהויבן אַרומצוזוכן  
ירחמיאלן, וואָס איז דערווייל מיט אַלע זיינע הונדערט מיחושן אַראָפּגע-  
קראַכן פון באַק. דאָס פנים האָט ירחמיאלן געפלאַמט פון די גרויסע  
וואונדער און דאָס געלע קאָזע-בערדל האָט ביי אים געציטערט אויף דער  
גאָמבע. ער האָט זיך געוואונדערט אויף אַלץ און אויף אַלעמען, אויף  
די פויערים, וועלכע זיינען געשטאַנען פון דערווייטנס אין זייערע פאַר-  
ביקע לויזיטשער סוקמאַנעס, אויף די אויבס-ביימער וואָס זיינען אַנגע-

לאָזן מיט די פאַרשיידענע גלוסטיקע פירות, פירות, וועלכע ירחמיאל האָט געזען בלויז אין די קאַשיקעס אויפן קוטנער מאַרק. דאָ וואָסן זיי טאַקע אויף הפקר ביים יידישן פריץ. היינט אַזוי פיל קלינגענדיקע קאַפעליעס און זינגענדיקע בדחנים. און די טישן מיט כל-טוב. אַזוי פיל לעקעכער, און בראַנפנס, און וויינען. ירחמיאל האָט עס נאָך קיינמאָל אויף די אויגן נישט געזען. קיין עיר-הרע, אַזאַ מיליאָנערישע שפע. דער קאַפּ איז אים נאָך פול געווען מיט אַן אַנדער וואונדער, נעמלעך, אויף די פעלדער וואָס ירחמיאל איז אַדורכגעפאַרן מיט דער קאַטש האָט ער געזען אַזוי פיל אַקסן און קי וואָס פאַשען זיך סטאַדעסווייז אַדער אַקערן די ערד. ירחמיאל איז געוואוינט געווען, אָ דאָזיקע בהמות זאָלן ליגן גע-בונדענע אין שעכט-הויז און ירחמיאל זאָל איבער זיי מאַכן אַ ברכה און זיי אַוועקקוילענען מיט זיינע גרויסע בליצנדיקע חלפים. טאַקע אַ וועלט פון סאַמע וואונדער און חידושים! ירחמיאל האָט אפילו באלד אויפן אָרט נושא-חן געווען ביי סימכע גייגען, וועלכער האָט אין דער לאַנגער שוואַר-צער קאַפּאַטע און אין דער הויכער סאַמעטנער יאַרמלקע אַ פאַרשוויצטער אַרומגעשמיצט צווישן די טישן מיט כל-טוב, צווישן די רבנים און די רביצנס, און געשריען אויף די פויעריים און געטריבן די שיקסעס. סימכע גייגע האָט זיך גאָר צעריסן און דערביי נישט פאַרגעסן צו קייען פון די גרויסע שטיקער לעקעך. דער אומבאַהאַלפּענער פרעמדער ירחמיאל איז גע-שטאַנען אינמיטן דעם חתונה-געטומל, געציטערט מיטן געלן קאָזע-בערדל, און אַ פאַרלוירענער זיך אומגעקוקט, וואו איז ערגעץ ראַצע. ער איז גלייך סימכע גייגען געפאלן אין די אויגן אַריין: „זעט זיך אויס פון די מיוחסים אַבער פונדעסטוועגן אַ שטיל, אומשעלעך מענטשל, וואָס וועט צו זיך לאָזן רעדן“. סימכע האָט טאַקע ירחמיאלן גלייך אַריינגעשטעקט אין מויל אַריין אַ מוציא לעקעך. ירחמיאל האָט נעבעך אָנגעהויבן צו קייען מיט גרויס שרעק און אומבאַהאַלפּנקייט, און קוים אַרויסגעשריען: ראַצע. דער געזונטער און אויפגעהייטערטער סימכע גייגע האָט אים אויפן פויערישן אופן גלייך גוט-ברודערלעך אַ קלאַפּ געטאָן אויף דער פלייצע און האָט אים אויף ס'כוח צוגעשלעפט צו די טישן מיט כל-טוב. אַ פויערל וואָס איז געשטאַנען אין וועג האָט סימכע גייגע אַ קאַפּ געטאָן מיטן גע-קאָועטן שטייול אין הינטן אַריין און הויך אויפן קול פון זיך אַרויסגעלאָזט אַ גראַבע פויערישע קללה. ירחמיאל נעבעך האָט געבעכעט: „ראַצע“!

נאָר עס האָט אים געהאַלפֿן ווי אַ טויטן באַנקעס, ער איז געווען ביי סימכע גייגען אין די הענט.


דערווייל האָט מען מקבל-פנים געווען די מחותנים. דער זיידע ברוך האָט זיך צוגעשטופט צו ר' יהושיעלע קוטנער און צום חתן און מיט גרויס אונטערטעניקייט דערלאָנגט ר' יהושיעלען „שלוס-עליכם“. אויך צום „נפש-חיה“. ער האָט זיי צוגעפירט צו די געדעקטע טישן און געזעצט ר' יהושיעלען און דעם „נפש-חיה“ פון אויבן אָן. דער חתן איז געזעסן אינמיטן צווישן די צוויי וועלט-באַרימטע גאונים. ביסלעכווייז האָבן זיך אויך די אַנדערע חשובע געסט פונאַנדערגעזעצט אַרום די טישן. אַלע האָבן געוואָרט ביז ר' יהושיעלע וועט טועם זיין דער ערשטער. ווען ר' יהושיעלע האָט איבערגעביסן דאָס ערשטע שטיקל לעקעך, האָבן זיך אַלע הונגעריקע, אַ וואָרף געטאָן צום עסן. דער פעטער יעקל האָט זיך דער-ווייל אַרומגעקריגט מיטן משמש הירשל נאָמן, פון וועמען עס האָט זיך אַפילו אינמיטן דעם אויבס-סאָד געהערט דער ריח פון די קוטנער יאָטקעס. פון הירשל נאָמנס קעשענעס האָט זיך געגאָסן וואָסער. דאָס האָבן די פלאַשן אין די קעשענעס פון זיינע זיבן קאָפּאַטעס זיך פונאַנדערגעפּראָפּט לכבוד דער גרויסער שמחה, און פון הירשל נאָמן האָט געפלייצט ווי פון אַ פּאַנטאָן. דער פעטער יעקל האָט עפעס געזאָגט „עצות“, נאָר אין דעם גרויסן גע-רודער האָט קיינער נישט געהערט. דער פעטער יעקל האָט ענדלעך אויסגעזוכט זיין איידעם ירחמיאל און זיך מיט אים אַגידערגעזעצט ביים טיש. אַלע האָבן זיך געלאָזט וואוילגיין אויפן גראָז פאַרן „הויף“, געגעסן לעקעך און הויך געטרונקען לחיים צו די גרויסע רבנים און צום חתן. בלויז די דאָרפישע פעטערס אין זייערע זיידענע קאָפּאַטעס זיינען געשטאַ-נען אונטער די עפליימער און זיך נישט געוואָגט צוצוגיין צו די טישן מיט די מחותנים.

אינצווישן איז אויך די באַבע חיה מיט דער כלה אַרויסגעקומען מקבל-פנים צו זיין די מחותנתטעס. צווישן די מחותנתטעס האָט זיך גע-פאַרעט סימכע גייגע. ווי אַ גוטער באַקאַנטער האָט ער זיך געהאַלטן נאָענט צו דער באַבע לאה. סימכע גייגע האָט געשריען און געלאַכט הילטיק אויפן גאַנצן גראַבלעכן קול און צוגעפירט די מיוחסדיקע ווייבער צו דער באַבע חיה מיט דער כלה, וועלכע זיינען נישט-דרייטטע געשטאַנען אויף די טרעפלעך פון דעם „הויף“-גאַנעק און געקוקט. די רביצנס און

די קוטנער ווייבער האבן זיך דערנענטערט. מ'האט די מחותנתעס צוגעפירט צו געדעקטע טישן וואס זיינען געשטאנען אויף דער אנדערער זייט „הויף“, ווייט פון די מאַגסבילן. אויך דארט האט געשפילט אַ קאָ-פעליע קלעזמאַרים. אויבן-אָן פון ווייבערישן טיש האט מען אַוועקגעזעצט די באַבע פרייווע מיט דער קאַלישער רביצין. צווישן זיי די נישט-דרייטע כלה. ס'ערשטע מאָל אין לעבן איז זי געזעסן מיט רביצנס. אויך דאָ איז געווען וויין מיט האַניק-לעקער, נאָר אַנשטאַט פלעשער מיט פשוטן בראַנפן האט מען אַוועקגעשטעלט קאַראַפינקעס מיט זיסע געפאַרבטע ווייבערישע ליקערן.

סימכע גיגע אין דער הויכער סאַמעטנער יאַרמלקע און אין דער צעקנעפלטער שוואַרצער קאַפּאַטע האט זיך געפאַרעט ביי די ווייבערישע טישן. האט הויך אויף זיין פויעריש קול זיך געווינטשעוועט מיט אַלע רביצנס און אונטערגעיאָגט די כלה, אַז זי זאָל זיך נישט שעמען. ער האט זיך געפילט צווישן די חשובע ווייבער אויפגעהויבן אין אַלע זיבן הימלען. און האט זיך בכיוון נישט אומגעקוקט אויף די פראַסטע פעטערס וואָס זיינען געשטאנען פון דערווייטנס אין זייערע נייע זיידענע קאַפּאַטעס ווי עפעס פרעמדע נישט-דאָאיקע יידן. ווען מ'האט זיך אונטערגעלענט דאָס האַרץ, זיינען אַלע מחותנים, סיי די רבנים און סיי די רביצנס, אויפגע-שטאַנען פון די טישן. מ'האט זיי אַוועקגעפירט אין צוגעגרייטע חדרים. זיי זאָלן זיך אַ ביסל צולייגן און אויסרוען פון דער לאַנגער נסיעה און זיין אויסגערוטע אויף מאַרגן צו דער גרויסער חתונה.


דער פעטער יעקל האט זיך געפאַרעט מיט זיין איידעם ירחמיאל. און אים הויך, אין אַלעמענס אויגן, גערופן נאָר. אַלע קאָפעליעס פון די קלעזמאַרים האבן אויפגעהערט צו שפילן און ס'איז געוואָרן שטיל.





## קאַפּיטל אַכט

בוידן מיט יידישע אַרעמעלייט אויף די פוילישע וועגן. אין די בוידן הינטערן  
אויחן אין די בתי-מדרשים און אין די הקדשים דערציילן אַרעמע יידן פון  
ר' יהושיעלע קוטנער. די יידישע אַרעמעלייט צווישן די דאַרפסיידן. די יידישע  
אַרעמעלייט ביי דער באַבע חיה אין קיך. די אַרעמע ווייבער בענטשן שבת-  
ליכט אויף די פעלדער. אין די בעטלערישע בוידן דערציילט מען ווי מען  
גרייט זיך אויף מיינע עלטערנס חתונה. דער זיידע ברוך היסט עפענען  
דעם שיעור און דעם סאך פאַר די אַרעמעלייט. דאָס אַרעם-מאַלצייט.



אין יענע צייטן און שפעטער נאך אין מיינע יוגנט-יארן זיינען די  
 יידישע בעטלערס אין פוילן געווען איינגעטיילט אויף צוויי קלאסן: ס'זיינען  
 געווען איינגעזעסענע שטאט-בעטלערס, מאנסבילישע בעטלערס, און פאך-  
 שידענע אלטע און יונגע ווייבערישע בעטלערקעס. זיי האבן געוואוינט  
 אין די אַרעמסטע הינטער-געסלעך צוזאַמען מיט דער יידישער אונטער-  
 וועלט, צוזאַמען מיט די קאַטערינקע-שפילער, קונצן-מאַכער, גנבים און  
 „פריילעכע הייזלעך“. אין זייערע הינטער-געסלעך האבן די דאזיקע פרא-  
 פעסיאנעלע בעטלערס גאַרנישט אַזוי עלנט אויסגעקוקט. פרייטיק האָט  
 מען זיך אַרויסגעלאָזט אויפן שטאָל — און דאָס גאַנצע בילד פון יידישער  
 בעטלעריי איז אַרויסגעקומען אויף דער אויבערפלאַך. מ'האָט זיך ספּע-  
 ציעל אָנגעטון אין צעריסענע שמאַטעוואַטע בגדים, אַרויסגעשטעלט פאַרן  
 צושיער די אויסטערלישסטע גופישע מומים, כדי צו וועקן רחמנות.  
 צווישן די בעטלערס האָבן זיך אין די פרייטיקן געוויזן פאַרשיידענע אימי-  
 טירטע און געמאַכטע קאַליקעס, קאַליקעס מיט פאַרבונדענע העלדזער,  
 פנימער און הענט, קאַליקעס אויף קוליעס, און בעטלערישע קאַליקעס  
 וואָס האָבן זיך געריטשט אויף דער ערד. די ווייבער האָבן זיך געמאַכט  
 אַלט, העסלעך און געברעכלעך. מחנותווייז האָט מען זיך אַרויסגעלאָזט  
 איבער די יידישע הייזער און איבער די יידישע קראַמען. מ'האָט נישט  
 געבעטן. מ'האָט זיך אַוועקגעשטעלט שטיל און אָנגעכמורעט און געמאַכט  
 די גראַשנס און די פרוטות. און וויי צו דעם וואָס האָט געפרוואוּט נישט  
 צו געבן. זיי האָבן וויסט געברומט און געפּלוקט. אינעם מויל פון די פאַר-  
 בונדענע קעפּ פון די שמוציקע און פאַרשמאַטעטע בעטלערס האָבן די  
 אויסטערלישע קללות באַזונדערס אָפּגעקלונגען מיט פינצטערע און יענע-  
 וועלטישע אומהיימלעכקייטן.



אָבער אין פוילן איז נאך געווען אַן אַנדער סאַרט פון יידישע בעט-  
 לערס, נעמלעך, די וואַנדערנדיקע בעטלערס איבער די פעלדער און דער-  
 פער פון יידישע ישובים אין פוילן. אזוי גערופענע בעטלערישע יידישע  
 מדינה-גייער. מדינה-וואַנדערער. מענדעלע מוכר-ספרים אין „פישקע  
 דער קרומער“ באַשרייבט אַזעלכע וואַנדערנדיקע יידישע אַרעמעלייט פון  
 וואַלין. אָבער אויך אין פוילן זיינען זיי געווען. זיי האָבן געפירט אַ מין  
 ציגיינער-לעבן. אָבער זיי האָבן נישט געמאַכט קיין קופערנע קעסלען ווי  
 די ציגיינער, נישט געגנבעט קיין פערד, נישט געלייגט קיין קאַרטן, נישט  
 געהאַט קיין אייגענע סטאדע-מלכים און נישט געוואוינט אין ביידלעך.  
 אין די פוילישע וועלדלעך אָדער אויף אַפענע אָפגעשניטענע פעלדער  
 נעבן די פוילישע דערפער. אויך די יידישע בעטלערס האָבן זיך גע-  
 שלעפט פון ישוב צו ישוב אין צעבראַכענע לייוונטנע בוידן, וואָס זיינען  
 געווען איינגעשפאנט אין קראַנקע, קאַליקע און האַלב-בלינדע פערד. די  
 בוידן האָבן זיך קוים געשלעפט איבער די פוילישע וועגן אָנגעפאַקט מיט  
 גאַנצע משפחות פון וואַנדערנדיקע אַרעמעלייט. זיי האָבן זיך פאַמעלעך  
 געשלעפט פון ישוב צו ישוב, גענעכטיקט ביי די יידישע שוויגערס און  
 שענקערס אין די שיערס און אויף די סטויגן היי. די אַרעמע יידן האָבן  
 זיך געדרייט אין די שטאַלן צווישן די קי און אויסגעבעטלט אַ ביסל מילך  
 און פריש געבאַקן דאַרפיש ברויט. אויף שבת פלעגן זיי ציען צו די  
 רייכערע יידישע ישובניקעס. טאַמער האָט אין אַ נאַנטער געגנט גע-  
 וואוינט אַ יידישער פריץ, דאָן האָבן שוין אין די דאָנערשטיקדיקע פאַר-  
 נאַכטן (ס'רוב זומער, מחמת אין די שנייאיקע ווינטערס זיינען די יידישע  
 אַרעמעלייט כמעט ווי פאַרשוואונדן פון די פוילישע וועגן. זיי האָבן איי-  
 בערגעוואַרט די קאַלטע חדשים אין די הקדשים וואָס האָבן זיך געפונען  
 האָרט לעבן די בית-הקברותן פון די יידישע שטעטלעך) אָנגעהויבן פון  
 אַלע וועגן צו ציען די לייוונטנע בוידן מיט די וואַנדערנדיקע יידישע  
 אַרעמעלייט. ביי די יידישע פריצים האָבן זיי זיך אויך צעלייגט איבער  
 די שיערן און איבער די סטויגן מיט תבואה און היי. ס'רוב זיינען עס  
 געווען טיף שווייגנדיקע אַרעמעלייט. פון זייערע צעריסענע בגדים האָט  
 געשמעקט מיט זון און מיט פעלד. די ווייבער און די מוידן האָט מען  
 זעלטן געזען, זיי זיינען געווען פאַרטון מיט קאַכן און מיט דער באַלעבאַ-  
 טישקייט. צו בעטלען צווישן די דאַרפס-יידן האָבן זיך אַרויסגעלאָזט

די מאַנסבילישע אַרעמעלייט. איך צווישן זיי און זייערע ווייבער זיינען געווען אויסטערלישע קאליקעס, לאַממע, קרומע, בלינדע און קרעציקע. די קאליקעס האָבן זיך געפאַרעט אין די סטאָדאלעס. האָבן צוזאַמענגעקערט און צונויפגעשאַרט פון די זאַמדן און פון צווישן די שטיינער לעבן די שיערן. שטיקלעך היי, פאַרפּוילט שטרוי. זיי האָבן געריסן גראַז אין די ראָוועס — דאָס האָט געזאַלט זיך די פאַשע פאַר די אויסגעקרימטע, הויט־און־בייניקע מיט בלוטיקע און שמוציקע אויגן און פאַרוואַרלאָזטע פערד. די בעטלערישע פערדלעך זיינען עניוהדיק און איינגעבויענע געשטאַנען צוגע־בונדען צו די לייזונטנע בוידן און געדרייט מיט די ווינציקע אויסגעקראַכענע ווידלען און געיאָגט פון זיך די פליגן און מוקן וואָס האָבן זיך מחנותוויי אַראָפּגעלאָזט אויף די צעשונדענע פעלן פון די פערדלעך און געביסן און געזויגן ביי זיי דאָס בלוט.

נאָך אין מיינע יוגנט־יאָרן איז די גרויסע קיך אין „הויף“ פול גע־ווען מיט די אָפּגעריסענע, שווינגנדיקע אַרעמעלייט. זיי זיינען געקומען אַהין מיט טאָרבעס און טונקעלע ערדענע טעפּ און געבעטן מילך און ברויט. די באַבע חיה האָט דאָן געלאָזט אויפשטעלן אויף דער צעפלאַ־קערטער קיך גרויסע טעפּ, וואו עס האָט זיך געקאַכט קלייען־באַרשט פאַר די אָנגעפאַרענע אַרעמע יידן. די דינסטן און די שיקסעס וואָס האָבן גע־דינט ביים זיידן אין קיך, האָבן אָנגעגאַסן פאַר די אַרעמעלייט גרויסע און פולע שיסלען מיטן מילכיקן און שמעקנדיקן קלייען־באַרשט. מ'האַט פאַר זיי אָנגעשניטן גרויסע שטיקער ברויט, זיך באַשמירט מיט פוטער און באַלייגט מיט קעז. די אַרעמע יידן האָבן שווינגנדיק געזופט דעם באַרשט און געקייט דאָס ברויט. זיי האָבן נישט געדאַנקט און בכלל נישט אַרויס־גערעדט קיין וואָרט. זיי האָבן ביזן אַריינגעברומט אין זייערע ווילדע פאַרוואַרלאָזטע בערד, געמאַכט אַ ברכה, אַדער געשווינד געבענטשט נאָכן עסן. דאָן האָבן זיי אַריינגעלייגט אין די טאָרבעס די ברויטן און אַריי־געגאַסן אין די ערדענע טעפּ די מילך וואָס די באַבע האָט זיי געגעבן, — און נישט רעדנדיק קיין וואָרט אוועקגעגאַנגען.


פרייטיק אין אָונט האָט מען לעבן די שיערס אויפן פעלד און לעבן די אויסגעשפּאַנטע לייזונטנע בוידן געזען די קליינע גראַשנדיקע שבת־ליכטלעך וואָס די בעטלערישע ווייבער האָבן אָנגעצונדן.

פרייטיק צו נאכטס זיינען די אַרעמע יידן געקומען דאווענען און זיך שווייגנדיקע אַוועקגעשטעלט ביי דער טיר און געוואַרט. די דאַרפס-שול האָט זיך אָנגעפילט מיט די ריחות פון זייערע קאַפּאַטעס. עס האָט געשמעקט מיט פעלד און מיט זון. איך האָב זיי קיינמאָל ניט געזען אַריינקוקן אין אַ סידור אָדער דאווענען. זיי האָבן כסדר געשוויגן ווי שטומע. שפעטער האָט מען זיי אַריינגענומען אין קיך, געגעבן גרויסע שטיקער חלה מיט פישויד. זיי האָבן געטונקט די חלה אין דער פיש-יויד און הויך אויפן קול גענאָגט די בייגער פון דעם פלייש וואָס מ'האָט זיי געגעבן, דאָן זיינען זיי, די אַרעמע יידן, שווייגנדיקע אַוועקגעגאַנגען און פאַרשוואונדן געוואָרן אין דער גאַכט-טונקלקייט פון רוישנדיקן סאָד. ווען ס'האָט זיך געטראָפּן אַ חתונה ביי אַ יידישן פריץ, האָט זיך עפעס ווי איבער גאַנץ פוילן צעטראָגן די שמועה צווישן די פאַרנדיקע בעטלער-ביידן, נעמלעך, דער און דער יידישער פריץ מאַכט חתונה. כמעט פון גאַנץ פוילן האָבן געצויגן די לייוונטע בוידן מיט אַרעמעלייט צו דער חתונה.

די חתונה-ידיעה פון מיינע עלטערן האָט זיך באַזונדערס פאַר-שפרייט צווישן די אַרעמע יידן אין די בוידן. ס'איז נישט בלויז אַ גבירישער חסיד וואָס מאַכט חתונה. אַ רייכער מיליאָנערישער ישובניק גיט אויס זיין בתי-חידקעלע פאַר אַן אייניקל פון ר' יהושיעלע קוטנער. ס'וועלן דאָ זיין די גרעסטע רבנים און צדיקים פון פוילן. דער מיליאָ-נערישער ישובניק האָט זיך דאָ צעבייטלט מיט גאַלדענע רענדלעך. אַרעמעלייט וואָס האָבן פריער אָדורכגעוואַנדערט איבערן גוט אַסמולסק, האָבן אומעטום אויף די שייערן און אויף די סטויגן פון אלערליי פוילישע פעלדער, און אויף די לייוונטע בוידן וואָס האָבן זיך געשלעפט אויף די וועגן, זיך אָנדערציילט חידושים פון די היבער, גענזו און איג-דיקעס וועלכע ווערן מאַסנווייז געהאָדעוועט און פעט געפאַשעט לכבוד דער חתונה. פון די קאַרפן און די העכט וואָס מען האָט אויפגעזאַמלט אין די וואַסערן און מ'פאַשעט זיי ספעציעל מיט כל-טוב כדי זיי זאָלן זיין פעט אויף די טעלערס, און פון די פעסער וויינען, בירן, ליקערן און בראַנפנס וואָס דער ישובניק האָט אויפגעקויפט. זיי האָבן דערציילט פון די קאַפעליעס קלעזמאַרים וואָס וועלן שפילן און פון די וואונדער-לעכטע ברחנים וואָס גרייטן שוין שפאַגל-נייע לידער און טרינקען שוין

פון פארויס גאנצע שיסלען מיט רויע אייער כדי זייער קול זאל זיין ריין און קלינגנדיק. פארשטייט זיך, אז די אייער שטעלט צו דער רייכער ישובניק פון די הונדערטער הינער וואס לייגן זיי אין זיינע שטאלן. די ארעמעלייט אויף די בוידן האבן זיך געוויגט, פריילעך אונטערגעשמיסן די קאליקע פערדלעך און דער גאווער איז זיי גערוגען איבער די ווילדע פארווארלאזטע בערד דערציילנדיק פון די גרויסע און פעטע עסנס וואס וועלן זיך דארט קאכן אין צענדליקער ריזיקע טעפ צוליב דעם ספעציעלן ארעם-מאלייט. וואס דער מיליאנערישער ייד גרייט אן פאר די ארעמעלייט. קאפעליעס וועלן שפילן ספעציעל לכבוד די בעטלערס, און דאס בתי-יחידקעלע אליין, די כלה, וועט טאנצן א כלה-טאנץ מיט די בעטלערישע ווייבער און ביי זיי בעטן, אז זיי זאלן איר אנווינטשעווען אלדאס גוטס. אויך דער מחותן פון חתנם צד, ר' יהושיעלע קוטנער, איז נישט געווען קיין פרעמדער נאמען אין די פארב-דיקע לייזונגען בוידן, ווארעם אומעטום האבן זיך די שווייגנדיקע ארעמע יידן אנגעהערט פון אים, פון ר' יהושיעלען, און פון זיין גרויסקייט. אין די ווינטערדיקע פארנאכטן הינטער די שטארק אנגעהיצטע אויוונס פון די בתי-מדרשים, אין די פרייטיק-צורנאכטן ביי די טירן פון די שולן, וואו זיי האבן געווארט אלס ארעמע שבת-אורחים, און אין די שטינקנדיקע הקדשים לעבן די בית-הקברותן — אומעטום האט מען דערציילט פון ר' יהושיעלע קוטנער.

שוין עטלעכע טעג פאר דער חתונה זיינען די שיערס און די היי-און תבואה-סטויגן געווען פול מיט די אנגעפארענע יידישע בעטלערס. די בעטלערישע בוידן זיינען געשטאנען צווישן די הויפישע פורן און אקער-אימנס. דער זיידע ברוך האט אלץ פונאנדערגעעפנט און געהייסן געבן מילך און ברויט פאר די ארעמעלייט וויפל זיי וועלן נאר וועלן, אויך היי פאר די קראנקע, צעהויקערטע פערדלעך, וואס זיינען געשטאנען צוגעבונדן צו די בוידן. די פערדלעך האבן געשמאק געקייט פון די הויפנס פרישן, שמעקנדיקן היי וואס איז פאר זיי געלעגן בשפע. די פערדלעך האבן דערביי פריילעך געדרייט מיט די וויידלעך און געיאגט פון זיך די פליגן. די ארעמעלייט האבן זיך געפילט הימישער, און די בעטלערישע ווייבער און מוידן זיינען פריי ארומגעגאנגען אין סאך און געקליבן עפל און בארן. אלצדינג איז געווען דערלויבט.





## קאפיטל ניין

די יידישע בעטלערס און בעטלערקעס קומען אויף דעם אַרעם־מאַלצייט.  
בלינדע יידן און קאַליקע יידן. אין אַסמולסקער סאַד. די אַרעמע יידן עסן  
די פעטע געקעכצן. די באַבע חיה און די כלה טיילן לעקעד. דער זיידע  
ברוך מיט אַ זאַק קופערנע צענערס. די אַנגעזעטיקטע אַרעמע יידן גייען  
טאַנצן. קלעזמאַרים. דער זיידע ברוך מיטן לידיקן זאַק טאַנצט מיט די  
אַרעמעלייט. די כלה טאַנצט מיט די בעטלערישע חייבער. מזל־טוב.



באלד ווי די חשובע מחותנים און מחותנתעס זיינען זיך געגאנגען אפרוען, האָבן די דינסטן און די שיקסעס פון „הויף“ אָנגעהויבן אַראָפֿ צורוימען די איבערגעבליבענע זאַכן פון די טישן אין סאַד. די שיקסעס האָבן געוואוסט, אַז צו די איבערגעבליבענע וויינען טאָרן זיי זיך, לויטן יידישן דין, נישט צורירן און האָבן די פלעשער מיט ווין איבערגעלאָזט פאַר די יידישע דינסטן. די טישן זיינען באלד געוואָרן לידיק און מ'האַט אָנגעהויבן צוצוגרייטן פאַר דעם אַרעם־מאַלצייט, ד"ה, פאַר דעם חתונה־מאַלצייט פאַר די אָגעפאַרענע יידישע אַרעמעלייט.

די טישטעכער וואָס מ'האַט איצט אויסגעלייגט אויף די טישן זיינען געווען טונקלעלע און גראַבע ווי זעק. די ווייסע טישטעכער אויף וועלכע די רבנים און רביצנס האָבן געגעסן, האָט מען אַראָפּגעזומען. מ'האַט אויסגעשטעלט טיפע ערדענע שיסלען, ערדענע פויערישע קריגן און ביליק באַשטעק פון בלעך און פון האַלץ. פון די טויערן וואָס האָבן געפירט פון וועג צום „הויף“, פון הינטער דער סאַדזעווקע מיט פיש און פון צווישן די אויבס־ביימער אַרויס, האָבן אָנגעהויבן אָנצוקומען די אַרעמעלייט. די אַרעמע יידן זיינען געגאָנגען אָנגעטון זייערע וואָג־כעדיקע אָפּגעריסענע כאַלאַטן, וואָס האָבן געשמעקט מיט פעלד און מיט זון. גאַנצע כאַפּטעס בעטלערישע ווייבער און בעטלערישע מוידן האָבן זיך קופּעסווייז אָנגעהויבן אַריינצושאַרן אין דעם „הויף־סאַד. אַ טייל פון די ווייבער האָבן געטראָגן שמוציקע און אין שמאַטעס איינגעוויקלטע קינדער אויף די הענט. אויך פאַרשיידענע אויסטעדלישע און אויסגע־קרימטע קאַליקעס האָבן זיך געריטשט און געהונקען צווישן די ווייבער. בלינדע הויכע בעטלערס און בלינדע מאַימדיקע ווייבער האָבן זיך מיט שטעקנס געזוכט אַ וועג צווישן די בעטלערישע ווייבער און פאַרויכטיק געטאַפט די ערד און געשריען אַז מ'זאָל זיי נישט איבערלאָזן, וואָרעם

זיי ווילן אויך עסן פון דער סעודה. די ווילדע, פארוואַרלאָזטע בערד פון די אַרעמעלייט האָבן זיך געשאַקלט אויף די ערנסטע שווייגנדיקע פנימער. די בעטלערישע ווייבער האָבן זיך אָנגעטון זייערע צעריסענע שבתדיקע קליידער, לאַנגע רויטע און געבלימלטע קליידער, אויף די קעפּ האָבן זיי געטראָגן ווייסע נאַכט־הויבן אָדער געפאַרבטע פויערישע טיכער, די מוידן האָבן זיך אויך פאַרבונדן די קעפּ מיט פויערישע טיכער, כדי זיי זאלן ענלעך זיין צו די חתונה־געהאַטע ווייבער און נישט אויס־קוקן יונגפרוילעך. דאָס גאַנצע בעטלערישע געזעמל האָט זיך צוגערוקט צו די טישן און זיך שווייגנדיק פונאַנדערגעזעצט אויף די הילצערנע בענק. די קאליקעס האָבן זיך אויך פונאַנדערגעזעצט, און די בלינדע האָבן געטאַפּט מיט זייערע שטעקנס אויף די פלייצעס פון די אַרעמע־לייט און וויינענדיק געשריען, אַז זיי זיינען הונגעריק און מ'זאָל זיי נישט איבערלאָזן. די אַרעמע יידן האָבן קודם־כל גענומען די הילצערנע און בלעכענע לעפל אין די הענט און שטיל מיט זיי געפויקט אויף די פראַסטע ערדענע טעלערס. באַלד האָבן זיך די שיקסעס מיט די יידישע קעכיגס באַוויון אויף די טרעפּ פון דער הויף־קיך. זיי האָבן געטראָגן גרויסע טעפּ, וואָס האָבן געפאַרעט. מ'האַט אין דער לופט געפילט דעם שאַרפן ריח פון גערייטע און געפּעפּערטע עסנס. די אַרעמעלייט האָבן אויס־געדרייט די קעפּ צו דער זייט פון די טעפּ און די מאַנסבילן האָבן שווייגנדיק אַריינגעשמיכלט אין זייערע פאָרוואַרלאָזטע בערד. די יונגע בעטלעריקעס האָבן זיך אויפגעשטעלט אויף די בענק, געשאַקלט מיט די קעפּ און גערופן און געוואונקען צו די דינסטן, אַז מ'זאָל זיי די ערשטע אָנגיסן אין די שיסלען און געוויזן אין דער הויך די אין שמאַטעס איינ־געוויקלטע זייגנדיקע קינדער. די בלינדע, דערפילנדיק דעם ריח פון עסן האָבן הויך געקלאַפּט מיט די שטעקנס אויפן טיש און געשריען, אַז זיי זיינען הונגעריק. די בלינדע האָבן געטאַפּט מיט די הענט אין דער לופט און געשאַרט מיט די פינגער איבער די פלייצעס פון זייערע שכנים.

די דינסטן האָבן אויסגעגאַסן די טעפּ אין די ערדענע שיסלען אַריין. אַ געדיכטע פאַרע האָט אָנגעהויבן אַרויסצוזעצן פון די שיסלען. די אַרעמעלייט האָבן אָנגעהויבן הויך און גיריק צו זופן פון די יויכן און צו קייען מיט די באַקן. טייל האָבן אַרויסגעשלעפּט די ביינער פון

די יויכן און הויך אויפן קול חיהש אָנגעהויבן צו קנאַקן מיט די ציינער. די ווייבער האָבן אַריינגעגאַסן אין די מיילעכלעך פון די קינדער פולע לעפל מיט יויד, און גאָר אינמיטן דערינען אויפגעקנעפלט זייערע בריסטן און עסנדיק אָנגעהויבן צו זייגן די קינדער. די לופט איז פול געוואָרן מיטן געקלאָפּ פון די לעפל און מיטן געשמאַטשקע פון ליפן און ציינער. די בלינדע האָבן דערשראַקענע גענאַגט די ביינער און געטאַפט מיט די פינגער אין די שיטלען.

אויף די טרעפן האָבן זיך באַוויזן דער זידע ברוך, די באַבע חיה, די כלה און די מומע רויזע מיטן פויגלדיקן טשיפיק און מיטן טערקישן שאַל איבער די אָקסלען. זיי האָבן געטראַגן גרויסע קוישן מיט לעקער-כער. דער זידע ברוך האָט דערצו נאָך געטראַגן אַ פולן זאַק מיט קופערנע מטבעות.

דער זידע ברוך, די באַבע חיה און די כלה זיינען אַרומגעגאַנגען צווישן די עסנדיקע אַרעמעלייט, אויסגעטיילט גרויסע שטיקער לעקעך און געוואָרפן איבערן טיש קופערנע צענערס. די אַרעמעלייט האָבן געכאַפט, זיך אַריינגעשטופט די לעקעכער אין מויל אַריין און געכאַפט די מטבעות פון טיש. די מאַנסבילן האָבן עסנדיק געברומט ברכות אין די פאַרוואַרלאָזטע בערד אַריין, און די עלטערע ווייבער האָבן הויך אויפן קול איבערגעחזרט אַלטע יידישע פאַלקסטימלעכע ברכות און געוויגן טשעוועט דער כלהשי אַלדאָס גוטע, גרויס מול, אַ סך יאָרן, חן אין די אויגן פון איר מאַן, און אם ירצה השם אין אַ יאָר אַרום אויף אַ ברית.

נאָכדעם האָט מען געטיילט שטיקער פלייש מיט צימעס, און מען האָט געברענגט עסלעך מיט ביר. די אַרעמעלייט האָבן זיך אָנגעטרונקען מיט דער שווערער שוימיקער משקה. ס'איז געוואָרן פריילעכער. די אַרעמע פנימער האָבן זיך פונאַנדערגעלויכטן אין דער רויטקייט פון הייסן תמוז-טאָג און אין די פעטע פלעקן פון פלייש און פון צימעס, וואָס האָבן געלאָנצט אויף זייערע באַקן. די וואַנסעס פון די מאַנסבילן האָבן געטריפט מיט דעם שוים פונעם ביר, און אויף די פאַרוואַרלאָזטע בערד האָבן געקלעפט שטיקלעך לעקעך, שיריים פון צימעס און אַנדערע מאכלים. די אַרעמע יידן האָבן פאַמעלעך אָנגעהויבן אַרויסקריכן פון הינטער די טישן, טייל האָבן זיך פונאַנדערגעקנעפלט די אַלטע צעריסענע קאַפּטעס און זיך שיכורלעך פאַרגאַנגען איבערן גראַז. די קינדער אין

די שמאטעס און ביי די בריסטן פון די ווייבער זיינען איינגעשלאפן פון זאטקייט. אויך די ווייבער און די מוידן זיינען אַרױסגעקראָכן פון הינטער די טישן און אַרומגערינגלט די כלה און נישט אויפגעהערט צו וויינ-טשעווען. בלויז די בלינדע זיינען געבליבן זיצן פאַראיינזאַמטע און אַרומגעטאַפט מיט די פינגער איבער די אויסגעליידיקטע טעלערס.

— טאַנצן! טאַנצן! האָבן הייזעריק געשריען די אַרעמעלייט, און די ווייבער אין די ווייסע שלאָף-הויבן און אין די געבלימלטע פויערישע טיכער אויף די קעפּ האָבן אויך געשריען: טאַנצן! מיט דער כלהשי טאַנצן דעם כלה-טאַנץ!


די בלינדע האָבן דערשראָקענע געקלאָפט מיט די שטעקנס איבער די טישן.

פון הינטער די ביימער זיינען אָנגעקומען קלעזמאַרים. ס'זיינען געווען עטלעכע פון די סאַמע נידערגעשלאָנגסטע און שליממולדיקע מיטגלידער, וועלכע די קאַפּעליעס קלעזמאַרים האָבן געשיקט צו שפּילן פאַר די בעטלערס: אַן אַלטער לאַמער און האַלב-בלינדער קלעזמער מיט אַ באַס. אַ הויכער, געלער, פאַרשלאָפּענער און אויסגעדאָרטער קלעזמער, ער האָט געהאַט אַ געל אויסגעקראָכן בערדל און האָט פויל געשלעפט אַ גרויסע בלעכענע טראַמפּייט. אַן אָפּגערײסן, באַרױעס יינגל האָט שווער געשלעפט אַ פויק, וועלכע האָט אויסגעקוקט צו זיין גרעסער פון אים. די אַרעמעלייט דערזעענדיק די אָנקומענדיקע קלעזמאַרים, זיינען זיי אַקעגנגעלאָפּן, און אַ סך פון די עלטערע ווייבער האָבן נישט געוואָרט אויפן אויפשפּיל פון די אינסטרומענטן און שוין אָנגעהויבן צו טאַנצן. די מוידן האָבן געלאַכט. די מוטערס האָבן געוויגט אויף זייערע אויפגעקנעפטלע בריסטן די שלאָפּנדיקע קינדער. די קלעזמאַרים האָבן זיך שלעפּעריק אויסגעשטעלט הינטערן בוים און דער ערשטער האַלבי בלינדער באַסיסט האָט אָנגעהויבן, טיף ברומענדיק, צו גרימפלען אויפן באַס. דאָס אָפּגערײסענע באַרױעסע יינגל האָט הויך און משונהדיק גע-פויקט, ווי ער וואָלט געקלאָפט אויף טרעוואָגע. ערשט שפעטער, ווי ער וואָלט זיך פלוצעם אויפגעוועקט, האָט דער געלער קלעזמער זיך אָנגעהויבן פונאָדערצובלאָזן אויף דער טראַמפּייט. די באַקן זיינען אים געוואָרן אָנגעשוואָלן אונטערן געלן, צעקראַכענעם בערדל. די אינ-סטרומענטן, ווי זיי וואָלטן זיך איינער פאַרן אַנדערן דערשראָקן, האָבן

זיך אָנגעהויבן אַריבערצושטייגן אין אינטענסיווקייט. צווישן די ביי-  
מער האָט זיך פונאַנדערגעשאַלט אַ ווילדע צעשיכורטע קאַקאָפּאָניע. דער  
באַס האָט זיך פונאַנדערגעברומט וואָס העכער און געוואַלט אַריבערבומען  
די פויק. די לופט איז אָנגערייצט געוואָרן פון די ווילדע, צעריסענע  
טענער וואָס זיינען נישט געפלאָסן צוזאַמען און האָבן דערמאָנט עפעס  
אין הייזעריקע, פונאַנדערגעריסענע טאַנץ-מעלאָדיעס. דאָס האָט נאָך  
הייסער אָנגעצונדן די זאַטע און מיט אַמאָל פריילעך-געוואָרענע בעט-  
לערס. זיי האָבן געטאַנצט. די אָנגעכמורעטע פנימער פון די אַרעמע-  
לייט האָבן זיך שווער פונאַנדערגעשמייכלט. די פאַרוואַרלאָזטע בערד  
האָבן זיך צעשאַקלט אַרום די פנימער. די בעטלערס האָבן זיך איינציקוויי-  
שווער געדרייט אין גראַז אַדער זיך אָנגענומען פאַר די הענט און  
געהאַצקעט אין קאַראַהאַד. די ווייבער און די מידן האָבן אויך זיך  
געדרייט, געשפרונגען און געפאַטשט מיט די הענט צום טאַקט פון דער  
פויק און טראַמפייט. די בלינדע האָבן צעשראַקענע און בלאַטע גע-  
שמייכלט, געקלאָפט מיט די שטעקנס איבער די טישן און מאומדיק  
געשריען: מול-טוב!

באַלד איז דער זיידע ברוך אַרומגענומען געוואָרן מיט אַ כאַפּטע  
עלטערע בעטלערס. די צעריסענע קאַפּאָטעס זייערע זיינען געווען  
הפקרדיק פונאַנדערגעקענעפלט. זיי האָבן געקלאָפט אויפן גראַז מיט  
זייערע שטויביקע און צעדריפעטע שטיוול. זיי האָבן אָנגעכאַפּט דעם  
זיידע ברוך פאַר די הענט און אים אַריינגעשלעפט אינעם קרענצל. זיי האָבן  
אים געטאַפּט מיט די הענט איבער דער נייער זיידענער קאַפּאָטע און  
אים אַרומגענומען פאַר די אַקסלען. דער זיידע ברוך האָט נאָך געהאַלטן  
אין די הענט דעם אויסגעליידיקטן זאַק, אין וועלכן ער האָט געהאַט די  
קופערנע מטבעות פאַר די אַרעמעלייט, און ער האָט אַ צעשראַקענער  
זיך מיטגעדרייט אין בעטלערישן קאַראַהאַד. אויך די כלה איז געווען  
אַרומגענומען מיט אַ כאַפּטע אַלטע בעטלערקעס אין שלאָף-הויבן. זיי  
האָבן זאַטע געשמייכלט און געפאַטשט מיט די הענט און געשריען מול-  
טוב און אם ירצה השם אויף אַ ברית.


דער באַס האָט וואָס אַ מאָל העכער געברומט, די פויק האָט גע-  
פויקט, די טראַמפייט האָט געשאַלט, און די בלינדע בעטלערס האָבן מיט  
זייערע לאַנגע שטעקנס געקלאָפט איבער די טישן.





## קאפיטל צען

די טעודה פארן זיידנס פויערים. פויערים און פויערטעס אין פארביקער  
לויחיטשער טראכט. פויערישע קאפעלעס שפילן מאזורקעס און חתונה-לידער.  
די דארפישע פעטערס צווישן די פויערים. דער פעטער מרדכי-בער דער  
ציילט די פויערים וועגן די רבנים. דער פעטער מרדכי-בער וויל טאנצן מיט  
א שיקסע נאָר ער האָט מורא פארן זיידע ברוך. דער אָפּגעקומענער שליאַכ-  
טשיץ דער זשאַנדצע גאַנשעראַחסקי. די שליאַכטישע פילאַסאָפיע פון זשאַנדצע  
גאַנשעראַחסקי. ביי אַ גלעזל מעד דערציילט דער זשאַנדצע גאַנשעראַחסקי  
מעשיות דעם פעטער ליווער-יוסף. די כלה, דער זיידע ברוך און די באַבע  
חיה צווישן די אַסמולסקער פויערים. פויערישע טענץ פאַר דער כלה. דער  
זשאַנדצע גאַנשעראַחסקי טאַנצט מיט דער כלה. דער פעטער מרדכי-בער קאָן  
שוין מער נישט אויסהאַלטן און כאַפט אַ שיקסע צום טאַנצן.



באלד ווי עס האט זיך געענדיקט דאס אַרעם-מאַלצייט, האָט מען לעבן די שייַערס געגרייט די טישן פאַר די באַקאַנטע פּויערים און הויפּישע פאַראַבקעס. אויך פאַר זיי האָט דער זיידע ברוך געוואָלט מאַכן אַ סעודה לכבוד דער חתונה.

דאָרט האָט מען אָנגעלייגט אויף די טישן פּויערישע קוכנס און זיסקייטן, פולע הויפּנס עפל מיט באָרן און גרויסע פלעשער מיט בראָנפן. אויך פעסלעך מיט בראָנפן האָט מען אויסגעשטעלט לעבן די טישן. די פּויערים, די שקצים און די שיקסעס וואָס האָבן געאַרבעט ביים זיידן אין די שטאַלן, אין די שייַערס און אויף די פעלדער האָבן זיך אָנגעהויבן צוזאַמענצוקומען. די פּויערים האָבן געטראָגן זייערע בלויע ליוויטשער סוקמאַנעס און די פאַרביקע הויזן. די פּויערטעס און די שיקסעס האָבן געטראָגן די פאַרביקע טיכער און די פאַרביקע וואָלענע קליידער, וועלכע האָבן אין זייערע קאַלירן און אין זייער שטיי-מונג געהאַט אין זיך פון די ליוויטשער פעלדער און לאַנדשאַפטן. די פּויערטעס האָבן נאָך געטראָגן אויף זייערע העלדזער אַ סך שנירן מיט גלעזערנע און פאַרביקע קרעלן. אויפן הויף האָט געשמעקט מיט היי און מיט קורמיסט און פון די טישן אַראָפּ האָבן געשמעקט די עפל און די באָרן. אַ פּויערישע קאַפעליע האָט שוין געשפּילט פּריילעכע מאָזור-קעס און פּוילישע חתונה-לידער. די קאַפעליע איז באַשטאַנען פון פּידלען, האַרמאָניקעס און פּייפּאָלן. די פּויערים און די פּויערטעס האָבן געטאַנצט די ליוויטשער פּוילישע פּאַלקס-טענץ. די עלטערע פּויערים זיינען געשטאַנען אַרום דער קאַפעליע און די טענצערס און געשמועסט. די פּורמאַנעס וואָס זיינען געפאַרן מיט די קאַטשן האָבן דער-ציילט פון די גרויסע רבנים וואָס זיי האָבן געפירט און פון דעם יונגישטן חתן. אַזאַ יונגישטקער און אַזאַ „בלאַטלעכער“, האָט דער

גוי וואָס איז געפֿארן מיט ר' יהושעלעס קאָטש דערציילט, ער האָט זיך דערביי געווישט די לאַנגע, אַראָפּגעלאָזענע וואַנסעס און צוגעגעבן: „גאָר אַ גרויסער געלערנטער. אונדזער יונגע פּריצטע וועט האָבן אַ געלערנטן מאָן.“ די אַלטע פּויערים האָבן צוגעשאַקלט מיט די קעפּ. אויך די פעטערס אין די זיידענע קאַפּאָטעס זיינען געשטאַנען צווישן די פּויערים. זיי האָבן זיך היימישער געפילט. דער פעטער מרדכי־בער אין דער זיידענער קאַפּאָטע מיט דער יאַרמלקע אויפֿן קאַפּ האָט זייער ערנסט דערקלערט די פּויערים די גרויסקייט פֿון איטלעכן באַזונדער פֿון די רבנישע מחותנים און די גרויסקייט פֿון דער קאַלישער רביצין וואָס וואוינט אין וואַרשע, גייט יעדן טאָג איינגעטונקט אין סאַמעט און אין זייד און עסט נישט מער סידן פּוטער־קוכן מיט קאַווע. דער מעזבּרתער מומע גענענדל, וואָס איז געשטאַנען לעבן אים און אויפֿ־מערקזאַם צוגעהערט באַגלייך מיט אַלע פּויערים, האָט דער פעטער מרדכי־בער דערביי מיט אַלע זעקס פּינגער געגעבן אַ פעסטן קנייפֿ אין פעטן הינטן אַריין. ביים פעטער מרדכי־בער האָבן די אויגן אונטער דער גרויסער סאַמעטנער יאַרמלקע גלוסטיק געגלאַנצט ווי ביי אַ וואָלף. און ער האָט געוואָרפֿן אַן אויג אויף די יונגע שיקסעס, וואָס האָבן זיך טאַנצנדיק געדרייט אין זייערע פאַרביקע לוייוויטשער קליידער און זיך צוגעהערט צו דעם פּריילעכן שפּילן פֿון דער פּויערישער קאַפעליע. די פּיס האָבן ביים פעטער מרדכי־בער אָנגעהויבן צו ציטערן. ער איז קאַפּאַבל געווען צו כאַפֿן אַ שיקסע און מיט איר צו פאַרגיין אין אַ טאַנק ווי ער איז געוואוינט געווען פֿון די אַסמאָלינער יאַר־מערק, נאָר ער האָט זיך עפּעס ווי אומהיימלעך אָפּגעשראַקן פֿאַר דער שוואַרצער זיידע־נער קאַפּאָטע וואָס האָט אויף אים געגלאַנצט, און אין דער נאָז האָט ער נאָך געפילט דעם ריח פֿון די שווערע זיידענע קאַפּאָטעס און די שטריימלעך פֿון די רבנים וואָס זיינען פּייערלעך געזעסן אַרום די טישן. ער האָט זיך געפילט עפּעס ווי געהעמט. און דערצו האָט ער מורא געהאַט פֿאַרן זיידע ברוך גראַד איצט צו טאַנצן מיט די פּויערטעס. גלייך ווי עס וואָלט געווען אַ געוויינטלעכער יאַר־מאַרק. ס'איז היינט ערב חופּה־טאָג! סימכע גיינען האָט מען נישט געזען, ער האָט זיך געהאַלטן פֿון דערווייטנס און זיך כּסדר געפאַרעט ביי די רביצנס. דער פעטער לייזער־יוסף איז אָבער יאָ געווען אויפֿן שייער־הויף, און אין דער זיידע־

דענער קאפאטע מיט דער יארמלקע — גראד איז די מומע טויבע נישט געווען ביי אים — איז ער געשטאנען און געשמעסט מיטן זשאנדצע גאנשעראווסקי.

דער זשאנדצע גאנשעראווסקי איז געווען אן אלטער אפגעקומענער נער שלאכטשיץ (איך געדענק אים נאך פון קינדווייז), וואס האט פאר-הוילעט זיינע גיטער אויף פערד און אויף ווייבער. ווען יידישע פרא-צענטניקעס האבן אים ארויסגעטריבן פון זיין לעצטן גוט, האט ער נאך מיטגענומען זיין אלטן פריזישן זשופאן, דאס פוילישע סויבל-היטל, א שטעקן מיט א גרויסן זילבערנעם קנאפ, א ביקס, און זיין טרייען הונט טרעזור, וועלכער האט זיך קיינמאל פון אים נישט געשיידט אויף א רגע און מיט אים מיטגעגאנגען פוסטריט. דאס איז אלץ וואס איז אים איבערגעבליבן פון זיינע אמאליקע עשירות. מיט דער אלטער פאטא-ליסטישער שלאכטשיער פילאסאפיע האט גאנשעראווסקי אריבערגע-טראגן זיין גורל. עס האט אים אבסאלוט נישט געארט וואס ער איז אויף דער עלטער אנגעקומען אויף א שטעלע צו א ייד. ער האט בע-סער געוואלט זיין זשאנדצע ביי א ייד, איידער ביי אן אויפגעקומענעם פוילישן מיעשטשאנין. ער האט מיט זיין שלאכטשיער גאווע געהאטס פויערים און מיעשטשאנעס, צו יידן האט ער גארנישט געהאט, הגם זיי האבן אים ארויסגעטריבן פון זיינע גיטער און זיין האב און גוטס פאר-קויפט אויף ליציטאציעס. ער האט אויפריכטיק געזאגט, אז אזוי איז שוין דער סדר-עולם; א שטאט-גוי דארף זיין א שוטער, א פויער דארף קריגן געשמיסן, און א ייד באדארף שטיין אין קראם אדער נעמען פראצענט. אזוי איז עס פון ששת ימי בראשית אן און אזוי וועט עס בלייבן עד סוף כל הדורות, און מען טאר אין דעם דאזיקן סדר נישט ענדערן אויף דאס מינדסטע. גאנשעראווסקי איז געווען א פרומער קאטאליק און ער איז געווען זיכער, אז די השגחה ווייס בעסער ווי צו פירן די וועלט און מיר מענטשן האבן איר נישט צו זאגן קיין דעם. גאנשעראווסקי האט זיך אויך באטייליקט אין דעם פוילישן אויפשטאנד פון 1863, און זיך גרעסט פארגעניגן איז געווען צו זיצן מיטן פעטער לייזער-יוסף ביי א גלעזל מעד און צו דערציילן פון די פארטיזאנישע שלאכטן מיט די קאזאקן אין די טיפע און פינצטערע פוילישע וועלדער. גאנשעראווסקי האט דערציילט פון די פריצים און פון די יידן וואס די

קאזאקן האבן אויפגעהאנגען אויף די ביימער פון די וועלדער. גאנץ שעראווסקי האט אויך ליב געהאט צו דערציילן פון די אלטע גוטע צייטן, ווען אַ שלאכטשיץ האט געקאנט שמייסן די פויערים וויפל זיין הארץ האט נאר געגלוסט. ביי די דאזיקע זיסע זכרונות זיינען דעם אלטן שלאכטשיץ פייכט געווארן די אויגן פון גרויס גערירטקייט. ער האט זיך נערוועז געדרייט די שפיצן פון זיינע לאנגע וואַנסעס און נישט איין טרער איז אריינגעפאלן אין דעם גלאז פון פעטן, טונקעלן מעד וואס איז געשטאנען פאר אים. דער פעטער ליזער-יוסף, וואס איז אויך פול געווען מיט די מלחמות ביי פלעוונע, איז נישט מיד געווארן צו הערן פון די פארטזאגנישע פוילישע קאמפן אין די וועלדער, און אויך זיינע אויגן זיינען געווארן פייכט פון גערירטקייט, און ער האט זיך דערביי געצופט ביים פארשוירענעם בערדל. צווישן פעטער ליזער-יוסף און דעם זשאנדצע גאנשעראווסקי האט זיך פאמעלעך פארבונדן אן אינטימע פריינדשאפט.

אויך איצט זיינען זיי צוזאמען געשטאנען אויפן הויף און געקוקט אויף די טאנצנדיקע פויערים.

גאנשעראווסקי האט זיך געדרייט ביי די שפיצן פון די וואַנסעס, און דערציילט דעם פעטער ליזער-יוסף, אז אמאל, ווען מ'האט די פויערים געשמיסן, זיינען זיי געווען פיל געזינטער און גליקלעכער ווי היינט, און אויך די שיקסעס זיינען געווען קערנדיקערע און שענערע. דער פעטער ליזער-יוסף האט אים פרום צוגעהערט.

ווען דער זיידע ברור, די באַבע חיה און די כלה האבן זיך באוויזן אויפן שייערהויף, האט די קאפעליע אויפגעשפילט אויף ווייזאט. די פויערים האבן זיך אויסגעשטעלט, די פורמאנעס און די פאסטעכער, וואס האבן געפאשעט דעם זיידנס קי און זיינע טשערעדעס שאף, האבן געקנאלט מיט זייערע לאנגע בייטשן. עטלעכע דארפס-הינט האבן זיך צעבילט פון גרויס ניגעריקייט. די שיקסעס האבן די כלה באווארפן מיט בלאַע פעלד-בלומען, זיך גענייגט און זי ארומגענומען פאר די פיס. אלע האבן הויך אויסגעשריען: אויף לאנגע יארן! און די קאפעליע האט זיך וואס אמאל פריילעכער צעשפילט. דער זיידע ברור, די באַבע חיה און די פעטערס האבן פונאנדערעגערפאפט די פלעשער מיט בראַנפן און אנגעהויבן ארומצוטיילן פולע קעלישקעס. די פויערים האבן זיך

דעם בראַנפן אַריינגעגאַסן אין די העלדזער און זיך געווישט די וואַנסעס, דאָ האָבן זיי פאַרביסן מיט די זיסע קוכנס, און אָנגעהויבן צו עסן די שמעקנדיקע עפל און די זאַפטיקע באָרן. אויך דער זשאַנדצע גאַנשער-ראַווסקי האָט פאַמעלעך אויסגעטרונקען אַ גלעזל בראַנפן. ער איז צוגעגאַנגען צו דער כלה. דער הונט טרעזער איז אים נאָכגעגאַנגען פוסטריט. גאַנשעראַווסקי איגן זיינען פייכט געוואָרן פון גערירטקייט. ער האָט אָנגענומען די כלה פאַר דער האַנט און איר אָנגעהויבן צו וויגנשעווען אויף אַן אַלט-פּוילישן נוסח. גאַנשעראַווסקי האָט די כלה געקאַנט פון קינדווייז, מחמת ער איז לאַנגע יאָרן געווען באַקאַנט מיטן זיידע ברוך, און ער האָט דער כלה געזאָגט „דו“.

באַלד האָבן זיך ווידער אָנגעהויבן די טענץ. די שיקסעס האָבן געזונגען פּוילישע חתונה-לידער און אַרומגעטאַנצט אַרום דער כלה. דאָ האָט דער זשאַנדצע גאַנשעראַווסקי נישט געקאַנט אויסהאַלטן. די אַלטע פיס האָבן ביי אים געציטערט, גלייך ווי זיי וואַלטן יוגנטלעך אויפגעלעכט אינעם טאַקט פון דער מוזיק. ער האָט זיך דערמאַנט די אַמאָליקע בעלער אין זיינע גיטער, וואו ער האָט געגאַלטן אַלס ערשט-קלאַסיקער טענצער. די אויגן זיינען אים פייכט געוואָרן און זיי האָבן אויפגעלויכטן מיט אַלטער שלאַכטישער גאווה. ער איז צוגעגאַנגען צו דער כלה. דער הונט טרעזער איז אים נאָכגעגאַנגען. גאַנשעראַווסקי האָט זיך פאַר דער כלה טיף פאַרגייגט, מעשה קאַוואַלער, האָט זי אַרומגענומען פאַר דער טאַליע און זי עלעגאַנט געפירט אין טאַנץ.


דאָ האָט שוין דער פעטער מרדכי-בער נישט געקאַנט מער אויס-האַלטן. די אויגן האָבן ביי אים אָנגעהויבן צו בליצן ווי ביי אַ וואָלף. ער האָט האַסטיק אַ ריס אַראָפּ געגעבן פון זיך די זיידענע קאַפּאָטע און דאָס דאָזיקע שוואַרצע חסידישע מלבוש אַ וואָרף אַרויף געטאָן אויף דער מעוברתער מומע גענענדל. דער פעטער מרדכי-בער איז געבליבן שטיין בלויז אין דער הויכער סאַמעטנער יאַרמלקע און אין שפּאַנצער-און-הויזן. ער האָט זיך פריילעך געריבן די הענט מעשה פויער, ער האָט געטשאַיעט און אַרויסגעכאַפט אַ שיקסע פון די טאַנצנדיקע פויער-רישע פאַרלעך און מיט איר זיך צעהאַצקעט אין קאַראַהאַד. די פויערישע קאַפעליע האָט וואָס אַמאַל פריילעכער געשפילט.





## קאפיטל עלף

ר' גרשון הענעך ראדינגער. דער קאצקער. ר' מרדכייוסף איזשביצער דער  
אפאסטאט. דעם קאצקערס מיוזאנטראפישע דרכים. מיין און פרעש אין  
קאצקערס חדרל. דעם קאצקערס וועטשערע. די חסידים ווערט אומהיימלעך  
אין קאצק. דער עלאקווענטישער שמועסער ר' מרדכייוסף. דער קבלישער  
רעוואלוציאנער. שמחת תורה ביים טייך וועפוזש. די חסידישע רעוואלוציע  
אין קאצק. דער עולם פארלאזט דעם קאצקער. ר' מרדכייוסף. דער גאסי  
סינינער זאגט תהילים אויפן שייד'וועג. דער עולם קומט צוריק. דאס  
אפאסטאטישע אייניקל ר' גרשון הענעך. דער געניאלער דילעטאנט. זיינע  
אויסטערלישע אמביציעס. ר' גרשון הענעך איז מקנא דעם רמב"ם. ר'  
גרשון הענעך געפינט דעם חלון. זיינע מחלוקתן. ר' גרשון הענעך לערנט  
זיך ביים ראדינגער דאקטאר חכמת הרסואה. ר' גרשון הענעך און ר' יהושעלע  
קוטנער. ר' גרשון הענעך זידלט אלע פוילישע גוטע-ידן. מיט וואס ר' גרשון  
הענעך חיל אקעגנגיין משיחן. ר' גרשון הענעך קומט אויף מיין פאטערס  
חתונה. ער חיל צוזאמען זיין מיט זיינע שונאים.



צומאָרגנס, אין חופת-טאָג, זיינען אָנגעפאָרן נייע מחותנים. ס'איז געקומען דער ראָדינער רבי ר' גרשון-הענעך, דער, וואָס האָט מיט אַלע פּוילישע גוטע-יידן און רבנים געפירט אַ בלוטיקע מחלוקה וועגן די בלויע ציצית און וועגן דעם חלזון-פיש, וועלכן ער האָט אָנטדעקט אין מיטלענדישן ים.

וועגן דעם דאָזיקן רבי וויל איך מיך באַזונדער אָפּשטעלן.  
ר' גרשון-הענעך איז געווען אַ לייבלעך אייניקל פון דעם באַרימטן ר' מרדכי-יוסף איזשביצער.

ר' מרדכי-יוסף — פון די ערשטע און חשובסטע קאָצקער חסידים — איז נעמלעך באַגאַנגען אַ טאָט, וואָס אין דער גאַנצער געשיכטע פון חסידות איז עס געווען אַן אויסטערלישע זעלטנקייט. דאָס חסידות איז געגרינדעט אויף דער אויטאָריטעט פונעם צדיק און אין בלינדן גלויבן אין אים און אין זיינע מעשים. ר' מרדכי-יוסף האָט אין אַ געוויסן שמחת-תורה (ת"ר) אָפּן מורד געווען אין זיין רבין פון קאָצק. די רעוואָלוציע איז פאַרגעקומען אין קאָצק גופא. בחיי דעם קאָצקער האָט זיך ר' מרדכי-יוסף דערקלערט אַלט רבי און כמעט מיטן גאַנצן עולם חסידים — וואָס איז דעמאָלט געווען אין קאָצק אויף יו"ט — דעמאָנסטראַטיוו אוועק. ר' מרדכי-יוסף מיטן עולם האָבן זיך אָפּילו נישט געזעגנט מיטן קאָצקער. דאָס געזעגענען זיך מיטן רבין געהער צו די הויפט-עובדות פון חסידות. ער האָט פאַרלאָזט קאָצק און אָנגע-הויבן אין זיין היימשטאָט איזשביצע צו „פראַווען" רביסטווע.

די דאָזיקע וואונדערלעכע און אַוואַנטוריסטישע רעוואָלוציע איז איינגעהילט אין טויזנט שלייערן. ביי די פּוילישע חסידים האָט מען נישט אויפגעהערט פון איר צו דערציילן. ר' מרדכי-יוסף איז געווען

אן אומרואיקע, טעמפערעאמענטפולע און אוואנטוריסטישע נאטור. דערצו פול מיט קבליסטישער פאנטאזיע. דאס האט נאך מער דערהיצט זיינע אמביציעס און זיין אומרואיקיט. אבער די הויפטסיבה פון ר' מרדכי-יוספס מרידה איז געווען די פאלגנדיקע: דער קאצקער האט זיך מיוזאג-טראפישן אינדיווידואליזם דערפירט צו אזא מדרגה, אז ער האט זיך אנגעהויבן אפצושניידן פון מענטשן און איז געווארן אויסטערליש בייסיק און מענטשן-פאראכטערש. ער האט זיך פארשלאסן אין זיין חדר, זעלטן ווען אריינגעלאזט צו זיך חסידים, און אנגעהויבן צו פירן א דרך פון אומהיימלעכער חסידישער אסקעזע. אויך זיינע ווערטער האבן גע-קלונגען ווי שארפע אפאריזמען און זיי האבן געבליצט מיט ברוטאלער, טיפער, און צוגלייך מענטשן-פאראכטערשער חכמה. וועגן די דאזיקע „פארשלאסענע“ יארן פון קאצקער זיינען ארומגעגאנגען די ווילדסטע שמועות. חסידים האבן דערציילט אז אין דעם חדרל, וואו דער קאצקער איז געזעסן, האט מען קיינמאל נישט אויסגעקערט דעם דיל. גרויסע מיין זיינען דארט ארומגעגאנגען פראנק און פריי. זיי זיינען פעט גע-ווארן פון גרויס שוואילטאג. אויך אלטע גרויע און העסלעכע פרעש זיינען ארומגעשפונגען ארום דעם איינזאמען קאצקער ווי גוט דרעסירטע הינט. זעלבסטפארשטענדלעך, האבן קאצקער חסידים געזאגט, אז די דאזיקע מיין און העסלעכע פרעש זיינען נשמות פון געשטארבענע זינדיקע חסידים, וואס זיינען געקומען צום קאצקער און וויינען פאר אים פון זייערע טיפע יענעוועלטישע נויטן און בעטן ביי אים תיקון. ס'האט געהייסן: די מיין און די פרעש ביים קאצקער אין חדר האבן זיך געהאט אזוי ווייט צוגעוואוינט צו זייער מיטוואוינער, אז ווען דער קאצקער האט געגעסן זיין איינציק מאלצייט צוויי אזוייגער ביינאכט (אגב האט דעם קאצקערס מאלצייט זיך געמוזט קאכן א גאנצן מעה-לעת, כדי אלע זאפטן זאלן ארויסגיין פון דעם הינדל וואס האט זיך געקאכט פארן קאצקער, און אויפן טעלער איז איבערגעבליבן עפעס א מין טרוקן פלייש-גראז) זיינען די פעט-אויסגעפאשעטע מיין און די גרויע אויסגעפאשעטע פרעש געשטאנען ארום אים, אים גיריק געקוקט אין די אויגן אריין, געקוואקעט און געפיפן, און ער האט זיי צוגעווארפן קרישקעס פון זיין ברויט. די דאזיקע חוצפהדיקע מיין זאלן אויך האבן געפרעסן שטיקער פון דעם קאצקערס קאפאטעס און אפילו זיך דער-

דרייט צו ביסן אים אין פנים אריין. קיינער האט נישט געטארט די דאזיקע מיאסע אומהיימלעכע ברואים אפיאגן. דער קאצקער איז אריינגעפאלן אין א שרעקלעכן כעס ווען מען האט געטשעפעט זיינע מיטוואוינער און ער האט די אנגרייפער געשאלטן מיט טויטע קללות. דער קאצקער האט די דאזיקע אומוויירדיקייטן באטראכט פאר די איינציקע נפשות, מיט וועלכע אן אינדיוידואליסטישער מענטש קאן נאך פארקערן. איך ווייס נישט וויפל פאקטישער אמת ס'איז פאראן אין די דאזיקע פא'עשע מעשיות, יעדנפאלס — ווי יעדע לעגענדע בכלל — כאראקטעריזירן אויך די דאזיקע לעגענדעס די מיואנטראפישע איינציקע שטעלונג פון קאצקער צו זיינע חסידים און זיין גאנצן קוק אויף דער וועלט. דערצו — דאס איז גאר א מערקווירדיקער פאקט: אינמיטן די דאזיקע אסקעטיש-מיואנטראפישע דרכים איז דער קאצקער געווארן אן אלמן און ער האט חתונה געהאט מיט א יונגער בתולה פון ווארשע, א גרויסער יפת-תואר און א טאכטער פון א ווארשעווער גביר, ר' משה חלפן. אויך דער „חידושי הרים" איז געווען ר' משה חלפנס אן איידעם. פונקט צום יאר נאך דער חתונה האט דער אסקעטישער קאצקער גע-מאכט דעם ערשטן ברית. די דאזיקע אויסטערלישע ווידערשפּרוכן אין קאצקערס דרכים האבן ביי איין טייל פון די חסידים גאר פארגרעסערט דעם קאצקערס אויטאריטעט און זיין וואונדערלעכקייט. ביי חסידים איז געווען אויסערגעוויינטלעך אנטוויקלט די אמונה אין אן אויטאריטעט. ביי די באדינגונגסלאזע מאמינים האבן זיך אלע שאטן-ווייטן פון קאצקער פארוואנדלט אין גרויסע געהיימנישפולע ליכטיקייטן. זיי האבן זיך גע-פילט לעבן קאצקער ווי אין זיבעטן הימל. הגם דער דאזיקער „הימל" איז געווען א בייסיקער און פארשלאסן אויף זיבן שלעסער. אין דעם פלאנטער פון קאצקערס פירעכצן האבן זיי געווען פארבארגענע הייליקע וועגן, וועלכע זיינען ווייט פון די פשוטע מענטשלעכע השגות, און זיי האבן א גרויסן סימבאלישן באטייט. א טייל חסידים אבער, האבן נישט געוואלט און נישט געקאנט פארשטיין די דאזיקע שרייענדיקע ווידער-שפּרוכן. איבערהויפט איז זיי געווען דערווידער די אומהיימלעכע אפי-געוונדערטקייט פון קאצקער פון יעדן פארקער מיט די חסידים. ער האט זיינע חסידים געוידלט און געשאלטן און אויף יעדן טריט זיי ארויסגעוויזן זיין גרויסע מענטשן-פאראכטונג. א סך געמיטער ביי די

קאצקער חסידים, געמיטער וואס זיינען געוויינט געווען צו צוזאמענדיקייט און צו טיפער נשמהדיקער פארבונדנדייט, זיינען געווארן אומרואיק און ס'האט אין זיי אנגעהויבן אויפצוגיין די שטעכנדיקע קערנדלעך פון אומ-צופרידנדיקייט און ספקות בנוגע דעם קאצקערס דרכים. זיי האבן זיך אנגעהויבן צו פילן ווי א טשערעדע שאף וואס דער פאסטער האט פאר-לאזן. אין גאנצן מהות אירן איז דאס חסידות געווען געבויט אויף א טיף און רעליגיעז געמיינשאפטס-געפיל, א געמיינשאפטס-געפיל, וואס האט זיך אין איר העכסטער דערגרייכונג אויסגעדריקט אין דעם מיסטישן אויטא-ריטעט פונעם צדיק.

ווי איך האב שוין דערציילט, איז דער איזשביצער געווען זייער אן אומרואיקע און רעוואלוציאנערע נאטור. ער איז פול געווען מיט די פאנטאסטישע גריבלערייען פון אן אפאסטאט. קוים איז אים א גייסטי-קער דרך נישט געפעלן געווארן, האט זיין הייסע פאנטאזיע שוין ווייטער געארבעט און זי האט טיפער געגראבן דעם תהום צווישן זיינע גייסטיקע פארשטעלונגען און דעם אביעקט, וועלכן ער האט געוואלט באקעמפן. דערצו איז ר' מרדכייוסף געווען א גרויסער שמועסער, כסדר ליב געהאט צו פירן געשפרעכן און פריידיקן חסידות, האט ברודערלעך געלעבט מיט די חסידים און תמיד געווען אין חסידישער התלהבות. דאס האט אים נאך מער פארפרעמדט צום קאצקערס אפגעזונדערטקייט. אויב עמעצער פון קאצקערס תלמידים האט געוואלט פארענטפערן דעם קאצקערס ווילדע מנהגים און געזאגט אז דער רבי פון קאצק איז נתעלה געווארן צו דער מדרגה פון א מלאך און ער פירט זיך אויף אזוי ווי א מלאך, האט ר' מרדכייוסף סאקראסטיש געענטפערט, אז מלאכים האבן מיר גענוג אין הימל און אויף דער ערד באדארפן מיר א רבין וואס זאל לערנען מיט חסידים — און וואסער רבי איז דער קאצקער, וואס איז אנטלאפן פון מענטשן און לעבט צווישן פרעש און מייז? א רבי וואס טשאפעט ארום אן איינזאמער צווישן שטויב און שפינוועבס, שעלט מיט טויטע קללות, דערביי — ווי מערקוירדיק! — ווייזט ער ארויס גרויסע שוואכקייטן צו דעם יונגן און שיינעם ווייבל זיינעם. ווער קאן דא מיטגיין אין דעם מדבר פון די גרויסע ווידערשפרוכן? לערנען מיט חסידים, פירן גע-שפרעכן, און כסדר באהאפטן זיין אין דער גייסטיקער געמיינשאפט מיט די חסידים — דאס איז געווען דער תוך פון חסידישן לימוד און אויך דער

תוך פון ר' מרדכי-יוספס פאנטאזיעפולן טעמפעראַמענט. ער האָט געלעבט אין דער געמיינשאַפט און באַהאַנדלט די געמיינשאַפט ווי אַן אמתער רעוואָלוציאַנער.

ר' מרדכי-יוספס טעמפעראַמענט איז גאָך זייער שטאַרק געוועזן געוואָרן פון די קבליסטישע פאַרשטעלונגען, וואָס האָבן פול געמאַכט זיינע געדאַנקען. אין יעדן זשעסט וואָס ער האָט געזען מחוץ זיך, אין יעדן פסוק וואָס ער האָט געלערנט, אין די גמטריאות פון דער קבלה, האָט ער סוף-כל-סוף געזען דאָס, וואָס איז טיף געלעגן אין זיין אומ-רויאַקן אונטערבאַוואוסזיין, נעמלעך, דאָס אַפאָסטאטישע. ער האָט געגלייבט צו הערן ווי פון די הימלען רופט מען אים טון די גרויסע שליחות צו ווערן דער פירער פון די פאַרלאָזטע חסידים און איבער-צולאָזן דעם קאַצקער ביי זיין מיוזאַנטראָפיע און ביי זיינע מיינ. ר' מרדכי-יוספס ספר „מי השילוח“ וואָס זיין אייניקל ר' גרשון-הענעך האָט אַרויס-געגעבן, איז פול מיט אַ קבליסטישער און עראָטישער סימבאָליק. אויך אין דעם דאָזיקן ספר זעט מען דעם גרויסן רעוואָלוציאַנער און דעם זעלבסטשטענדיקן דענקער, וואָס צום ליבסטן זיינען אים די ראַדיקאַלע און אַפאָסטאטישע ווידערשפּרוכן. ביישפּיל: דער ביבלישער קרח קומט שוין אין חומש אַרויס אַלס דער אומפאַרבעסערלעכער מחד קעגן משה רבינו. אין תלמוד און אין דער גאַנצער רעליגיעזער יידישער ליטע-ראַטור ווערט קרח באַטראַכט אַלס דער סימבאָל פון דער זינדאָפּטיקייט. זיין קרחס, קריודע נעמט זיך ר' מרדכי-יוסף אָן אין זיין ספר „מי השילוח“. ער באַמיט זיך אויפצואווייזן, אַז קרח איז געווען אַ גרויסער מאַן און אַ גרויסער מקובל און זיין רעוואָלוציאַנערע טאַט קעגן משהו איז געווען אינספּירירט פון מיסטישע זעאוונגען און האָט געהאַט אין זיך טיפע קבליסטישע מיינונגען: אַז די מעשה-קרח איז נישט געווען אַזוי פשוט, און אַז דער קאַמף מיט משהו האָט געהאַט דעם אונטערשלאַק פון וועלט-סודות. ר' מרדכי-יוסף האָט געהאַט אין זיך אַ סך פון די יידישע נעאַ-פּלאַטאָניקער אין דער צייט פון פּילאָן. אויך ביי זיי האָט זיך יעדעס תנכישע וואָרט פאַרזאָנדלט אין טויזנט געהיימישפולע צייכנס. אויך זיי האָבן געלייענט אין דער ווירקלעכקייט ווי אין אַ כּשוף-בּוך פון סימ-באָלן. מע דאַרף נישט צו זיין קיין גרויסער פּסיכאָ-אַנאַליטיקער כדי אין די דאָזיקע מיסטיש-רעוואָלוציאַנערע געגן און אין דער געהיימיש-

פול-סימבאלישער פארטיידיקונג פון קרחן צו זען סיי דעם גאנצן פסי-  
כישן מעכאניזם פון ר' מרדכי-יוספס אומראיקן און הערשערישן כא-  
ראקטער, סיי די פארטיידיקונג פון זיין אייגענער אפאסטאטישער טאג.  
דאס געפיל פון א טיפן שולד-באוואוסטזיך האט אים געגאנגן צוזאמען מיט  
זיינע גרויסע מאכט-אמביציעס.

מיר האבן ווייניק ידיעות וועגן יענער צייט, ווי אזוי און אויף  
וואסער אופן עס איז צוגעגרייט געווארן די מערקווערדיקע איזשביצער  
רעוואלוציע. די אומצופרידנקייט און די אומהיימלעכע פרעמדקייט פון  
קאצקער אליין האט געמוזט שאפן די רעוואלוציאנערע אטמאספערע.  
ר' מרדכי-יוסף האט פון זיין זייט מ'הסתם אלצדינג געטון כדי די אומ-  
צופרידענע אטמאספערע צו מאכן נאך דערדריקנדיקער. ר' מרדכי-יוסף  
איז געווען א מייסטער אויף צו פירן געשפרעכן. מ'הסתם זייער טעמ'  
פעראמענטפולע און פאנטאזיעפולע געשפרעכן. זיינע געשפרעכן האבן  
געהאט גרויס איינפלוס אויף די קאצקער חסידים, וואס זיינען געקומען  
מיט בענקשאפטן און זוכענישן.

פון קאצקערס שטייב-און שפינוועבס-תדר זיינען אלע מאל אנגע-  
קומען די אויסטערלישסטע שמועות, שמועות וואס האבן נאך מער אנגע-  
גליט די לופט און אומהיימלעך פארטונקלט די אומראויקע געמיטער.  
מ'האט נעמלעך דערציילט, אז דער קאצקער האט געווארפן תפילין אין  
דער ערד און אז ער האט אנגעצונדן א ליכט אין סאמע שבת, און נאך  
ענלעכע אפשרעקנדיקע מעשיות. ס'האט זיכער נישט געשטימט מיט  
דער ווירקלעכקייט, מחמת ביי אלע זיינע ראדיקאלע אידיאליזאליזמען  
איז דער קאצקער געווען פולשטענדיק ארטאדאקסיש וואס שייך דעם שולחן-  
ערוך. ער איז געווען א גרויסער אנהענגער פון דער תורה אין „נגלה"  
מיט אלע אירע דינים און געזעצן און זייער פיל געהאלטן פון לומדים  
און עילויים. מען דארף אבער נישט פארגעסן, אז די אומהיימלעכע נאכ-  
קלאנגען פון שבת-יצבי און איבערהויפט פון יעקב פראנק, זיינען נאך  
דאן טיף געלעגן אין דער לופט פון פוילישן יידנטום, און אזעלכע  
שמועות וועגן א פערזאן וואס הייבט זיך אן צו פירן זייער ווידערשפריי-  
ח פול און זייער אויסטערליש און געהיימנישפול, זיינען מ'הסתם געפאלן  
אויף א גינסטיקן באדן. מ'האט אלצדינג לייכט געקאנט אויסטייטשן  
לויט די אומהיימלעכע געפילן פון דער פאנטאזיע. די געמיטער זיינען



געווען דיספאנירט צו קוקן מיט שרעק אויף אַזעלכע וואָרשיינלעכע מעג-  
לעכקייטן, וואָס האָבן זיך שוין געטראָפֿן און קאָנען זיך ווייטער טרעפֿן.  
די חסידים אליין האָבן דאָמאַלט געלעבט אויף די ראָנדן צווישן טראַדי-  
ציע און טראַדיציעלאָזיקייט, און ביי זייער גאַנצער פרומקייט האָבן זיי  
פונדעסטוועגן לויזער געמאַכט די פענטעס פון דין. זיי זיינען געווען  
קאָנסערוואַטיווע רעוואָלוציאַנערן. טרוימער וואָס האָבן געזוכט נייעסן  
אין זייער אייגענער אינערלעכקייט. קאָנסערוואַטיווער רעוואָלוציאַניזם איז  
אַ שטעקן מיט צוויי עקן. אַ שטעקן מיט צוויי עקן ווירקט אומהיימלעך  
און דראַגענדיק פֿאַר דעם אליין וואָס טראַגט און באַנוצט זיך מיט אים  
אין זיין לעבנסוועג.

שמחת-תורה נאָך דער סעודה, איז ר' מרדכי־יוסף מיטן גאַנצן עולם  
וואָס האָט זיך דאָן געפונען אין קאַצק, אַרונטערגעגאַנגען צום טייך  
וויפּעזש, וואָס פליסט הינטער קאַצק. ביי דעם דאָזיקן טייך פלעגט  
ר' מרדכי־יוסף זייער אָפט אַרומגיין מיט גרופּעס חסידים און פירן זיינע  
באַרימטע געשפּרעכען. די דראַמאַטישע לופט אין קאַצק האָט שוין געהאַט  
דערגרייכט איר קולמינאַציע־פּונקט און אויך די געשפּרעכען וואָס ר'  
מרדכי־יוסף האָט אין יענעם שמחת-תורה געפירט אויף די ברעגעס פון  
טייך וויפּעזש מיט זיינע אָנהענגער, האָבן געמוזט זיין שאַרפע, זייער  
דעצידירנדיקע, און זיי האָבן געפאָדערט ענדגילטיקע מעשים, ד"ה  
ענדגילטיק איבערצודייסן אַלע באַציאונגען מיטן קאַצקער און אים צו  
פאַרלאָזן. ווי עס קוקט אויס, האָט ר' מרדכי־יוסף באַווירן דאָן צו דער-  
גרייכן דעם גלאַנץ־פּונקט פון זיין פּאַנטאַזיע, פון זיין טעמפּעראַמענט  
און פון זיין עלאַקווענץ, וואָרעם ער האָט געזיגט. זיין ווילן איז געטאָן  
געוואָרן. די גורל־שטייגער זיינען געוואָרפֿן געוואָרן און אַלע בריקן  
איבערגעריסן. אַהיימקומענדיק פאַרנאַכטלעך מיט די חסידים, האָט מען  
שוין געוואוסט, אַז מאָרגן געשעט עס. דער קאַצקער ווערט פאַרלאָזט  
אין זיין מיזאַנטראַפישער איינזאַמקייט, ער פאַרבלייבט אין שפינוועבס  
צוזאַמען מיט די מיז און די פרעש, און צוזאַמען מיט זיינע ביטערע —  
טימאַנישע — קללות. די לעבעדיקע מענטשן פאַרלאָזן אים. אין איזש-  
ביצע ווערט אָנגעצונדן דאָס נייע ליכט פון דער לערע.

אַזוי איז עס געשען: צומאָרגנס, אסרו־חג יום־טוב, איז ר' מרדכי-  
יוסף כמעט מיטן גאַנצן עולם אַוועק פון קאַצק נאָך איזשביצע. ווי איך

האָב שוין דערציילט, האָט זיך צומאָל קיינער מיטן קאָצקער נישט געזעגנט. די טאָט פון נישט געזעגענען זיך מיטן רבין האָט אויסגעדריקט דעם העכסטן פונקט פון דער מרידה.

קאָצק איז געבליבן ליידיק. ווי חסידים דערציילן, האָט זיך דער קאָצקער זייער דערשראָקן פאַר ר' מרדכי־יוסף טאָט. אין זיין אָפּגע־שלאָנקייט האָט ער אָפּילו נישט געמוזט וויסן וואָס עס גרייט זיך אַרום אים. דער קאָצקער זאָל האָבן ר' מרדכי־יוסף נאָכגעשאַלטן מיט וויסנע קללות, און אַז נעמלעך איז אַ וועג־קרעטשמע, וואו ר' מרדכי־יוסף האָט איבערגענעכטיקט מיטן עולם, איז אַראָפּגעפּאַלן אַ בעלקע פון סופּים. ר' מרדכי־יוסף האָט געזאָגט: „דער קאָצקער שיסט מיט בעלקעס, אָבער איך האָב דערפאַר נישט קיין מורא“.

די שמועה פון דער מרידה אין קאָצק האָט זיך פאַרשפּרייט איבער אַלע קאָצקער חסידים־שטיבלעך אין פוילן. כמעט דער גאַנצער עולם קאָצקער חסידים האָט געהאַלטן דערהיי אַריבערצוגיין צום איזשביצער אָפּאַסטאָט. אָפּילו דער הייליקער גאָסטינינער. דער גאָסטינינער איז געווען אַ קאָצקער חסיד, און עטלעכע טעג נאָך די געשעענישן אין קאָצק, איז ער געפאַרן אַהין. אויפן וועג האָט ער געהערט וואָס דאָרט איז פאַר־געקומען. דער הייליקער גאָסטינינער האָט שפּעטער דערציילט, אַז פאַרנדיק אויף אַ פּור, איז ער צוגעקומען צו אַ שייד־וועג. די זאָמדיקע פוילישע וועגן האָבן זיך דאָ פונאַנדערגעשיידט. איין וועג האָט געפירט נאָך קאָצק און דער צווייטער נאָך איזשביצע. דער גאָסטינינער האָט זיך אַנידער־געשטעלט אויפן שייד־וועג און אָנגעהויבן צו זאָגן תהילים, אַז דער רבּונו של עולם זאָל אים אויפלייכטן די אויגן און ווייזן דעם ריכטיקן וועג וואוהין ער האָט צו גיין. דער גורל איז געפאַלן אויפן קאָצקער וועג, און דער גאָסטינינער איז ווייטער אַוועק נאָך קאָצק. דאָרט איז אַלץ געווען פּוסט, דאָס בית־המדרש ליידיק, דער קאָצקער ביז, פאַר־שלאָסן, און האָט כסדר געשאַלטן. בלויז ר' יצחק־מאיר דער „חידושי הרים“ און נאָך עטלעכע געטרייע זיינען איבערגעבליבן ביים פאַרלאָזטן רבין.

מערקווערדיק איז: כמעט דער גרעסטער רוב פון די אַוועקגעפאַרענע זיינען איינציקווייז צוריקגעקומען קיין קאָצק. ס'האָט געהייסן, אַז נאָך דער גרייטער טאָט וואָס דער איזשביצער האָט באַוויזן צו טאָן, האָט ער

איבערגעשפאנט די מעגלעכקייטן פון זיין אייגענעם טעמפערעאמענט, און ער איז „געפאלן“ א מידער און זיך אנגעהויבן אויסצולעשן. די קאצקער חסידים וואס זיינען מיט אים אדוק, האבן זיך אנגעהויבן אין אים צו אנטוישן. ס'קאן אויך זיין, אז די קאנסערוואטיווע און טראדיציאנעלע שטימונגען האבן סוף-כל-סוף באקומען די איבערהאנט אין די הערצער פון די רעוואלוציאנערן. די אנטלויפער האבן זיך געבראכן אונטער דער אויפגעוואכטער אויטאריטעט פונעם קאצקער אינעווייניק אין זייער געמיט. און זיי האבן נישט געקאנט ביישטיין דעם נסיון צו זיין אפאסטאטן. דער רוב בנין ומנין פון די א"ג אפאסטאטן זיינען צוריקגעקומען קיין קאצק און געווארן נאך שארפערע קאצקער חסידים ווי פריער. דער קאצקער האט מיט אמאל זיי אנגעהויבן געפעלן צו ווערן מיט זיין אויסטערליש-קייט. מיט זיינע ווידערשפרכן און מיט זיין שארפזיניקער מיוואנטראפיע. פון דער גאנצער רעוואלוציע האט זיך אויסגעלאזט נאך א קליינע רבישע דינאסטיע אין פוילן, איזשביצע. ר' מרדכי-יוסף אלס רבי האט מער נישט געשפילט די זעליבקע ראל ווי ער האט געשפילט אין קאצק אין דער ראל פון א ווידערשפעניקער. פאראן גייסטער וואס קאנען נאך זיין שעפערש אלס אנטיעסעס. ר' מרדכי-יוסף האט אימפאנירנדיק גע-לויבטן נאך אלס דער אנטיעטישער טראבאנט צום קאצקערס מערק-ווערדיקער פערזענלעכקייט. די שפעטערע צוואנציק יאָר, די אייגנטלעכע גרויסע קאצקער יאָרן, איז דער קאצקער אלץ געווען פאָרשלאָסן אין זיין נישט-אויסגעקערטן חדר, געפיטערט די מיז און די פרעש צוויי אזויגער ביינאכט מיט די קרישקעס פון זיין קאָרגן עסן און געשאלטן זיינע איבער-געגעבנסטע אָנהענגער מיט טויטע קללות. נאָר פון די דאָזיקע מיוואַנטראַפֿישע יאָרן זיינען געפלאָסן זיינע גרויסע איינפלוסן אויפן באַראַקטער פון די קאצקער חסידים. דעם קאצקערס אַנדענק און זיינע השפעות זיינען פיל שטאַרקער געווען אין פוילישן חסידות ווי די השפעות פון עלאָקווענטן און גייסטרייכן איזשביצער.

ווען ר' מרדכי-יוסף איז געשטאַרבן, איז זיין זון ר' יאָנקעלע אַרויף אויף די איזשביצער שטול. ער האט אין זיך גאַרנישט געהאַט פון זיין רעוואלוציאנערן פאָטער. ר' יאָנקעלע איז געווען אַ שטילע לירישע און פאָעטישע נאַטור. זיין ספר „בית יעקב“ איז איינער פון די שענסטע שטימונגס-ספרים אין דער חסידישער ליטעראַטור.

א סך פון זיין זיידן ר' מרדכי-יוסף האָט געהאַט אין זיך דאָס אייניקל ר' גרשון-הענעך.

ר' גרשון-הענעך האָט זיכער געפֿעלט די טיפֿע מיסטישע התלהבות פון ר' מרדכי-יוסף. ער האָט נישט געהאַט ר' מרדכי-יוסףס ווייז-נעריש-קבלישן בליק אויף אַלעס און אַלצדינג. פאַרקערט, ר' גרשון-הענעך איז געווען דורכאויס אַ ראַציאָנאַליסט מיט ווייניק פאַנטאַזיע און ווייזנערישקייט. פון זיין זיידן האָט ער בלויז געהאַט דאָס רעוואָלוציאָנערע און דאָס אַפּאָסטאָטישע און דעם ווילן צו קאַמף און ווידער-שפּרוך. ביי ר' גרשון-הענעך אָבער האָבן זיך די דאָזיקע אייגנשאַפטן נישט געקאַנט אויסלאָדענען אין פאַנטאָסטישע וויזיעס. ער האָט אויך נישט געהאַט די מעגלעכקייט צו גרויסער איבערקערערישער מאַכט ווי דער זיידע זינער. סוף-כל-סוף האָט זיך ר' מרדכי-יוסף געהאַט אויס-געקליבן אויפצונעמען דעם קאַמף מיט אַזאַ אויטאָריטעט ווי דער קאַצ-קער: גראַד דעם קאַצקער צו דעגראַדירן און זיך אַרױפצווערן אויף זיין שטול. ר' גרשון-הענעך האָט די אַלע קאַמפּס-מעגלעכקייטן נישט גע-האַט. די איזשביצער דינאַסטיע איז געווען אַ צווייטראַנגיקע און זי האָט נישט קיין סך מיטגעשפּילט אין דער ווייטערער אַנטוויקלונג פון דער געשיכטע פון פּוילישן חסידות, וואו דעם קאַצקערס אינפּלוסן זיינען ווייטער געבליבן זייער שטאַרק. די דינאַסטיעס וואָס זיינען געווען די דירעקטע יורשים פון קאַצק, ווי גער, למשל, האָבן געשפּילט די ערשטע ראָל. ר' גרשון-הענעך איז געווען אַ פאַרשפּעטיקטער רעוואָלוציאָנער, און זיין טעמפּעראַמענט האָט נישט געהאַט דאָס פּאַסיקע אָרט וואו זיך אויסצולאָדענען. דעריבער — פּסיכאָלאָגישע געזעצן! — ר' גרשון-הענעךס אַפּאָסטאָטישע אייגנשאַפטן האָבן זיך פאַרװאַנדלט אין ווילדע אַמביציעס. אַפילו אין ענגוג נאַאיווע און דילעטאַנטישע אַמביציעס. די געקערענטע פאַרביטערטקייט פון אַן אומפאַרבעסערט גרויסקייט-געפיל האָט פון אים אַרויסגערעדט אין טאָט, אין וואָרט און אין שריפט. ר' גרשון-הענעך איז זיכער געווען אומגעוויינטלעך פעאַיק. אפשר געניאַל פעאַיק. זיינע פאַרביטערטע אַמביציעס אָבער האָבן אַלץ איבערגעשטיגן, און ער האָט אַלצדינג געטון — און היפש דילעטאַנטיש געטון — כדי זיך אונטערצושטרייכן, כדי זיך אַרויסצוהייבן איבער אַלעמען, און דער עיקר — דאָ האָט אים געשטאַבן דער האַבער — גלייך צו זיין צום זיידן.

ער האט געוואלט אז יעדע טאָט זיינע זאל זיין שרייעריש, אַריגינעל, און איבערקערעריש. און דער עיקר — די טאָט זאל מאַכן אַלעמען ביז בלוט, וויין זיין איבערזעטיקייט איבער דער גאנצער רבישער און רבנישער וועלט אין פוילן. און אַלעמען פאַרבליפן און איבערדראַשן. האָט ר' גרשון־הענעך אַרויסגערופן קעגן זיך די האַרבסטע קעגנער־שאַפטן — אדרבה! — עס האָט אים נישט איבערגעשראַקן. עס האָט גאָר געשטאַרקט דעם אימפעט פון זיין טעמפּעראַמענט און דעם אַמביציעזן גלויבן אין זיך. די שנאה צו אים איז געווען דאָס אייל אויף די פלאַמען פון זיינע אַמביציעס. קאָמפּראַמיסלאָזע מחלוקה האָט דערמאַנט די קלאַסישע צייטן פון ר' מרדכי־יוספּס קאַמף מיט קאַצק — און דאָס איז געווען דער אידעאַל פון ר' גרשון־הענעכס אַמביציעס. ער האָט זיך שטענדיק אונטער גענומען צו טון די פאַרבליפּנדיקסטע און איבערראַשנדיקסטע אַרבעטן. צב"ש: די משנה האָט זעקס סדרים. די תלמודישע קאָמענטאַרן אויף דער משנה — און זיי זיינען געזאַמלט געוואָרן במשך פון 2—3 טונדערט יאָר — זיינען גאָר אויף פיר סדרים. אַרום דעם „סדר טהרות" פון דער משנה איז נישט באַוויזן געוואָרן צונויפצוזאַמלען די תלמודישע קאָמענטאַרן. אזוי האָט ר' גרשון־הענעך זיך אונטערגענומען אַליין צו טון אַ ריון־אַרבעט, וואָס האָט באַדאַרפט אַן אַרבעט פון דורות. איין „מסיכתא" האָט ער טאַקע פאַרטיק געמאַכט און זי פאַרעפנטלעכט אין דרוק. די רבנישע קריטיק האָט אַפילו באַוואונדערט דעם שוואונג פון דער אונטערנעמונג, אָבער אין גרויסן און גאַנצן האָט זי ר' גרשון־הענעכס אַרבעט זייער שטאַרק אַרונטערגעריסן און באַוויזן אין איר קאַלאַ־סאַלע פעלערן און די פאַרטאַטשנע אַרבעט פון אַ דילעטאַנט. איך פיל מיך נישט באַרופן דאָ צו זאָגן מיין מיינונג, אָבער איך גלייב, אז אין דער שלעכטער אויפגאַבע פון דער רבנישער קריטיק האָט אויך גאָר שטאַרק מיטגעשפילט דער אומשטאַנד וואָס ר' גרשון־הענעך איז געווען מיט אַלעמען צעריוון, מיט אַלעמען זיך געקריגט און די גרעסטע לומדים געמאַכט, אין וואָרט און אין שריפט, גלייך מיט דער בלאַטע. איך בין אַליין אַ קריטיקער און ווייס וויפל סוביעקטיווע איינשטעלונג שפילט מיט ביי דער קריטישער אַפשאַצונג. דערנאָך האָט ר' גרשון־הענעך וויי־דער געטון אַ זאך וואָס האָט אין דער רבנישער און חסידישער וועלט אויפגעפלאַצט ווי אַ באַמבע, נעמלעך: אין תלמוד געפינט זיך אַ לעגענדע,

אז דער חלזון־פיש. מיט וועמעס בלוט מען פארבט בלוי איין ציצה פון די אנגענומענע אַכט ציצות, טויכט אויף פון די ים־טיפענישן איין מאל אין זיבעציק יאר. מען דארף האבן גוואלטיקע קענטענישן אפצופאסן די שעה פון זיין אויפטייכן און אים צו פאנגען. די דאזיקע קענטענישן געהערן צו די סודות פון די כהנים אין בית־המקדש. נאכן חורבן ירושלים זיינען בכלל די דאזיקע קענטענישן פארגעסן געווארן. מיר ווייסן נישט ווען דער חלזון קומט און ווי אזוי מען פאנגט אים. די שפעטערע דורות נאכן חורבן, מוזן זיך, פונקט ווי אן קרבנות, אויך באגיין אן חלזון־בלוט. פארפאלן. ביטערע צייטן און מ'מוז ווארטן מיטן חלזון ביז משיח וועט קומען. אזוי אומגעפער זאגן די תלמודישע לעגענדעס. פאר אַזא פארייטערטער און ווידערשפעניקער נאטור ווי ר' גרשון־הענעך איז עס געווען א קנאפער תירוץ. ער האט זיך נישט געלאזט שיטן זאמד אין די אויגן און ווארטן — א קלייניקייט — ביז משיח וועט קומען. פארקערט: דאס האט אים דווקא גערייזט די אַמב־ציעס מיט די אייגענע הענט צו געפינען דעם חלזון און צו שטעלן אויף זיין אויטאריטעט להכעיס אלץ און אלעמען. דער דערפאלג האט, פאר־שטייט זיך, נישט געלאזט אויף זיך לאנג ווארטן. עס איז צו ר' גרשון־הענעך נאך ראדזין דערגאנגען די ווילדע נייעס — אגב א נייעס וואס ווייסט זי יעדער וועלכער האט נאך די מינדסטע אָנונג אין זאָלאָגניע — אז אין מיטללענדישן ים, איבערהויפט אינעם „גאלף“ פון נעאפאל, געפינען זיך טינט־פיש. היינט צו טאג געפינען זיך אַט־א די טינט־פיש אין אלע גרעסערע אַקוואַריומס. ר' גרשון־הענעך האט נישט לאנג געקלערט, ער האט זיך אליין מטרית געווען קיין נעאפאל, דארט געזען דעם טינט־פיש, ער האט ביי אים נישט געפרעגט קיין פאספארט צי ער איז זיבעציק יאר געווען אין די פינצטערע טיפענישן פון ים און צי ער האט מחזקות מיט די כהנים פון בית־המקדש. גלייך אויפן אָרט האט ר' גרשון־הענעך געפסקנט, אז דאס איז דער געזוכטער חלזון, און מען דארף דערמיט מער נישט ווארטן אויף משיח. פון היינט אָן און ווייטער מוזן יידן צוריק אַנהייבן צו טראָגן אַ בלויע ציצה ווי אין די צייטן פון בית־המקדש. גענוג זיך געבאלעוועט!

אין דער רבנישער וועלט איז געוואָרן דער אמתער טומל. ווידער האט דער פארהאטטער ר' גרשון־הענעך איבערראשט, און דערצו מיט אַ

זאך, וואס איז קעגן אלע אנגענומענע לעגענדעס. ס'טויטש, ווי אזוי איז עס דער חלון, אז סך-הכל קומט דער חלון ארויס פון די טיפענישן איין מאל אין זיבעציק יאר, און נאך די כהנים פון בית-המקדש האבן געוואוסט אפצואווארטן די ריכטיקע צייט און דאס דאזיקע זעלטענע אוניקום צו כאפן. זעט צו וואסערע אוממעגלעכע פארמעסטן דעם ראדזי-נערס אמביציע וויל דערלאנגען! דער חלון-פיש וואס ר' גרשון-הענעך האט געברענגט אזש פון איטאליע און געוויזן, אז ער טראגט אין זיין פיש-זעקל בלויז פאָרב, איז סך-הכל עפעס אַ וויסטע מיטטיפיקאציע, אַ ממזר-פיש. ער מאַכט גאָר פסול דאָס כשרות פון די איבעריקע ציצית. די פיינדשאַפט צו ר' גרשון-הענעך פון די אלע גדולים, וועלכע ער האָט אַלע מאל פערזענלעך אנגעגריפן און געזידלט אין וואָרט און אין שריפט — וואָרעם אויך אין דער מסיכתא פון „סדר טהרות", וואָס ער האָט געזאָמלט, האָט ער אין די פירושים זיינע אַריינגעשמוגלט פאַרשיידענע שפילקעלעך אויפן חשבון פון פאַרשיידענע גדולים — דאָס אַלצייג האָט נאָך די פאַלעמיק קעגן דעם חלון פאַרשאַרפט און איר געגעבן אַ פאַריטערטן און פערזענלעכן טאָן.

פאַרשטייט זיך, אז ר' גרשון-הענעך איז נישט געווען דער מענטש וואָס לאָזט זיך אַפּשרעקן פון פאַלעמיק און אַנפאַלן. ער איז געוואָרן האַפּערדיקער, איינגעשפּאַרטער און בייסיקער. אויך ר' גרשון-הענעך איז אַרויסגעטרעטן מיט וואָרט און שריפט, כדי צו פאַרטיידיקן זיין גע-וואָלטע דערפֿינדונג און זיך דערביי אַפּצורעכענען מיט זיינע קריטיקער און מיט אלע און אַלעמען אויפן שאַרפּסטן אופן. אויך ער, ר' גרשון-הענעך, האָט אַנגעגורט די לענדן מיט לומדישן פּלפּול און אַנגעהויבן אויפצואווייזן פון תלמוד און פון די שפּעטערע גאונים און אויטאָריטעטן די ריכטיקייטן פון זיין טעזע. איבער דער פּוילישער רבנים-וועלט האָט זיך פּונאָדערגעפּלאַקערט אַ ווילדע מחלוקת צווישן ר' גרשון-הענעך מיט זיינע חסידים פון איין זייט און דער גאַנצער חסידישער און רבנישער וועלט פון דער אַנדערער זייט. אויפן באַפּעל פון ר' גרשון-הענעך האָבן זיך אלע ראָדזיגער חסידים אַנגעטון בלויז ציצית. זיי זיינען באַפּאַלן און געשלאָגן געוואָרן פון אַנדערע חסידים, איבערהויפּט פון די חסידים פון גער, ווי איך וועל ווייטער דערציילן, האָבן גערער חסידים געטראָגן אַ באַזונדערע העלישע שנאה צו ר' גרשון-הענעך. אין די

פוילישע שטעטלעך, וואו עס זיינען נאָר פאַראַנען געווען ר' גרשון־הענעכס חסידים, האָט זיך געטון חושך. מען איז באַפֿאַלן זייערע חסידים־שטיבלעך, ביי זיי צוגענומען פרנסות, געמסרט ביי דער מאַכט, ווייבער האָבן זיך געגט מיט די מאַנען, שווערס האָבן אַרױסגעטריבן די איידעמס. ס'האָט זיך געטון אויף טיש און אויף בענק. די שריפטן און מחלוקתן קעגן ר' גרשון־הענעכס זיינען געוואָקסן ווי שוואַמען נאָכן רעגן. ס'האָט גאַרנישט געפּוּעלט — ר' גרשון־הענעך איז געבליבן אַ פאַרעקשנטער ביי דאָס זייניקע, אַז זיין חלזון איז דער אמתער חלזון, און האָט אַלעמען געוויזן די גרויסע פייג. ראַדזינער חסידים טראָגן נאָך ביוון היינטיקן טאָג די בלויע ציצת, און זיי קוקן אויס עקזאָטיש און אויסטערליש אין די אויגן פון אַנדערע חסידים.

באַלד נאָך דער מחלוקה וועגן חלזון, האָט ר' גרשון־הענעך אויפגע־הויבן אַ קאַמף — ווי איך האָב שוין אויבן דערציילט — קעגן ארץ־ישראל־אתרוגים און קעגן גויישע דינסטן. אויך דעם דאָזיקן קאַמף האָט ער געפירט מיט דער גרעסטער פאַרביטערטקייט און מיט פערזענלעכע אַנפֿאַלן אויף אַלע און אַלעמען. די גרעסטע אויטאָריטעטן צווישן די פוילישע גוטע־יידן האָט ער אַנגערופן מיט מיאוסע צונעמענישן. איבערהויפּט זיינען זיינע אַטאַקעס געגאַנגען קעגן גערער רבין. די גערער דינאַסטיע איז געווען די גלייכע ליניע פון קאַצק. מן־הסתם איז דאָס אויך געווען דער פּסיכאָלאָגישער מאָטיוו וואָס האָט ר' גרשון־הענעכס גערייצט אויפצונעמען און ווייטער צו פירן דעם קאַמף וואָס האָט אים פאַרגליכן צום זיידן. פון די מחלוקות מיט גער וועל איך נאָך שפּעטער דערציילן.

זיינע אומדערזעטלעכע אַמביציעס האָבן זיך נישט אויסגעלאָזט בלויז אויפן פעלד פון תורה און חסידות. ר' גרשון־הענעך האָט זיך טאַקע גענומען פאַר אַ פאַרבילד ר' מרדכי־יוסף איזשביצער, אָבער זיינע אַמביציעס, וואָס שייך דעם פאַרבילד, זיינען געשטיגן אַלץ ווייטער און ווייטער. נישט קיין קלענערער ווי דער רמב"ם איז געווען דאָס געהיימע וואונטש־בילד פון זיינע אַמביציעס. ר' גרשון־הענעכס מסדר זיין די תלמוד־קאַמענטאַרן צו „סדר טהרות“, האָט געשמעקט מיט די טאַטן פון רמב"ם אין זיין „משנת תורה“. ווער ווייס וואָס ער, ר' גרשון־הענעך, האָט וועגן זיך געטראַכט און וואָסער איבערגעטריבענע מיינונג ער האָט



געהאט וועגן זיינע פעאיקייטן ווען ער איז געגאנגען זיך פארמעסטן מיטן רמב"ם. עס איז נישט גענוג — דער רמב"ם איז נאך עפעס געווען, ער איז געווען הויף־דאקטאר ביים קאליף אין קאזאיר, און אויך דער דאָ-זיקער האַבער פון קנאה האָט געשטאָבן דעם אומדערזעטלעכן און אַפּאָס-טאַטישן דילעטאַנט.

ר' גרשון־הענעך האָט זיך פאַרשאַפט עטלעכע אַלטע מעדיצינישע ביכלעך אויף העברעאיש, דערצו האָט ער איינגעלאָדן צו זיך דעם דאָקטאָר פון דעם קליינעם שטעטל ראָדזין. דער דאָזיקער רבישער דאָן־קישאַט, ר' גרשון־הענעך, וואָס איז סוף־כל־סוף געווען פעאיק און מעכטיק אין זיין רבישן און רבנישן שטח, האָט פונדאָסניי געוואָלט פאַר־בליפן די וועלט. און דאָס מאָל נישט בלויז די פון „חובשי בית־המדרש“, נאָר די גרויסע וועלט. ער וועט זיך אַליין, אָן דער הילף פון אוניווערסיטעטן און מעטאָדישע לימודים, אויסלערנען די חכמה פון מעדיצין. אויך דאָ וועט ער אַלעמען איבערשטייגן. אויך דאָ וועט ער ווערן די וואַגרישע באַרימטקייט און זיך שאַפן רוים און שוואַים.

ר' גרשון־הענעך האָט געהאַט פראַווינציעלע, בטלניש־דילעטאַנטישע און נישט־קלאַרע באַגריפן וועגן די מאָדערנע נאַטור־וויסנשאַפטן, דער־בער האָט אויך דאָ דער דערפאַלג נישט געלאָזט לאַנג אויף זיך וואַרטן. די עטלעכע העברעאישע ביכלעך וועגן חכמה הרפואה, און דער פראַ-ווינציעלער דאָקטאָר, זיי האָבן אַליין אין זייערע זאַפּאָסן נישט געהאַט קיין איבעריקע קענטענישן און זיי האָבן דעם פעאיקן דילעטאַנט נישט געמאַכט קיין צו גרויסע שוועריקייטן כדי צו ווערן דער מעדיצינישער אויטאָדידאָקט. ער האָט באלד זיינע חסידים אָנגעהויבן איינצוריידן, אַז ער האָט אין דער קורצער צייט באַוויזן צו ווערן אויך אין חכמה הרפואה איינער פון די גרעסטע אויטאָריטעטן אין פוילן, און האָט אָנגע-הויבן צו שרייבן „רעצעפטן“ אויף רעכטס און אויף לינקס.

די דאָזיקע נייע „דערגרייכונג“ האָט נישט געמאַכט דאָס זעלביקע אויפוען ווי זיינע פריערדיקע דאָן־קישאַטישע פאַרמעסטונגען אין דער יידישער וועלט. צו די אויערן פון די גוים איז צומאָל נישט דערגאָנגען די שמועה פון דעם נייעם מעדיצינישן שטערן אין ראָדזינער בית־המדרש. די גוטע־ריידן האָבן אים אפשר געגלייבט.

דער איינציקער רבנישער אויטאריטעט אין פוילן, וועלכן ר' גרשון-הענדל האט געשטעלט העכער פון זיך און אפילו אראפגעשלאנגען פון אים נישט איין ביטערע פיל, איז געווען ר' יהושעלע קוטנער. פון ר' יהושעלע קוטנער האט ער אלץ פארנומען, דאס אנגענומען און דאס אומאנגענומען. ער פלעגט אפט קומען צו ר' יהושעלען נאך קוטנע. ער פלעגט ר' יהושעלען באזוכן מיט דרך-ארץ און ערפֿורכטיקייט.

מיין פאטער האט אים געזען אין קוטנע ביי ר' יהושעלען. הגם מיין פאטער איז נאך דאן געווען א יונג בחורל, האט ער נישט-אין געווען ביי ר' גרשון-הענדל און ר' גרשון-הענדל פלעגט מיט אים שמועסן ווי מיט א דערוואקסענעם און זיך אפילו פארטרויט פאר אים מיט זיינע אינעווייניקסטע מחשבות. ר' יהושעלע האט זיך באצויגן צום ראדינער מיט א געוויסער וואילוילנדיקער סימפאטיע ווי צו א פעאקן דילע-טאנט. ער האט פון זיינע ספרים קנאפ געהאלטן און אויך די מעשה-חלון האט ער געהאלטן פאר א קינדערשער אפערע. מיין פאטער האט מיר דערציילט, אז ר' גרשון-הענדל איז געפארן אליין אן א משמש. אין יענע צייטן איז פארן אן א משמש, פאר א חסידישן רבין, געווען זייער א שקאצישע טאט, און ער האט עס געטון, כדי צו קאנען אויך מיט דעם זידלען און אויסלאכן זיינע רבישע קאלעגן. ווען מיין פאטער האט אים אמאל געפרעגט (זייענדיק אין קוטנע איז ר' גרשון-הענדל געשלאפן אין דער זעלביקער שטוב וואס מיין פאטער און דאס האט געגעבן די גוטע געלעגנהייט צו פירן היימישע און אינטימע געשפרעכן) פארוואס ער פארט אן א משמש, דאס איז דאך קעגן אלע אנגענומענע מנהגים און קעגן דער „הויף-עטיקעטע" פון גוטע-יידן — האט ר' גרשון-הענדל סאקאסטיש געענטפערט, אז ער באדארף נישט קיין בערן-טרייבער. דאס איז אבער נישט גענוג געווען, ווארעם אויב „בערן-טרייבער" — האט ער באלד אויסגערעכנט דעם גאנצן צעטל פון די לעבעדיקע אויטא-ריטעטן פון פוילישן חסידות, וואס קאנען זיך נישט רירן אן א „בערן-טרייבער". און פארוואס? ווייל זיי זיינען טויגעניכטסן, קאליקעס, בטלנים און וואס אין דער קארט שטייט. די גרעסטע שטעך-ווערטער און אפגעשטענישן זיינען, פארשטייט זיך, געפאלן אויפן חשבון פון גערער רבין, זיין גרעסטער קאנקורענט און דער לעגאלער יורש פון קאצק. ר' גרשון-הענדל האט אים זידלענדיק גערופן „דער טויבער לייבוש",


מחמת דער גערער רבי איז געווען אַ ביסל טויבלעך אויף אַן אויער. אויך פאָרנדיק קיין טשעכאַטשינעק אויף קור, פלעגט ר' גרשון־הענעך אויפן וועג אָפטרעטן ביי ר' יהושיעלע קוטנער. ר' גרשון־הענעך האָט דאָן נישט געטראָגן די באַקאַנטע זיידענע בעקעשע פון גוטע־יידן, נאָר אַ פשוטן גרויען „וועלטלעכן“ שטויב־מאַנטל. דאָס האָט אויך אַרויסגערופן גענוג ביי בלוט ביי זיינע שונאים. די פוילישע רבנים און גוטע־יידן האָבן אויסערגעוויינטלעך מקפיד געווען אויף דער טראַדיציאָנעל אָנגע־נומענער פאָרם פון דער הלבשה און יעדע מינדסטע ענדערונג האָט שוין געזיסן חוקת־הגוי. מיין פאָטער האָט מיר דערציילט דעם פאָלגנדיקן מערקווערדיקן פאָקט: איינמאָל זייענדיק אין קוטנע האָט ר' גרשון־הענעך פונאַנדערגעפאָקט זיין וואָליקע, אין דער וואָליקע איז געלעגן — אַ רעוואָלוצער. מיין פאָטער, אַ חסידיש בחורל, האָט זיך שטאַרק דערשראָקן און געפרעגט ר' גרשון־הענעך צו וואָס ער באַדאַרף אַזאַ כלי־משחית. „אַקעגנצוגיין משיח“, האָט סאַרקאַסטיש געענטפערט ר' גרשון־הענעך, מ'מוז דאָך משיחן אַקעגנגיין מעשה מענטש. ווער דען וועט אים אַקעגנגיין? יענע טויגעניכטסן, קאַליקעס און בטלנים?“ און דאָ גייט ווידער דער צעטל פון אַלע לעבעדיקע רבישע אויטאָריטעטן. ר' גרשון־הענעך האָט צוגעגעבן, אַז אַזוי ווי זיינע בלוטיקסטע שונאים, די גערער חסידים, האָבן אים דערקלערט אַלס פויגל־פריי, מוז ער האָבן מיט וואָס זיך צו שיצן. ר' גרשון־הענעך האָט געבעטן מיין פאָטער נישט צו דערציילן ר' יהושיעלען וועגן רעוואָלוצער, „וואָרעם דער אַלטער וועט זיך דערשרעקן“. איך גלייב, אַז די דאָזיקע אַלע מעשיות האָבן געמוזט שטאַמען פון געוויסע וואָן־פאַרפאַלגונגען, מיט וועלכע זיינע איי־ביקע נישט־באַפרידיקטע אַמביציעס האָבן זיך קרענקלעך געפאַרט. געקרענקטע אַמביציעס פון גרויסקייטס־מאַניע און וואָן־פאַרפאַלגונגען גייען נישט איינמאָל האַנט ביי האַנט.

ווען ר' גרשון־הענעך איז געשטאַרבן, האָבן אין אַ סך שטעטלעך גערער חסידים געטרונקען בראַנפן לכבוד זיין טויט, געמאַכט הוליאָנקעס און געטאַנצט אין די שטיבלעך. מיט אַזאַ אַטמאָספערע פון שנאה האָט זיך דער דאָזיקער געביאָלער דילעטאַנט אַרומגענומען. נאָר כּזויל נישט פאַרויסגיין די געשעענישן.

אויף מיין פאטערס חתונה איז ד' גרשון־הענעך געקומען צוליב צוויי סיבות, איינמאל לכבוד זיין פריינדשאפט מיט ר' יהושעלע קוטנער, און צווייטנס — מן־הסתם — כדי צו האבן דאס גרויסע פארגעניגן צוזאמען צו זיין מיט זיינע שוואים, די אנדערע רבנים און גוטע־יידן, וואס זיינען געקומען אויף דער חתונה. ער האט אויף זיך געוואלט פילן די בליקן פול מיט האס פון זיינע בלוטיקע קעגנער. עס האט אים וואוילגעטון.

## קאפיטל צוועלף

חופה-טאג. די כלה פאסט. די באבע חיה צווישן רבנים און גוטע-יידן.  
די באבע חיה שפרעכט אפ עין-הרעס און ציילט די הייליקע גראשנס. מען  
דארף בעסן רחמים. סימכע גיגע לויפט צו די צדיקים אין סאד אריין און בעט  
סגולות. די מומע רויזע אַרבעט מעשים. תורה און פלפול אין אַטמולסקער  
סאד. הירשל נאמן מיט גמרות און פלאַשן וואַסער גייט אַרום צווישן די  
אויבס-ביימער. סימכע גיגע כאַפט אַ פסק טון הירשל נאמן. אין קיך קאַכן  
ויך חתונה-מאכלים. אונטער די סאד-ביימער גרימפלען שפיל-כלים. נח  
נאַשעלסקער מאַכט פראַבעס.



דער תמוז-טאג פון דער חופה האָט זיך געשטעלט אַ הייסער און אַ ליכטיקער. די הימלען האָבן געגלאַנצט אין זייער טונקעלער בלויקייט. די זון האָט זיך געקאלערט ווי אַ גאָלדענע שיף. פון די פעלדער האָבן געווייעט די וואַרעמע הויכן פון די רייפֿע תבואות. פון דעם איטגעשטאַ-נענעם קאַרן, פון די ווייזן וואָס הייבן אָן רייף צו ווערן, פון דעם האַבער און די גערשטן. פייגל האָבן געטשוויטשערט אין די וואַרעמע לופטן. אַלע מאָל זיינען אָנגעקומען נייע מחותנים. חתן-כלה האָבן געהאַט צו פאַסטן אַ לאַנגן אַחז הייסן זומער-טאָג. צווישן די גוטע-יידן און צווישן דעם גערויש פון די שוואַרץ-זיידענע רבנישע שלאַפֿרעק און קאַפּאַטעס האָט זיך די באַבע חיה געפילט ווי אַ פיש אין וואַסער. אירע אַלע אַבערגלויבערישקייטן זיינען אַרױפֿגעשוואומען אויף דער אויבערפֿלאַך. זי האָט געפילט, אַז אַלע הייליקע הימלען, צו וועלכע זי דאַונט ראַש-השנה פון איר אַלטן, אויסגעוויינטן מחזור, צינדט פאַר זיי אַן יום-כּפּור גרויסע וואַקסענע און דיקע ליכט, און זאָגט תּחינות, אַז זיי, די גאָטספּאַרביטקע הימלען פון די ימים-טראים האָבן זיך געעפֿנט איבער איר הויז. די הייליקע מלאכים פון קרבן-מנחת-סידור דרייען זיך דאָ אומזעענדיקע אַרױם צווישן אַזוי פיל רבנים און גוטע-יידן. אַ קלייניקייט — זי האָט דערלעבט די גרויסע זכיה מיט די אייגענע אויגן אָנצוקוקן אַזוי פיל הייליקע צדיקים. זי האָט זיך גאַרנישט געהאַלטן ראוי דערצו, און מורא געהאַט פאַר אַ בייז אויג פאַר זיך, פאַר דעם מאָן און פאַר דעם איינציקן טעכטערל וואָס איז איר איבערגעבליבן פון אַזוי פיל קינדער. דאָס בת-יחידקעלע איז איצט אין חופה-טאָג און פאַסט. די באַבע חיה האָט ס'גאַנצע לעבן אירס געציטערט פאַר עין-הרעם, און ביי דער מינדסטער קלייניקייט, אַפילו ווען עמעץ האָט אַ גענעץ געטון אין איר אָנוועזנהייט,

האט זי באלד אויסגעשפיגן ניין מאל און געזאגט פארשיידענע אפּשפרע-  
כענישן אויף אַן אומפאַרשטענדלעכן פאַר איר אליין עברייטייטש. זי האט  
באלד די טאכטער אויסגעלעקט די אויגן זיבן מאל, און זיך אליין געשפיגן  
אויף די פינגער. חוץ דעם האט די באַבע חיה געהאַט עטלעכע צענדליק אַפּ-  
געשפּראַכענע גראַשנס. זי האט די דאָזיקע הייליקע גראַשנס געהאַלטן  
אינגעוויקלט אין עטלעכע אַלטע געבלימלטע לוייויטשער טיכלעך און אין  
ספּעציעלע בלעכענע טעפלעך. איטלעכן ערב דאָש-חודש האט זי די  
דאָזיקע גראַשנס איבערגעציילט און דערביי געפליסטערט אויסטערלישע  
תחינות אויף אויסנווייניק, זעלבסטפאַרשטענדלעך, אַז אין חופּת-טאָג  
פון ציטערדיקן טעכטערל האט זי די גראַשנס פונדאָסניי זאָרגפּעלטיק  
איבערגעציילט, איבערבינדנדיק די לוייויטשער טיכלעך, און געזאָגט די  
געהערדיקע תחינות מיט אַ באַוונדערער ערנסטקייט. און די באַבע חיה  
האט דערביי פאַרגאַסן טייכן מיט טרערן. אַ גאַנצן טאָג איז די באַבע  
חיה בלאַסע פנים געווען גאָס פון טרערן, און די אויגן זיינען איר רויט  
געווען פון כסדרדיקן שטילן וויינען. די באַבע חיה האט אַפילו געוואוסט  
אַז היינט צו טאָג איז זי געשיצט דורך די פיל צדיקים וואָס זיינען אונטער  
איר דאָך, אָבער ווער קאָן זיך דערהיטן פאַר אַ ביז אויג? און מ'דאַרף  
כסדר צו זיין אויף דער וואַך און בעטן רחמים און טוען וואָס מ'קאָן. די  
כלה איז בלאַס פון פאַסטן, און גלייבט אַלע מאל צו פאַלן חלשות. און  
אויך די כלה וויינט אַ גאַנצן טאָג, וואָרעם היינט איז חופּת-טאָג, און  
חופּת-טאָג איז געגליכן צו יום-כפור און אין הימל איז ספּעציעל געעפנט  
דאָס בוך פון איר לעבן און די מלאכים מישן דאָרט די בלעטער און  
האַלטן גרויסע גענדזענע פעדערס אין די הענט גרייט צו שרייבן. ס'איז  
נישט קיין קלייניקייט חופּת-טאָג. די באַבע חיה האט כסדר אַ גאַנצן  
טאָג געשיקט אַלע מאל צו אַן אנדערן צדיק מוזכיר צו זיין די כלל ביום-  
חופּתה און אין איין וועג נישט זשאַלעווען קיין סגולות. וויפּל סגולות  
סימכע גייגע האט געברענגט, עס איז אַלץ געווען צו ווייניק. סימכע  
גייגע וואָס האט זיך שוין געהאַלטן אַ שטיק פון די צדיקים, איז גערן  
געלאָפּן צו זיי און געמאַנט און דערמאַנט און געבעטן רחמים מיט זיין  
גראַבלעכער פויערישער שטימע. ער האט זיך ערשט געמוזט צוגעוויינען  
צו רעדן מיט צדיקים און עס איז ביי אים אַרויסגעקומען אַ ביסל אומ-  
געלומפּערט, אָבער סימכע גייגע האט פאַרנומען די אידעלע, דינע קע-



לעכלעך פון די צדיקישע העלדזער. הגם ער האט נישט פאָרשטאַנען אַ סך לשון-קודשדיקע ווערטער וואָס די צדיקים האָבן אים געזאָגט. פונדעסטוועגן האָט ער זיך געפילט האַפערדיק און היימישלעך, און די רויטלעכע אויגן האָבן ביי אים געפינקלט פון צופרידנקייט. סימכע גייגט איז אַפילו געווען קאָפּאַבל צו פאַרלאָזן די רביצנס און די באַבע לאה, אַבי וואָס אָפּטער און וואָס מער אַריינצוזייגן אין זיינע אויפגעשטאַרטע פויערישע נאָזלעכער דעם שאַרפן פעפערדיקן ריח פון די רבישע שטריימ-לעך און פון די שווערע זיידענע שלאָפּרעק.

אויך די מומע רויזע מיטן טערקישן טוך אויף די פלייצעס און מיטן טשיפיק אויפן קאָפּ, האָט נישט געשוויגן. זי האָט געברענגט פון דער היים אויסגעברענגטע שטיקער פון וואַקסענע יום-כּפור-ליכט וואָס זי האָט יאָרן לאַנג געזאַמלט. זי האָט די שטיקלעך יום-כּפור-ליכט אָנגעצונדן אין דער כלהס שטוב. די וואַקסענע ליכט האָבן געקאָפּטשעט. דער זיסער ריח פון וואַקס האָט זיך געפילט אין חדר, און די באַבע חיה מיט די מומע רויזע האָבן געמאַכט פּיסקעס, געזאָגט תּחינות איבער די יום-כּפור-ליכט, געמאַכט מיט די הענט ווי ביי ליכט-כענטשן און אַלע מאָל אָפּגע-שפּראַכן די כלה אַן עין-הרע.

ר' יהושיעלע קוטנער מיט די גרויסע און באַרימטע רבנים וואָס זיינען געקומען אייף דער חתונה, האָבן זיך צוליבן הייסן טאָג אַרומגע-דרייט אין אויבס-סאָד צווישן די עפּלי-ביימער, באָרן-ביימער און פלוימען-ביימער. אין דער לופט האָט געקלונגען אַ שאַרפער תלמודישער דיספוט, וועלכן מ'האָט קוים געקאָגט כאַפן מיטן אויער. מ'האָט געפרעגט קשיות און געענטפערט תירוצים. די בלעטער האָבן גערוישט איבער די עפּל און די באָרן. לינדע ווינטן האָבן אַהערגעבלאָזן פון די תבואה-פעלדער. פייגל האָבן געזונגען אין די לופטן. און די אויסגעזוכטסטע ציטאָטן פון תלמוד און פוסקים זיינען אַרומגעפלוין לעבן די לומדים ווי ווילדע שפיציקע פייגל אין קאָנטראַסט צו דעם רייפן, שמעקעדיקן תמוז-טאָג און צו די דופטן וואָס האָבן אַראָפּגעווייעט פון די אויבס-ביימער, אין קאָנטראַסט צו די ריחות פון די רייפּע עפּל און רייפּע באָרן. ר' יהושיעלע קוטנער האָט אַלעמען באַזיגט מיט זיין גאונות און די גרויסע רבנים אין די פאַרביקע זיידענע שלאָפּרעק און די גרויסע יאַרמלקעס אויף די קעפּ

זיינען סוף-כל-סוף געבליבן שטיין ווי אפגעשמיטענע. צום שטארקסטן האט זיך געהאלטן דער „נפש-חיה“, וואָרעם זיין כוח אין פלפול איז אויך געווען זייער גרויס. ער אליין איז נאך פארבליבן מיט ר' יהושיעלען אויפן שלאכטפעלד, אָבער ער האט זיך אויך אונטערגעגעבן. הירשל נאמן האט אַרויסגעברענגט גרויסע גמרות, אין וועלכע מ'האט געבלעטערט און נאָכגעקוקט. אין די קעשענעס פון זיינע זיבן קאפאטעס האט הירשל נאמן אַרומגעטראָגן פלעשער מיט וואַסער און ער האט אַלע מאל אַן אַנדערן רב געגאָסן וואַסער איבער די הענט, דערביי האט ער אים באַגאָסן דעם זיידענעם שלאַפראָק. הירשל נאמן האט זיך אַרומגע-דרייט צווישן די קעמפנדיקע גדולי-התורה מיט אַ הוצפתדיקער היימיש-קייט, ווי אַן אייגענער מענטש. הגם ער האט קיין וואַרט נישט פאַרשטאַ-נען — אָבער די פלינקע און אויסטערלישע קלאַנגען זיינען אין זיינע פאַרוואַקסענע אויערן געלעגן ווי נישט קיין פרעמדע, ער איז צו זיי געווען צוגעוויינט. וואו הירשל נאמן האט זיך נאָר באַוווּן, האט זיך געלאָזט הערן דער איבלידיקער ריח פון קוטנער יאַטקעס, אָבער ער האט זיך גאַרנישט געמאַכט דערפון.

אויך דאָ, וואו ס'זיינען אַרומגעפלייגן די שאַרפע פיילן פון פלפול, איז סימכע גייגע אַרויסגעקומען מיט דער שליחות פון דער באַבע חיה מזכיר צו זיין די פאַסטנדיקע כלה. ר' יהושיעלע קוטנער איז געווען פאַרפלאַכטן מיט די רבנים אין עקזאָטישע און טרוקענע קלאַנגען פון תורת-חידושים און זיי האָבן זיך אַלע צונויפגעמישט אין איין אומפאַר-שטענדלעך לשון — דעם געזונטן און פויערישן סימכע גייגע האט עס אַפגעשראַקן. דער דיקלעכער פעסט געבויטער דאָרפס-ייד איז געשטאַנען אומבאַהאַלפן ווי אַ קינד און עפעס געבעכעט צו אַ רב אין אַ רויטן זיידענעם שלאַפראָק. דער רב האט זיך צוגעהערט צו ר' יהושיעלע קוטנער און סימכע גייגען אומגעדולדיק אַפגעפאַרטיקט מיט אַ שנעלן מאמר חז"ל. סימכע גייגע האט געהוסט, געפינטלט מיט די אויגן און געשלאָנגען שפייטעכץ. דאָס אומפאַרשטענדלעכע ווילדע וואַרט פון רב איז אים געלעגן אין האַלדז ווי אַ טרוקענער שפּאַן נישט אַראָפצושלינגען. הירשל נאמן, וואָס האט אַרומגעטשאַפטשעט צווישן די לומדים מיט צוויי אויפגעפראַפטע פלעשער וואַסער און מיט אַ גרויסער דיקער גמרא אונטערן אַרעם, האט סימכע גייגען ביז אַפגעיאַגט, ער האט אים שטרענג אַנגעקוקט מיט דעם איינעם אויג.

סימכע גייגע האָט רעזיגנירנדיק אַ מאַך געטון מיט דער האַנט און צוריק-  
געגאַנגען צו די רביצנס.


פון די געעפנטע פענצטער אין דער הויף־קיר האָט אַרױסגעשלאָגן  
דער שאַרפער ריח פון ציבעלעס און געפּעפּערטע פיש. די געפילטע  
שטיקער העכט, די געפּעפּערטע קאַרפן, די פעטע שלייענס און קאַרעשן  
האַבן זיך אין קיר געקאַכט אין גרויסע קופערנע קעסלען. גאַנצע סטאַדעס  
געגזדו האַבן זיך געבראַטן אין ברוינלעכן שמאַלץ און אין די טעפ האַבן  
זיך געקאַכט די אויסגעפאַשעטע אינדיקעס און הינער. אין דער קיר  
האַט זיך געטון ווי אין אַ מהומה. ס'איז געווען אַ שאַרפע דעמפיקע היץ  
אויסגעמישט מיט זיסע און פיקאַנטע ריחות פון די זיך קאַכעדיקע חתונה-  
מאכלים. גאַנצע בערג מיט פעטע דעמבאַווע העלצער האַבן געפלאַקערט  
אין דער קיר ווי ס'פייער פון גיהנום. צו דער גרויסער היץ פונעם תמוז-  
טאָג האָט נאָך געשלאָגן די היץ פון דער אונטערגעהיצטער קיר. קופערנע  
קעסלען און קופערנע טעפ האַבן זיך געקאַכט אויף די צעגליטע פייערקעס.  
די יידישע קעכינס פון קוטנע און לויװיטש זיינען געשטאַנען מיט היל-  
צערנע קאַכלעפל, געמישט, געשוימט די יויכן און אַלע מאָל אויף דער  
שפיץ צונג טועם געווען פון די מאכלים. ביי לאַנגע טישן זיינען גע-  
שטאַנען דאָרפס־שיקסעס, די קעפּ פאַרבונדן מיט פאַרביקע לויװיטשער  
טיכער און געשאַבן מערן, פעטרישקע און געהאַקט ציבעלעס. די  
פנימער פון די שיקסעס האַבן געפלאַמט און די אויגן האַבן ביי זיי  
געטרערט פון די געהאַקטע ציבעלעס. פון ווייס געקאַלכטן באַק־איוון  
האַט אויך געשלאָגן אַ גרויסע העפטיקע היץ, וואָרעם ס'האַבן זיך דאָרט  
געבאַקן די שטויטן ווייסע בולקעס, די צוקער־ און האַניג־לעקעכער, די  
מאַנדל־טאָרטן און פאַרשיידענע זיסע און זאַפטיקע קיכלער.

סאַרווערס אין שוואַרצע רעק און מיט זיידענע קאַפּעלעך אויף די  
קעפּ האַבן זיך געדרייט אין דער קיר צווישן די קעכינס און די שיקסעס.  
זיי האַבן געשריען אויף יידיש און אויף פויליש. די פויערישע שיקסעס  
האַבן געשאַבן די מערן און געהאַקט די ציבעלעס און געלאַכט צו די  
יינגערע סאַרווערס. אין די שטובן האָט מען שוין אָנגעהויבן אויסצו-  
שטעלן די לאַנגע חתונה־טישן.

פון הינטער די סאד-ביימער האט זיך געהערט דאס אפגעריסענע  
 גרימפלען פון שפיל-כלים. ס'האט זיך געהערט אפגעריסענע בדחנישע  
 שטייגער-מאטיוון און דאס גילדענע לייבן-קול פון נח נאשעלסקער. מ'האט  
 געמאכט פראבעס. די בדחנים האבן זיך באמיט איינצושפילן וייערע  
 לידער און זאגעכצן אין דער צוזאמענקייט מיט די קאפעליעס.

## קאפיטל דרייצן

דאס גבידישע חופה-קלייד פון ווארשע. סימכע גיגע ברענגט דאס חופה-קלייד. די באבע לאה און די קאלישער רביצן ווייזן וואס זיי קאנען. כלה-אנטון. די קאפעליעס שפילן אויף א קאנטער-טאנץ. מיידלעך טאנצן פאר דער כלה.



אין שפעטן נאכמיטאג האט מען אנגעהויבן אַנצוטון די כלה אין איר חופה-קלייד און אין אירע שליערן.

אין אַ גרויס חדר אין „הויף“ האָבן זיך געזאַמלט די היימישע ווייבער און די אַנגעפאַרענע ווייבער און רביצנס. די באַבע חיה האָט געהאַט פאַרזויגטע אויגן. די מומע רויזע אין טערקישן טוך האָט געטראָגן אַ פאַן מיט רייכערדיקע סגולות. פאַרשיידענע וויידעכן און בוימלס. זי האָט כסדר אַפגעשפּראַכן עין-הרעס און געשפּיגן אויף אַלע זייטן. סימכע גייגע האָט אַריינגעברענגט דאָס לאַנגע ווייס-זיידענע חופה-קלייד, דאָס וואָס מ'האַט געלאָזט אויפנייען אין וואַרשע ביי דער גרעסטער שניידערקע, און זי האָט עס אויפגענייט לויט דער לעצטער מאָדע. סימכע גייגע האָט דאָס חופה-קלייד פאַרויכטיק געטראָגן מיט ביידע הענט און מיטן גאַנצן גוף, און ער האָט קוים געשטעלט פוסטריט, כדי ער זאָל עס, חס-ושלום, נישט אַראָפּלאָזן און חלילה צעברעכן. אַז די באַבע לאה און די קאַלישער רביצן האָבן ביי אים צוגענומען דאָס חופה-קלייד, האָט סימכע גייגע שווער אַפגעאַטעמט, הויך אויסגעשניצט די נאָז, און מיטן אַרבל זיך געווישט די גרויסע שווייס-טראָפנס פונעם שטערן.

די באַבע לאה און די קאַלישער רביצן האָבן דאָס ווייס-זיידענע קלייד צעלייגט אויף עטלעכע שטולן, וואָס זיינען געווען איבערגעדעקט מיט אַ ווייס טישטעך. מ'האַט געמוזט זיין אַ וואַרשעווער, שוין האָבן געהאַט געווען די גרויסע רייכע חתונות ביי די וואַרשעווער גבירים און די חופה-קליידער ביי די רייכע וואַרשעווער כלות, כדי מ'זאָל זיך קאַנען פונאַנדערקלייבן אין דעם גאַנצן צאָרטן, לופטיקן און קאַמפליצירטן געבוי פון דעם קלייד. דאָס חופה-קלייד האָט ביז געשאַרפט ביי דעם מינדסטן באַריר און מינדסטע באַוועגונג, ווי עס וואָלט זיך נישט געלאָזט אַנרירן

פון א ליאדע וועמען, און עס האט געוויינט דערפון מיט גרויסשטאמישן שטאלץ און מיט גאוהדיקן יחוס. די געוועבן, פאלדן, בענדער און שלעפעס האבן געבלאנקט מיט טויטער און איידל-בלאסער ווייסקייט ווי איינגעטרונקענע ליליען-בלעטער, און זיי זיינען געווען איינגעהילט אין איידעלע שפיצן און טיולן.

די באבע לאה און די קאלישער רביצן האבן זיך צווישן זיך מיישב געווען ווי אזוי זיך פונאנדערצופלאנטערן אין דעם ווירואר פון געוועבן, שליפן און העקעלעך. זיי האבן פאמעלעך דאס קלייד פונאנדערגע-קנעפלט. אנדערע ווייבער האבן דערווייל די כלה אויסגעטון פון אירע וואכעדיקע מלבושים. די כלה איז געווען בלאס פון פאסטן, האלב פארחלשט און דערשראקן און אלצדינג געלאזט מיט זיך טון. די באבע חיה האט געזויינט, געגלעט די כלה איבער די בלאנדע דארפישע צעפ און איר געגעבן צו שמעקן פלעשלעך מיט „הארץ-שטארק“ אזוי ווי מען טוט אין יום-כיפור. די מומע רויזע האט דערווייל געטון וואס זי האט געקאנט, גערייכערט ווידער און אפגעשפראכן עין-הרעס. אז די כלה איז שוין געווען האלב אויסגעטון, און די קאלישער רביצן און די באבע לאה פארטיק מיטן חופה-קלייד, האט מען די כלה אנגעטון אין ווייסע בלאנקענדיקע האלקעס מיט שפיצן, ווייסע זיידענע זאקן, ווייסע זיידענע שיכלעך ספעציעל געברענגט פון ווארשע. די באבע לאה און די קאלי-שער רביצן האבן זיך גענומען דער כלה אנצוטון דאס חופה-קלייד.

דאס קלייד האט גאוהדיק געשארקט ביי יעדן ריר און עס האט ווי א ווייסער שנייאיקער געפל אנגעהויבן איינצוהילן דאס מיידלעשע לייב פון דער יונגער דארפישער כלה. די שלייערן און שליפן האבן גע-מלאטערט און גערוישט ארום אירע הענט, ארום איר האלדז און ארום איר טאליע ווי לייכטע פאנטאסטישע בלעטער און געוועבן אין ווינט. די בלייכע כלה האט זיך אין גאנצן פארלוירן אין דעם ווייסן איידל-שטאלצן געפלאנטער פון געוועבן. דאס פנים בלאס פון פאסטן איז געווען אין טאן פון די געוועבן. די כלה אן אנגעטוענע אין חופה-קלייד האט זיך א ריר געטון, און די באבע לאה האט זי אנגענומען פאר דער האנט און צוגעפירט צו דער גרויסער פאטער-שטול, וועלכע איז געשטא-נען ארויסגערוקט אינמיטן דער שטוב. א לאנגע זיידענע שלעפ האט זיך דער כלה נאכגערייטשט אויפן דיל מיט א ווייכן און שטילן געדריש.




די דארפישע ווייבער האָבן איינגעהאַלטן דעם אַטעם. דאָס חופּה-קלייד האָט געשמעקט מיט דער גרויסער וועלט און מיט דער לופט פון אַלטע פּריציזשע בעלזער. די כלה איז נישט געוויינט געווען צו דעם אויפגע-בלאָזענעם קלייד וואָס האָט אַרום איר געשאַרכט און גערוישט. צו די אידעלע און ווייסע כלה-לעטשלעך אויף אירע פיס, און זי איז קוים צוגעגאַנגען צו דער פּאָטער-שטול.

דאָן האָט זיך אָנגעהויבן דאָס אַנטון דער כלה דעם חופּה-שלייער. די ווייבער האָבן איר לויז געמאַכט די בלאַנדע דארפישע צעפּ, כדי פאַרן באַדעקנס זאָל מען זיי לייכט קאַנען פונאַנדערפלעכטן. די באַבע לאה האָט מיט גרויס געשמאַק און חן אָנגעטון דער כלה דעם לייכטן, ווייסן חופּה-שלייער און אַרומגעצומען איר קאָפּ מיט אַ קרענצל פון קינסט-לעכע פאַמעראַנצן-בליטן, וועלכע מ'האַט אויך ספּעציעל געברענגט פון וואַרשע. מ'האַט דער כלהס בלאַסע פנים קוים אַרויסגעזען פון די חופּה-שלייערן.

די סאַרוועדס האָבן געברענגט גרויסע הילצערנע עמערס מיט בליענדיקע אַלעאַנדער-ביימער און זיי אַרומגעשטעלט לעבן דער כלהס שטול, און אָנגעצונדן אַרום דער שטול גרויסע וואַקסענע ליכט אין אַ סך וילבערנע לייכטערס און קאַנדעליאַברעס.


די אויסגעפּוצטע מחותנתסעס האָבן זיך אָנגעהויבן צו זאַמלען אין דער חתונה-שטוב. זיי זיינען צוגעגאַנגען צו דער כלה, זיך מיט איר צעקושט און געווינטשעוועט. אַ סך חשובע ווייבער ווי די באַבע פּרייווע, די מומע שרהל מיט ראַצען האָבן זיך אויסגעזעצט לעבן דער כלה. די קלעזמאַרים האָבן זיך אויסגעזעצט אין דער זייט אויף שטולן און אויף בענק. די יינגערע ווייבלעך און די מיידלעך האָבן זיך שוין אויך געהאַט אָנגעטון אין ראָזע חתונה-מלבושים מיט שליפּן און מיט קינסטלעכע בלומען, און זיי האָבן זיך געקושט מיט דער כלה.

די קאָפּעליע האָט אויפגעשפּילט אַ קאַנטער-טאַנץ. די מיידלעך האָבן זיך אויסגעשטעלט אין פיגורן און אָנגעהויבן צו טאַנצן פאַר דער כלה.



## קאפיטל פערצן

קבלת־פנים פארן חתן. טישן מיט כלי־טוב. א סך צענדליקער ליכט ברענען  
אין זילבערנע קאנדעליאָברעס. אַלטע אונגער־וויינען אין פאַרבלאַטיקטע  
פלאַשן. רבנים און גוטע־מין טרינקען לחיים מיט ר' יהושעלע קוטנער און  
מיטן חתן. דער חתן זאָגט אַ פּשטל. זוך־אונטערגאַנג אין תּמוז. דעם זיידן  
ברוכס סטאַדעס גייען אַהיים פון דער פּאַשע.



אינעם גרויסן חדר וואו ס'איז געזעסן דער חתן איז שוין אלץ גרייט געווען צום קבלת-פנים. לאנגע ווייט-געדעקטע טישן זיינען גע- שטאנען אויסגעשטעלט פול מיט כלערליי האַנג-און צוקער-לעקעכער, און מיט פלאשן מיט אלטן אונגער-וויין, וואָס דער זיידע ברוך האָט געקויפט ביי לייבוש בערלינער אין וואַרשע, ביי דעם באַרימטן לייבוש לאַסקער און ביי די אַנדערע אלטע חיי-סוחרים אויף די גאַלעווקעס. די גרויסע און דיקע פלעשער זיינען געווען איינגעשמירט מיט גרינעם שימל און גרינע פאַרטרוקנטע בלאַטע. פון די וויין-פלעשער האָבן אַראָפּ געשריען די לאַנגע פאַרגאַנגענע יאָרן און דער גרויסער יחוס פון די פעטע אונגער-וויינען. אונטער די זילבערנע לייכטערס און קאַנדע-ליאָברעס אין וועלכע עס האָבן פייערלעך געפלאַקערט צענדליקער גרויסע סטעאַרין-ליכט האָבן די פאַרשמירטע וויין-פלאַשן נאָך צוגענומען אין חשיבות און אין פייערלעכקייט. די אלטע אונגער-וויינען האָבן טונקל אַרויסגעלויכטן פון די פלאַשן ווי אַ טייל פון דער גאַלדענער פלאַקער-דיקער ליכטיקייט פון די סטעאַרין-ליכט אין די בלאַנקענדיקע זילבערנע לייכטערס.

דאָס גרויסע חדר איז פול געווען מיט רבנים און גוטע-יידן. די שוואַצע זיידענע קאַפּאַטעס האָבן געשאַרכט, און די לופט איז פול געווען מיט דעם שאַרפן שפיציקן ריח פון שטריימלעך. ס'האָט זיך געהערט אַ געזושומעריי פון לשוך-קודשדיקע ווערטער, דאָס האָבן די רבנים צווישן זיך געשמעסט. די שטוב איז פול געווען מיטן רויך פון ציגאַרן און לילוקע-ציביקס. דער טוטיין-רויך האָט זיך געלייגט איבער די סטעאַרין-ליכט ווי אַ דופטיקער ברויגלעכער געפל. די ליכט האָבן געפלאַקערט. איבן-אַן ביים טיש איז שוין געזעסן דער יונגישקער

חתן בלאס פון פאסטן. ער האט געטראגן א גרויסן שווארצן שטריימל  
און א שפאגל-נייע זיידענע קאפאטע. די עטלעכע פראסטע יידן וואס  
זיינען געווען, האבן זיך פארלוירן אַרומגעדרייט צווישן די רוישנדיקע  
זיידענע קאפאטעס פון די רבנים. קיינער האט זיך דערווייל נאך נישט  
געזעצט צום טיש. מ'האט געווארט אויף ר' יהושעלע קוטנער. דער  
פעטער יעקל אין אן אלטן אויסגעקראכענעם שטריימל האט זיך אן  
אומגעוילדיקער אַרומגעדרייט צווישן די רבנים און גערייכערט אַ ציגאר.  
באלד איז אָנגעקומען הירשל נאמן מיט זיינע זיבן קאפאטעס.  
צווישן די ריחות פון די סטעאַרין-ליכט און ליולקעס האט זיך צוזאַמען-  
געמישט דער ריח פון קוטנער יאטקעס. הירשל נאמן האט הויך גע-  
שריען, אַז דער עולם זאל זיך צונויפזעצן ביי די טישן, וואָרעם דער רב,  
(ד"ה ר' יהושעלע) גייט שוין.

ר' יהושעלע איז טאָקע באלד אָנגעקומען מיטן קאַלישער רב.  
די וואָס זיינען געזעסן ביי די טישן, האָבן זיך אויפגעשטעלט, און דער  
עולם אין חדר האט געמאַכט פּלאץ. ר' יהושעלע מיטן קאַלישער רב  
האָבן זיך געזעצט פון ביידע זייטן פון חתן.

מ'האט אָנגעהויבן אויפצופראָפּן די אַלטע פאַרבלאַטיקטע וויין-  
פּלאַש. די וואונדערלעכע אַראַמאַטן און דופטן פון דעם אַלטן אונגער-  
וויין האָבן זיך שווער צעטראָגן איבערן טיש און זיך אויסגעמישט מיטן  
ריח פון די פּלאַקערנדיקע סטעאַרין-ליכט און מיטן ריח פון די ציגאַרן  
און ליולקעס. די אַראַמאַטן פון די וויינען האָבן זיך געהערט ווי דער  
דופט פון אַלטע וואונדערלעכע און פאַנטאַסטישע לאַנדשאַפטן און ווי  
לופט-ריחות פון פאַרצייטיקע אויסגעלאָשענע יאָרן. מ'האט דעם וויין  
פונאַדערגעגאַסן אין פינקלדיקע גלעזער, און ער האט גאַלדיק און  
שווער אַרויסגעלויכטן פון געשליפענעם גלאַז ווי דאָס ליכט פון טריבע  
און טונקעלע זון-פאַרגאַנגען. דער ערשטער האט געטרונקען ר' יהושעלע  
קוטנער און האט צום חתן געטרונקען לחיים. דאָן האָבן אַלע געטרונקען  
און איידעלע רבנישע הענט האָבן זיך דערלאָנגט איבערן טיש.

דאָן האט דער חתן אָנגעהויבן צו זאָגן אַ פּשטל. ער האט געזאָגט  
מיט אַ שוואַך קול פון פאסטן. אין דער גרויסער שטוב איז געוואָרן  
שטיל און אַלע רבנים און גוטע-יידן האָבן זיך צוגעהערט צום חתנם  
פּשטל. ר' יהושעלע קוטנער האט פאַרמאַכט די אויגן, געהאַלטן דאָס

גלאז אונגער-וויין אין דער האַנט, גערייכערט דעם לאַנגן לילקע-ציביק און צופרידן געשמייכלט. דאָס פשטל פון דעם געליבטן אייניקל איז אים געפֿעלן געוואָרן. אויך דער „נפש חיה“ האָט זיך אויסמערקזאַם צוגע-הערט.


נאָכדעם ווי דער חתן האָט געענדיקט דאָס פשטל, האָבן זיך פונ-דאָסניי רבנישע הענט דערלאָנגט איבער די טישן. די גלעזער זיינען פונדאָסניי אָנגעגאָסן געוואָרן מיט די טונקעלע אונגער-וויינען. די פינקלדיקע גלעזער אליין האָבן געשמעקט פון די וויין-ריחות ווי הייסע עקזאָטישע בלומען. די גרויסע און ווייסע סטעאַרין-ליכט אין די זיל-בערנע לייכטערס האָבן געפלאַקערט אין דעם תמוז-אָונט, האָבן זיך געשמאַלצן פון היץ. מ'האָט געטרונקען לחיים.

פון די אָפּגעפּענעטע פּענצטער האָבן אַריינגעשמעקט די פולע אויבס-ביימער פון סאָד. ס'האָט אָנגעהויבן צו בלאָזן אַ קילער ווינט פון די תבואה-פעלדער. מ'האָט געהערט דאָס מעקען פון דעם זיידן ברוכס קי-און שאָף-סטאָדעס וואָס מ'האָט אַהיימגעטריבן פון דער פּאַשע. די הימ-לען האָבן פייערלעך געברענט אין טונקל-רויט פון זון-אונטערגאַנג. פאַר-ביקע וואַלקנס האָבן גערוט אין די האַריזאָנטן ווי גאָלדענע און אויסטער-לישע שיפן.

אין דער קליינער סאָדזעווקע אין סאָד האָבן געקוואַקעט זשאַבעס.

ס'האָט זיך געהערט פייגל-געצווישטשער.


מ'האָט זיך אָנגעהויבן גרייטן צו דער חופּה.





## קאפיטל פופצן

דער באַרימטער נח נאָשעלסקער גייט באַזינגען דעם חתן. די קלעזמאַרים שפּילן אַ חיינעדיקס. יאָנטלס חתן-באַזינגען. יאָנטלס השתפכותן. די חיינטן אויפן אַלטן לובלינער בית-עולם. יאָנטל דער קלעזמער האַנדערט איבער די בערגיקע יידישע גאַסן פון לובלין. טאַפּאַלן רוישן אויף די העגן. עס שמעקן די סעדער און די פעלדער אַרום לובלין. פויערים טאַנצן אין אַ קרעטשמע און יאָנטל שפּילט אויף אַ פידעלע. יום-כפור אין לובלינער שולן. די זון גייט אונטער איבער לובלינער דעכער. געילה'ציט און יאָנטל פאַרן עמוד חיינט אויפן שווערן גורל פון אַ מענטש. נח נאָשעלסקער זאָגט מוסר דעם חתן און שילדערט וואָס עס טוט זיך אויבן אין די הימלען אין חתגט יום-החופה. נח נאָשעלסקער האַקסט אויס אויפן בענקל און רופט ר' יהושעלען צו בענטשן דעם חתן קודם החופה.



מ'האט פארן חתן אַנידערגעשטעלט אַ גרויסע זילבערנע טאָץ. אויף דער זילבערנער טאָץ איז געלעגן אַ שנייד-ווייסער קיטל מיט אַ גאָלדענער עטרה, אויך אַ שווערער טערקישער טלית מיט אַ ברייטער זילבערנער עטרה. דאָס גאָלד און דאָס זילבער אין די ווייס-בלאָנקנדיקע לייוונטן האָבן יחוסדיק געשעמערט לעבן די קאלירן פון די וויינען אין די גלע-זער און אין די פלאַשן, לעבן די זילבערנע לייכטערס און די פלאַקערנ-דיקע סטעאַרין-ליכט. לעבן די ווייסע טישטעכער אויף די טישן, די גע-בעקטן און די פרוכטן, ניס און זיסקייטן. דאָס אַלץ האָט נאָך געשטייגערט די פייערלעכקייט אין דער שטוב וואָס איז פול געווען מיט שוואַרצע זיי-דענע קאַפּאַטעס און טונקעלע האַריקע שטריימלעך. נאָכן חתנם פשטל האָט עס געזשומעט פון קולות ווי אין אַ בינשטאַק.

מ'האָט באַדאַרפט באַלד באַזינגען דעם חתן, און ס'האָבן זיך אָנגע-הויבן צונויפּואַמלען די קלעזמאַרים. אינמיטן דעם זשומעדיי פון רבנים און מתותנים האָבן די קלעזמאַרים אָנגעהויבן אָנצושטעלן זייערע כלי-זמר. די פידלערס האָבן געצופט די סטרונעס פון זייערע פידלען, די טראַמ-פייטן און די פלייטן האָבן פון זיך אַרויסגעגעבן אַפּגעריסענע קולות ווי זיי וואָלטן זיך געביימערט. אפילו דאָס יידל מיט דער פויק האָט עטלעכע מאָל אַ קלאַפּ געטאָן אויף דער פויק.

באַלד האָבן זיך די קלעזמאַרים צוזאַמענגעשטעלט. דער באַרימטער בוזח נח נאָשעלסקער איז אַרויפגעקראָכן אויף אַ בענקל. ער איז געגאַנגען אָנגעטאָן אַ שוואַרצע עלעגאַנט אויסגעפרעסטע קאַפּאַטע. דער קאַלנער פון זיין העמד איז געווען קלאַר-ווייס און פונאַנדערגעקנעפלט. אויפן קאַפּ האָט ער געטראָגן אַ הויכע סאַמעטנע יאָרמלקע. נח נאָשעלסקער האָט אַ הוסט געטאָן. ער האָט זיך אַרומגעקוקט אויף

די לאנגע טישן וואָס זענען געווען אויסגעזעצט מיט די גרעסטע רבנים און גוטע-יידן פון פוילן. ער האָט אַ קוק געטאָן אויף ר' יהושעלע קוטל נער — און נח נאָשעלסקער האָט געוואוסט, אַז פאַר אים אַליין, פאַרן אַלטן בדחן, איז אַ יום-הדין. זיין גאַנצע בדחנישע קונסט שטייט אין קאָן, און ס'איז נישט קיין קלייניקייט אין אַנגעזיכט פון קיין עין-הרע אַזאָ עדה פון צדיקים צו זינגען און צו זאָגן בדחנות. דער באַרימטער בדחן וואָס האָט שוין באַזונגען הונדערטער פון די שענסטע יידישע חתנים אין פוילן שטייט דאָ אַליין פאַר אַ פּראַוואו אויסצונעמען מיט זיין קונסט ביי אַזעלכע ערפּורכטיקע הערערס, און ער זאָל חס ושלום נישט געשטרויכלט ווערן אין די מאַמרי חז"ל וואָס ער האָט צוזאַמענגענומען און צוזאַמענגעקליבן פון תלמוד און מדרשים, כדי זיי אויף אַ קונציקן און ערנסט-הומאָריס-טישן אופן אַריינצופלעכטן אין זיינע בדחנישע זאַגענישן און געזאַנגען.

נח נאָשעלסקער האָט נאָך אַ מאָל געוואָרפן זיינע בליקן אויף די רבנים אַרום די טישן, אויף די ברענענדיקע ליכטער, אויף די וויינען וואָס האָבן געפינקלט אין די גלעזער, ער האָט אויך אַ קוק געטאָן אויפן גרויסן גאָזן ר' יהושעלע קוטנער און אויפן חתן, ר' יהושעלע האָט געשוויגן און געוואָרט אויפן בדחן. נח נאָשעלסקער האָט לייכט אַ מאָך געטאָן מיט דער האַנט צו די קלעזמאַרים וואָס זענען געשטאַנען גרייט מיט די איג-סטרומענטן, מיט די פידלען אונטער די העלדזער, און נאָך געוואָרט אויף אַ צייכן פונעם באַרימטן נח נאָשעלסקער.

די פידלען האָבן אויפגעשפילט אַליין. אַלע צוזאַמען, אַלע אַנדערע אינסטרומענטן האָבן דערווייל געשוויגן. די פידלען זענען זיך באַלד פאַרגאַנגען אין אַ וויינענדיקס. מ'האַט געשפילט אַ באַרימטע קאַמפּאָזיציע פון יאַנטל דעם קלעזמער פון לובלין, אַ חתן-באַזינגען וואָס ער, יאַנטל, האָט ספּעציעל פאַרפאַסט אויף זיך זעלבער, פאַר זיך אַליין צו שפילן אויף דער אייגענער חתונה. אין דעם טיפן און בעקשאַפטלעכן צעגיסן זיך פון די פידלען האָט מען געקאַנט גלייבן צו הערן יאַנטל'ס השתפכות, די השתפכות פון אַן אַרעמען יידישן קלעזמער אין טאָג פון זיין חופה. אפשר האָבן זיי דערציילט פון יאַנטל'ס ליבשאַפטן צו זיין כלה, און אפשר פון די ווינטן צווישן די אַלטע ביימער אויפן לובלינער בית-עולם, אפשר פון די טונקעלע שאַטנס אין די אַלטע לובלינער שולן וואו די הייליקע מתים פון לובלינער בית-עולם דאווענען נאָך האַלבער נאָכט,

נעמען אַרױס די ערפּורכטיקע ספּרים פון אַרױן־קודש און לײענען אין זײ — אפּשר האָבן זײ דערצײלט פון די אומהײמלעכע טױערן וואָס פירן צו די אַרעמע הײזלעך אין דער ייִדן־גאַס וואו יאָנטל איז דערצױגן געוואָרן אַלס יתום, זיך אַרומגעשלענדערט אַן אַפּגעריסענער און אַ פּאַרחהלומטער און געוואָרן אַ קלעזמער אױף ייִדישע חתונות. אין די אַדאָזשאַס און אין דעם ווײַגן זיך פון די טונקעלע מעלאָדיעס האָט מען געגלייבט צו הערן ווי יאָנטל דער קלעזמער וואַנדערט איבער די בערגיקע און געהויקערטע ייִדישע גאַסן אין לובלין, שטעלט זיך בײנאַכט אונטער אַן אַלטן מויער, שפּילט אין דער פינצטערער נאַכט צווישן ייִדישע הײזלעך אױף זײן פּידעלע, אַדער וואַנדערט גאַר, אַ הילפּלאָזער קלעזמער, אין דעם עולם־התּוהו פון יענער וועלט... טײל מאל האָט זיך אױסגעדוכט, אַז די פּידלען וועקן זיך אױף פון זײער נאַגנדיקן טיפּן אומעט און ווערן פּלוצעם פּרײלעכער. פון די טונקעלע מעלאָדיעס האָט אױפּגעשײנט די ליכטיקע זון און ס'האָבן אַרױסגעשמעקט די ווײטע פּעלדער און די סעדער אַרום לובלין. די טאָפּאַלן האָבן גערוישט אױף די וועגן, אַ קרעטשמע. פּויע־רים טרינקען בראַנפן, און יאָנטל דער קלעזמער שטײט אין אַ ווײנקל, פּרײט זיך מיט מיט די פשוטע, דאַרפישע גױים און שפּילט פּרײלעך אױפּן פּידעלע. די פּידלען זענען ווידער אַרײַנגעפּאַלן אין טיפּן טרויער און מ'האַט באַשײמפּערלעך פון זײ אַרױסגעהערט יום־כּפור אין לובלין. די שולן זענען פול מיט בלייכע פּאַסטנדיקע ייִדן אין ווײסע קיטלען און אין טליתים. יאָנטל שטײט פאַרן עמוד און דאַונט נעילה. די זון גײט אונטער איבער די לובלינער דעכער. די פּענצטער פון די שולן פאַרבן זיך רוים. די צענדליקער און צענדליקער וואַקסענע און כמעט אױסגעברענטע יום־כּפור־ליכט פּלאַקערן אין די קאַסטנס מיט זאָמד, און יאָנטל ווײנט איבער דעם שווערן גורל פון אַ מענטש און איבער אַלע האַפּענונגסלאַ־זיקייטן...

די סטעאַרין־ליכט האָבן מאַיעסטעטיש געפּלאַקערט אין די זילבערנע לייכטערס. אין דרויסן האָט דער סאָד שטיל גערוישט און ס'האָבן גע־קוואַקעט די זשאַבעס. ס'איז צוגעפּאַלן די תּמוזדיקע נאַכט. אין די טונג קעלע זומער־הימלען האָבן אַנגעהויבן אַרױסצוקומען די שטערן. די רבנים אַרום די טישן האָבן געשוויגן, און דער חתן האָט אַרױסגענומען אַ ווײס טיכל פון דער קעשענע און זיך דערמיט פאַרשטעלט די אױגן.

אז נח נאשעלסקער האָט געזען די שטימונג האָט ער ווידער געטאָן אַ מאַך מיט דער האַנט צו די קלעזמאַרים ווי ער וואַלט געוואַלט איינ-שטילן די פידלען. די פידלען זענען איינציקווייז אַנטשוויגן געוואָרן. הגם עס האָט זיך באַשיימפערלעך אויסגעזוכט אז יאָנטלס מעלאָדיעס שוועבן נאָך אין דער לופט.

נח נאשעלסקער האָט קודם-כל אָנגעהויבן צו באַשרייבן די גרויס-קייט פון די מתחננים און די גרויסקייט פון דעם חופה-טאָג. אין וואונ-דערלעכע גראַמען וואָס האָבן זיך געפאַרט האַלב אין בדחנישן, פאַלקסטימ-לעכן יידיש און האַלב מיט אַרויסגעריסענע ציטאַטן פון דער הייליקער גמרא און פון מדרשים, האָט ער געשילדערט ווי די אויגן פון אַלע יידן אין פוילן זענען איצט געוואָנדן צום דאָרף אַסמולסק וואָס איז נישט מער און נישט ווייניקער ווי דאָס צווייטע ירושלים. די קוואַלן פון דער טיפ-סטער תורה און חכמה פליסן דאָ אונטער די ביימער פון סאָד און אין דעם „הויף“ פון דעם יידישן פרייץ, ווי די קוואַלן פון דעם וואַסער שילוח הינטער דעם שער-רהמים פון בית-המקדש. ער האָט פאַרגליכן די טישן אַרום וועלכע עס זיצן די גרעסטע צדיקים פון פוילן צו דעם גאַלדענעם מזבח פון קטורת און די גרויסע פלאַקערנדיקע ליכט אין די קאַנדעליאַברעס צו די ליכטער פון דער מגורה.

נאָכדעם איז נח נאשעלסקער אַריבער צו דעם באַטייט פון חופה-טאָג פאַרן גרויסן עילוי דעם חתן, דעם שפּראַץ פון די גרעסטע רבנים און גוטע-יידן. אינעם חתן קערט זיך די תורה צוריק צו איר האַרבערק און ער וועט ווייטער טראָגן אין דער וועלט דאָס ליכט פון תורה און צדקות פון זיינע הייליקע עלטערן. אַ קלייניקייט חופה-טאָג פון אַזאַ חתן, און דער חופה-טאָג איז געגליכן צו יום-כפור. דאָ האָט נח נאשעלסקער געטאָן אַ מאַך מיט דער האַנט צו די קלעזמאַרים, און די פידלען זענען ווידער לייכט און צאָרט אויפגעשוואומען פון דער שטילקייט גלייך ווי נח נאשעל-סקער וואַלט זיי אַרויסגערופן כדי אַוועקצוטראָגן זיינע מתשבות און זאָגע-נישן ערגעץ-וואו אין אַנדערע וועלטן. נח נאשעלסקערס לייבן-קול איז טאַקע געוואָרן טונקעלער און ערנסטער אין מיטן דעם שטילן געשפיל פון די פידלען און ער האָט זיך גענומען מאַלן וואָס עס טוט זיך אויבן אין די זיבן הימלען אין חופה-טאָג פון ר' יהושעלע קוטנערס אייניקל. ס'איז דאָרט פונקט ווי אין יום-כפור. אַלע ליכטער זענען אָנגעצונדן. גוטע

מלאכי-השרת אין וויסע זיידענע קאפאטעס און מיט גאלדענע שטריימ-  
לעך אויף די קעפ, ברענגען צו טראגן דעם גרויסן ספר-הזכרונות פון חתן,  
דאס בוך פון זיין תורה און מעשים, און דאס אלטע יחוס-בוך פון זיינע  
אבות-הקדושים. די שווארצע פינצטערע מלאכים לאזן אראפ די ווידלעך  
ווי געשלאגענע הינט און פארקריכן אין די מיטלעכער פון הימל, ווארעם  
וואס האבן זיי דא צו זאגן, און ווי קענען זיי גאר עפענען די פינצטערע  
טייולאנישע פיסקעס אין אנגעזיכט פון די גרעסטע שריי-התורה פון די  
יידן אין פוילן? די פינצטערע מלאכים ליגן טאקע ביזאמען אין גרויס  
שוויגעניש און די הויט ציטערט אויף זיי. דערפאר עפענען די גוטע  
וויסע מלאכי-השרת די גרויסע פארמעטנע ביכער. אין די בלויקייטן פון  
בית-דין של מעלה פינקלען די בלעטער פון די ביכער ווי דער זילבערנער  
שניי, און פון די גרויסע גאלדענע אותיות, וואס לייכטן ווי טויזנט זונען  
וואס מ'האט ארויסגעשלעפט פון די פוטערפעסלעך, לייענט אַ מלאך אַרויס  
דעם חתנם זכותים און דעם זכות פון זיין תורה. דעם חתנם מעשים שמעקן  
ארויס פון די ביכער ווי די איידלסטע בשמים און געווירצן. עס הערן צו  
די הייליקע זיידעס ר' יצחק וואורקער און ר' ישעיהלע פראגער און די  
אנדערע צדיקים הקדושים וואס פון זייערע זאמען איז ארויסגעוואקסן דער  
חתן. די הייליקע נפטרס זענען עקסטערע געקומען פון זייערע גאלדענע  
שטולן אין ליכטיקן ג'וידען כדי צו הערן די מעשים פון זייער אייניקל,  
און ס'טוט זיי גרויס הנאה און זיי שמייכלען ווי די שכינה און ווי די זונען.  
עס שפילן די פידלעך וואס אמאל פייערלעכער און זיסער. יאנטלס מעלא-  
דיעס פליסן איבער דעם גאנצן חדר און איבער די קעפ פון די רבנים  
און נעמען אַרום נחם זאגענישן ווי שטילע בלויזע וואסערן וואס נעמען  
אָרום סטאדעס וויסע גענדו וועלכע שווימען און טראגן זיך איבער זיי.  
אבער נח גיט ווידער אַ מאך מיט דער האַנט און די פידלעך ציען זיך  
צוריק און ווערן שטילער און אומעטיקער. נח גאָשעלסקער ביט זיך אַ  
ווענד צום חתן מיט די פאלגנדיקע ווערטער:

— הגם איך בין נאָר אַ פשוטער ייד און נידעריקער ווי דאָס נידע-  
ריקסטע גראַז אַקעגן די צדיקים וואָס זיצן דאָ און זענען געגליכן צו די  
שטאַרקסטע צעדערן פון די וועלדער אויפן לבנון, און ווער בין איך דען,  
וואָס איך זאָל שטראָפן און זאָגן. מוסר אין זייער אנגעזיכט און אויפהייבן  
מיין קול אינמיטן דעם געברום פון די לייבן? פונדעסטוועגן — דאָרף


זיך אויך אַ פּראָסטער ייד ווענדן צום חתן ביים חופתו און אים צו דער-  
מאַנען צו חשבון-הנפש און צו ישוב-הדעת. קבל את האמת ממי שאמרו.  
וואָרעם דער חופת-טאָג איז אין זיין ערפורכטיקייט געגליכן צו די גרעסטע  
טעג אין מענטשנס לעבן, נעמלעך צום טאָג פון יום-כפור און צום  
יום-המיתה.

און ווען נח נאָשעלסקער האָט פּאָטעטיש אויסגערופן אַז דער היילי-  
קער זיידע, דער גאון פון דער וועלט, ר' יהושיעלע קוטנער זאָל בענטשן  
דעם חתן קודם החופה האָט זיך אויסגעזוכט אַז נח נאָשעלסקער וואָקסט  
אַרויס איבער דעם בענקל און באַקומט פליגלען. אַלע האָבן אויפגעצוי-  
טערט און די פידלען זענען אַנטשוויגן געוואָרן. מ'האָט באַשיימפערלעך  
געפילט אין דער שטוב ווי דער ריח פון ערפורכטיקע יום-כיפורדיקע  
הימלען ווייעט אַריין דורך די אַפּענע פענצטער און מישט זיך אויס מיט  
דעם ריח פון דעם טונקעלן אונגער-וויין אין די גלעזער, מיט דעם ריח  
פון די ציגאַרן און ליולקעס, מיט די דופטן פון די אויבסן און לעקעכער  
וואָס אויפן טיש, מיטן ריח פון די שטריימלעך אויף די קעפּ פון די רבנים,  
און מיטן ריח פון די גרויסע סטעאַרין-ליכט וואָס האָבן צענדליקער  
געפלאַקערט אין די זילבערנע קאָנדעליאַברעס.



## קאפיטל זעכצן

מען גרייט זיך צו כלה-באדעקנס. עלטערע רביצנס צעפלעכטן דער כלהס  
מידלשע צעפ. די באבע חיה חיינט פון פרייד און פון פרומקייט. נח  
נאשעלסקער גייט חייך מאכן די הערצער פון די חייבער. די פארביקע  
מחותנתסעס ארום דער כלהס שטול. נח נאשעלסקער באזינגט די כלה.  
נח נאשעלסקער רעדט פון יום-הדין. די מומע רויזע חיינט אויף איר אומן.  
זי פראסטע דארמישע פעטערס קוקן אריין דורך די טירן. סימכע גיבע צעהיינט  
זיך פון נח נאשעלסקערס זאגענישן. הירשל נאמן צעיאנט די חייבער מיט א  
רויטער פאטשיילע. ר' יהושעלע קוטנער, די רבנים און דער חתן קומען  
באדעקן די כלה. האפן אויף דער כלהס קאפ. מול-טוב. הירשל נאמן  
טאכעט מיט דער רויטער פאטשיילע : דער רב גייט !



אין דעם חדר וואו ס'איז געזעסן די כלה האָבן אויפגעהערט די  
 מיידלשע טענץ. מ'האָט זיך אָנגעהויבן גרייטן צום כלה-באָדעקנס. די  
 מיידלעך זענען אַוועקגעגאַנגען אין אַ זייט. די דאָזיקע מיידלשע טענץ  
 זענען געווען דאָס לעצטע געזעגענען זיך פון דער כלה מיט אירע מיידל-  
 יאָרן. גענוג די נאָרישע לייכטזיניקע יאָרן פון אַ מיידל! איצט גייט זי  
 איבער די גרענעץ. זי גייט ווערן אַ כשר יידיש ווייבל, און גייט אַריבער  
 אין די הענט פון די ווייבער. די עלטערע רביצנס האָבן ביז אַוועקגעיאָגט  
 די מיידלעך פון דער כלהס שטול. די מיידלעך האָבן זיך געפילט ווי  
 איבעריק, וואָרעם אויך די קלעזמאָרים זענען געהאָט פאַרשוואונדן פון  
 דער שטוב. זיי זענען אַוועקגעגאַנגען שפילן צום חתן-באָינגען, און די  
 מיידלעך האָבן זיך אַרומגעדרייט צווישן די בענקלעך. קיינער האָט זיך  
 אויף זיי מער נישט אומגעקוקט, פאַרקערט, זיי האָבן נאָר געשטערט.  
 די עלטערע און געניטערע ווייבער האָבן זיך גענומען צו דער כלה.  
 אומגעדולדיק און ביזלעך און כמעט מיט שאַרף-פרייד האָבן זיי איר שנעל  
 צעפלאַכטן די בלאַנדע דאָרפישע צעפ. די האָר זענען אַראָפּגעפאלן איבער  
 דער כלהס אַקסלען ווי איבערגעשראַקענע פיגל אין שעכטהויז — מ'האָט  
 שוין כמעט געפילט די שער וואָס וועט זיי אָפּשניידן. די רביצנס האָבן צו  
 דער כלה גערעדט אויף פרעמדע לשון-קודשדיקע ווערטער וועלכע זי האָט  
 נישט פאַרשטאַנען, און אין די הענט האָבן זיי געהאַלטן די מיידלשע האָר  
 ווי עפעס אומווערדיקס. די שטאַלצע קאַלישער רביצן האָט איר אונטער-  
 געטראָגן אַ דיקן קרבן-מנחה-סידור געבונדן אין זילבערע טאָולען, אַ  
 מתנה פון דעם חתנים עלטערן. די קאַלישער רביצן האָט אויפגעמישט  
 דעם דיקן סידור, מיט איר פעטן קורצן פינגער עפעס געוויזן דער כלה.  
 און אונטערגעיאָגט די רביצנס און די ווייבער זיך נישט צו שפילן מיט

די נאָרישע האָר און צוצוואַיילן זיך, וואָרעם באַלד וועט קומען ר' יהושעילע מיטן חתן צו באַדעקן די כלה.

די באַבע חיה איז געשטאַנען פונדערווייטנס און געזען איר אויס-געבעטן איינציק טעכטערל אין די הענט פון די בייער און האָפּערדיקע רביצנס ביי וועלכע די גאַמבעס האָבן אַזש געציטערט פון גרויס אייפער און איילעניש. די דאָרפישע כלה איז געווען בלאַס און דערשראָקן און אַלצדינג געלאָזט מיט זיך טאָן. די באַבע חיה האָט געפילט איר פראָסט-קייט און ווי זי איז פולשטענדיק אַנמעכטיק קעגן די דאָזיקע פרעמדע און האָפּערדיקע ווייבער. די באַבע חיה האָט שטיל געוויינט, געוויינט מיט שרעק און מיט גליק און געזאָגט די עטלעכע תחינות אויף עבריי-טייטש וואָס זי האָט געקאָנט אויף אויסנווייניק. די קליינע מומע רויזע מיטן טשיפיק און מיטן טערקישן טוך האָט זיך אַזש געשטעלט אויף די בעגל. מיט גרויס הנאה און מיט דער שאַדן-פרייד פון אַן אַלטער אַבער-גלייבערישער יידענע האָט זי צוגעקוקט וואָס די הענט פון די רביצנס טוען מיט דער כלה. פאַר דער מומע רויזע איז אַלץ געווען צו ווייניק. אינמיטן דערין האָט זי זיך גענומען אָפצושפּרעכן אַן עין-הרע און צו שפּיערן אויף אַלע זייטן. זי האָט אפילו אַריינגעשפּיגן אין די גרויסע הילצערנע עמערס מיט די בליענדיקע אַלעאנדער-ביימער וואָס זענען גע-שטאַנען אַרום דער כלהס פאַטעל.

אינצווישן זענען אַנגעקומען די קלעזמאַרים און זיך אָנגעהויבן גרייטן צום כלה-באַזינגען. אויך נח נאָשעלסקער, דער באַרימטער בדהן איז אַנגעקומען. די כלהס צעפּ זענען שוין געווען אינגאַנצן צעפלאַכטן, ווילד און הפּקדיק, און די ווייבער זענען צופרידענע, ווי נאָך אַ הייליקער עבודה, אָפּגעטראָטן אין אַ זייט. נח נאָשעלסקער האָט זיך אַרומגעקוקט אויף דער פולער שטוב מיט ווייבער, מחותנתסעס און רביצנס. ער האָט געקוקט אויף די שווערע שפיצענע קופּקעס, אויף די טיכער און אויפגעקעמטע שייטלען, אויף די פאַרביקע און שוואַרצע זיידענע קליידער פון די מחותנתסעס, אויף די גרויסע גאַלדענע אוירינגלעך אין זייערע אויערן, די גאַלדענע קייטן, די שנירלעך פערל, און אויף די האַנג-פאַרביקע בורשטינען אויף זייערע העלדזער. די מחותנתסעס האָבן נאָך אויס-געקוקט מאַלערישער און פאַרביקער אין די גרופּקעס וואָס זיי האָבן געבילדעט אַרום דער כלהס שטול און אין דער באַלייכטונג פון די ליכט

און די לאַמפּן וואָס האָבן געפלאַקערט אַרום די ווענט. נח נאָשעלסקער האָט געקוקט אויף דעם פאַרביקן עולם ווייבער מיט דער געניטשאַפט פון אַ מייסטער וואָס קאָן זיין אינסטרומענט, און ער האָט געוואוסט מיט וואָסער לייכטיקייט ער דאַרף גאָר מאַדעלירן זיין לייבן-קול און וואָסערע מיטלען ער דאַרף אַנווענדן אין זיינע זאָגענישן כדי פולשטענדיק צו באַהערשן זייערע געמייטער און אַרויסצורופן ביי זיי פרייד, האָפענונג, שרעק און אומעט, אָדער גאָר אויפשליסן די קוואַלן פון זייערע טרערן און פאַר-וואַנדלען אַט די אַלע אויסגעפּוצטע און באַציריגטע ווייבער אין איין וויינענדיקע און כליפּנדיקע סטאַדע. ווייבערישע הערצער זענען אַזוי ווי דאָס ווייכסטע וואָס אין די הענט פון אַ ברחן און ער קאָן אויף די דאָזיקע הערצער שפּילן ווי אַ מייסטער אויף זיין כלי-זמר.

נח נאָשעלסקער האָט מיט איבערגעלעגענער צופרידנקייט נאָך אַמאָל אַ קוק געטאָן אויף די פאַרביקע גרופּקעס פון די ווייבער. ער האָט געפילט ווי זייערע אַלעמענס בליקן זענען אומרואיק פון נייגעריקייט און דערוואַרטונג און הענגען אויף זיינע ליפּן ווי בינען אויפן האַנג. נח נאָשעלסקער איז נאָך געווען רויט פון זיין אויפטריט פאַר די גרעסטע צדיקים פון פּוילן, און ער האָט באַטראַכט זיין איצטיקן אויפטריט ווי אַ טריאומף און ווי אַן אַפּר.

די קלעזמאַרים האָבן אויפגעשפּילט אַ וויינענדיקס, און נח נאָשעל-סקער האָט אָנגעהויבן צו באַזינגען די כלה.

שוין ביי די ערשטע זאָצן ווי נח נאָשעלסקער האָט אָנגעהויבן צו פאַרגלייכן דעם חופּה-טאָג צום יום-הדין און אָנגעהויבן צו רעדן צום האַרץ פון דער כלה, איז אין דער גרויסער ליכטיקער שטוב געוואָרן אַ שטיל געוויין. פון די אָפּענע פענצטער האָט אַריינגעשמעקט די אויסגע-שטערנטע תּמוז-נאַכט. מ'האָט געהערט ווי עס רוישן אין דער פינצטער די ביימער אין סאָד. די כלה איז געזעסן אַ דערשראָקענע און איר פנים איז געווען ווייט ווי דאָס חופּה-קלייד וואָס זי האָט געטראָגן און ווי דער חופּה-שלייער וואָס האָט אַרומגענומען אירע צעפלאַכטענע האָר. נח נאָשעלסקער האָט ווייטער אויסגעמאָלט זיינע טרויעריקע בילדער פון דעם לעבן פון אַ מענטש און פון יעדן טאָג פון אַ מענטש וואָס קאָן גריינען זיין דער לעצטער טאָג פון זיין לעבן, און ער האָט געפילט ווי די הערצער פון די ווייבער פילן זיך אַן מיט שרעק. די געוויינען האָבן זיך געשטאַרקט,

וואָרעם פון נחם ווערטער האָט בפירוש געשמעקט מיט יענער־וועלט. בלויז די שטאַלצע קאַלישער רביצן איז געבליבן אין איר שטאַנד, זי האָט זיך נישט אונטערגעגעבן דעם כשוף פון דעם באַרימטן ברחן און געקוקט אויף אים מיטן גיאות פון אַ ווייבערישן תלמיד־חכם. די באַבע לאהס אויגן זענען פול געוואָרן מיט איידעלער פייכטקייט און זי האָט זיך דערמאָנט אין אירע יתומדיקע קינדער־יאָרן און אין די וויסטע יאָרן נאָך איר חתונה איינע אַליין אויפן בוידעם־שטיבל לעבן דער קוטנער ווייבער־שול. די מומע רויזע מיטן טשיפיק און מיטן טערקישן טוך, וואָס האָט ביז אַהער געשוויגן און געקוקט, האָט זיך מיט אַמאָל מיישב געווען, אַ קוויטש־אויף געטאָן מיט אַן אַלט פייפנדיק געוויין ווי מ'וואָלט זי געהאַט אַוועקגעשאַכטן מיט אַ חלף.

פון די אַפּענע טירן האָבן באַהאַלטן אַריינגעקוקט די פּראָסטע דאָר־פישע פעטערס אין זיידענע קאַפּאַטעס און מיט גרויסע סאַמעטנע קאַש־קעטן אויף די קעפּ. די אויערן האָבן ביי זיי זיך אויפגעשטעלט און די מיילער האָבן זיך ביי זיי געעפנט און זיי האָבן געשלונגען נח נאָשעלסקערס ווערטער. דעם פעטער מרדכי־בערס ברענענדיקע וואָלפישע אויגן זענען געווען פאַרשלייערט מיט אַ פייכטן נעפל, דאָס האָרץ האָט אים געקלאָפּט פון גרויס מתיקות. אויך סימכע גייגע איז דאָרט געשטאַנען און הויך געהעשעט. פלוצעם אַבער האָט ער דערזען ביי דער זייט זיין קליין ווייב־ציק ווייבל שרה־בינה. ער האָט אויף איר אַ גלאַץ געטאָן מיט אַ פאַר רויטע גולנישע אויגן און איר מיט אַ העשענדיק קול אַריינגעזאָגט אַ גראַבע פויערישע קללת.

נח נאָשעלסקער האָט אָנגעהויבן צו שילדערן דאָס גרויסע גליק פון זיידע ברוך און די באַבע חיה וואָס האָבן געהאַט דעם אומגעוויינטלעכן זכות זיך משדך צו זיין מיט די גרעסטע צדיקים פון פוילן. די מוזיק האָט געשפילט. באַלד איז געוואָרן אַ געשריי אַז ר' יהושעלע קוטנער מיטן חתן גייען באַדעקן די כלת.


צוערשט איז געאַנגען דער משמש הירשל נאמן אָנגעטאָן אין אַלע זיינע זיבן קאַפּאַטעס. פון אים האָט געווייעט דער ריח פון קוטנער יאָט־קעס. הירשל נאמן האָט געפאַכעט מיט אַ רויטער שמוציקער פאַטשיילע. דאָס איינע אויג זיינס האָט ביז געגלאַצט. ער האָט געשריגן: „דער רב גייט!“ און מיט דער פאַטשיילע אַוועקגעיאָגט די ווייבער וואָס זענען

געשטאנען אויפן וועג. די קופקעלעך פארביק-אויסגעפוצטע ווייבער האבן זיך צונויפגעדרוקט אין די ווינקעלעך. ארום דער כלהס פאטעל איז מיט אמאל געווארן ליידיק, און עס זענען דאָרט איבערגעבליבן בלויז די עלטערע דביצנס מיט דער קאלישער רביצן. פון דער טיר וואו ס'איז געזעסן דער חתן האבן זיך ווילד געגעבן אַ שיט אַרײַן אַ כאַפּטע מיט רבנים אין שטריימלעך און אין שוואַרצע זיידענע קאַפּאַטעס. אינמיטן פון די רבנים איז געגאנגען דער גאון ר' יהושיעלע קוטנער, אַ נידעריקער, אַ ביסל אַן איינגעבויענער מיט אַ קליין גראַ בערדל. דער גרויסער לומדישער שטערן האָט אים אַפּערגעלויכטן פון דעם שווערן האַריקן שטריימל וואָס ער האָט געטראָגן אויפן קאַפּ. ר' יהושיעלע איז פאַמעלעך געטרעטן צווישן די רבנים, זיין פנים האָט שטיל געשמייכלט און ער האָט עניוותרדיק געהאַלטן די אויגן אַראָפּגעלאָזן אויפן דיל כדי נישט צו קוקן אויף די ווייבער. האָרט לעבן אים איז געגאנגען דער חתן, אַ בלאַ סער, אַ יונגישקער און אַ דאַרער. דאָס גרויסע שטריימל איז נישט פראַפּאַרציאָנעל געזעסן אויפן איידעלן יינגלשן קאַפּ. דער חתן האָט זיך אַרומגעקוקט אַ צעשראַקענער, ער האָט אפילו נישט געזען די כלה וואָס איז אַ ווייטע געזעסן אויפן פאַטער'שטול. ווען זיי אַלע זענען צוגעקומען צו דער כלה האָט די קאלישער רביצן דערלאָנגט די אַנקומענדיקע אַ זיל-בערנע טאַץ אויף וועלכער ס'איז געלעגן דער חופּה-שלייער.

אַ רעגן מיט האָפּן האָט זיך געשיט פון אַלע זייטן אויף דער טאַץ מיטן חופּה-שלייער. אויפן בלאָסן חתן און אויף דער כלה. דאָס האָבן די רביצנס געשיט גאַנצע הויפּנס מיט האָפּן. דער חתן האָט אַ דער-שראַקענער אַ וואָרף אַרויף געטאָן אויף דער כלהס צעפלאַכטענעם קאַפּ דעם ווייסן שלייער. די מוזיק האָט אויפגעשפּילט. די ווייבער האָבן אויסגעשריגן מזל-טוב. און ר' יהושיעלע קוטנער מיטן חתן און מיט די רבנים האָבן זיך שנעל דע-וויינערט.

פאַרויס זיי איז געגאנגען ירושל נאמן אין די זיבן קאַפּאַטעס. ער האָט געפאַכעט מיט דער רויטער טאַטשיילע און געשריען אויף זיין הייליגן קול: אַוועק, אַוועק, דער רב גייט!


די ווייבער האָבן אַפּגערוימט דעם וועג.





## קאפיטל זיבעצן

הבדלות ברענען. מען גייט צו דער חופה. קאפעליעס שפילן. אַסמאָלינער  
יידן און פויערים אין די שמעקנדיקע תמוזדיקע נאַכט־פינצטערנישן. די  
כלה גייט. די מומע רויזע טראָגט אַ גרויסע הבדלה. הירשל נאמן זינגט „מי  
אָדיר“. דער „נפש־חיה“ לייענט די כתובה. די קאַלישער רביצין טאַנצט  
דעם יונגן פֿאַר אַקעגן מיט אַ קוילעטש.



צענדליקער פארביקע הבדלות האָבן געפלאַקערט אין די אויפגע-  
הויבענע הענט פון די מחותנים. די הבדלות האָבן גאָלדיק געפלאַקערט  
איבער די שוואַרצע שטריימלעך. אין דער שטוב פון חתן האָט מען זיך  
געגרייט צו דער חופה.

אין דער שטוב איז געווען אַ געשטופעריי. די פאַרביקע הבדלות  
האָבן געפלאַקערט און זיך גערייכערט מיט אַ זיסן וואַקס־רייח. דער חתן  
איז געגאַנגען אין אַ ווייסן לאַנגן קיטל מיט אַ גאָלדענער עטרה, און  
אויפן קאַפּ אַ גרויס, שוואַרץ גלאַנציק שטריימל. — דער זיידע ר' משה  
און דער זיידע ברוך זענען געשטאַנען פון ביידע זייטן פון חתן און  
געוואָרט אויפן אונטערפירן.

די מוזיק האָט אויפגעשפילט אַן אַלטן יידישן חופה־מאַרש. דער  
מחותנים־צוג האָט גערירט.

די לינדע תמוז־נאַכט איז געווען אַנגעפילט מיט די ריחות פון סאַד.  
מ'האָט געהערט דאָס ווייטע קוואַקען פון פרעש. אַ שטילער וואַרעמער  
ווינט האָט געווייעט צווישן די אויבס־ביימער. אין די הימלען האָבן גע-  
פינקלט די שטערן. דער ריח פון די צעפלאַקערטע הבדלות האָט זיך  
אויסגעמישט מיט ווינט און מיט נאַכט. די מוזיק איז צעשוואמען אין  
דער ביינאַכטיקער ווייטקייט.

דער צוג האָט זיך דערנענטערט צו דער חופה. אויך דאָרט האָבן  
אין דער נאַכט געפלאַקערט הבדלות און שטורקאַצן. אַרום דער חופה  
האָט עס געברומט פון מענטשן. פון דער נאַכט האָבן זיך — רעמבראַנ-  
דיש — אַרויסגעשיילט גאַנץ און האַלב באַלויכטענע פנימער. יידן פון  
אַסמאַלין ווי אויך פויערים און פויערטעס זענען געקומען צו זען די חופה.  
זיי זענען געשטאַנען אַריינגערוקט טיפער אין דער נאַכט און צווישן

די פייכט-פינצטערע סאד-ביימער. דאָס רויטע מיט גאַלד אויסגעשטיקטע טוך פון דער חופה האָט פייערלעך און וואָרעם אַרױסגעלויכטן פון דער נאַכט. דאָס חופת־טוך איז געווען אויסגעצויגן אויף פיר דרענגלעך. עטלעכע עלטערע יידן שמשים האָבן געהאַלטן די דרענגלעך. די הבדלות האָבן באַלויכטן זייערע פנימער און זייערע בערד. דער צוג האָט זיך דערנענטערט צו דער חופה. די אונטערפירערס האָבן דעם חתן אינעם ווייסן קיטל אַרונטערגעפירט אונטער דער חופה. דאָס בחורל איז קיטל און אין שוואַרצן שטריימל איז געשטאַנען און זיך צוגעהאַלטן די אויגן מיט אַ טיכל. דאָס ליכט פון שטורקאַצן און הבדלות האָט אים באַלויכטן. די נאַכט האָט געשמעקט מיט ווינט און מיט אויבס.

פלוצעם האָט מען געהערט אין דער נאַכט אַ נייעם אויפשפיל פון מוזיק.

דער צוג מיט דער כלה האָט זיך דערנענטערט פון הינטער די סאד-ביימער. צענדליקער ווייבער, אין פאַרשיידענע קליידער און יופעס, האָבן געטראָגן הבדלות. טייל עלטערע ווייבער האָבן אונטערגעטאַנצט און געפאַטשט מיט די הענט. אין דער נאַכט האָט עס אומהיימלעך אָפּגע-קלונגען. די מומע רויזע אין אַ טערקישן שאַל איז געגאַנגען אין אַ זייט, זי האָט געטראָגן אַ וואַקסענע הבדלה גרויס ווי אַ יום־כיפור־ליכט. אין מיטן די ווייבער מיט די הבדלות איז געגאַנגען די כלה פאַמע-לעך און טיף פאַרשלייערט אין ווייסן. דער נאַכט־ווינט האָט לייכט גע-ווייעט אין די כלה־שלייערן. פאַר די הענט האָבן זי געפירט די באַבע חיה און די באַבע לאה. הינטער זיי איז געגאַנגען די באַבע פריווע מיט דער קאַלישער רביצין. אויך די ווייבערישע פנימער האָבן זיך גרופעסוויז אַרױסגעשילט פון דער לינדער תמוז־נאַכט, האַלב און גאַנץ באַלויכטן פון די צעפלאַקערטע ליכטער פון די הבדלות.

אַרונטערגעקומען אונטער דער חופה איז די באַבע לאה מיט דער באַבע חיה אַרומגעגאַנגען מיט דער ווייס פאַרשלייערטער כלה זיבן מאָל אַרום דעם חתן וואָס האָט זיך אַלץ געהאַלטן די אויגן פאַרדעקט מיט אַ טיכל. נאָך דער דאָזיקער פראָצעסיע איז די כלה געבליבן שטיין קעגן־איבער דעם חתן.

דער משמש הירשל נאמן האָט מיט זיין גראַבלעך־הימזעריק קול הויך געזונגען „מי אדיר“. וואו עס זענען געקומען די גאָר הויכע טענער

האַט ער, הירשל נאָמן, אויפגעוויבן דעם האַלב־בלינדן קאַפּ צו די שטערן און האָט צוגעפאַנפּעט מיט דער רויטער פאַרלייגטער נאַז. זיינע אַלע זיבן קאַפּאַטעס זענען געווען ברייט פונאַנדערדעקענעפּלט. אין דער לינדער אָפּענער תּמוז־נאַכט, אין גערויש פון די סאָד־ביימער און אין די מיט הבדלה־ליכטער באַלויכטענע פינצטערנישן האָט הירשל נאָמנס היי־זעריק קול אָפּגעקלונגען ווי דאָס וויסטע זינגען פון אַ סאָטיר.


נאָכדעם האָט דער קאַלישער רב אָנגעהויבן צו לייענען די כתובה. ער האָט געלייענט מיט אַ דייטלעך און געלאָסן קול. די שווערע אַראַמעאישע ווערטער האָבן עקזאַטיש אָפּגעקלונגען אינמיטן דעם ביי־נאַכטיקן מענטשן־געברום אַרום דער חופּה און אינמיטן די פּלאַקערנדיקע הבדלות. ווייט צווישן די ביימער האָבן פּויערים געשאַסן אויף וויוואַט. דער קאַלישער רב האָט געלאָסן און דייטלעך געלייענט. ער האָט אויס־גערעכנט די אַלע בבלישע שמוק־שטיקער און געווענדער וואָס דער חתן מוז געבן דער כלה. דאָן, די אַלטע בבלישע מטבעות פון די צייטן פון די גאונים — וואָס פון זיי באַשטייט דער ווערט פון דער כתובה. דאָן, אַלטע פּאַסילן פון יידישער רעכטלאַזיקייט אין מיטלאַטער, צב"ש, אָן דער חתן מוז זיך פאַרשאַפּן דעם „טריישן“, ד"ה די דערלויבעניש פון דעם הגמון אויף צו קענען חתונה האָבן. ווען דער קאַלישער רב האָט איבערגעלייענט דעם דאָזיקן אַלטן יידישן דאָקומענט, האָט זיך אָנגע־הויבן דער סדר־קידושין.

ר' יהושעלע קוטנער האָט מסדר־קידושין געווען. די קאַפּעליעס האָבן אויפגעשפּילט. טיף אין ביינאַכטיקן סאָד האָבן פּויערים געשאַסן אויף וויוואַט. חתן־כלה האָט פאַרלאָזט די חופּה, באַ־גלייט מיט הבדלות און שטורקאַצן. אין ליכט פון די הבדלות האָט די קאַלישער רביצין דעם יונגן פאַר אַקעגנגעטאַנצט מיט אַ קוילעטש. די נאַכט האָט געשמעקט מיט ווינט און מיט אויבס.



## קאפיטל אַכצן

דער פעטער יעקל מיט ירחמיאלן לויפן אַרויס קוקן ווי ר' ישעיה פרייזעס  
קומט צופאָרן מיט דער קאַטש. ר' ישעיה פרייזעס גאַלד-גרויבן אויפן  
גושיבאָח. ר' ישעיה פרייזעס אין זיין גדלות. די גבירטע שבעלע פרייזעס.  
אירע צען מאָנאַטישע חדרים אין מיטן דעם יידישן גושיבאָח. ר' ישעיה  
פרייזעס און זיינע מיטמענטשן. ר' ישעיה פרייזעס און זיינע זעקס זין. ר'  
ישעיה פרייזעס טראָגט אַ היטל מיט אַ לעדערנעם דאַשעק און מיט אַ בענדל.  
די פרייזעסוואַרקעס. ר' ישעיה פרייזעס קעמפּט מיט שטריימלעך. ר' ישעיה  
פרייזעס — וואַרשעווער דאָנאַר, ער פאַרט אין דער גמינע אַרײַן מיט אַ קאַטש  
און יידן האָבן דרך-אַרץ. ר' ישעיה פרייזעסעס „מענטשן“. ר' ישעיה  
פרייזעס און זיינע מחותנים. שבת ביי ר' ישעיה פרייזעס. מוצאי-שבת נאָך  
הבדלה קומט די משפּחה. כיבודים. שבעלע פרייזעס אין גאַלד און אין בריי-  
ליאַנסן. שבעלע פרייזעס מיט אירע שנירן. ר' ישעיה פרייזעס מאַכט הבדלה.  
פּוּרִים ביי ר' ישעיה פרייזעס. טירן עפּענען זיך פאַר אַרעמע יידן. פּוּרִים  
שפּילער. יידישע זעלנער אין ר' ישעיה פרייזעסעס סאַליעס.





פרייטיק אויף שבתדיקע שבע-ברכות זענען אָנגעקומען צו פאָרן  
נייע מחותנים.

יעדע נייע קאָטש האָט געמאַכט אַן אויפרודער, און מ'האָט אַרויס-  
געקוקט פון די „הויף“-פענצטער צו זען ווער עס קומט אָן.  
אויף אַ ברייטער לעדערנער קאָטש איז אָנגעקומען ר' ישעיה פריוועס  
פון וואַרשע מיט זיין ווייב שבעלע.

ר' ישעיה פריוועסעס אָנקומען האָט געמאַכט גאָר אַ גרויס אויפוען.  
אַלע זענען אַרויסגעלאָפן קוקן. פאַרשטייט זיך, פון די ערשטע קוקערס  
— וואָס זענען צוגלייך געווען די ערשטע אָפצוגעבן ר' ישעיה פריוועסן אַ  
ברייטן שלום-עליכם באַלד נאָך דעם ווי ער, ר' ישעיה, איז אַראָפגעשטיגן פון  
דער קאָטש — איז געווען דער פעטער יעקל. נאָך אים איז געגאַנגען דער  
איידעם ירחמיאל. ירחמיאל איז געווען שטאַרק אַנטוישט פון ר' ישעיהס  
קאָטש. מחמת וועדליג ער האָט זיך אָנגעהערט פון ר' ישעיהס רייכ-  
טימער איז ער זיכער געווען אַז ר' ישעיה וועט מן הסתם קומען וויי-  
ניקסטנס אין אַ גאָלדענער קאָטש ווי עס איז דער שטייגער פון מלכים  
ושרים, צום סוף נאָך דיר אַ לעדערנע קאָטש גלייך ווי אַלע קאָטשן.  
פון גרויס אַנטוישונג האָט זיך פון ירחמיאלס ליפן אַזש אַרויסגע-  
דיסן: דאַצע!

ר' ישעיה פריוועס איז געווען דער רייכסטער ייד צווישן די חסידים  
אין פוילן. מ'האָט אים געשאַצט ביי אַ צען מיליאָן קערבלעך. אינמיטן  
דער גרויסער אַרעמקייט פון די יידישע מאָסן אין פוילן האָט אַזאָ ציפער  
פון רובלס אַרויסגערופן ממש פאַנטאַסטישע פאַרשטעלונגען. אין אַלע  
שטעטלעך און אפילו אין וואַרשע גופא זענען צווישן דער חסידישער

אַרעמקייט אַרומגעגאַנגען לעגענדעס וועגן ר' ישעיה פּריוועס. און זיין פאַרמעגן איז געווען שפּריכווערטלעך.

ר' ישעיה פּריוועס האָט מען אויך גערופן ר' ישעיה אייזנמאַן. דעם נאָמען אייזנמאַן האָט ער געהאַט איבער צוויי סיבות: קודם־כל זיין שווער האָט געהייסן גבריאל אייזנמאַן און פון אים טאַקע האָט ר' ישעיה פּריוועס געירשנט דאָס אייזן־געשעפט וועלכעס איז שפּעטער אויסגעוואַקסן פאַרן גרעסטן אייזן־געשעפט אין פוילן. פאַר ר' ישעיה איז עס געוואָרן אַ גאָלדגרובן. אייזנמאַן האָט געקלונגען אידענטיש מיט ר' ישעיהס אייזן־געשעפט. ר' ישעיה פּריוועסעס פאַרמעגן איז אויסערגעוויינטלעך שנעל געוואַקסן. חסידים האָבן דערציילט אַז אַלס יונגערמאַן האָט ער באַקומען פון קאַצקער רבי אַ ברכה. מער האָט מען גישט געדאַרפּט. ס'האָט גע־הייסן, — צו וואָס ר' ישעיה האָט זיך צוגערירט איז פאַרואַנדלט געוואָרן אין גאָלד.

ווי עס שיינט אויסצוקוקן האָט ר' ישעיה פּריוועס פּערזענלעך גישט געמוזט זיין דערוואַקסן צו דער שטעלונג וועלכע ער האָט באַקומען אין דער יידישער געזעלשאַפּט אין פוילן. איך האָב אַ סך געהערט פון אים דערציילן. אַזוי ווי מיין פרוי איז זיינס אַן אייניקל, איז מיר אויסגעקומען גוט צו קענען זיינע קינדער און זיין הויזגעזינד, אַ סך צו הערן פון אים. און מיר פאַרצושטעלן וועגן אים אַ בילד. ווי יעדע פּערזאָן וועמען דאָס לעבן און דאָס גליק שטעלט העכער פון זיינע גייסטיקע ווערטן, האָט זיך אויך ר' ישעיה פּריוועסן געמוזט היפּש פאַרדרייען אין קאַפּ און ער האָט באַקומען דרך־אָרץ און אַפּשיי פאַר זיין אייגענער פּערזאָן און פיל פיל איינרעדעניש. צווישן זיינע מיטמענטשן איז ער אַרומגעגאַנגען ווי אין אַ פּאַנצער פון קאַמפלעקסן, דערפון האָט זיך גענומען אַ סך קאַמישס אין זיין גאַנצער שטעלונג.

וועגן ר' ישעיה פּריוועסעס הויז אין וואַרשע האָט מען אויך דער־ציילט פאַרשיידענע מעשיות. זיין פרוי שבעלע איז געווען אַ גבירישע טאַכטער און זי האָט געהאַט אַ גבירישן שניט. הגם ר' ישעיה האָט אין וואַרשע געוואוינט אויפן גושיבאָו אין אַ מויער וואו ס'האָבן געוואוינט נאָך יידן, רייכע און אַרעמע, פונדעסטוועגן איז זיין דירה געווען איינגעאַרדנט אויף אַ מלכותדיקן אופן. די צען חדרים זענען געווען פול מיטן געשמאַקפולסטן און סטילפולסטן מעבל, טייערע פאַרצעלאַנען,

א סך גאלד און זילבער. זיין ווייב שבעלע פלעגט פארן אין די רייכסטע אויסלענדישע בעדער און פון דארטן האט זי מיטגעברענגט טייערע חפצים, געוועבן פון פראנצויזישן בראקאט, און די איידלסטע בעלגישע שפיצן. פאמעלעך האט זיך ר' ישעיה פריוועסעס הויז אויפן גושיבאוו פארוואנדלט אין א פאטריארכאלער דירה.

אינמיטן די סטילפולע מעבלען, די קרישטאלן און קונסטפולע זילבערנע און גאלדענע געפעסן, — יידיש מלכות צווישן יידישער ארעמקייט. — איז זיך ר' ישעיה פונאנדערגעוואקסן. אויך די מיינונגען פון דעם דאזיקן חסידישן ייד וועגן זיך אליין האבן אנגענומען משונה-דיקע פארמען. ר' ישעיה פריוועס וואלט געווען זייער א דאנקבארער מאטעריאל פאר פסיכאנאליטיקער צו שטודירן און צו באשרייבן דאס וואקסן און איפבויען זיך פון פארשיידענע קאמפלעקסן, קאמפלעקסן פון מינדערווערטיקייטס- און איבערווערטיקייטס-געפילן. עס געהער אבער נישט צו די גבולן פון מיינע זכרונות צו פארנעמען זיך מיט די דאזיקע ענינים. זיין גאנצע סביבה האט זיך צו ר' ישעיה פריוועסן באצויגן מיטן גרעסטן אפשיי. און זיין סביבה איז געווען סאמע ארעמע און קבצנישע חסידים וואס האבן שטענדיק געהאפט פון אים עפעס צו באקומען און געווארט אויף זיינע חסידים. די גרויסקייט-מאניע פון ר' ישעיה פריוועס איז פון קיינעם נישט קריטיקירט געווארן, ד"ה זי איז נישט קארגירט געווארן, און די השגות פון דעם דאזיקן גאנץ מיטלמעסיקן פוילישן ייד וועגן זיך אליין זענען געוואקסן אין אומבאגריפענע צאן. הגם ער איז געווען א גאנץ געוויינטלעכער בן-תורה האט ער דאך געהאט דאס איינ-רעדעניש צו זיין א גרויסער למדן. די ארעמע אמתע גרויסע לומדים האבן געמוזט צוהערן זיינע גאנץ מינדערווערטיקע חידושי-תורה, און זיי האבן אפילו געמוזט זיי רימען און אויסדריקן אנטציקונג פאר ר' ישעיהס לומדות. פון דער דאזיקער איינרעדעניש האט זיך אין זיין כאראקטער אויסגעבילדעט א הערשערישע דעספאטישקייט, וועלכע האט קיינעם נישט געשוויגט און אומעטום געמוזט ארויסהייבן ר' ישעיה פריוועסעס גאט-גע-בענטשטע אויטאריטעט. אפילו אין שייכות צו זיינע קינדער איז ער געווען מער הערשער ווי פאטער. ער האט די דאזיקע אייגנשאפטן אויך אריינגעפלאנצט אין דעם כאראקטער פון זיינע זעקס זין, יידן ווי בערן מיט אלע איינרעדענישן פון ר' ישעיה פריוועס. ר' ישעיה פריוועסעס

זעקס זין זענען געווען יידן מיט בייכער מיט שיינע צעקעמטע בערד, מיט היפשע הויזגעזינדן פון קינדער, שנירן און איידעם. פארן פאטער האבן זיי אַלע געציטערט אין דעם גרעסטן אַפשיי. זיי זענען געגאנגען פאר אים אויף די נעגל, און שטילערהייט געפירט צווישן זיך אַ פאַרביסענעם קאַמף ווער ס'זאל האבן די בכורה אין ר' ישעיהס חסד. אויך דעם קאַמף צווישן זיינע זעקס זין וועגן זיין גענאד האָט ר' ישעיה גענומען אויפן חשבון פון זיין אויסדערווילטער שטעלונג און כסדר געהויבן זיין אייגענע געם אַנזען אין די אייגענע אויגן.

וועגן ר' ישעיה פריוועטעס זין, זייערע הויזגעזינדן און זייערע דרכים, וועט מיר נאָר אין די שפעטערע בענדער אויסקומען אַ סך, אַ סך צו דערציילן.

כדי אונטערצושטרייכן די קאמפלעקסן פון זיינע מאכט-אַמביציעס אין ר' ישעיה פריוועט געפאלן אַלע מאָל אויף אַנדערע אויסטערלישע געגנ. אפילו אין זיין טראַדיציאָנעלער יידישער הלבשה — זי איז דאָך געווען ביי די פרומע פוילישע יידן אַפגעוואויגן און אַפגעמאַסטן אין איר שניט און אין איר סטיל — האָט ר' ישעיה שוין אויסגעפונען מעגלעכקייטן כדי אויך דאָ אונטערצושטרייכן זיין איבערלעגנהייט. אַזוי האָט ער צו דעם אַנגענומענעם יידישן היטל זיך צוגענייט אַ לעדערנעם דאַשעק מיט אַ בענדל. אפילו זיין סאַמעטן שבתדיק היטל האָט געהאַט אַ לעדערנעם דאַשעק מיט אַ בענדל, אַ ספעציעלער היטל-מאַכער האָט געמוזט מאַכן ר' ישעיה פריוועטעס היטלעך. ר' ישעיהס יידיש היטל האָט זיך אויס-געצייכנט פון אַלע יידישע היטלעך אין פוילן. ר' ישעיה פריוועטעס היטל די היטלעך מיט בענדלעך האָבן אפילו אין וואַרשע באַקומען אַ באַזונדערן נאַמען, די „פריוועטאָוקעס“, און אויב ס'האָבן זיך געפונען יידן בעלגים וואָס האָבן זיך אַנגעטאָן די יידישע היטלעך מיט בענדלעך כדי מיט עפעס עגלעך צו זיין צו ר' ישעיה פריוועט, אַבער אַזוי ווייט. צו אַ לעדער-נעם דאַשעק האָט קיינער נישט געהאַט די העזת צו דערלאַנגען. די דאָ-זיקע פריווילעגיע צווישן אַלע פרומע פוילישע יידן האָט געהאַט איינציק און אַליין דער עכטער ר' ישעיה פריוועט. דער אויפטן מיט די היטלעך האָט אים אַזוי געמוזט האָבן גערעדט צום פאַרקאַמפלעקסירטן געמיט, אַז ער האָט אינמיטן דערינגען זיך מיישב געווען און דערקלערט אַ קאַמף אויף טויט און לעבן צו די שטריימלעך. נישט חס-ושלום אַז יידן זאָלן

בכלל אויפהערן צו טראָגן שטריימלעך. אַזעלכע רעוואָלוציאָנערע טעג-  
דענצן פאָרן כלל פון יידן זענען גאַרנישט געלעגן אין די אַמביציעס פון  
ר' ישעיה פּריוועט. ער האָט נאָר געהאַט איין טענדענץ, נעמלעך, אומע-  
טום און אומאויפּהערלעך אונטערזושטרייכן זיינע מאַכט-קאָמפלעקסן, די  
מאַכט-קאָמפלעקסן פון אַ מיטלמעסיקן פּוילישן ייד, וואָס דאָס גליק איז  
געשטאַנען ביי זיין וויגעלע. אַזוי האָט ר' ישעיה פּריוועט דערקלערט אַ  
קריג די שטריימלעך בנוגע זיך אליין און זיינע זעקס זין ד"ה ר' ישעיה  
פּריוועט זין. ער האָט קיינמאַל נישט געטראָגן קיין שטריימל אין שבת  
און אין יום-טוב ווי אַלע חסידישע פּוילישע יידן, און אומעטום פאַראַ-  
דירט מיטן סאַמעטנעם היטל מיטן לעדערנעם דאַשעק. עס איז דער-  
גאַנגען אַזוי ווייט, אַז זייענדיק אַ גערער חסיד, איז ער, ר' ישעיה  
פּריוועט, דער גרויסער מאָגאַט צווישן די פּוילישע חסידים, איינער פון  
די ערשטע טישווצערס ביים גערער רבין, פונדעסטוועגן אויך שבת ביים  
רבינס טיש — אַנטקעגן אַלע אָנגענומענע מנהגים און טראַדיציעס —  
געזעסן אינעם סאַמעטנעם היטל מיטן לעדערנעם דאַשעק. על-  
טערע חסידים האָט אפילו אין דער שטיל פאַרדראָסן ר' ישעיהס דרייט-  
קייט אַקעגן גערער רבין, נאָר זיי האָבן געשוויגן. ווער וואָלט ר' ישעיהן  
זאָגן אַ וואָרט? פאַרט נישט קיין קליינקייט, ר' ישעיה פּריוועט!

פאַרשטייט זיך, אַז ר' ישעיה פּריוועט איז געווען דאָזאַר אין דער  
וואַרשעווער יידישער גמינע. אָבער אויך דאָ האָט ער אַרויסגעוויזן די  
פּראָווינציעלע מאַכט-קאָמפלעקסן פון אַ מיטלמעסיקן מענטש. פון ר'  
ישעיה פּריוועטס דירה אויפן גושיבאָוו צו דער יידישער גמינע איז  
געווען אינגאַנצן עטלעכע טריט. ר' ישעיה איז אָהין געפאַרן אין אַ  
קאָטש. דער תירוץ איז געווען אַז יידן זאָלן נישט זען ווי ר' ישעיה פריי-  
וועס טראָגט אַ צילינדער, מחמת אַ דאָזאַר האָט אין דער גמינע געטראָגן  
אַ צילינדער. לויט ר' ישעיהס כאַראַקטער און לויט זיינע התנהגותן איז  
דער תירוץ מיטן צילינדער געווען בלויז אונטערזושטרייכן די אויסער-  
געוויינטלעכע חשיבות פון זיין פערזאָן.

אַ חוץ דעם איז ר' ישעיה געווען אַ גרויסער בעל-צדקה. קיין גרויסן  
חשבון אין זיינע אייגענע געשעפטן האָט ער אליין נישט געוואוסט. צווישן  
זיינע „מענטשן" האָבן זיך געפונען אַ סך חסידישע בטלנים, און אויך אַ  
סך וואָס האָבן אויף נישט קיין ערלעכן אופן אָנגעפילט זייערע קעשענעס

פון דער אויסערגעוויינטלעכער שפע וואָס איז געפלאָסן פון ר' ישעיהם איין־געשעפט. ר' ישעיה אליין האָט אויך נישט געמוזט האָבן קיין גרויסע סוחר'ישע פעאיקייטן, אויסט וואָלט ער זיינע מאַכט־אַמביציעס נישט געווען אויסגעלאָדן אויף קליינלעכע זאַכן. נאָר ווער האָט דאָן געדאַרפט פעאיקייט! פוילן האָט זיך ערשט דאַמאלס אָנגעהויבן צו איג־דוסטראַליזירן. מ'האָט געבויט באַנען און פאַבריקן און ווי שליומולדיק ר' ישעיה זאָל נישט האָבן געפירט זיין געשעפט און וויפל זיינע „מענטשן" זאָלן נישט האָבן אַראָפּגעלאָזט אין די קעשענעס, דאָס גאָלד איז דאָרט אַריינגעפלאָסן פון אַלע פענצטער. מ'האָט זיך נישט געחשבונוט. ר' ישעיהם הויזגעזינד איז זיך צעוואַקסן. ר' ישעיה פריוועס האָט זיך משדך געווען מיט די גרעסטע גבירים אין פוילן, הגם ער האָט זיי נישט גע־האַלטן פאַר זיינס גלייכן. ער האָט קיין אַנדערע עצה נישט געהאַט. ער האָט דאָך זיינע קינדער געמוזט חתונה מאַכן. און ער האָט באַטראַכט זיינע גביר'ישע מחותנים פאַר די גליקלעכסטע וואָס האָבן זוכה געווען אַז ר' ישעיה פריוועס זאָל זיך צו זיי אַראָפּלאָזן און נעמען זייערע טעכ־טער פאַר שנירן. משדך זיין זיך מיט די גרויסע יידישע גבירים פון רוסלאַנד וואָס האָבן אויך געשמט מיט מיליאָנען. — האָט ר' ישעיה נישט געהאַלטן פון ליטוואַקעס. צווייטנס: האָט ר' ישעיה פריוועס שטענדיק געוואָלט זיין דער אויבערשטער פון שטייטל: אַלע זאָלן צו אים אַרויפקוקן. פאַר אַלע זאָל זיין אַ זכית זיך צו אים צוצורירן. אין זיינע שידוכים האָט ער נאָר אויסגעשפּרייט די ספּערע פון זיינע מאַכט־קאָמ־פלעקסן. ער האָט געטריפט מיט דעם ליכט פון זיין חשיבות אויף די קעפּ פון די אַנדערע יידישע גבירים אין פוילן וואָס זענען ביי זייער גאַנצער גבירשיקייט פאַרט געווען קיין ר' ישעיה פריוועסעס. בלויז די מחותנים פון ר' ישעיה פריוועס.

די פּוררים און די ימים־טובים ביי ר' ישעיה פריוועס האָבן אויך געהאַט אַ שם אין פוילן. איך האָב געהערט זייער אַ סך פון זיי דערציילן. וואָס מער זיין הויזגעזינד איז געוואַקסן און ס'האָבן זיך געמערט די שנירן און די אייניקלעך, אַלץ מער און מער האָט זיך איינגעפונדעוועט ר' ישעיה פריוועסעס פאַטריאַרכאַלישקייט און זיין גביר'ישע הערשאַפט איבער דער סביבה. זיין ווייב שבעלע מיט אירע רייכע שנירן זענען אַלע געפאַרן אין די באַרימטסטע אויסלענדישע בעדער. טייערע קרישטאַ־

לענע און גאלדענע חפצים, טייערע טיולן, שפיצן און בראקאטן האָבן זיך געמערט און זיי זענען געווען זייער גוטע אָביעקטיווע דעקאָראַציעס צו ר' ישעיה פּריוועסעס מאַכט־קאַמפלעקסן. ער האָט אָנגעהויבן איינצו־פירן אין זיין שטוב אמתע הויפּישע עטיקעטע. די לאַסט פון דער דאָזיגער עטיקעטע, ד"ה דאָס גרויסע און זעלטענע גליק צו געהערן צו ר' ישעיהס הויזגעזינד האָט ער געלאָזט פילן זיינע גרויסע בייזקייט זיין. און זיי האָבן עס געפילט מיט דער גאַנצער נשמה. דאָס דאָזיקע שווערע געפיל פון געהערן צו די פּריוועסעס האָבן די זעקס זין ווייטער אויסגע־שפּרייט איבער זייערע אייגענע הויזגעזינדן, איבער זייערע קינדער, שנירן און איידעם. די משפּחה פּריוועס האָט זיך טאַקע אינמיטן דעם פּוילישן ייִדנטום פאַרוואַנדלט אין אַ היפּשע אָפּגעשלאָסענע הויף־קאַמאַר־רילע וועמעס צענטער ס'איז געווען ער אליין, ר' ישעיה פּריוועס, אין זיין גאַנצער שווערער פאַטריאַרכאַלישקייט. מ'מוז צוגעבן: די חסידישע פּוילישע אַרעמקייט האָט די דאָזיקע פּריוועס־קאַמאַרילע אויף זיך גענוג מען מיט אַ געוויסן פּיעטעט און מיט היפּש דרך־אַרץ.

אַרױפצוקומען צו ר' ישעיה פּריוועס אין שטוב אַריין איז נישט געווען קיין לייכטע זאַך. אפילו פאַר זיינע אייגענע זעקס דערוואַקסענע זין. פאַר די אייניקלעך און פאַר דער גאַנצער משפּחה זענען געווען אויס־גערעכנט די בלויע שבת־צונאַכטסן, ווען ר' ישעיה פּריוועס האָט זיך געוויזן אין זיין גאַנצער פאַטריאַרכאַלישקייט פאַר דעם אייגענעם הויז־געזינד. די גרויסע זילבערנע לייכטערס, די קרישטאַלענע הענגלייכטערס, וועלכע זיין ווייב די גבירטע שבעלע האָט געברענגט צופירן אַזש פון די ווייטע אויסלענדישע בעדער, האָבן געפלאַקערט מיט צענדליקער סטעאַרין־ליכט. אויפן טיש זענען געווען אויסגעשטעלט די פיינסטע כיבודים, טייערע טיראַלער עפל און אַנדערע זעלטענע פרוכטן. איטלע־כער באַזונדער פון פאַטריאַרכאַלישן פאַרפאַלק האָט אַיפּגענומען זיינע געסט אין די באַזונדערע אָפּאַרטאַמענטן. ביי ר' ישעיה אין שטוב האָבן זיך געזאַמלט זיינע זעקס חשובע זין מיט זייערע איידעם און משפּחה־מיטגלידער פון מאַנסבילשן געשלעכט. די פענצטער אין גאָס אַריין זענען געווען פאַרהאַנגען מיט פּראַנצויזישע בראַקאַטן. ר' ישעיה האָט זיך אָפּ־געשיידט דערמיט פון דעם שמוציקן אַרעמען ייִדישן גושיבאַוו. ר' ישעיה פּריוועס האָט געטראָגן די פינקלדיקע זיידענע קאַפּאַטע מיטן

סאמעטנעם היטל מיטן לעדערנעם דאשעק. ער האט אַקערשט געמאַכט  
הבדלת אויפן טיש איז נאך געשטאַנען די פאַרשימלטע פלאַש מיטן  
אַלטן אונגע-רויין, דער פראַכטפולער זילבערנער וויין-בעכער. עס האָט  
נאך געשמעקט מיטן אויסגעגאַסענעם הבדלה-וויין אויפן טיש, מיט  
בשמים און מיט געברענטן הבדלה-וואַקס. די זילבערנע לייכטערס האָבן  
געפלאַקערט אין מוצאי-שבת, ר' ישעיה האָט גערייכערט דעם דיקן  
שמעקנדיקן האַוואַנאַ-ציגאַר, געזעסן אויבן-אַן אויף דער ברייטער מאַכאַ-  
נענער פאַטער-שטול, און אַרום דעם טיש, זיינען זיינע זין מיט זייערע  
מאַנסבילשע הויזגעזינדן, געזעסן שטיל און געקוקט מיט גרויס  
דרך-אָרץ ר' ישעיה אין מויל אַריין און געוואַרט אויף זיינע ווערטער.  
ביי ר' ישעיהס ווייב, דער גבירטע שבעלע, אין אירע אַפּאַרטאַמענטן,  
האָבן זיך אויך דאָן אין די שבת צו נאַכטסן פאַרזאַמלט די שנירן און  
דאָס ווייבערישע געשלעכט פון זייערע הויזגעזינדן. אַרומפּוקומען צו  
דער חשובער שוויגער האָבן זיך די שנירן אויסגעפּוצט אין דעם שענסטן  
און דעם בעסטן און זיך באַהאַנגען מיט זייערע פערל און בריליאַנטן ווי  
צו אַ חתונה. אויך ביי שבעלען זענען די פענצטער געווען פאַרהאַנגען  
מיט אַלטע בראַקאַטן. קרישטאָלענע הענגלייכטערס און זילבערנע קאַנדע-  
ליאַברעס האָבן געפּינקלט אינעם גלאַנץ פון די פיל ברענענדיקע סטע-  
אַרין-ליכט וואָס מ'האַט אָנגעצונדן נאָכדעם ווי דער ליבער שבת-קודש  
איז אַוועקגעגאַנגען און ס'איז געקומען די נייע וואָך. שבעלע האָט גע-  
הערט דאָס הבדלה-מאַכן פון ר' ישעיה פרויעסן און געשמעקט בשמים  
פון זיין גרויסער זילבערנער בשמים-ביקס, אַ בשמים-ביקס אין דעם  
געשטאַלט פון אַן אַלטן גאַטישן טורעם מיט גראַווירן און גלעקלעך.  
נאָכדעם איז שבעלע צוריקגעגאַנגען אין אירע חדרים וואו אירע שנירן  
און אייניקלעך זענען געווען פאַרזאַמלט. שבעלע, אַליין אַ גבירישע טאָכ-  
טער, האָט געהאַט פיל געשמאַק אין איר אַנטאָן און טואַלעט. זי האָט  
געלאָזט גייען אירע קליידער ביי די גרעסטע שניידערינס אין וואַרשע,  
דאָרט וואו מ'האַט גענייט די קליידער פאַר די פרויען פון דער פוילי-  
שער שלאַכטע, און זי איז געגאַנגען אָנגעטאָן מיט פיל אַריסטאָקראַטי-  
שער ווערדע. שבעלע האָט געהאַט פיל צירונג, באַזונדערס פאַר אינ-  
דערוואַכן, און באַזונדערס פאַר שבת און ימים-טובים, און באַזונדערס  
אויף שמחות און חתונות. שבת-צו-נאַכטס האָט זי נאך געטראָגן אירע



שבתדיקע צירונגען, גרויסע פערל אויפן האַלדו, אין די אויערן אוירינגי לעך פון גרויסע גרינע שמאַראַגדן געפאַסט אין אַלט-גאַלד, און אויפן קאַלנער פון איר שוואַרץ זיידן קלייד — וואָס איז געווען אַרומגענייט מיט די איידלטע בריסעלער שפיצן — האָט זי געטראָגן אַ גרויסע בריי-ליאַנטענע קאַליע. אויף איר יידיש שייטל האָט זי געטראָגן אַ געוועב פון די טייערסטע שפיצן. שבעלע איז געווען אַ קליינע דראַבנע פערזאָן, און זיצנדיק אין איר פאַטער-שטול אין די פרייזישע קליידער, אין שפיצן און אין צירונג איז זי אויסגעקומען ווי אַ קליינע צירלעכע ליאַלקע אינמיטן דעם געזעמל פון אירע שנירן און אייניקלעך. אויך ביי דער גבירטע שבעלע אין חדר האָט געהערשט די פאַטריאַרכאַלישע פייערלעכקייט אין די שבת צו נאַכטסן. די ווייבער האָבן שטיל געטרונקען טיי אין די קריש-טאַלענע בעלגישע גלעזער, געגעסן פרוכטן און איינגעמאַכטסן, שטיל געשמעסט צווישן זיך, און אַלץ געוואַרט טאַמער וועט די דראַבנע שבעלע אין דער פאַטער-שטול עפעס וועלן זאָגן און זיי זענען גרייט געווען צו האַרכן.


נאָר איינמאַל אין יאָר האָבן די פאַרשלאָסענע טירן פון ר' ישעיה פּריוועטעס דירה זיך אויפגעעפנט פאַרן פּראָסטן פּאַלק. דאָס איז געווען פורים. אַרעמע יידן פון גאַנץ וואַרשע האָבן פורים אָנגעפילט די רייכע חדרים פון ר' ישעיה פּריוועט. טישן זענען געווען געדעקט מיטן פולן פורימדיקן כל-טוב, סעודה-קוכנס, פליישן און פישן. ר' ישעיה האָט געטיילט נדבות אַלעמען ווער ס'איז נאָר אַריינגעקומען. וואָרעם אין פורים זענען ר' ישעיהס טירן געווען אַפן פאַר אַלעמען. יידן באַקאַנטע און אומ-באַקאַנטע האָבן געגעסן און געטרונקען, זיך געלאָזט וואוילגיין, זיך גע-ווינטשעוועט און אפילו זיך דערדרייט צו דריקן ר' ישעיהס ווייכע גבירישע האַנט, צו טרינקען צו אים לחיים. אַרעמע יידן האָבן געוואונטשן ר' ישעיהן הצלחה אין זיינע געשעפטן. צווישן די אַרעמע יידן זענען אויך אַריינגעקומען גאַנצע כאַפטעס פורים-שפילער. דאָס זענען געווען די פּראָסטע מענטשן, די טרעגערס און די בעלי-מלאכות פון גושיבאָר וואָס האָבן קיינמאַל נישט געהאַט די זכיה צו זען ר' ישעיה פּריוועטן פון דער נאָענט, סיידן אַרויפצוקוקן צו די טונקעלע פאַרהאַנגענע פענצטער פון ר' ישעיהס דירה, הערן דערציילן חידושים פון ר' ישעיהס רייכקייט, פון זיינע אייזערנע קאַסעס וואָס זענען פול מיט גאַלד און ברייליאַנטן.

און פון די גרויסע גבירישע פירעכצן זיינע, מעשיות פון זיין הויזגעזינד  
און פון זיינע גרויסע מחותנים, אדער אמאל זען די פארמאכטע קאטש  
וואס איז ארויסגעפארן פון דעם טויער פון ר' ישעיהס הויז און גענומען  
איר וועג צו דער יידישער גמינע אויף גזשיבאווסקע. מ'האט געוואוסט,  
אז דאָרט אינעווייניק אין דער קאטש זיצט ר' ישעיה פריוועס אין זיין  
גאנצער לייבלעכקייט, אָנגעטאָן אין אַ שוואַרצן צילינדער און ער פאָרט  
אין דער גמינע אַריין. פורים, זענען די אַלע אַרעמע פראָסטע יידן, פאַר-  
שטעלטע, איינגעריסטע, אין מאַסקעס, מיט פאַפירענע קרוינען אויף די  
קעפּ, אדער פאַרשטעלטע פאַר גוטע-יידן מיט לאַנגע קליאַטשענע בערד  
און פאות, געשטאַנען נאָענט צו ר' ישעיה פריוועס און צו זיין הויזגעזינד,  
געזען זיין פאַטריאַרכאַליש גביריש פנים און געזען די ברייליאַנטן אין די  
אויערן און אויף די העלדזער פון זיינע שנירן און אייניקלעך וואָס זענען  
געשטאַנען אין די טירן און זיך צוגעקוקט צו די לוסטיקע פורים-שפילן.  
די „פאַרשטעלטע“ האָבן פאַר ר' ישעיה פריוועס געזונגען זייערע פורים-  
לידער און געגעבן זייערע פאַרשטעלונגען ווי „מכירת-יוסף“ און  
„אחשוורוש“. ר' ישעיה פריוועס האָט נישט ליב געהאַט די פורים-שפילער  
און ניט זייערע פאַרשטעלונגען. ער האָט נישט ליב געהאַט קיין פראָסטע  
מענטשן, קיין געזאַנג און קיין שפיל. אָבער פורים האָט ער ווי אַן אומ-  
פאַרמיידלעך ביז געמוזט פאַר ליב נעמען אַט די אַלע אַרעמע און גראַב-  
יונגערישע „פאַרשטעלטע“ וואָס האָבן געטאַנצט איבער זיינע אויסגע-  
וואַקסטע און באַדיוואַנטע דילן איבער וועלכע ס'איז אַ גאַנץ יאָר געווען  
שטיל ווי אין אַן אויער, און האָבן דאָרט אויסגעפירט זייערע פאַרביקע  
און פריילעכע שפילן. ר' ישעיה פריוועס האָט מיט קיין ברעם נישט  
קיין רייד געטאָן, זיין פנים האָט נישט אויסגעדריקט די מינדסטע הייטער-  
קייט פאַר דעם אויפגעפירטן פורים-שפיל צי פאַר דעם פריילעכן פורים-  
ליד, ער האָט קיין טעם נישט געהאַט דערין און ס'איז אים געווען  
לעסטיק. נאָר פאַרפאלן. פורים. זייער טאָג. פונדעסטוועגן האָט ר'  
ישעיה געהייסן מקצר זיין מיט די פורימדיקע לידער פון די פורים-  
שפילער און באַפוילן זיי צו געבן געלט און שטיקער זיסן פורים-קווי-  
לעטש. אַליין מיט זיינע ווייכע, וואַרעמע און אויסגעכאַוועטע הענט האָט  
ער זיך נישט צוגעדרייט צו די גראַבע האַרעפאַשנע הענט פון די פורים-  
שפילער.

פּורים ביינאכט זענען אפילו די פענצטער פון ר' ישעיהם דירה נישט געווען פאַרהאַנגען מיט די שווערע פראנצויזישע בראַקאָטן. די פענצטער האָבן גביריש און רחבותדיק געלויכטן אינמיטן דעם שמוציקן און אַרעמען יידישן גושיבאָוו.


חוץ דעם האָט מען ביי ר' ישעיהן אויסגעשטעלט טישן מיט מעדינע און עסנס פאַר די יידישע זעלנער וואָס האָבן געדינט אין רוסישן מיליטער אין וואַרשע. ר' ישעיה האָט זיך באַמיט ביי דער מיליטערישער מאַכט אַז מ'זאָל ספּעציעל באַפרייען פאַר אים אויף פורים ביי אַ הונדערט יידישע זעלנער. יידן פון וואַלין און טיף ראָסי, יידן וואָס האָבן געשטונקען מיט רוסישן דזשעגנעכץ, האָבן געטראָגן זעלנערישע היטלעך קרום אויף די קעפּ, און האָבן אפילו געגעסן טרופות פון רוסישן קאַזאַרמע-קעסל, זענען פורים געזעסן אין דער נאַענטקייט פון ר' ישעיה פּריוועס, געטרעטן אויף זיינע דילן מיט זייערע גראַבע זעלנערישע שטיינעל, געגעסן פּווימדיקע פיינקוכנס און געטרונקען בעסאַראַביער שטאַרקן וויין צו וועלכן ר' ישעיה האָט זיינע ליפּן קיינמאָל נישט צוגערירט, נאָר ער האָט אים געקויפט פאַר די זעלנער און פאַר די פּראָסטע אַרעמע יידן וואָס האָבן געגעסן ביי זיין פורים-טיש. אַלע האָבן מיט גרויס דרך-אירץ געטרונקען צו ר' ישעיהן לחיים און אים געווינטשעוועט גליק און הצלחה אין זיינע געשעפטן.

איינער פון ר' ישעיה פּריוועסעס מחותנים איז געווען דער באַרימטער קאַלישער רב, דער „נפש-חיה". ווי איך האָב שוין דערציילט האָט זיך דער קאַלישער רב גערעכנט נישט בלויז פאַר אַ גדול בתורה נאָר אויך פאַר אַ גבירישן מענטש, אַזוי צו זאָגן אַ גבירישער רב. דעריבער האָט ער צוגעפאַסט צום רומל פון ר' ישעיהם מחותנים. אַזוי ווי דער קאַלישער רב איז געווען אַן איידעם פון ר' יהושיעלע קוטנער האָט זיך ר' ישעיה פּריוועס געפילט פאַרפליכטעט צו קומען אויף דער חתונה צו זאַמען מיט זיין ווייב, די גבירטע שבעלע. דער זיידע ברוך מיט זיין משפּחה וואָלטן זיכער ר' ישעיה פּריוועסן נישט אָנגעשטאַנען צום יחוס.



## קאפיטל ניינצן

דער גרויסער וואלדיסוחר ר' יעקב ענגלמאן. ר' יעקב ענגלמאנס „הויף“ אין גלאזנאח. ר' יעקבס „גערטנער“. אורחים און לומדים אין גלאזנאח. בית-המדרש און מקוה. אלצדינג הפקר. ר' יעקבס זין און זייערע מלמדים. ר' יהושעלע קוטנער קומט אויף „פרישע-לוסט“. הירשל נאמן פרעגלט זיך אין האַניג. אלע חילן אַנרייכערן ר' יהושעלען די ליולקע. די גמרות אין גלאזנאח. די עופות און די גוים אין גלאזנאח. ר' יעקבס טעכטער. צווישן חייץ און צווישן קארן. מינדל ר' יעקבס פלוגית און די קינדער-שפע פון איר סאַטן ר' לייב קושמערצאק. ר' לייבס ווייבער און קינדער. ר' לייב חערס געהרגעט פון אַ דונער. זיין יונגע אַלמנה און דער חסידישער חלוש פון האַרשע. ר' יעקב ענגלמאן פאַרט אין זיינע העלדער. די אַלטע העלדער רוישן און ר' יעקב איז מעיין אין אַ ספר. די פוילישע העלדער און ר' יעקב ענגלמאן. ר' יעקב און די פריצים. ר' יעקב קומט אַהיים אויף שבת. ר' יעקב אין דער מקוה. ר' יעקב עסט אַן אייער-קיכל און לעדנט ווהר. בוידן מיט אַרעמע יידן ציען צו ר' יעקבן אויף שבת. די שנאָרעדישע סערדלעך אין גלאזנאח. אַרעמע ווייבער אין ר' יעקבס קיך. אלצדינג איז הפקר.



נאך איינער פון די גרויסע יידישע גבירים אין פוילן איז געקומען  
אויף שבת-שבע-ברכות, און דאס איז געווען ד' יעקב ענגלמאן.

ר' יעקב ענגלמאן איז אפילו געווען א מחותן פון ר' ישעיה פריי-  
וועס, נאך עס האט זיי א סך פונאנדערגעטיילט. ר' ישעיה פרייוועס האט  
געהערט צו די שטאטישע גבירים אין פוילן און ד' יעקב ענגלמאן איז  
געווען פון די גרעסטע וואלד-סוחרים. הגם ר' יעקב ענגלמאן האט מיטן  
זיידע ברוך קיינמאל נישט געפירט קיין געשעפטן, אבער א סך פון  
זייערע וועלדער האבן זיך געגרענעצט און די יידישע וואלד-סוחרים אין  
פוילן האבן זיך ליב געהאט צו לאדן. ר' יעקב ענגלמאן האט געהאט  
מיטן זיידן אפטע גרענעץ-סכסוכים און זיי האבן זיך יארן לאנג געלאדן  
אין די געריכטן. פון דאנען האט זיך גענומען זייער נאענטקייט, — הגם  
זער זיידע ברוך איז געווען א פראסטער ייד און ארויסגעקומען פון א  
פראסטער דארפישער משפחה און ר' יעקב ענגלמאן איז געווען א רבס  
א זון. אליין געווען א גרויסער למדן און א שארפער קאפ, האט מיט  
זיינע פיל זין און טעכטער זיך משדך געווען מיט די שענסטע יידישע  
משפחות אין פוילן און איז געווען א שם-דבר.

ר' יעקב ענגלמאן האט געהאט זיינע וועלדער איבער גאנץ פוילן,  
אבער זיין אייגנטלעכע רעזידענץ איז געווען דאס גוט גלאזנאוו לעבן  
קוטנע. דארט האט ער געפירט א שטאט פון א לומדישן יידישן פריץ.  
ר' יעקב ענגלמאן האט נישט געהאלטן פון קיין גערטנער און פארקן.  
פון קיין בלומען און אויבס-ביימער. דערפאר האט ער ביי זיך געהאט א  
גרויס בית-המדרש און א מקוה. צו זיינע פיל זין האט ער געהאלטן די  
שאַרפסטע לומדים פאר מלמדים. שטענדיק זענען ביי ר' יעקב אין  
גוט גלאזנאוו געווען כלערליי חסידישע און לומדישע שלעפערס פון  
גאנץ פוילן, גוט-יידישע „איניקלעך“, אפגעברענטע רבנים, מחברים און

ווייבערישע רבי'לעך. אלע האָבן ביי אים געגעסן און געטרונקען. די שאַ-  
פּעס אין חסידישן אומגעלומפערטן הויז זענען תמיד געשטאַנען אָפּ.  
די סטאַדעס גענוי, הינער, קאָטשקעס און אינדיקעס זענען געוואָקסן אויף  
גאָטס באַראַט און אַרומגעגאַנגען אויף הפּקר, ווער ס'האָט געהאַט גאָט  
אין האַרצן האָט זיי געשאַכטן און געגעסן. ביי ר' יעקב ענגלמאַן אין  
„הויף“ איז שטענדיק געווען ווי אויף אַ יריד. דאָס בית-המדרש שטענ-  
דיק פול מיט פרעמדע אורחים וואָס זענען וואָכן-לאַנג ביי ר' יעקב ענגל-  
מאַנען געווען אויף קעסט, געגעסן ביי זיינע טישן, זיך געווייקט אין זיין  
מקוה און געלערנט אין זיינע ספרים. קיינער האָט ביי קיינעם נישט  
געפרעגט פון וואָנען און פון וועמען. אין גוט גלאַזנאָוו ביי ר' יעקב  
ענגלמאַנען האָט שטענדיק געשאַלט דאָס קול תורה סיי פון פרעמדע  
יידן, סיי פון די גרויסע לומדישע מלמדים וואָס האָבן געקעלט מיט  
זיינע זין. אזוי ווי ר' יעקב ענגלמאַן האָט אויך געהאַט אַ סך טעכטער  
האָבן תמיד דאָרט געגעסן עטלעכע איידעמס קעסט. אויך זיי האָבן  
געהאַט באַזונדערע מלמדים וועלכע האָבן מיט זיי געלערנט. פון אלע  
פענצטער אין ר' יעקב ענגלמאַנס רעזידענץ האָבן אַרויסגעשאַלט די  
קולות פון דער תורה.

זומער-צייט אין די גרויסע היצן פלעגט ר' יהושע'לע קוטנער אַרויס-  
קומען קיין גלאַזנאָוו אויף עטלעכע וואָכן. אזוי צו זאָגן אויף זומער-  
וואוינונג. ר' יעקב ענגלמאַן האָט נאָך אים געשיקט די קאָטש. פאַר-  
שטייט זיך, אַז די דאָזיקע טעג זענען געווען פון די גליקלעכסטע אין  
לעבן פון משמש הירשל נאמן. ווען די קאָטש איז געשטאַנען פאַר דער  
קוטנער בית-דין-שטוב און געוואָרט אויף ר' יהושע'לען, איז הירשל  
נאמן געזעסן אַ האַלבן טאָג אויפן באַק מיט פולע פלעשער וואָסער אין די  
קעשענעס פון אלע זיינע זיבן שטינקעדיקע קאפּאָטעס, און אין גלאַזנאָוו  
ביי ר' יעקב ענגלמאַנען האָט ער זיך געפרעגלט אין פוטער און אין האַניג.  
הירשל נאמןס דינסט-שעהן ביי ר' יהושע'לע קוטנער זענען געווען קנאַפּע,  
סיידן ער האָט אַמאָל אַריינגעברענגט אַ ברענענדיק שטיק קין פון ר'  
יעקבס קיך און דערמיט אַנגעצונדן ר' יהושע'לען די לילוקע. אָבער  
דאָס האָט ער אויך זעלטן געטאָן, וואָרעם צווישן די אלע אורחים און  
פרעמדע יידן וואָס האָבן זיך וואָכן-לאַנג אַרומגעוואָלגערט ביי ר' יעקבן  
אין גלאַזנאָוו האָבן נישט געפעלט קיין בעלנים ר' יהושע'לען אַנצוצינדן



די ליולקע. טייל האבן עס געטאן פון דרך־ארץ פאָרן וועלט־באַרימטן גאון, טייל פון ליידיק־גיין. ר' יעקבס איידעם זענען אַלע כמעט געווען געבאלעוועטע גבירישע קינדער און האָבן געהאַט קנאַפּ חשק אין די גרויסע זומערדיקע טעג צו זיצן מיט זייערע אויסגעטרונקענע לומדישע מלמדים און צו קנעלן אַ סוגיה. אויך זיי, די גבירישע איידעם, האָבן זיך באַמיט ווי ווייט מעגלעך משמש צו זיין ר' יהושיעלע קוטנער און אים אָנצוצינדן די ליולקע. ס'איז געווען דער בעסטער תירוץ פטור צו ווערן פון די אַלטע פאַרפעסטע און צעריסענע גמרות אין וועלכע עס האָבן געלערנט און געבלעטערט פאַרשיידענע הענט. וואָרעם אפילו די גמרות זענען ביי ר' יעקבן געווען הפקר, און ווער עס האָט נאָר געוואָלט האָט אין זיי געלערנט און זיי צעריסן, און די גמרות האָבן תמיד גע־שמעקט מיט דעם ריח פון כלערליי יידן. ר' יהושיעלע אַליין, פאַרשטייט זיך, האָט זעלטן פאַרלאָזט זיין אָנגערייכערט צימער און שטענדיק פאַר־טאָן געווען אין תורה און געפופקעט די ליולקע וועלכע מ'האַט אַלעמאַל אונטערגעצונדן מיט אַ ברענענדיק שטיק האַלץ. אָבער אַמאָל האָט זיך ר' יהושיעלע פאַרט דערמאָנט אַז ער איז אַהערגעקומען נאָך גלאָנאָוו אויף פרישער לופט, און צוליבן בריאות מוז ער אַ ביסל אַרויסגיין שפּאַצירן. הירשל נאָמן איז דאָן אַרויסגעקומען פון די איגעווייניקסטע חדרים אָדער פון דער קיך וואו ר' יעקבס ווייב מינדל האָט גישט אויפגעהערט אים צו קאַרעמענען מיט אַלעם גוטן. ער איז אַרויסגעקומען מיט זיינע זיבן קאַפּאַ־טעס און אָנגעהויבן צו פאַרען זיך ביי ר' יהושיעלעס שפּאַציר, הגם ער, הירשל נאָמן, האָט גאַרנישט געטאָן נאָר געטראָגן די פלעשער וואַסער. הירשל נאָמן האָט געהאַט גוטע טעג אין גלאָנאָוו. דאָס געזונטע אויג האָט אים פעטלעך געגלאַנצט און דער בויך איז אים געוואַקסן אונטער די זיבן קאַפּאַטעס. מיט ר' יהושיעלען זענען מיטגעגאַנגען ר' יעקבס זין און איידעם און סתם פרעמדע יידן וואָס האָבן זיך וואַכן־לאַנג גע־וואַלגערט ביי ר' יעקבן אין בית־המדרש, אַרום די אָפענע עס־שאַפּעס פון זיינע חדרים אָדער אין דער קיך צווישן די טעפּ וואָס האָבן שטענדיק פוילע און גרויסע געקאַכט אויפן פייער.

וואוהין ר' יהושיעלע איז געגאַנגען שפּאַצירן איז שווער צו זאָגן, וואָרעם אין דעם מכלומרשטן סאָד אַרום ר' יעקב ענגלמאַנס „הויף" האָט קיינמאַל גאַרנישט געוואַקסן און קיינמאַל גאַרנישט געבליט. די ביימער

זענען תמיד געשטאנען ווי עלנטע קאליקעס מיט אָפּגעבראַכענע צווייגן, דאָס האָבן אַלערליי יידן מיט מיחושן געבראַכן די צווייגן פון די ביימער און באַנוצט זיי אויף שטעקנס. די בלעטער פון די ביימער און קשאַקעס האָט מען גענוצט אויף אַשר-יצר-פּאַפּיר. די בית-הכסאס פון ר' יעקבס רעזידענץ האָבן נישט געקאָנט אַרייננעמען אין זיך אַלע פרעמדע יידן, — אַזוי האָבן יידן געטאָן זייערע געברויכן אונטער אַלע ביימער. און אפילו ר' יעקבס גוים האָבן דאָרט געטאָן זייערע מענטשלעכע געברויכן. די שטאַמען פון די ביימער זענען געווען צעשניטן מיט קליינע מעסער-לעך, בחורים און סתם רבנישע ליידיק-גייער האָבן דאָרט אַריינגעשניטן פאַרשיידענע געכתיבהטע אותיות. אין די פרייטיקן פלעגן יידן אַרויס-שניידן שטיקלעך האַלץ פון ר' יעקב ענגלמאַנס סאָד-ביימער און די שטיקלעך האַלץ צוזאַמען פאַרברענט מיט די אָפּגעשניטענע נעגל לכבוד שבת. אין אַ גרויסן שטח אַרום און אין ר' יעקב ענגלמאַנס סאָד האָט מען תמיד געפילט דעם ריח פון ר' יעקבס מקוה וועלכע מ'האָט שטענדיק געהייצט און כסדר האָבן זיך דאָרט כלערליי יידן געוויקט און געבאָדן, אַזוי אַז מען האָט געמוזט אויסבויען אַ באַזונדער קליין מקוהלע פאַר די נשים. וואָרעם אין דער גרויסער מקוה האָבן ר' יעקבס טעכטער און שנירן זיך נישט געקאָנט אַריינבאַקומען. סיידן גאָר שפעט ביי נאַכט.

אין דער דאָזיקער „פרישער לופט“ האָט ר' יהושעלע קוטנער זיך געשטאַרקט דאָס בריאות. ער איז דאָרט געגאַנגען שפּאַצירן אין דער באַגלייטונג פון נאָך לומדים. מ'האָט זיך געשאַרפט אין חידושי-תורה און ר' יהושעלע האָט אַלעמען פאַרבליפט מיט זיינע קשיות און תירוצים. די הינער, די גענזן, די קאַטשקעס און די אינדיקעס וואָס האָבן אויס-געקוקט ווי זיי וואָרטן נאָר דערויף זוכה צו זיין געשאַכטן צו ווערן און זיך אַריינצובאַקומען אין די גרויסע טעפּ וואָס האָבן זיך געקאַכט ביי ר' יעקבן אין קיר זענען זיך צעלאָפּן מיט גרויס געשריי און צעפלויגן מיט אַ געפילדער. הגם די דאָזיקע כשרע עופות זענען געוויינט געווען צו יידן און צו לומדים. געלאָפּן זענען זיי מן הסתם פאַר דעם ריח פון די קוטנער יאַטקעס וואָס האָט אומברחמנותדיק געווייעט פון הירשל נאמנס קאַפּאַטעס. פאַר די עופות האָט עס באַשיימפערלעך געשמעקט מיט שוחט און מיט הינערשן מלאך-המות.

אינמיטן אָט דער וועלט פון תורה, חסידות און הפקרישער יידישער רחבות אין וועלכער ס'איז באַשטאַנען ר' יעקב ענגלמאַנס גוט גלאַנצאָו איז נאָך געווען אַ צווייטע וועלט, די וועלט פון זיינע פיל טעכטער.

הגם וואָס שייך יידישקייט האָט מען ר' יעקב טעכטער גאַרנישט געהאַט אויסצוועצן. זיי זענען געווען פרומע און גאָספאַרכטיקע, געגאַנגען אין די וועגן פון ר' יעקב יידישקייט, חתונה געהאַט מיט די מאָנען וועלכע די גרעסטע לאַנד־שדכנים פון גאַנץ פוילן האָבן געברענגט פאַר ר' יעקב וועגן פון די שענסטע און רייכסטע יידישע משפחות פון פוילן.

ר' יעקב ענגלמאַנס טעכטער האָבן קיינמאַל נישט אַרויסגעוויזן די מינד־סטע ווידערשפעניקייט צו די דרכים פון פאַטער און מוטער און זיך געפירט פאַר און נאָך זייערע חתונות ווי כשרע יידישע ווייבלעך באַדאַרפן זיך פירן. און אויך דערצויגן זייערע קינדער אין גייסט פון פרומער יידיש־קייט. פונדעסטוועגן, האָט עס ר' יעקב געפונען פאַר פאַסיק — און דאָס מן הסתם אונטערן איינפלוס פון די פיל פוילישע פריזישע הייף וואו ר' יעקב האָט געהאַנדלט און דאָרט געקויפט זיינע וועלדער איבער גאַנץ פוילן — אַז ער זאָל אויך אין זיין „הויף“ איינפירן אַ ביסעלע פריזישקייט. מיט זיינע זין האָט ער עס נישט געקאָנט טאָן. זיין מוון שטענדיק זיין אונטער דער בייטש פון די מלמדים, און ביטול־תורה מאַכט חרוב די וועלט און קאָן טאַקע אויך צוזאַמען חרוב מאַכן זיינע וועלדער. אַבער טעכטער זענען פטור פון תורה. מיידלעך אין גלאַנצאָו דרייען זיך אַרום פוסט און פאַסט. אין קיך פאַסט נישט זיך צו פאַרען פאַר ר' יעקב טעכטער. אַזוי האָט ר' יעקב ענגלמאַן געהאַלטן צווישן אַלע מלמדים און לומדים אויך אַ צוויי דריי לעדער און לעדערינס וואָס זאָלן אויסלייטישן די טעכטער און זיי מאַכן אַ ביסל פריזיש. צווישן די לערער און די לערערינס אין ר' יעקב „הויף“ האָבן זיך געפונען פערזאָנען וואָס האָבן שפעטער אין דער משכילישער וועלט געשפילט אַ ראָל. הגם זיי האָבן נישט געהאַט קיין שום משכילישן איינפלוס אויף ר' יעקב טעכטער מיט וועלכע זיי האָבן געלייענט שילערן און מיצקעוויטשן, און געגאַנגען מיט זיי שפאַצירן אויף די פעלדער ווייטער פון דעם גאַנצן חסידישן און לומדישן טאַראַראַם אַרום ר' יעקב רעזידענץ. דאָרט אויף די פעלדער, זענען ר' יעקב טעכטער געגאַנגען שפאַצירן צווישן ווייץ און קאָרן און דעקלאַמירט הויך שילערס לידער. אַבער דאָס אַלץ

האָט געדויערט נאָר בײַ צו דער חתונה ווען דאָס מיידל איז איינגעשפּאַנט געוואָרן אין יאָך פון יידישקייט. אין ר' יעקבס הויז זענען קיינמאל נישט געווען קיין טראַגעדיעס. און שילערס לידער זענען פאַרפּליגן צו-זאַמען מיט דער מיידלשער יוגנט. ביי ר' יעקבס טעכטער אין שטוב האָבן זיך אויך געפונען בלומען און בלומען-טעפּ וואָס זענען טאַקע געוואַקסן און געבליט, אָפּגעראַטעוועט פון די כלערליי יידן וואָס האָבן געשטאַלטעט און געוואַלטעט אין ר' יעקבס סעדער.

די גרויסע שפּע פון קינדער-ברכה וואָס איז געוואַקסן אינעם שוים פון ר' יעקבס ווייב מינדל האָט געשטאַמט פון איר משפּחה. דאָרט איז געווען אַ ווילד גערעטעניש אויף קינדער. איר פאָטער האָט געהייסן ר' לייב קושמעראַק, אייגער פון די עלטסטע יידישע גבירים אין פוילן, אויך אַ גרויסער וואָלד-סוחר. ר' לייב קושמעראַק איז געווען אַ ייד אַ גבר, האָט באַגראָבן אין זיין לעבן אַ היפשע צאָל ווייבער, אַ סטאַדע אַ גאַנצע, און אַלע זענען זיי געשטאַרבן אין דער קימפּעט אָדער גלאַט אַוועקגעפאַלן און איינגעבראַכן געוואָרן. וואָרעם הגם ר' לייב קוש-מעראַק האָט כסדר חתונה געהאַט מיט בתולות, און אפילו די ווייבער וואָס ער האָט גענומען אויף זיינע עלטערע יאָרן זענען געווען יונגע בליענדיקע בתולות, פונדעסטוועגן האָט קיין שום פרוי, ווי געזונט און שטאַרק זי זאל נישט זיין, נישט געקענט לאַנג אויסהאַלטן די גרויסע שפּע וואָס איז געפלאַסן פון ר' לייב קושמעראַקס דיכּן. זיינע קינדער וואָס זיי האָבן כסדר געטראָגן אין זייערע בייכער, זענען געווען גרויס און שטאַרק און מיט אַזוי פיל טעמפּעראַמענט ווי ר' לייב קושמעראַק. און די ווייבער האָבן נאָך עטלעכע יאָר צוזאַמענלעבן מיט ר' לייבן געמוזט אָפּטרעטן די עבודה פאַר יינגערע און געזינטערע. ר' לייב האָט דעריי-בער פאַרפלייצט פוילן מיט זיינע קינדער. זיין בכור איז געווען מיט אַן עטלעכע זעכציק יאָר, צי נאָך מער, עלטער פאַרן מוויניקל. ר' לייבס מאַנספערשווינישע פרוכטבאַרקייט האָט ממש געשמעקט מיט אומשטערב-לעכקייט, און ער וואָלט נאָך אפשר בײַ היינט געלעבט, מחמת אַ פראַסטער מלאך-המות וואָלט זיך נישט געוואָגט צוצוגיין צו ר' לייב קושמעראַקס בעט. ר' לייב קושמעראַק איז געהרגעט געוואָרן פון אַ שרעקלעכן דונער אינמיטן איינעם פון זיינע גרויסע וועלדער, און דער גרויסער קוואַל

פון פרוכטבארקייט איז איבערגעריסן געווארן דורך א נאטור־קאטאס־טראַפּע.

ווי ווייט די דאָזיקע מאַנספּערשוינישע אומשטערבלעכקייט האָט אָנגעשטעקט זיינע אייגענע ווייבער, זאָל דינען דער פּאָלגנדיקער פּאַקט : די לעצטע אלמנה פון ר' לייב קושמעראַק, וואָס נאָר זי אליין האָט געהאַט דאָס נס בשלום אַרויסצוקומען פון ר' לייבס בעט און גראַד אים, ר' לייבן, איבערצולעבן, איז פאַרשטייט זיך געווען נאָך גאָר אַ יונגע אלמנה. ר' לייב האָט מיט איר חתונה געהאַט, ביי די אַכציקער יאָרן זיינע, און ווי דער שטייגער איז, איז זי צו דער חתונה געווען אַ יונגע בליענדיקע בתולה. זי איז געווען מיט ר' לייבן אַ יאָר דריי, און נאָך זיין טויט געבליבן מיט צוויי לעבעדיקע טעמפּעראַמענטפולע קינדער און מיט אַ קליינס ביי דער ברוסט, אַ קליינס וואָס האָט אויך געהאַט ר' לייבס כוחות און זיין אַפּעטיט קיין עין־הרע. פונדעסטוועגן קיין יידישע קינדער פאַרזיצן נישט, און מ'קאָן נישט קיין אלמנה, אפילו ר' לייבס אלמנה, לאָזן זיצן גלאַט אַזוי אין דער וועלט אַריין. שדכנים און אירע עלטערן האָבן זי אויסגעגעבן פאַר אַ וואַרשעווער גבירישן תלמיד־חכם, אַ שוואַכן קרענקלעכן ייד מיט אַ סך חסידישע מיחושן. דער ייד איז געווען אַ גרויסער תלמיד־חכם, אַן אַפּגעהיטענער גערער חסיד, נאָר נעבעך אַ שוואַכער מאַנספּערשוינ. דער ייד האָט נעבעך נישט געוואוסט מיט וואָסער גבורה דער זקן לייב קושמעראַק האָט אָנגעשטעקט די בתולה, זיין לעצט ווייב. אין ר' לייב קושמעראַקס בעט דאַרף נישט אַריינגיין אַבי ווער. דער גייסט פון ר' לייבס גוואַלדיקער פרוכטבארקייט האָט נאָך טויטער־הייט געווירקט אויף זיין אלמנה. און דער נייער מאַן, דער איידעלער קרענק־לעכער תלמיד־חכם האָט נעבעך נישט אויסגעהאַלטן ר' לייב קושמעראַקס שול, און עטלעכע וואָכן נאָך דער חתונה האָט ער זיך אַפּגעטראָגן אויפן עולם־האמת. מיט וואָסער גרינגשעצונג און ביטול ר' לייב קושמעראַק האָט אים אָנגעקוקט אין ליכטיקן גן־עדן, שטעל איך מיר פאַר.

\*

ווען אין זיינע רעזידענצן אין גלאָזנאָוו, איבער זיינע עזרות און איבער זיינע שאַפּעס מיט עסן, איבער זיינע ספרים, איבער זיין מקווה און זיינע סאָד־ביימער האָבן געשאַלטעט און געוואַלטעט ווער עס האָט נאָר געהאַט אַ האַנט און אַ פוס, ווען פון אַלע פענצטער דאָרט האָט געקלונגען

דאס קול פון תורה, און אלערליי פרומע און הייליקע יידן האבן דארטן געלעבט ווי ביים טאטן אין וויינגארטן, איז ר' יעקב ענגלמאן א גאנצע וואך ארומגעפארן איבער זיינע וועלדער, אדער איבער די "היף" פון די פוילישע פריצים און מיט זיי געפירט זיינע וואלד-מסחרים. עס וועט נישט זיין קיין גוזמא צו זאגן, אז אפשר איבער א העלפט פון די וועלדער וואס האבן פינצטער גערוישט איבער דער פוילישער ערד האט דער-גרייכט ר' יעקב ענגלמאן האק. די עלטסטע און העכסטע ביימער זענען געפאלן פאר ר' יעקב ענגלמאן. אין די טונקלסטע און אומהיימלעכסטע וועלדער האט נאך א סך צענדליקער און אפשר הונדערטער יארן צוריק אריינגעלויכטן די גאלדענע זון. און אלץ אין זכות פון ר' יעקב ענגלמאן. ווען ער איז אליין געפארן מיט זיין קאטש איבער די איינזאמע פוילישע וועגן אדער אין די וועגלאזע וועלדער, האט ר' יעקב ענגלמאן, ווען ער האט נאך געהאט צייט, געלערנט גמרא אדער פוסקים, מעיין געווען אין פלפול-ספרים. ווארעם ר' יעקב ענגלמאן האט מיט זיך מיטגענומען אין וועג אריין א גאנצע ספרים-שאנק. די וועלדער האבן גערוישט אין די הארבסטיקע ווינטן, די רעגנס האבן געפלאסן אדער די שנייען האבן געשיט אין די וועלדער, ר' יעקב האט קיינמאל נישט געהערט דאס ווילדע קול פון דער נאטור. ער איז געזעסן טיף איינגענורעט אין זיין קאטש, האט געלערנט, און דער בעל-עגלה האט געשמיסן די פערדלעך. ר' יעקב האט נאך מפסיק געווען ווען ער האט געהאט צונויפצושטעלן די פונקטן פון אן אפמאך וואס ער האט געמאכט מיט א פריץ בנוגע א וואלד-קנייה. ר' יעקבס אפמאכן מיט די פריצים זענען געווען מייס-טערשטיק פון יורידישן פלפול, שטיקער שווערער מהרש"א. און זיי זענען געווען אזוי סאפיסטיש פארפלאנטערט אז די בעסטע אדוואקאטן אין פוילן האבן זיך נישט געקאנט דארט פונאנדערפלאנטערן. אפמאכן מיט פשטלעך און מיט סעיפים אין וועלכע קיין זאך האט מען נישט געוואוסט אויף קלאר. די גוישע מוחות האבן עס גארנישט געקאנט באנעמען. פארשטייט זיך, אז פון אזעלכע אפמאכן האבן זיך אויסגעלאזט יארן-לאנגע לאדענישן אין די געריכטן. אויך די געריכטן האבן זיך דארט נישט געקאנט פונאנדערפלאנטערן. און לאזן זיך יארן-לאנג, פארשפילן און געווינען, אלעמען האלטן אין סאפיסטישן שפאן איז געווען

די גרעסטע ליידנשאַפט פון ר' יעקב ענגלמאַנען. אזוי אַרום האָבן זיך זיינע וועלדער פאַרבונדן מיט די בלעטער גמרא.

ס'רוב פלעגט ר' יעקב ענגלמאַן אַהיימקומען קיין גלאָזנאָו אויף שבת. די אַלערליי יידן וועלכע האָבן ביי אים געוואוינט און געגעסן און ר' יעקב האָט זיי צומאָל אליין נישט געקאַנט. האָבן אַרומגערינגלט זיין קאָטש און פון אַלע זייטן האָבן זיך צו אים אויסגעשטרעקט הענט און אָפגעגעבן שלום-עליכם. ר' יעקב איז געווען פאַרשטויבט פון וועג, נישט אויסגעשלאָפן און נישט אויסגערוט, דער שאַרפער מוח האָט כסדר געאַרבעט, וואָרעם שטענדיק האָט ער געקויפט און געהאַקט וועלדער, און געלאָרן זיך אין די געריכטן מיט די פוילישע פרייזיס. באלד ווי ער איז נאָר אַריינגעקומען אין דער שטוב און גערעדט עטלעכע ווערטער צו זיין ווייב מינדל — זי האָט שוין פאַר אים געהאַט אַ קלאָר ווייס העמד לכבוד שבת — איז ר' יעקב ענגלמאַן געגאַנגען אין זיין שטאַרק אונטער-געהייצטער מקוה, וועלכע איז פרייטיק פול געווען מיט כלערליי יידן. ר' יעקב האָט זיך קוים אַריינגעשטופט צווישן די נאַקעטע יידן וואָס האָבן זיך געטובלט און געטונקען אין דער מקוה. קוים ער האָט זיך געקאַנט אונטערטונקען צווישן די פיל באַפֿיאותטע און באַבערדלטע קעפּ וואָס האָבן זיך געטונקען אונטערן וואַסער. ר' יעקב ענגלמאַן האָט נאָך דער מקוה קוים געקאַנט געפינען זיין ווייס גביריש העמד צווישן די צעריסענע און געלאַטעטע העמדער וואָס זענען געלעגן אַרום אויף די שמוציקע און נאַסע מקוה-בענק. אין דער מקוה האָט היפש געשטונקען. אַהיימקומענדיק צוריק אין זיין חדר האָט אים זיין ווייב מינדל דער-לאָנגט אַ היפשע פאַרציע געקאַכטע און געפּעפּערטע פיש מיט עטלעכע אייעריקלעך. נאָכדעם ווי ר' יעקב ענגלמאַן האָט דערפון פאַרוזוכט, וואָרעם ער איז געווען אַ קנאַפער עסער און אַ קנאַפער מבין אויף די אַלע גוטע מאכלים וואָס מינדל האָט נאָך געקאַכט לויט די רעצעפטן פון ר' לייב קושמעראַקס קיך, האָט זיך ר' יעקב ענגלמאַן אָנגעטאָן די שוואַרצע זיידענע קאַפּאַטע מיטן שטריימל און זיך אַוועקגעזעצט לערנען זוהר.

אויף זיינע פיל זין און איידעם האָט ער זיך נישט אומגעקוקט און זיי האָבן זיך אַרומגעדרייט אין גלאָזנאָו צווישן די אַנדערע באַקאַנטע און אומבאַקאַנטע יידן. די טעכטער האָט ער זעלסן ווען געזען. ר' יעקב האָט


זיך דערמאנט וועגן א טאכטער סיידן ווען ער האט באדארפט מיט איר סאָן אַ שידוך. דעם חשבון פון זיינע פיל קינדער האט ר' יעקב געפירט אויף אַ לידיק שער-בלאט פון אַן אלטן „חושן-משפט“, וואו זיי זענען אלע געווען פארשריבן מיט זייערע מאַנען, ווייבער און קינדער, ווי אויך די דאטעס פון זייער געבוירן.

אין די זומערדיקע דאָנערשטיקן האָבן אויף אלע וועגן געצויגן בוידן מיט וואַנדערנדיקע אַרעמעלייט צו ר' יעקב נאָך גלאַזנאָו אויף שבת. שוין פרייטיק באַגינען זענען די שייערס און די סטויגן לעבן ר' יעקבס „הויף“ פול געווען מיט יידישע בעטלערס. די לייזונטנע בוידן זענען געשטאַנען צווישן ר' יעקבס פורן און קאטשן. די בעטלערישע ווייבער האָבן זיך אַרומגעדרייט אין ר' יעקבס קיטשטאָלן און אליין, ביי קיינעם נישט פרעגנדיק, געמאַלקן די קי אין זייערע ערדענע קריגן אַריין. אפילו די בלינדע קאליקע פערדלעך פון די בעטלערישע בוידן זענען געוואָרן האַפּענדיק אין גלאַזנאָו, געהירזשעט מיט שנאָרערישער חוצפה, אַרומ-געשפּרונגען אויפן גראַז, אַדער גאָר פרעך אַריינגעלאָמט אין ר' יעקבס פערד-שטאַלן, זיך אַריינגעשטופט צווישן ר' יעקבס פערד און געגעסן פון זייערע קאַרעטעס. קיינער האָט גאַרנישט געזאָגט. אפילו ר' יעקבס גוים האָבן גאַרנישט געזאָגט. הפקר. די קיך ביי ר' יעקבן אין „הויף“ איז פרייטיק פול געווען מיט יידישע בעטלערקעס. זיי האָבן גענומען וואָס זיי האָבן געוואַלט פון דער גרויסער שפע וואָס איז גאַרנישט געמינערט געוואָרן. חסידישע יידן וואָס זענען אַריינגעקומען אין ר' יעקבס קיך נאָך אַ גלעזל קאווע אַדער טיי, אַדער זיך אַנרייכערן די ליולקעס ביי דער ברענענדיקער קיך, האָבן זיך קוים געקאָנט אַדורכשטופן דורך די וויי-בערישע בעטלערקעס וואָס מיט זייערע שמאַטעס האָבן זיי אָנגעפילט ר' יעקבס קיך מיט די ריחות פון פעלד און זון.



## קאפיטל צוואנציק

דער סאכאטשעווער גאון. זיין יוגנט אין קאצק. דער קאצקער און ר' אברהמעלע. קאצקער באַלעבאַטישקייט. דער יידישער פראַפּינאַטאָר. דער ערל וואָס קויפט יידיש חמץ. דאָס רבל פאַרקויפט דעם בראַנפן גישט עליפי דין. גיהנום-שרעקן. דעם פראַפּינאַטאָר שטייט פאַר בולות צו ווערן. נאָך קרושנעוויץ. אין אַ בריטשקע אויף די פּרילינג-פעלדער. דער קרושנעוויצער גאון וויל ראַטעווען דעם ייד. דער תוספות לאָזט גישט. ר' יהושיעלע קוטנער איז מכשיר די חמצדיקע בראַנפנס. דער פראַפּינאַטאָר עסט גענזונט נאָר די גאונים האָבן פאַראַיבל איינער אויפן אַנדערן.



פון די זייער חשובע געסט וואָס זענען אָנגעקומען אויף שבת־שבע־  
ברכות איז אויך געווען דער סאָכאַטשעווער גאון ר' אברהמעלע. דאָמאַלס  
איז ער נאָך געווען קרושנעוויצער רב.

לעבן ר' יהושיעלע קוטנער איז ר' אברהמעלע געווען דער צווייטער  
תלמודישער וועלט־אויטאָריטעט. ער איז געווען אַ סך יינגער פון ר'  
יהושיעלען און אַן איידעם פון קאַצקער רבין. שפעטער איז ער אַליין  
געוואָרן רבי צוגלייך מיטן „שפת־אמת“.

וועגן זיין יוגנט זענען אַרומגעגאַנגען לעגענדעס ווי וועגן דער יוגנט  
פון ר' יהושיעלע קוטנער. ר' יהושיעלעס יוגנט איז געווען אַרומגענומען  
מיט אַ פאַלקסט־מלכּן אַרעאַל, צוליב זיין מוטער די מאַרק־שטייערין  
אין פּלאַצק, און צוליב דער גאַנצער סביבה וואו ר' יהושיעלע איז דער־  
צויגן געוואָרן. ר' אברהמעלעס יוגנט איז פאַרפּלאַסן אין אַ ריין רבנישער  
און גוט־יידישער אַטמאָספּערע. זיין פאָטער איז געווען רב אין ביאַלע,  
אַ גדול און אַ שאַרפּער קאַצקער חסיד. דאָס יינגל אברהמעלע האָט  
געשמט מיט גרויסער עילוישקייט און נישט קיין אַנדערער ווי אַזאָ  
מיזאַנטראָפּישער אינדיווידואַליסט ווי דער קאַצקער רבי — ער איז שוין  
דאָמאַלסט געזעסן צווישן זיינע מיין און פרעש — האָט אָנגעשלאָגן דעם  
ביאַלער רב, אַז ער וויל נעמען דעם שאַרפּן עילוי פאַר אַן איידעם. דער  
קאַצקער רבי האָט געהאַט אַ צווילינג (צוויי טעכטער) פון זיין צווייט  
יונג ווייבל, ר' משה חלפנס טאָכטער פון וואַרשע, און פאַר איינע פון  
די צוויי טעכטער האָט ער גענומען דעם עילוי אברהמעלע פאַר אַ מאָן.  
נאָך דער חתונה האָט ר' אברהמעלע געגעסן קעסט ביים סאַמע קאַצקער  
און לגבי אים האָט דער קאַצקער משנה געווען אַ סך פון זיינע מיזאַנ־  
טראָפּישע גענוג. אין קאַצקערס שטוב איז ר' אברהמעלע געזעסן טעג

און נעכט על התורה ועל העבודה. דער קאצקער האט אים געווארנט, אז ער זאל זיך האלטן פונדערווייטנס פון די ליידיק-גייערישע חסידים און מער נישט טאן נאר עוסק זיין אין לערנען. אינמיטן ר' אברהמעלעס לערנען פלעגט דער קאצקער אפילו קומען אריינצושטאפטשען אין זיינע אלטע אומגעלומפערטע גרויסע לאטשן און אין זיינע צעריסענע בגדים און טיילמאל גאר זיך אוועקגעשטעלט ביים אויוון און צוגעהערט ר' אברהמעלעס חורה. עס איז כדאי דערמאנט צו ווערן, אז צווישן קאצקערס שטוב — וואו מ'האט קיינמאל נישט אויסגעקערט דעם דיל און נישט געעפנט קיין פענצטער, און וואו די גרויסע פעטע מיין און אויסגעפא- שעטע העסלעכע פרעש זענען פריי און פראנק ארומגעגאנגען און ארומ- געשפרונגען לעבן קאצקער און געווארט ביי זיין טיש אויף די קרישקעס וועלכע ער האט זיי צוגעווארפן שפעט ביינאכט — און צווישן די רעשט חדרים פון זיין דירה, וואו עס האט געשאלטעט די יונגע רביצין, האט גע- הערשט א גרויסער תהום. אין דער קאצקער באלעבאטישקייט האט געהערשט א פשוטער און אפילו גוט-בירגערלעכער שטייגער. מ'האט גוט געגעסן און געטרונקען און זיך היפש אנשטענדיק געקליידט. מ'דערציילט א פאקט, אז ווען דער קאצקער איז אמאל אריינגעקומען צו ר' אברהמעלען אין שטוב, געשטאנען ביים אויוון און געהערט דעם עילוישן איידעם לערנען, איז אויך די רביצין, דעם קאצקערס ווייב, אריינגעקומען אין חדר. דער קאצקער רבי האט זיך אינמיטן דערין אנגערופן צו דער רביצין, אז לויט זיין מיינונג דארף מען דעם אויוון איבערשטעלן — תגם דעם אויוון האט גארנישט געפעלט. — די רביצין האט דעם קאצקער גע- ענטפערט מיט די פאלגנדיקע סארקאסטישע ווערטער: „צו דיר באדארף מען האבן א לייכטן קאפ און א שווערן בייטל.“ ווי עס קוקט אויס, האט די יונגע לעבנס-פריילעכע רביצין, ר' משה חלפנס טאכטער פון ווארשע, געהאט גאר קנאפ פארשטענדעניש פארן קאצקערס אינדיוידוואליסטיש- מיואנטראפישע דרכים. דער קאצקער האט איר גארנישט געענטפערט און צוריק אריין געטשאפטשעט אין זיין פארשלאסענעם חדר צו די מיין און צו די פרעש. דער קאצקער האט, ווי עס שיינט, זייער ליב געהאט זיין פרוי. בעת די פסחדיקע סדרים איז זי געזעסן מיט אים ביי איין טיש. אין יענע רבישע צייטן, און ביי אזא מיואנטראפ ווי דער קאצקער, איז דאס געווען דער גרעסטער סימן פון צוגענייגטקייט.

איינמאל איז ר' אברהמעלע, בכלל א גרויסער חלוש, זייער שווער קראנק געווארן ביים קאצקער אין תיזו. ר' אברהמעלע איז כל ימיו געווען א לונגען-לידנדיקער, און אין קאצק האָט ער באַקומען אַ שווערן „בלוט-שטורץ". אַלע האָבן געמיינט אז ס'עקט זיך מיט אים, און דאָס צוקונפטיקע גרויסע ליכט פון תורה וואָס גייט אזוי וואונדערלעך אויף אין יונגן עילוי וועט פאַרלאָשן ווערן. מערקווערדיק, גראַד אין דעם זעלבן מאָמענט ווען דער טויט האָט געפאַכעט איבער ר' אברהמעלעס בעט האָט דער קאצקער אַרויסגעוויזן אַ מאָדנע גלייכגילטיקייט צום שווער קראַנקן געליכטן איידעם. ווען ס'האָט מיט ר' אברהמעלען געהאַלטן זייער שלעכט איז ר' אברהמעלעס פאַטער, דער ביאַלער רב, אַריינגע-גאַנגען צום קאצקער. אז ער זאָל אַלצדינג טאָן מיט זיינע תפילות כדי אַפצוראַטעווען דעם גרויסן עילוי. דער ביאַלער רב האָט נישט פאַרגעסן דעם קאצקער צו דערמאָנען ר' אברהמעלעס גרויסע זכותים און אז ער זיצט יומם ולילה און לערנט. „ער לעלעט" האָט אים סאַרקאַסטיש נאָכ-געשפּעט דער קאצקער. עס האָט אויך געהערט צו די ווידערשפּרוכן אין דעם מיאונטראַפישן אינדיווידואַליזם פון קאצקער.

נאָכן קאצקערס טויט איז ר' אברהמעלע געפאַרן צו צוויי גוטע-יידן וואָס האָבן „געפירט" נאָכן קאצקער, צום גערער „חידושי הרים" און צו ר' הענעכן פון אַלעקסאַנדער. נאָך ר' הענעכן ווען עס האָט אָנגעהויבן צו פירן דער „שפת אמת", האָבן זיך אַ טייל פון די אַלטע קאצקער חסידים אָפּגעריסן פון דער מאַסע און געמאַכט ר' אברהמעלען פאַר רבי. אָבער נישט אין דער רבישקייט האָט געשטעקט זיין אויטאָריטעט. אַלס רבי האָט ר' אברהמעלע אין פוילן נישט געשפּילט קיין גרויסע ראָל. דערפאַר איז זיין רום געוואָקסן אַלס וועלט-גאון און ער האָט אין דער דאָזיקער העראַרכיע פאַרגומען אַן אַרט לעבן ר' יהושעלע קוטנער. די דאָזיקע צוויי וועלט-גאונים אין פוילן — הגם דאָס שטעטל קרושנעוויץ וואו ר' אברהמעלע איז געווען רב, איז געווען אַ שטעטל נישט ווייט פון קוטנע — האָבן פונדעסטוועגן זיך זעלטן ווען געזען. גאונים האַלטן נישט פון פאַרן און פראָווען „געסט", זיי זענען פאַרטאָן געווען אין זייערע ספרים און האָבן קאַרעספּאָנדירט צווישן זיך אין גרויסע שאלות ותשובות וואָס זענען באַרימט געוואָרן אין דער גאַנצער רבנישער וועלט.

סיי ר' יהושעלע סיי ר' אברהמעלע האבן איינער פון אנדערן שטארק געהאלטן, און זיי זענען געווען, אזוי צו זאגן, פריינט פונדערווייטנס. וואָרעם יעדער האָט אויף זיין אופן פאַרנומען אַן אויבן-אַן אין ים-התלמוד און זיי האָבן זיך נאָר צוזאַמענגעטראָפּן אין גרויסן פּלפּוליסטישן געפעכט. ברייולעך פאַרשטייט זיך. איין מאָל אָבער איז צווישן די דאָזיקע צוויי גאונים אַדורכגעלאָפּן אַ שוואַרצע קאָץ. כלערליי חונפים און חסידישע טעלערלעקערס האָבן געפרוּווט דעם אינצידענט צו פאַרטיפּן אין אַ מחלוקת און אַ היפשע צייט האָט צווישן ר' יהושעלען און ר' אברהמעלע קרשנעוויצער געהערשט אַזוינס ווי איבערגעריסענע באַציאונגען, הגם אויך ברוגזערהייט האָט זיך איינער שטאַרק אינטערעסירט מיטן אנדערנס חידושי-תורה.

דער אינצידענט איז אַרויסגעקומען איבער די פּאָלגנדיקע געשע-ענישן, און ער גיט אונדז צוגלייך אַ פאַרביק בילד פון די דאָמאָלסדיקע יידישעלעכע צושטאַנדן אין פוילן.

אין גאָר אַ קליין שטעטעלע נישט ווייט פון קרשנעוויץ האָט גע-וואוינט אַ יידישער פּראָפּינאַטאָר. ער האָט געהאַט גרויסע פולע סקלאָ-דעם מיט בראַנפן און פלעגט דעם בראַנפן פאַרקויפן צו אַלע קרעטשמעס אין די סביבהדיקע דערפער. דערין האָט געשטעקט זיין גאָנץ פאַר-מעגן. ער איז געווען אַ פּראָסטער ייד, אַ האַלבער ישובניק ווי אַלע פּראָ-פינאַטאָרס אין פוילן. פאַר פסח פלעגט דער רב פון שטעטל פאַר אים מאַכן אַ שטר-מכירה. דער גאָנצער בראַנפן אין אַלע סקלאָדעס איז לויטן שטר-מכירה פאַרקויפט געוואָרן צו אַן אַלטן לאַמען גוי. דער גוי האָט יאָרן לאַנג יאָר ביי יאָר געהערט לייענען פון רב דעם לשון-קודשדיקן שטר-מכירה. אַלע ערב פסח אין דער פרי איז דער ערל אַריינגעקומען צום רב שוין תיפּש בגילופן שכורלעך לכבוד דעם פיקטיוון ושידאָווסקן קויף. צוליב דעם גרויסן אַקט פלעגט זיך דער רב אָנטאָן די ווידענע קאָפּאָטע מיטן שטריימל; זיך אַרומגעגאַרטלט מיטן שבתדיקן ווידענעם גאַרטל, געשאַקלט זיך אין שכורן גוי אַריין ווי ער וואָלט אין אים אַריינגעדאָונט, און הויך אויפן קול, מיט אַ גמרא-גיגון, איבערגעליענט דעם לאַנגן לומדישן כתב. דער גוי האָט שכור צוגעשאַקלט מיטן קאָפּ, גענומען עטלעכע קערבלעך, אַוועק אין אַ שענק. גענומען פונדאָסניי דעם ביטערן טראָפּן און איינגעשלאָפּן אין דער פסחדיקער בלאָטע פון שטעטל. אזוי

האַט זיך געפירט כמה יאָרן, און דער ישובניק איז געווען זיכער אַז דער רב האָט שוין אַלץ געמאַכט ווי עס באַדאַרף צו זיין.

אינמאָל, עס איז שוין געווען דער לעצטער טאָג פסח, האָט דער רב זיך דערמאָנט, אַז דאָס יאָר האָט ער נישט ריכטיק אויפגעשריבן דעם שטר-מכירה, און דער גאַנצער פיקטיווער פאַרקויף צום לאַמען שיכורן ערל איז נישט געמאַכט געוואָרן על פי דין. דאָס אַרעמע קליינשטעטל-דיקע רבל איז אויפגעצייטערט געוואָרן ביי דעם דאָזיקן געדאַנק, און דער קאַלטער שווייס איז אים גערונען פון אונטער דער יאָרמלקע. איין קלייניגקייט! דער רייכער פראַפּינאַטאָר שלאָפט איצט רואיק אין זיין בעט און חלומט וועגן די טויזנטער וואָס זיינע סקלאַדעס בראַנפן וועלן אים ברענגען, און סך-הכל — איז ער, דער גביר, דורך איין נאַכט געוואָרן אַ בעטלער, און אַלץ צוליב אים, דעם שליםמזליקן רב צו וועלכן דער פראַסטער ייד האָט געהאַט דעם פולסטן צוטרוי. דורך דעם גרייזיקן שטר-מכירה זענען אַלע די סקלאַדעס וואָס זענען פול מיט הונדערטער פעסער בראַנפן חמץ שעבר עליו הפסח און מ'טאָר זיי נישט פאַרקויפן און פון זיי נישט די מינדסטע הנאה האָבן, נאָר פשוט עפענען די צאַפנס און דעם גאַנצן בראַנפן לאָזן טייכנווייז אויספליסן אין די שטעטלידיקע בלאַטעס. אפילו קיין גוי טאָר מען נישט צולאָזן צו די טייכן בראַנפן וואָס וועלן פליסן, וואָרעם טאָמער נעמט זיך דער גוי פון גרויס התפעלות אַראָפּ דאָס היטל פאַרן אומגליקלעכן פראַפּינאַטאָר און זאָגט אים אַ שיינעם דאַנק, דאָן האָט דער פראַפּינאַטאָר אַ שטיקל הנאה — מיטטיינס געזאָגט אַ דאַנק פון אַ שכורן ערל — פון זיינע פליסנדיקע בראַנפנס און פון חמץ שעבר עליו הפסח טאָר מען נישט קיין הנאה האָבן. דאָס בלאַסע דערשראָקענע רבל האָט געזען ווי די גאַנצע אומ-ברחמנותדיקע שטרענגקייט פון יידישן דין האָט זיך אַראַפּגעלאָזט אויפן קאָפּ פונעם רייכן פראַפּינאַטאָר וואָס אַנט נאָך דערווייל נישט פון דער פינצטערער איוב-בשורה. נישט זאָגן און באַהאַלטן דעם ביטערן סוד, איז דאָמאָלס די ערלעכע פרומקייט געווען זייער שטאַרק ביי פוילישע יידן, און בלויז פאַר דעם בליץ פון דעם זינדיקן געדאַנק וואָס האָט אויף אַ רגע אויפגעלויכטן אין מוח פון רבל נעבעך, האָט ער שוין געזען ווי דאָס גאַנצע גיהנום איז אָפן פאַר זיינע פיס און די אייביקע פּייערן פלאַקערן און לעכצן אים צו פאַרשלינגען און אים צו בראַטן מיליאָנען

און מיליאנען פון יארן. די מלאכי-חבלה באלעקן זיך שוין פון גרויס תענוג ארויפצוכאפן אויף זייערע לאפעטעס א זינדיקן רב און מיט אים צו לערנען דעם אמתן גיהנמשן בלק. דער רב האט שוין געזען ווי די אויגן פינקלען ביים אשמדאי אליין און לילית פרעגלט זיך אין גרויס תענוג. א קלייניקייט! א רב א חוטא ומחטיא את הרבים. איך גלייב נישט אז דעם רב איז אפילו איינגעפאלן נישט צו זאגן. די פעסער בראגנפן פון חמץ שעבר עליו הפסח וואס זענען אסור בהנאה, אזא טריפהנע טומאה שטעקט אין זיי, אז אפילו אט א די זינדיקע פעסער עפענען זיך (אין רבס דמיון) פאר אים און בעטן זיך רחמים: גיס אונדז ארויס אין דער בלאטע, מיר זענען אומריין, און מיר ווילן נישט חס ושלום מכשיל זיין א וועלט מיט יידן.

חוטא ומחטיא את הרבים. ירבעם בן נבט. קאן חס ושלום א יידי-שער רב זיין א ירבעם בן נבט? דעם רבס דינע נאזלעכער, די נאז-לעכער פון א ייד א חלוש, האבן געשמעקט אלע סמאלעס פון גיהנום. א בלאסער און א דערציטערטער פון שרעק און פון שלאפלאזער נאכט און אויך פון גרויס מורא פארן רייכן פראסטן פראפיגאטאר וואס איז א ייד א גבר, א כעסן, און ווער ווייס וואס ער וועט אים טאן, האט דאס רבל געבעד, צומארגנס, אסרו חג של פסח, קוים אויף זיך ארויפ-געכאפט דעם אויסגעקראכענעם קאלפאק מיט דער אויסגעדרילטער זיי-דענער בעקעשע, גענומען אין דער האנט אריין דעם שטעקן מיטן ביינער-נעם קנאפ, געקושט מיט גרויס פרומקייט די מזוזה, א זיפץ געטאן, און מיט ציטערדיקע קניען זיך אוועקגעלאזט צום פראפיגאטאר. שטעטל האט זיך אפילו געוואונדערט, וואס טוט דער רב אזוי פרי אויפן מארק, דערצו נאך אן א משמש? נאך גארנישט, אפשר די מקווה פסול געווארן, מאלע וואס ס'קאן זיך טרעפן.

דער רב האט שטיל אנגעקלאפט ביים פראפיגאטארס טיר. געעפנט האט אים דער גביר אליין. ער איז ערשט געווען נאכן ערשטן חמצדיקן אגבייסן. די בעקלעך זענען אים רויט געווען פון דער שיסל חמצדיקן קריטי-בארשט, דאס פרישע היימישע ברויט מיט פוטער און קעז האט אים באזונדערס געשמעקט נאך דער טרוקענער הארטער מצה וואס ער האט געבעד געמוזט גריזשען גאנצע אכט טעג, ער האט אקערשט גענומען א כוסה פון די חמצדיקע בראגנפנס פון זיינע אנגע-



פילטע סקלאדעס. דער פראַפּינאַטאָר איז געווען גאָר שטאַרק אויפגע-  
לייגט און געוואָרט אויף זיין ברייטשקע מיט די שאַרפע צוויי שוואַרצע  
איינגעשפּאַנטע פּערד. מחמת ער האָט בדעה געהאַט אָועקצופאַרן צו אַ  
נאַענטן פּריץ. דערזען פּלוצעם אינמיטן דערין דעם רב ביי דער טיר,  
האַט זיך דער ישובּניק שטאַרק פאַרחידושט. ער האָט פּונדעסטוועגן גע-  
וואָלט דעם רב אָפּגעבן אַ ברייטן ברוך הבא. נאָר דאָס וואָרט איז אים  
שטעקן געבליבן אין האַלדז. ער האָט דעם רב כמעט נישט דערקאַנט.  
דער רב, שוואַרץ ווי ערד, איז געשטאַנען אַ טויטער אויף דער שוועל,  
ער האָט געציטערט אינגאַנצן —

— אָן אומגליק, ר' יאַנקל (דער פראַפּינאַטאָר האָט געהייסן ר'  
יאַנקל).

— וואָסער אומגליק? האָט דער פראַפּינאַטאָר געפרעגט. ער האָט אויך  
געפילט ווי דאָס האַרץ וואָלט זיך אים אָפּגעשטעלט אין אומהיימלעכער  
אַנונג.

— אָן אומגליק. איר הענט בדלות, ר' יאַנקל. איר זענט פולשטענ-  
דיק בדלות. איר זענט אַ נאַקעטער אַרעמאַן.

דער פראַפּינאַטאָר האָט געפּינטלט מיט די אויגן און געקוקט אויפן  
רב וואָס איז אַלץ כסדר געשטאַנען אויף דער שוועל און האָט געציטערט.  
אפילו די באַרד און די פּיאַות האָבן ביים רב געציטערט, און ער, דער  
רב, האָט זיך קיים געהאַלטן אָנגעלעגט אויפן חשובן רבנישן שטעקן. דער  
פראַפּינאַטאָר האָט נישט באַנומען. וואָס הייסט בדלות? ווי אַזוי בדלות?  
דער ערשטער געדאַנק איז אים איינגעפאַלן: אַ שריפה. אָבער ווי אַזוי  
אַ שריפה? און אויב אַ שריפה פאַרוואָס קלינגען נישט די גלאָקן אין  
שטעטל? און גראַד עפעס דער רב קומט צו לויפן? ...

— בדלות. חמץ שעכר עליו הפסח, האָט דער רב אויסגעשריגן  
ווי נישט מיט זיין קול, און נאָך אויף דער שוועל האָט ער אויסגעמאַלט  
פאַרן פראַפּינאַטאָר די גאַנצע גרייס פון דעם אומגליק.

דער ערשטער געדאַנק ביי דעם פראַפּינאַטאָר, נאָכדעם ווי ער האָט  
אָנגעהויבן צו באַנעמען וואָס עס טוט זיך דאָ, איז געווען אַריינצוכאַפּן  
דעם רב אין זיינע געזונטע הענט אַריין, הענט וואָס זענען געוואוינט  
געווען זיך צו שלאָגן מיט פויעריים, אָדער צו שלעפּן גרויסע פּעסער מיט  
בראַנפן, און צערייבן דאָס רבל אין זיינע הענט אויף שטויב און אויף

אש. דעם פראפינאטארס אויגן האבן זיך אנגעגאסן מיט בלוט און דאס בלוט האט געברענט ווי דאס פייער פון גיהנום. דער רב איז זיכער געווען אז ס'איז געקומען זיין לעצטע שעה, און ציטערנדיק אינגאנצן פאר שרעק און פארצווייפלונג האט ער פונדעסטוועגן געדענקט אז מ'מוז נאָגן ווידוי. דער פראפינאטאר האט אַ הייב אויף געטאָן אויף אים זיינע געזונטע באהאַרטע הענט און ווילד אַ רעווע געטאָן ווי אַן אַקס פאַר דער שחיטה. נאָר דעם פראפינאטארס הענט זענען געבליבן הענגען אין דער לופטן און זיך נישט אַראָפּגעלאָזט אויפן רבנישן קאַלפּאַק. ערשטנס, האָט דער געזונטער ייד באַקומען עפעס ווי אַ ווידערווילן צו דעם איינגעקארטשעטן האַלב טויטן רבל וואָס האָט געפלאַטערט אונטער זיינע אויפגעהויבענע הענט, צוגעמאַכט די אויגן, און די באַרד און די פיאות זענען אים געווען פאַרקלעפט אין קאַלטן שווייס און פון זיך אַרויסגע- געבן אַן אומאַנגענעמען ריח. צווייטנס, האָט ער געוואוסט אז אַן דעם דאָזיקן רב וועט ער, דער פראפינאטאר, בלייבן גאָר אַ הילפלאָזער און זיך בכלל נישט קאָנען אויסגעפינען אין די טיפע מוראדיקע אַפּגורונטן פון געקרויודעטער יידישער פרומקייט אין וועלכע ער האָט זיך איצטער אַריינבאַקומען. ער האָט זיך באַהערשט מיט דער אינערלעכער גבורה פון אַ פראַסטן געזונטן ייד און אַ פרעג געטאָן דעם רב:

— וואָס איז דאָ צו טאָן?

— מ'מוז פאָרן נאָך קרושנעוויץ. נאָר ער, דער קרושנעוויצער גאון קאָן דאָ אפּשר געפינען עפעס אַן אויסוועג.

פון הינטער דעם פראפינאטארס פענצטער האָט זיך געהערט דאָס שאַרפע אַנפאַרן פון דער האַפּערהדיקער בריטשקע וואָס האָט דעם פראַ- פינאטאר געזאָלט פירן צום רייכן שכנישן פריץ.

דער פראפינאטאר האָט קוים אַ כאַפּ אַרויף געטאָן אויף זיך דעם פאַלטן, ער האָט דעם רב אַ נעם אַן געטאָן ביים ברייטן קאַלנער פון דער צעדריבלטער זיידענער בעקעשע, און אים לייכט אַ שלעפּ געגעבן פאַרויס. די צוויי יונגע שלאַנקע קאַרע פערד זיינען קוים איינגעשטאַנען איינ- געשפּאַנטע אין דער בריטשקע, זיי האָבן געוואָרפן מיט די פעסטע באַגזשיוועטע קעפּ און געקאַפּעט די ערד.

דער פראפינאטאר איז אַרויף אויף דער בריטשקע און מיט זיינע הענט כמעט ווי נאָך זיך נאָכגעשלעפט דעם רב. און ווען די בריטשקע האָט

א רײס אויס געגעבן האָט דער פּראָפּינאַטאָר אַ געשרײַ געטאָן צום פּורמאַן ווי ער וואָלט צו אים געוואָלט אויסלאָזן זײַן גרויסן אינערלעכן ווייטיק! — קײן קרושנעוויץ, דאָ ראַבינאַ!

אַ גאַנצן וועג האָט דער פּראָפּינאַטאָר נישט אויסגערעדט קײן וואָרט און האָט טײַף געשוויגן... אויך דער רב האָט געשוויגן און איז געזעסן ווי איינגעטוליעט אין זײַן צעדריבלטער זײדענער בעקעשע. די פעלדער האָבן געשמעקט מיט נאָך־פּסח־צײט. די הימלען האָבן מילד געלויכטן. די ערד האָט זיך שוין באַדעקט מיט יונגן גראַז און מיט די ערשטע געלע פּרילינג־בלימלעך. יונגע גענדולעך און קאָטשקעלעך האָבן זיך געשפּילט בײַ די געטאָיעטע וואַסערן. דאָס שטילע פּרידלעכע גליק פון דער דער־וואַכטער וועלט האָט נאָך מער פאַראומערט דאָס געמיט פון פּראָפּינאַטאָר און ער האָט געגלייבט, אַז ער דערקענט גאַרנישט די פעלדער איבער וועלכע זײַן בריטשקע מיט די קאַרע פּערד האָט אים תמיד געטראָגן אַ פּרײלעכן און אַ צופרידענעם.

אין קרושנעוויץ זענען זײַ באַלד פאַרפאַרן צו ר' אברהמעלען. ר' אברהמעלע איז געזעסן צווישן זײַנע ספרים און הויך געלערנט. ער האָט נישט גערייכערט קײן ליולקע, מחמת ר' אברהמעלע האָט נאָך פון דער יוגנט אַן געהאַט שוואַכע לונגען און זיך כסדר געדאַקטערט. דער פּראָפּינאַטאָר מיטן רב האָבן האָסטיק אויפגעריסן ר' אברהמעלעס טיר און צומאַל נישט געוואָרט אויפן משמש ער זאָל זיך פּריער אָנפּרעגן צי ר' אברהמעלע קאָן איצטער מפּסיק זײַן פון לערנען און אָננעמען. דער חלוש ר' אברהמעלע האָט זיך שטאַרק דערשראַקן, ער האָט אויפגעהויבן דעם קאָפּ פון דער גמרא, און דערזעענדיק די אָנגסטיקע פּנימער פון די צוויי יידן בײַ דער טיר, האָט ער זיך אויפגעהויבן פון זײַן רבנישער לעדערנער שטול, צוגעגאַנגען צו דער טיר.

דעם פּראָפּינאַטאָרס רבל האָט נישט געוואָרט אַז ר' אברהמעלע זאָל אים עפּעס פּרעגן און האָט גלייך אָנגעהויבן צו דערציילן וועגן וואָס עס גײט. ער האָט צו ר' אברהמעלען גערעדט מיט אַלע טערמינען פון דער הלכה, און דעם גאַנצן אַהין און צוריק פון דעם שווערן פּראָבלעם.

דער פּראָפּינאַטאָר איז געשטאַנען בײַ דער טיר אין זײַן גאַנצער מאַסיווער שווערקײט. די פּרעמדע שטעכעדיקע לשון־קודשדיקע ווערטער זענען אַרױסגעפּלויגן פון רבס ציטערדיקן מויל — ער האָט געפּילט,

דער פראסטער ייד, אז אין זייער עקזאטישער און שארפער פארכצומקייט שניידן זיי אין זיין געמיט ווי שארפע בייזע מעסערס, און אין זייערע קלאנגען איז פאר אים נישט איינגעהילט קיין גוטס. ער האט זיך דא פארפלאנטערט, צוליב דעם רבס שולד, אין א שטעכעדיקן ווירווואר פון הימל-ענינים, וואס זיינען פאר אים אי פרעמד, אי שארף, אי אומהיימלעך.

דער קרושנעוויצער רב איז געווארן שטארק צערודערט פון דעם וואס דאס רבל האט אים דערציילט און פון דער גרויסער רואינע וואס עס דראגט דעם אומשולדיקן רייכן ייד. שוין לויט דעם קוק וואס דער קרושנעוויצער האט אויף אים געטאן האט דער פראפינאטאר דערפילט אז זיין עסק שטייט ביטער און אז דא איז נישטא קיין רחמנות גאר בלויז דין און געזעץ. דער קרושנעוויצער רב האט אנגעהויבן מיט זיינע הענט-לעך ארויסצושלעפן גרויסע בייביקע ספרים פון דעם ספרים-אלמער, ספרים און ספרים. ער האט די ספרים צעלייגט אויפן טיש, געמישט און געבלעטערט, געלייענט, גענישטערט, געזוכט. דאן איז ער ווידער גערווען ארומגעלאפן איבער דער שטוב, ווי ער וואלט געזוכט אין זיינע געדאנקען אן אויסוועג און קאן נישט געפינען. דאן האט ער פונדאסניי אנדערע ספרים ארויסגעשלעפט פון דעם אלמער. דער טיש האט זיך כמעט ווי געבראכן אונטער דער לאסט פון די אנגעהויפטע ספרים. דער קרוש-נעוויצער רב האט געלייענט, געבלעטערט און געמישט, און ווידער פונדאסניי ארומגעלאפן איבער דער בית-דין-שטוב.

דאס רבל איז געשטאנען ביי דער טיר מיט אן אראפגעלאזטן קאפ. ער האט מורא געהאט צו קוקן אויפן פראפינאטאר. דעם פראפינאטארס פנים איז געווען פארשטיינערט ווי איינער וואס ווארט אויפן טויט-אורטייל. אלע האבן געזען בחוש, אז דער קרושנעוויצער רב פירט א העלדישן קאמף מיט די דינים. און ס'איז נישט גוט. די דינים לאזן נישט אפ דעם אומגליקלעכן ייד, זיי ווילן פון אים מאכן א תל-עולם.

דער קרושנעוויצער רב האט מיטאמאל צוגעמאכט די אלע גרויסע ספרים וואס זענען געלעגן פונאנדערגעמישטע אויפן טיש, ער האט שווער אפגעויפצט און צוגעאנגען צו דעם פרעמדן רבל.

ס'איז נישט גוט, האט ר' אברהמעלע נעבעך געקערעכצט. פאלגט מיך, פארט נאך קוטנע צו ר' יהושעלען. נאר דא האט ער פלוצעם צו-

געגעבן מיט דער האַרבער שאַרפקייט פון אַ למדן — אויב ר' יהושעלע וועט זאָגן, אַז ס'איז כשר, טאָ זאָגט אים דעם און דעם תוספות.

דער פראַפּינאַטאָר האָט בעפילט בחוש, אַז דער גרעסטער און ביידער סטער מלאך-המות זיינער איז אַט דער תוספות. אַז אַלע יענע דיקע ספרים האָבן זיך שוין געוואַקלט אונטערן כוח פון קרושנעוויצער רב און האָבן שוין געהאַלטן דערביי ווי עס איז דעם אומגליקלעכן ייד אַרויסצולאָזן פון זייערע הענט. דער תוספות אָבער איז איינגעשפּאַרט און לאָזט זיך נישט איינבייסן.

דער פראַפּינאַטאָר מיטן רבל זענען אין גרויס איילעניש אַוועקגע-  
פאָרן קיין קוטנע.

דעם פראַפּינאַטאָרס רבל האָט ר' יהושעלען פונדאָסניי אַלצדינג דערציילט, און איידער דאָס רבל האָט נאָך פאַרענדיקט, האָט ר' יהושעלע צומאָל נישט נאָכגעקוקט אין קיין שום ספר, ער האָט גלייך אויפן אָרט געזאָגט, ס'איז כשר.

דער פראַפּינאַטאָר האָט געוואַלט אויפשרייען פאַר שמחה און פאַלן ר' יהושעלען צו די פיס, נאָר זיין רבל האָט עפעס אָנגעהויבן צו מאַכן מיט די ליפּן. דער פראַפּינאַטאָר האָט געוואוסט, אַז דאָס פאַרנעמט זיך יענער שוידערלעכער תוספות זיך אַרויסצוקיקלען פונעם רבלס לעפּצן, און ער, דער האַרטנעקיקער און בייזער תוספות, דער מלאך-המות זיינער, וועט אויך דאָ אין ר' יהושעלעס שטוב נישט אַרויסלאָזן דעם חלף פון דער האַנט.

דאָס רבל איז נאָך בלאַסער געוואָרן, אָנגסטן שווייס זענען אים אַרויסגעטרעטן אויפן שטערן, ער האָט מורא געהאַט צו קוקן אויפן


— וואָס מיינט דער קרושנעוויצער רב אַז איך ווײַס נישט פון דעם תוספות? איך ווײַס פון דעם תוספות, נאָר גאַרנישט. דער בראַנפן איז כשר וישר.

וואָס ס'האָט זיך שפּעטער געטאָן ביים גליקלעכן פּראָפּינאַטאָר, פון די גרויסע סעודות, מיט די פעטע געבראַטענע גענדז און מיט משקה וואָס מ'האָט געפּראָוועט לכבוד דעם גרויסן נס, וויל איך דאָ נישט דערציילן. דערפאַר איז אַדורכגעלאָפּן אַ שוואַרצע קאַץ צווישן די צוויי גאונים פון פוילן. פרומע לומדישע רכילותניקעס האָבן דערציילט ר' אברהם מעלעז פון קרושנעוויץ, אַז ר' יהושעלע קוטנער האָט זיך דאָן וועגן אים גרינג-שעציק אויסגעדריקט. תלמידי-חכמים, ווי בכלל גייסטיקע מענטשן, זענען זייער שטאַרק עמפינדלעך ווען מען רירט אַן זייער ווערדע. די מעשה מיטן פּראָפּינאַטאָרס בראַנפן וועלכן ר' יהושעלע קוטנער האָט איינס צוויי דריי מכשיר געווען אַן גרויסע פּלפּולים און קאַפּ-ברעכענישן האָט געקלונגען איבער פוילן. אַבער צוגלייך האָבן זיך פאַרביטערט די שטיי-מונגען צווישן די צוויי תורה-רעזידענצן — קוטנע און קרושנעוויץ.

מ'מוז צוגעבן אַז די צוויי גאונים האָבן זייערע פאַרדרוסן געהאַלטן זייער דיסקרעט און באַהאַנדלט איינער דעם אַנדערן מיט גרויס כבוד און צאַרטקייט. שטענדיק האָבן זיי זיך געוואָלט איבערבעטן און געזוכט דערצו יעדע געלעגנהייט. לומדישע קאַכלעפל האָבן אונטערגעצונדן אַלע מאָל די פייערן פון רכילות. ענדלעך אַבער פאַר מיין טאַטנס חתונה איז געשלאָסן געוואָרן דער גרויסער שלום, און דער קרושנעוויצער רב, דער גאון ר' אברהם מעלע, איז דעמאָנסטראַטיוו געקומען אויף דער חתונה.

## קאפיטל איין און צוואנציק

סימכע גייגע גייט צו די רביצנט. שבעלע פריזעס אויבן אן צווישן די מחותנתעס. די בריליאנטן אין שבעלעס אויערן. סימכע גייגע פארלירט דעם מוט. די פריזעסעס. סימכע גייגע אויף די ביינאכטיקע פעלדער. גוט שבת, שבעלע פריזעס ! סימכע גייגע קאן נישט שלאפן ביינאכט. שבת אין דער פרי אויף סימכע גייגעס הויף. סימכע גייגע גייט אנטרינקען זייגע בהמות. דאס פארשייטע ביקל. דער חורבן פון דער זיידענער קאפאטע. דאס גרויסע געזיין פון סימכע גייגע.





שבת פארטאג, כלחוד השור, נאכדעם ווי די הענער האָבן געקרייט.  
האַט זיך סימכע גייגע געפעדערט אויפצושטיין און אַרויסצוקריכן פון בעט.  
ער האָט געוואוסט, אַז היינט, שבת-שבע-ברכות, וועט זיין דער קולמי-  
נאַציע-פּונקט פון דער גרויסער חתונה, און דאָס גרויסע חשיבות, וואָס  
ער וועט היינט איבערלעבן וועט איבערשטייגן אַלץ וואָס ער האָט איבער-  
געלעבט זינט ער איז מיטגעפאָרן נאָך דער וויפּראָווע (אויסשטייער) קיין  
וואַרשע, אומעטום מיטגעגאַנגען מיט דער באַבע לאה און געגעסן די עסנס  
ביי העקסלמאַנען אין רעסטאָראַציע. סימכע גייגע האָט זיך געהאַט  
שטאַרק צוגעוויינט צו כלערליי רביצנס, אַז ער האָט זיך שוין כמעט  
געפילט ווי אַ שטיק פון דער רבנישער משפּחה, הגם די רבנים האָט ער  
אומהיימלעך געמיטן, קודם-כל איבער דעם פלינקן רעדן זייערן. איבער  
דעם פּעפּערדיקן ריח פון זייערע שטריימלעך, און איבער די ווילדע  
לשון-קודשדיקע ווערטער וואָס האָבן אים געשטאַכן אין די אויערן ווי  
שפיציקע דערנער. צווייטנס האָט ער נישט געהאַט קיין חן ביי הירשל  
נאָמן אין די אויגן. הירשל נאָמן האָט אים געטריבן מיט ביטול. ער,  
סימכע גייגע, האָט אויך נישט געקאַנט פאַרטראָגן דעם ריח פון הירשל  
נאָמןס קאַפּאַטעס. סימכע גייגע האָט ביי זיך באַשלאָסן נאָר צו האַלטן  
זיך ביי די רביצנס, וואו ער האָט געהאַט אַנזען. און סימכע גייגע איז  
געווען צופרידן. זיין ווייב שרה בינען איז עס נישט אַרויסגעקומען צום  
געזונט. זי האָט נעבעך נישט געהאַט די מינדסטע אַנונג וועגן דער זיסער  
יחוס-שפּילקע וואָס שטעכט איר אַלטן סימכען. אין איר קעגנזאָרט איז  
ער געוואָרן אויפגערעגט, געגלאַצט אויף איר מיט זיינע רויטע אויסגע-  
שטעלטע אויגן, געשריגן אַן שום סיבה, און געשאַלטן מיט די גרעכסטע פּווי-  
ערישע קללות.

נעכטן פרייטיק-צונאַכטס צו שבע-ברכות האָט ער געפילט ווי ער  
גייט ווידער אַמאָל אַרויף מיט הונדערט שטאַפלען אויף די זיסע אומזע-

בארע לייטער, און דאס געמלעך איבער ר' ישעיה פריוועסעס ווייב, די גבירטע שבעלע.

צו סימכע גייגעס אויערן קיין אסמאלין, נאך דאן ווען ער האט נישט מער געוואוסט ווי פעלד, פערד און קו, האבן דערגרייכט די שמועות וועגן דעם יידישן מאגנאט ר' ישעיה פריוועס פון ווארשע, — אבער די דיסטאנץ צווישן סימכע גייגען הינטער דעם אקער-אייזן אדער גאר אין די שטאלן פון זיינע בהמות און ר' ישעיה פריוועסן פון ווארשע איז געווען אזוי ווייט, אז טיפער ווי אויבנאויפיק אין די אויערן אריין איז עס סימכען נישט אריינגעגאנגען. אפילו זייענדיק אין ווארשע וועגן דעם כלה-אויסשטייער איז ער פארנומען געווען מיט דער באבע לאה, מיט דעם זיידנס אין די קראמען און מיט העקסלמאנס רעסטאראציע. ווען ער האט אויך אפטער געהערט רעדן פון ר' ישעיה פריוועסן אין די גרויסע שניט-קראמען אויף די גאלעווקעס, צי גאר ביי א שניידערין וואס האט זיך גערימט פאר דער באבע לאה אז זי האט אמאל גענייט א קלייד פאר עמעצן פון דער משפחה פריוועס, צי אפילו ווען סימכע גייגע איז געזעסן ביי א גרויס שטיק גענדונס אין העקסלמאנס רעסטאראציע צוזאמען מיט נאך ווארשעווער יידן וואס האבן ליב געהאט העקסלמאנס מאכלים, פלעגט ער אפט פון די פרעמדע עסנדיקע יידן הערן דערמאנען דעם נאמען פון ר' ישעיה פריוועס. אבער פאר סימכע גייגען זענען עס געווען צו הויכע פענצטער און צו אומפארשטענדלעכע שמועות. זיי האבן אין זיין פויערישן געמיט נישט אנגעקלאפט. ער האט נאך געהאט איין שוואכקייט: קוטנער יחוס, די באבע לאה, די גרויסע קראמען אויף גאלעווקעס, און העקסלמאנס רעסטאראציע. סימכע גייגע האט געהאט א צו קליינע פאנטאזיע און א צו ענג הארץ פאר צופיל איינדרוקן. די לעצטע טעג פון דער חתונה האט זיך סימכע גייגע שוין געהאט אזוי צוגעוויינט צו כלערליי רביצנס, אז אפילו די קאלישער רביצין וואס האט געבלאזן מיט יחוס, האט צו סימכען גערעדט, זיך מיט אים באדיינט און אים גוטמוטיק גערופן „ר' סימכע“. דאס האט אים גוואלדיק אימ-פאגירט.

נאכדעם ווי מען האט געמאכט דעם גרויסן קידוש ביי די מאנסבילן און ס'האט זיך אנגעהויבן די פרייטיק-צורנאכטס-סעודה פון שבע-ברכות. האט סימכע גייגע באלד פארלאזט דאס גרויסע חדר פון די רבנים. אויף

דער שוועל האָט ער זיך צוזאַמענגעטראָפּן מיט הירשל נאָמן און באַקומען פון אים עטלעכע לשון־קודשדיקע אָפּשניטן, וואָס הגם סימכע גייגע האָט זיי נישט פאַרשטאַנען. אָבער ער האָט אין זייער טאָן גוט געפילט ביטול און באַליידיקונג. סימכע גייגע האָט אַ מאָר געטאָן מיט דער האַנט און ער איז גלייך אַריבער צו די ווייבער. ער האָט זיך אַוועקגע־שטעלט צווישן די טישן מיט די רביצנס. די רביצנס זענען געגאַנגען אָנגעטאָן זייערע שבתדיקע יופּעס. אויף די טישן האָבן געברענט אַ סך שבת־ליכט און אויך די נייע שבתדיקע דרשה־געשאַנק־לייכטערס אין וועלכע די כלה האָט ס'ערשטע מאָל געבענטשט ליכט. פון אַנהייב האָט סימכע גייגע געפרואווט אויף זיין גראַבלעך הייזעריק קול צו שרייען און אונטערצויגן די סאַרווערס וואָס האָבן אַרומגעטראָגן לאַנגע „פּולמיסקעס“ מיט די שמעקנדיקע שבתדיקע פיש. ער האָט אויך גע־פרואווט הויך צו שרייען זיינע ווייבערישע ווערטלעך מיט וועלכע ער האָט אַלע מאָל ביי אַ טייל פון די מחותנתטעס אַריינגערופן אַ שמיכל. אָבער סימכע גייגע האָט באַלד אויפגעהערט. ער האָט אַראַפּגעלאָזט דאָס פּויערישע קול. די ווערטלעך זענען אים שטעקן געבליבן אין מויל. ביי די ווייבערישע טישן איז געווען עפּעס אַן אַנדער שטימונג.

עס איז געווען איבער דער גרויסער גבירטע שבעלע פּריוועס, דאָס ווייב פון ר' ישעיה פּריוועס.

די אויסגעפּוצטע ווייבער און מחותנתטעס ביי די טישן האָבן שטיי־לער גערעדט צווישן זיך. סימכע גייגע האָט באַשיימפּערלעך געזען אַז מען באַמערקט אים גאַרנישט. אַלעמענס אויגן זיינען געווען געוואָנדן אַהין, אויב־אָן, וואו נישט ווייט פון דער כלה איז צווישן דער קאַלישער רביצן און דער באַבע פּריווע געזעסן שבעלע פּריוועס.

אויך דאָ איז זי געזעסן ווי אַ ליאַלקע, שבעלע פּריוועס. זי האָט געטראָגן אַ שוואַרץ זיידן קלייד דיסקרעט אַרומגענייט מיט איידעלע שפיצן, אויך דאָס שייטל איז איר געווען אַרומגענומען מיט אַ צאָרטן שפיצן־שאל ווי אַן אַלטע שפּאַנישע גראַנדעצאַ. אין אירע אויערן האָבן געציטערט און זיך געבאַמבלט צוויי גרויסע בריליאַנטענע אוירינגלעך ווי צוויי שטאַרקע ליכט־פּונקטן. די בריליאַנטן אין שבעלעס אוירינג־לעך האָבן אַריבערגעלויכטן מיט זייער אינטענסיווקייט אַלע צענדליקער און צענדליקער אָנגעצונדענע שבת־ליכטער וואָס האָבן אין גרויסע

זילבערנע לייכטערס געפלאקערט אויף די פולע ווייסע געדעקטע טישן. דאָס זילבער פון די גאָפּל־מעסער און פון די לייכטערס און דאָס ווייס־קייט פון די וועבענע טישטעכער איז געווען בלאָס אַקעגן דער לייכטי־קייט פון די בריליאַנטן. אויך די בריליאַנטענע קאָליע אויף שבעלעס האָלדו האָט ווייס געשעמערירט און אַרויסגעשפּריצט אירע לייכטער פון דעם שוואַרצן איידעלן זיידנס פון שבעלעס קלייד.

איז דער געפאלדעוועטער שוואַרצקייט פון איר קלייד און אין דער העלקייט פון אירע בריליאַנטן איז שבעלע פּריוועס געזעסן ווי אַ מאַיעס־טעטישע — רעמבראַנדישע — לייכט־פיגור אינמיטן די רביצנס אין זייערע שבתדיקע יופּעס און אין זייער באַשיידענעם גאָלדענעם צירונג.

שבעלע פּריוועס האָט כמעט ווי נישט גערעדט, זי האָט זעלטן אַ שטילן און דיסקרעטן שמייכל געטון, אָדער לייכט אַ שאַקל געטון מיטן קאָפּ. די בריליאַנטן אין שבעלעס אויערן האָבן נאָך שפּעדיקער און ווייסער אויסגעגאָסן זייערע שאַרפע לייכטער ווען שבעלע פּריוועס האָט אַ שאַקל געטון מיטן קאָפּ און געשמייכלט, גלייך ווי די בריליאַנטן אַליין וואָלטן געוואָלט באַלייכטן שבעלעס שמייכל. דאָס האָט שבעלע אַ שמייכל געטון אין דער זייט פון דער קאָלישער רביצן. אַלע יחוס־קאָמפלעקסן האָבן זיך צעברענגט אין דער קאָלישער רביצן זיצנדיק ביי שבעלע פּריוועס, און זי האָט אַלעמען געוואָלט וויוון איר היימישקייט און די אַלטע באַקאַנטשאַפּט. די וואַרשעווער באַקאַנטשאַפּט מיט שבעלע פּריוועס, און אַז זי רעדט מיט שבעלען ווי מיט אירס גלייכן.

סימכע גייגט איז געשטאַנען אַ פּריטשמעלעטער. ער האָט געזען אַז קיינער קוקט נישט אויף אים און אַז די קאָלישער רביצן וואָלט אים איצטער גאַרנישט דערקענט.

אויך סימכע גייגט האָט מיט זיינע רויטלעכע פּויערישע אויגן אָנגע־הויבן פאַמעלעך צו קוקן אויף דער קליינער צירלעכער פרוי אין זיידנס און אין איידל־שטיינער וואָס איז געזעסן אויבן־אָן צווישן די שבתדיק אויסגעפּוצטע רביצנס. ער האָט געזען ווי אַלע לייכטערס לייכטן טונקל אַקעגן די בריליאַנטענע פייערן אין שבעלעס אויערן און אין שבעלעס זיידענעם קלייד־קראַגן. ער האָט געזען ווי שבעלע האָט זיך קוים צוגע־רירט מיט איר גאָפּל צו די שמעקנדיקע שבתדיקע פיש אויף איר טעלער. אויף שבעלעס פינגער האָבן געלויכטן פערל און גרינע שמאַראַגדן. סימכע

גייגע האָט געזען ווי אַלע די שמעקנדיקע חתונה-מאכלים זיינען ביי שבעלע פּריוועס גאָר עפעס וואַכעדיקס. אין זיינע שווערע פּויערישע אויערן האָט ערשט איצט אויפסניי אַפּגעקלונגען דער נאָמען „פּריוועס“ וואָס ער האָט געהערט ביי העקסלמאַנען אין רעסטאָראַציע, אין די נאָר לעווקער שניט-קראָמען און ביי וואַרשעווער שניידערקעס, וואו מען האָט גענייט דער כלהס אויסשטייער. ערשט איצט האָט עס אויפגעלויכטן אין זיין טעמפּן פּויערישן שכל, אַז אַט די אַלע רביצנס און אַפילו די קאַלישער רביצן איז נאָך נישט דער העכסטער יחוס-שטאַפּל, צו וועלכן ער, סימכע גייגע, קאָן דערגרייכן. ס'איז נאָך דאָ עפעס העכערס און עפעס אויסטערלישערס אין די פיינע און זיסע לאַבירינטן פון יחוס. איבער אַלע שבת-לייכטערס האָט ער אַריבערגעקוקט צו דער קליינער דיסקרעט-שוויגנדיקער פרוי אין זיידנס און אין בריליאַנטן, און ער האָט אַ טראַכט געטון ווי עמעצער וואָלט אים געטון אַ קלאַפּ אין פּויערישן קאַפּ אַריין און אויפגעוועקט פון די הינער-פּלעט —

די פּריוועסעס!

דער ערשטער געדאַנק איז געווען ביי סימכע גייגע צוצוגיין צו שבעלע פּריוועס און איר זאָגן: גוט-שבת. גוט-שבת, שבעלע פּריוועס! — אָבער ער האָט זיך נישט גערירט פון אַרט, די פיס זיינען אים געווען שווער ווי ער וואָלט געשטאַנען פאַר אַ תהום, עס האָט אים געפעלט יעדער מוט, ער האָט געוואוסט, אַז צוליב דער דאָזיקער קליינער פרוי קאָן אים איצטער קיינער נישט, און ער איז מיטאַמאָל צוריקגעוואָרפן געוואָרן צו די טונקעלע צייטן פון פאַר דער וואַרשעווער נסיעה, צום אַקער-איין, צו די שטאַלן מיט די קי און צו די פורן מיסט. סימכע גייגע האָט אַ קוק געטון אויף זיינע אומגעלומפערטע גרויסע האַרעפאַשנע הענט און אויף די נעגל הינטער וועלכע עס ליגט די שוואַרצע ערד פון זיינע פעלדער. סימכע גייגע האָט מיטאַמאָל דערפילט זיין פּויערישע צוריקגעשטאַנענ-קייט, די דיסטאַנץ צווישן אים און שבעלע פּריוועס, און אַז די קאַלישער רביצן וואָס האָט אים געכטן אַזוי גוטמוטיק גערופן ר' סימכע, וועט אים איצטער גאַרנישט דערקענען.

סימכע גייגע האָט זיך ווי אַן איבעריקער פאַרשוין אַרומגעדרייט צווישן די טישן מיט די מחותנתמעס וואָס זיינען געזעסן ווייטער פון שבעלע פּריוועס. ער האָט אַנגסטלעך געמיטן דאָס אַרט וואו זי, שבעלע,

איז געווען. קיינער האט נישט באמערקט זיין אנוועזנהייט. ער איז געווען שטיל און נידערגעשלאגן. אפילו די סארווערס האבן זיך אויף אים נישט אומגעקוקט.

אויסגייענדיק שפעט נאך אסמאלין איז ער געגאנגען אליין אין דער נאכט. דאס גראז האט פייכט געשאַרעט אונטער זיינע שטיינער. די ביימער האבן גערוישט אין די פינצטערנישן. פון די פעלדער האט געשמעקט דאס אָפּגעשניטענע קארן. הינט האבן דא און דארט געבילט אין די שטילע ווייטקייטן. סימכע גיינע האט געטרעטן אין דער תמוז-נאכט איינער אליין מיט שווערע טריט און מיט אַן אַראָפּגעלאָזענעם קאַפּ. ער האט אין זיינע אומעטיקע מחשבות כסדר געזען דאס בילד פון שבעלע פּריוועס ווי זי זיצט אויבן-אָן צווישן אַלע רביצנס און וואָס די זילבערנע גאַפּל-מעסער אויף די טעלער, די ווייסע טישטעכער אויף די טישן און די ברענענדיקע שבת-ליכטער זיינען בלאָס אַקעגן די שעמע-רירנדיקע פלאַקערן פון אירע בריליאַנטן. סימכע גיינע האט זיך מיט אַמאָל ווי אַפּוועזנדיק אָפּגעשטעלט, זיינע ליפּן האבן פּלוצעם געוואָגט אין דער ווייניקער תמוז-נאכט אַריין:

גוט-שבת, שבעלע פּריוועס...

אין די הימלען האבן געפינקלט די שטערן.

אין זיין גערוימיקן חדר אין דער היים האט טריב געקאָפּטשעט אַ קליין נאָפּט-לעמפל. אין גרויסן דאַרפישן בעט אויף אַ סך קישנס און צוגעדעקט מיט אַ גראַבער פּויערישער קאַלדדע איז געלעגן שרה-בינע. זי איז געלעגן אין אַ פאַרשלוּמפּערטער שלאָף-קופּקע און פעסט געשלאָפּן. שרה-בינע האט אָפּן געהאַלטן דאָס ווייכע פאַרמלאָזע מויל און הויך געשנאַרעט. סימכע גיינע האט זיך אַנידערגעשטעלט לעבן בעט און אויף איר, אויף דער שנאַרכנדיקער יידענע, כעסדיק אויסגעגלאָצט זיינע רויטלעכע פּויערישע אויגן. סימכע גיינע האט היינערליך אַרויסגעוואָרפּן פון זיך אַ פאַר גראַבע דאַרפישע קללות. דאָן האט ער פון זיך אַראָפּ-געצויגן די שטיינער און זיך אויסגעטון די זיידענע קאפּאָטע און די הויזן. ער האט כסדר געוואַרטשעט, און בייזערהייט האט ער זיך אַריינגעלייגט צו שרה-בינע אין בעט אַריין.

א גאנצע נאכט האט סימכע גייגע נישט צוגעטון קיין אויג, און איצט אינדערפרי האט ער זיך אַרויסגעפֿעדערט אינדרויסן אויף זיין הויף. די זון האט ערשט אָנגעהויבן אויפצוגיין און די ערד האט לייכט געבליט אין דעם יונגן רוים פון פרימאָרגן. אויף די ביימער האָבן אָנגעהויבן צו זינגען די פייגל. ס'האט געשמעקט מיט אַלע פרישקייטן פון דער וועלט. פון די עופות־שטאַלן האט זיך געהערט דאָס געקוואַקעריי פון הינער, גענדו, קאטשקעס און אינדיקעס. סימכע גייגע האט אַרויסגע־לאָזט די עופות אויפן הויף. די הינער האָבן געפילדערט און הויך גע־קוואַקעט און אָנגעהויבן צו פיקן די ערד. אַ סטאָדע ווייסע מיט שוואַרץ געשפרענקלטע אינדיטשקעס האָבן זיך מאַיעסטעטיש, אין זיך־ווינגנדיקן גאנג אַוועקגעלאָזט איבערן הויף. די אינדיקעס האָבן זיך אָנגעבלאָזן, פונאַנדערגעלאָזט זייערע פעדערן, פונאַנדערגעשאַקלט די רויטע קרעלן אויף זייערע גוידערס און געכאַלדערט. אויך די גענדו זיינען מיט אַ געשריי זיך פונאַנדערגעגאַנגען איבערן הויף. דערווענדיק סימכע גייגען אין אַ זיידענער שבתדיקער קאַפּאָטע — וואָרעם סימכע גייגע האט זיך פון גרויס צעמישטקייט אָנגעטון שוין אין גאַנץ פריאיקן באַגינען די זיידענע קאַפּאָטע — האָבן אַ טייל פון די גענדו צו אים אויסגעשטרעקט זייערע העלדזער און געסיקעט.

סימכע גייגע האט מעכאַניש גענומען אין די הענט אַריין צוויי הילצערנע עמערס, און אָנגעשעפּט וואָסער פון דעם ברונעם.

ער איז געגאַנגען אַנטרינקען זיינע כּהמות.

ער האט פונאַנדערגעפנט די טיר פון זיין קי־שטאַל.

אַ וואָרעמער ריח פון היי און מיסט האט אַקעגנגעשלאָגן פונעם שטאַל. די קי וואָס זיינען געשטאַנען און געמעלה־גרהט ביי די קאַרעטעס האָבן אויסגעדרייט זייערע העלדזער און אים אָנגעקוקט מיט זייערע גרויסע אויגן ווען ער, סימכע, איז אַריינגעקומען אין שטאַל מיט די עמערס וואָסער. ווען סימכע גייגע איז צוגעגאַנגען צו דער ערשטער קו און צו איר אויפגעהויבן דעם פולן עמער מיט קאַלטן ברונעם־וואָסער, האט זי אים מיט אירע גרויסע נאָזלעכער וואָרעם אַריינגעהויכט אין פנים אַריין און אים לייכט געלעקט די האַנט. דאָן האט ער ווידער געברענגט וואָסער און אָנגעפּאָיעט די אַנדערע קי. ער האט אַבסאָלוט נישט באַ־

מערקט, אז ער גייט דא ארום צווישן זיינע בהמות אין דער שווארץ-  
זיידענער חסידישער קאפאטע.


דעם לעצטן עמער וואסער פונעם ברונעם האט ער געברענגט פאר  
דעם יונגן ביקל וואס איז געשטאנען צוגעבונדן ביי א זייטקער קארעטע.  
דאס ביקל איז געווען נאך גאר א ווילד בתמחלע, א שקאציש בהמתלע,  
און ליב געהאט אלעמען צו שטויסן מיט די הערנער, אפילו די קי האט  
עס געשטויסן אין די פולע אייטערס אריין, אזוי אז מ'האט עס, דאס  
ביקל, נישט געקאנט ארויסלאזן אויף דער פאשע צוזאמען מיט דער גאנצ-  
צער טשערעדע, און סימכע גייגע האט עס כסדר געמוזט האלטן אין שטאל  
צוגעבונדן צו דער קארעטע. נאך פאר סימכען אליין האט דאס ביקל  
מורא געהאט, און ווען סימכע גייגע האט עס א גלעט געטון איבערן  
קארק, האט עס אים האסטיק באהויבט מיט די נאזלעכער און אים אפילו  
געלעקט איבער דער האנט. איצטער אין שבתדיקן באגינען איז סימכע  
גייגע צוגעגאנגען מיט א פולן עמער וואסער צום אנגעבונדענעם ביקל.

דאס ביקל האט צו סימכען אויסגעדרייט דעם קאפ. עס האט  
סימכען דערזען אין דער זיידענער קאפאטע, און סימכע גייגע איז אויס-  
געקומען פארן ביקל עפעס גאר משונה פרעמדלעך אין שטאל, עפעס  
גארנישט דער אייגענער סימכע גייגע ווי תמיד. און אידער סימכע  
גייגע האט נאך באוויזן צו דערנענטערן זיין עמער מיט וואסער צום  
ביקלס מויל, האט זיך דאס יונגע שקאצישע ביקל פארפלאנטערט מיט  
די הערנער אין סימכע גייגעס זיידענער חסידישער קאפאטע און מיט א  
ווילדער חיהשער האסטיקייט ארונטערגעריסן איר גאנצן פאדערשטן טייל.  
סימכע גייגע האט מיט טויטשרעק געזען דעם חורבן. אויס זיידענע  
קאפאטע. מיט דעם פולן עמער וואסער האט ער דעם ביקל געוואלט  
דערלאנגען אין קאפ אריין. נאך דער עמער האט זיך ארויסגעגליטשט  
פון זיינע אָנמעכטיקע הענט און זיך פונאנדערגעגאסן איבערן שטאל  
מיסט. סימכע גייגע האט זיך אַרומגעקוקט איבערן שטאל. די בהמות  
ארום אים, האבן רואיק געמעלה-גרהט. דאן האט סימכע גייגע נאך  
אמאל א קוק געטון אויף זיין אַראפגעשילטער זיידענער קאפאטע, אים  
איז פינצטער געווארן פאר די אויגן, און ער האט געפילט בחוש, אז אין  
אזא הולך וועט ער שוין נישט קאנען זאגן שבעלע פריוועס גוט-שבת.  
דער ייד האט זיך הויך פונאנדערגעוויינט אינמיטן פון זיינע בהמות.



## קאפיטל צוויי און צוואנציק

צוויי ברידער פון צוויי טאטעס. דעם פעטער שמעון יוספס בריהשאפטן. דער  
פעטער שמעון יוסף איז אַ מוג'טוב נאָר ער טיילט פעטש. דער פעטער  
בונמל. דעם פעטער שמעון יוספס ליבשאפט צום פעטער בונמל. דעם פעטער  
בונמלס שווערע אַחריותן פון יידנס העגן. דער גבירשער פרומאָק משה  
טביה סטאַניסלאָווער. משה טביהס קאַמפן מיטן יצר הרע. משה טביה קאָן  
נעבער נישט פטור הערן פון זיין גבורה. די חייבער אין משה טביהס שטוב.  
דער פחד פאַר חילול שבת. סע שמעקט מיט גיהנום. שעטנו. מלבושים  
פון יאַרמלקע צייג. משה טביה קאַכט פעלן פון גבלות. אַשמדאָי און לילית.  
אין דער חורבה פון דער שאַלקהאַפטיקער לילית. דער פעטער בונמל מיט  
אַ נאַרישער יידענע. געדענק, בונמל, דו שפילסט זיך מיט אַלע העלסן ! הען  
עס שפילן די פידלען. דער פעטער בונמל טאַנצט אַ „פאַרשטעלטער“ טאַר  
אַ „דייטש“. אַזעלכע „זייטשן“ העלן אַקעגנטאַנצן משיחין.



די באַבע לאה האָט געהאַט צוויי ברידער, דעם פעטער שמעון-יוסף  
און דעם פעטער בונמל.

זיי זיינען געווען ברידער נאָר פון איין מאַמע, ד"ה פון דער באַבע  
בלימעלע. מחמת די באַבע בלימעלע האָט אין איר לעבן געהאַט גאַנצע  
דריי מענער, אַלע דריי, גרויסע חסידים און גרויסע רבנים. די באַבע  
לאה איז געווען פון ערשטן מאָן. דער פעטער שמעון-יוסף פון צווייטן  
מאָן און דער פעטער בונמל פון דריטן מאָן.

די דאָזיקע צוויי ברידער זיינען אינגאַנצן געווען ענלעך צו זייערע  
באָזונדערע פאַטערס, ד"ה זיי האָבן צווישן זיך נישט געהאַט קיין שום  
ברודערלעכע ענלעכקייט. זיי האָבן זיך גוואָלדיק ליב געהאַט און גע-  
האַלטן איינער פון אַנדערן אַן עולם ומלואו, אַבער אין זייער געשטאַלט  
און אין זייער כאַראַקטער זיינען זיי געווען צוויי, צווישן זיך פרעמדע  
יידן, ענלעך צו די צוויי טאָטעס זייערע.

דער פעטער שמעון-יוסף איז געווען אַ ייד מיט אַ געשטעל, מיט אַ  
פאַר ברייטע פלייצעס, אַ גרויסן גבירישן בויך און אַ פאַר גרויסע שטאַרק  
באָוואַקסענע הענט וואָס האָבן נישט געקאַנט איינרוען, שטענדיק האָבן  
זיי געמוזט עפעס טון. אַדער ער, דער פעטער שמעון-יוסף, האָט מיט  
זיי, מיט די שטאַרק באָוואַקסענע הענט זיינע, אַרומגעפאַכעט אַרום זיך אין  
דער לופטן ווי מיט אַ פאַר פליגלען. ער האָט געהאַט אַ גרויסן רויטלעך  
פנים, אַ לאַנגע און תמיד פאַרקאַטערטע נאָז, אַ פאַר ליכטיקע און לאַכע-  
דיקע אויגן. חוץ דעם האָט דער פעטער שמעון-יוסף געהאַט אַ רויטע,  
ווילדע און האַרטע באָרד וואָס האָט, דוכט זיך, געברענגט אַרום זיין פנים  
ווי פלאַמען. די באָרד איז זיך האַפערדיק און מיט ברייטקייט צעקראַכן  
איבער זיין גאַנץ פנים און אומעטום ביי אים געוואַקסן ווי עקשנותדיקע

קראפיווע, אויף די באַקן, אויפן האַלדז, אין די אויערן און אין די פאַר-  
קאָטערטע גאָלעכער פון זיין לאַנגער נאָז. דער פעטער שמעון-יוסף  
האַט גערעדט מיט אַ גראַב שרייענדיק קול, הויל ווי פון אַ פאַס אַרויס, ער  
האַט גערעדט אַזוי ווי פון זיין בויך אַרויס. ער האָט גערעדט און גע-  
לאַכט הויך און טעמפעראַמענטפול, און דערביי נישט געקאָנט איינרוען  
מיט זיינע גרויסע באַוואַקסענע הענט.

נישט געקוקט דערויף וואָס דער פעטער שמעון-יוסף איז געווען אַ  
שאַרפער חסיד, ר' יצחק וואורקערס אָן אייניקל און אָן איידעלער ייד,  
האַט ער אין זיך געהאַט אַ סך פון אַ נאַטוראַפּטיקן וואַלד-מענטש.

אַלע האָבן געהאַלטן דעם פעטער שמעון-יוסף פאַר אַ געוואַלטיקן  
בריה. ער אַליין האָט זיך אויך געהאַלטן פאַר אַ געוואַלטיקן בריה. ער  
האַט געגלייבט, אַז ער קאָן אַלצדינג מאַכן און אַלצדינג צורעכט מאַכן.  
אַפילו זייגערלעך. הגם די איידעלע געווערקן פון די זייגערלעך זיינען  
תמיד אַזוי צעמזיקט געוואָרן אונטער פעטער שמעון-יוספס הענט, אַז  
קיין שום זייגער-מאָכער האָט זיי מער נישט געקאָנט צורעכט מאַכן.  
עס מאַכט נישט אויס, אין אַלעמענס אויגן איז פאַרט דער פעטער  
שמעון-יוסף פאַרבליבן דער בריה. טאַמער אין עפעס ביי אים אין שטוב  
צעבראַכן געוואָרן האָט ער נישט צוגעלאָזט קיין שום בעל-מלאכה און  
זיך אַליין דערביי געפאַרעט און עס נאָך מער צעשעדיקט. אָבער ער  
איז פאַרט פאַרבליבן דער בריה. אַזוי האָט ער כסדר בלויז געקויפט  
מציאות, און אַלע זיינע געשעפטן זיינען באַשטאַנען פון הוילע מציאות  
און ווילדע בריהשאַפטן. ער האָט זיך תמיד גערימט, אַז אַט פאַרט ער  
אַריבער נאָך פרייסן און קויפט דאָרט איין אַזעלכע אויסטערלישע מציאות  
וואָס אין פוילן האָט זיי נאָך קיינער נישט געזען און ער וועט זיי דאָ אין  
פוילן פאַרזוקערן מיט גאָלד גלייך. — פונדעסטוועגן איז דער פעטער  
שמעון-יוסף דאָס גאַנצע לעבן זיינס פאַרבליבן אַ נישקשהדיקער פריי-  
לעכער אַרעמאָן און דער גרויסער בריה אין די אויגן פון דער גאַנצער  
משפּחה, און אַלע האָבן זיך געוואונדערט ווי נעמט זיך צו אַזאַ כמעט  
ווילד באַוואַקסענעם און פאַרקאָטערטן וואַלד-ייד אַזוי פיל בריהשאַפט.  
אין דער גאַנצער רוישיקער און טעמפעראַמענטפולער טבע זיינער איז  
דער פעטער שמעון-יוסף געווען אַן אמתער מזג-טוב, פונדעסטוועגן  
האָבן זיינע אוימרואיקע באַהאַרטע הענט זיך אָפט פאַרבלאָנדזשעט אין

יידישע באַקן און געטיילט הילכיקע פעטש ביד רחבה. און געטון האָט ער עס איבער צוויי טעמים, ערשטנס האָט דער פעטער שמעון-יוסף נישט געקאָנט לידן קיין עוולה און זיך תמיד אָנגענומען פאַר פרעמדע קרייודעס. טאָמער האָט ער געזען אַן עוולה האָבן זיינע פלינקע הענט זיך נישט געפּוילט און איידער וואָס און ווען איז דאָס גלייכסטע קודם-כל צו טיילן פעטש. פעטש האָבן אויך געקריגן עזותדיקע חסידים פון פרעמדע רבישע לאַגערס. ווען דעם פעטער שמעון-יוסף האָט זיך נאָר אויסגעדוכט, אַז יענע עזותדיקע חסידים רעדן אויף וואורקע, אָדער גאָר אַפילו זיי האָבן בלויז בדעה צו רעדן אויף וואורקע, האָבן דעם פעטער שמעון-יוסף הענט נישט געמאַכט קיין לאַנגע מחזקות און פעטש האָבן געהילכט. אַפילו אין דער פינצטערער שבתדיקער שלוש-סעודות-צייט, למשל, האָבן זיינע הענט געטראָפּן אין די באַקן פון שאַרפע חסידישע עזות-פּנימער. פון פעטער שמעון-יוסף פעטש איז נישט איין קעגנער-רישער עזותדיקער חסיד אָועקגעגאַנגען מיט היפש געשוואַלענע באַקן. אַז מען שמועסט אַ בריה.

דערפאַר האָט דער פעטער שמעון-יוסף געהאַט איין גרויסע שוואַכ-קייט, און דאָס נעמלעך צו זיין ברודער, דעם פעטער בונמל. דער פעטער בונמל איז פונקט געווען דער היפּך פון פעטער שמעון-יוסף. איז ער דאָך פון אַן אַנדערן טאַטן. דער פעטער בונמל איז גע-ווען נישט קיין גרויסער, מער, אַזוי צו זאָגן, אַ קליינער און אַ דראַבנער, ער האָט געהאַט אַ רונדיקע שוואַרצע חסידישע באַרד, אַ בלאַס פרום-שעמעוודיק פנים און אַ פאַר שטילע ציגיינער-אויגן. דער פעטער בונמל איז געווען אַ מאַדנע פרומאַק, אַ פרומאַק אַ שתקן, אַז עניו און אַ דערשלאַגענער ייד. אָדער ער האָט געדאַוונט און געלערנט, אָדער אומאויפהערלעך געשאַרפט זיינע חלפים און זיי געפרואוּט מיטן נאָגל פון זיין פינגער. זינט ער איז געוואָרן שוּחט עפעס ערגעץ אין אַ קליין שטעטלעך האָט ער נאָר געציטערט אַז זיינע חלפים זאָלן נאָר זיין גענוג שאַרף, ס'זאָל אים נישט אַנטקומען די מינדסטע פגימה. און אַז ער זאָל חס-ושלום נישט מכשיל זיין אַ שטאָט מיט יידן, און אַז דער נאָגל אויף דעם פינגער זיינעם מיט וועלכן ער האָט געפרואוּט זיינע חלפים זאָל זיין גענוג גרויס. שטענדיק איז דער פעטער בונמל פאַרטון געווען אין יידישקייט, מ'האַט אים זעלטן געהערט רעדן, געגאַנגען אין דער זייט

און נישט געטשעפעט קיין פליג אויפן וואנט. ער איז כסדר אַרומגע-  
גאַנגען אַ פאַרעצהטהער און טרויעריקער, וואָרעם די הויט האָט אויף  
אים געציטערט אָז ער איז קיינמאַל נישט יוצא פאַר פרומקייט. און  
איבערהויפט זינט ער איז געוואָרן שוחט איז ער ממש דערדיקט גע-  
וואָרן אונטער דער לאַסט פון אינערלעכער פאַראַנטוואָרטלעכקייט, און  
ער האָט סיי אויף זיך אליין. סיי אויף זיין גרויסן פאַרבלוטיקטן נאָגל,  
סיי אויף די בליצנדיקע חלפים אין די הילצעדגע שידלעך געקוקט מיט  
חשד און אומצוטרוי, און ער האָט נישט געטרויט זיך אליין. אַ שוחט  
און אַ כהן־גדול איז ביי אים געווען איינס און דאָס זעלביקע, און זיין  
פאַראַנטוואָרטלעך פאַר דער נשמה פון יידן איז פאַר אַזאָ דראַבנע נפשל  
ווי דער פעטער בונמל געווען ממש נישט צו דערטראָגן.

די גוואַלדיקע פרומע מרה־שחורה פון פעטער בונמל און דאָס כסדר-  
דיקע ציטערן חלילה נישט גיכשל צו ווערן אין יידישקייט האָט געשטאַמט  
פון זיין שווער, משה־טביה סטאַניסלאָווער.

משה־טביה סטאַניסלאָווער איז געווען אַ פראַסטער ייד, גאָר אַ  
קנאַפער בן־תורה, און אַ גוואַלדיקער גבר, ממש ער האָט געריסן ביימער  
און אַליין זיך געקאַנט אַן עצה געבן מיט צען גוים. נאָר משה־טביה  
איז דערביי געווען אַ מוראדיקער פרומאַק, געציטערט פאַרן מינדסטן  
חשש פון אַן עבירה, און אויף זיין גופישער גבורה האָט ער אליין געקוקט  
ווי אויף אַ וויסט אַנשיקעניש פון יצר־הרע, און ער האָט פון זיך אליין  
געהאַט גרויס עגמת־נפש און גריזאַטע. וואָס טויג אַ ייד אַזאָ גבורה  
קיין עין־הרע? עס איז געווען גוואַלדיק גרויס זיין קנאה אויף די  
קראַנקע חסידים און תלמידי־חכמים וואָס קריכן קוים פון גרויס שוואַכ-  
קייט, תוסטן און שפייטן און קאַנען נישט אויפהייבן אַ שטריי פון דער  
ערד. ער וואַלט מי יודע וואָס אַוועקגעגעבן כדי צו קאַנען זיין אַ צע-  
בראַכענער ייד מיט טויזנט מיחוּשן. משה־טביה האָט דעריבער ווייניק  
געגעסן, געגאַנגען אין קאַלטע מקוהס כדי צו כאַפן אַ פאַרקילונג, און  
כסדר געפאַסט תעניתים. אָבער עס האָט אים גאַרנישט געהאַלפן. זיין  
גבורה איז געוואָקסן צוזאַמען מיט זיינע תעניתים, די קאַלטע מקוואות  
האָבן אים גאָר פרישער געמאַכט די הויט און ער איז געוואָרן פון טאָג  
צו טאָג שטאַרקער און געזינטער. משה־טביה האָט זיך אַנגעלערנט  
מיט ספרים ווי דער „קב הישר“ און „שבת מוסר“ און ער האָט געזען

דאָס געפערלעכע שפּיל וואָס דער פּאַסקוונער בעל-דבר פירט מיט אַן אָפּגעהיטענעם יידן. ס'האָט גאַרנישט געהאַפּן. די גוים אין שטעטל האָבן געציטערט פאַר משה-טביה'ס גבורה און ער איז געוואָרן וואָס אַ טאָג פאַר-מרה-שחור-הטער און פרימער. ס'האָבן פאַר אים ממש אויס-געפעלט מצוות אין „שולחן-ערוך". משה-טביה האָט זיך געיאָגט נאָך נייע פאַרבאָטן און מצוות. די עבירות ווידער, פון זייער זייט, האָבן אים נאָכגעיאָגט ווי ביזע און זלידנע פליגן. און אַן עבירה איז אַלץ געווען פאַר משה-טביה, אַחוץ דאָווענען, פאַסטן, און קושן די מזוזה. אָבער דער עיקר האָט זיך אים זיין גויישע גבורה איינגעגעסן אין די ביינער ווי אַ דיבוק, רחמנא ליצלן. דער דאָזיקער ייד האָט כל ימיו געפירט אַ ביטערע מלחמה מיטן בעל-דבר.

קודם-כל האָט משה-טביה סטאַניסלאָווער נישט געלאָזט קיין ווייבער אויף די אויגן און געטריבן פון זיך זיין אייגענע אשה און זיינע אייגענע טעכטער, כדי נישט צו קוקן אויף קיין יידענע. ער האָט זיין שטוב פאַרואַנדלט אין אַן אמתן פרומאַקישן גיהנום, מיט גוואַלדיק גרויסע מזוזה, מיט אַ סך פאַמעניצעס, כדי אומעטום און ביי יעדן ריר זיך צו קאָנען וואַשן די הענט. פאַרשטייט זיך, אַז די פינצטערסטע און שרעקלעכסטע טעג זיינען געווען די טעג פון שבת. דאָ האָט משה-טביה פונאַנדערגעלאָזט איבער זיין הויז-געזינד אַלע מרה-שחור'ס און שרעקן פון „קב הישר" און אַנדערע מוסר-ספרים. אַ קלייניקייט, חילול שבת! און וואָס האָט אַלץ ביי משה-טביה נישט געהייסן חילול-שבת! ער האָט גענישטערט אין די טעג, אין די ווינקלען, געשריען און זיך געריסן די האָר פון קאָפּ, וואָרעם אומעטום האָבן ביי אים אין שטוב פינצטער געלויערט די שרעטעלעך פון חילול-שבת. און וויפל דער ייד האָט זיך נישט אָפּגעהיטן און געקעמפט און געראַנגלט זיך מיט די חילול-שבתן, עס האָט גאַרנישט געפועלט. פון אַלע ווינקלעלעך האָבן זיי געלויערט אויף זיין נשמה. שבת ביי משה-טביה אין שטוב האָט מען כמעט ווי נישט געטאַרט רירן מיט קיין אבר, נישט גיין, נישט צובינדן, נישט אויפבינדן, נישט צוקנעפלען, נישט אויפקנעפלען, נישט וואַסן, נישט ניסן, בכלל גאַרנישט האָט מען געטאַרט, און צו גאַרנישט האָט מען זיך געמעגט צורירן. אַלץ איז געווען אַ וויסטער טאָבו. קאַלטער שווייס האָט נעבעך דעם ייד באַגאַסן ווען עס האָבן זיך דערנענטערט די בייזע,

שטרענגע און פאָרכצומע שעהן פון שבת. ביי זיין גאַנצער גבורה און פּרומאַקישער עקשנות האָט זיך דאָ משה-טביה געפילט שוואַך, אָנמעכ-טיק און הילפלאָז ווי אַ קינד. ער האָט זיך געפייניקט און געמאַטערט און ער וואָלט באַדיי, אָפּגעפאַסט אַ גאַנצן חודש און זיך געוויקט אין די קאַלטסטע מקוואות איידער אַדורכצוקומען אַזאַ שטיקל אַרבעט ווי אַ כשרן שבת. פאַרשטייט זיך, אַז דריי שטערן מוצאי-שבת זיינען אויך נאָך פאַר משה-טביה געווען צו ווייניק כדי אָנצוצינדן אַ ליכט. ער האָט אָפילו די הימלען נישט געגלייבט וואָס שייך יידישקייט. אומעטום האָט ער חושד געווען, אַז דער בעל-דבר פירט אים אויף אַ גליטש, כדי אים, משה-טביה, אַריינבאַקומען אין די אייביקע פייערן פון גיהנום. די הימלען האָבן זיך געמוט היפש אויסזיען מיט שטערן, כדי משה-טביה זאָל טון אַ שווערן זיפץ און מיט אַ שווער האַרץ הייסן אָנצינדן אַ ליכט. און אויך דאָן איז ער נישט געווען אינגאַנצן זיכער צי ער האָט נישט אָנגעצונדן קיין ליכט אין שבת אַריין.

אזוי ווי משה-טביה סטאַניסלאָווער האָט זיך ענדלעך מיישב געווען, אַז דער בעל-דבר טרייבט אויך זיינע טרעפּהגע שטיק מיט מלבושים און ער, דער בעל-דבר הייסט עס, טוט דאָרט אַריין שעטנר-פעדעם, האָט אים, משה-טביה, דאָס האַרץ אָנגעהויבן צו ציטערן אויך אין די דאָזיקע ענינים. אַ ייד גייט זיך אַ קאַפּאַטע ביי וואָסער עס איז שניידערק און גיי ווייס צי האָט זיך דאָרט ערגעץ נישט פאַרפלאַנטערט אַ פאַדעם שעטנז. שניידערס זיינען לייכטזיניקע יונגען און גיבן נישט צופיל אַכטונג, אַז אַ ייד זאָל נישט נכשל ווערן. איז וואָס זשע טוט מען דאָ? משה-טביה סטאַניסלאָווער קאָן דאָך נישט אַרומגיין אַ נאַקעטער. אָבער אויך אויף דעם האָט זיין דערשראָקענער פאַר-מרה-שחורהטער שכל געפונען אַן עצה, נעמלעך: כידוע איז דאָס צייג פון יאַרמלקעס דאָס סאַמע זיכערסטע, פּרומסטע און כשרסטע צייג פון אַלע סחורות, והראיה, מען נוצט עס בלויז צו פרומע מלבושים, ווי צו יאַרמלקעס, צו שטריימ-לעך און צו טלית-זעק. די גרעסטע גוטע-יידן טראָגן יאַרמלקעס. אזוי האָט משה-טביה נישט געוואָלט לאַנג ברייען און ער האָט נישט געטראָגן קיין אַנדער צייג פאַר זיינע מלבושים, סייזן דאָס הייליקע און פרומע יאַרמלקע-צייג. ער האָט זיך געלאָזט מאַכן הויזן און קאַפּאַטעס פון יאַרמלקע-צייג. שוין אָפּגערעדט פון יאַרמלקעס אַליין, וועלכע משה-



טביה האט געלאזט מאכן פון אזא גרייס, אז זיי זיינען געזעסן אויף זיין קאפ ווי גרויסע שווארץ-גלאנציקע זעק און נאך היפש אריבערגעפאלן איבערן גברישן שטערן. אויף דעם געביט פון שעטנז האט טאקע משה-טביה געוויון דעם יצר-הרע א פיג. אבער דאס איז געווען דער איינ-ציקער זיג וואס משה-טביה האט געהאט איבערן בעל-דבר.

געווען איז משה-טביה א היפש פארמעגלעכער מענטש. מ'קאן אפילו זאגן א נגיד. דעריבער — און נאר דעריבער — האט ער געקאנט שטעלן וואסער עס איז ווידערשטאנד די פינצטערע שאלקתאפטקע עבירות וואס לאקערן אויף יעדן טריט פון א ייד. אין סטאניסלאוו האט משה-טביה געהאט א גארבארניע. ער האט דארט געשאבן די פעלן פון אלערליי נבילות און זיי געקאכט אין גרויסע קעסלען פולע מיט דעם בענער קארע. די דאזיקע שטינקנדיקע קעסלען מיט טויטע פעלן האבן אים מ'הסתם באשיימפערלעכער אויסגעמאלט די שוידערלעכע בילדער וואס עס טוט זיך אין גיהנום מיט יידן, וועלכע ווערן געשטרויכלט אין עבירות. א גארבארניע האט טאקע עפעס אין זיך פון א גיהנום. משה-טביהס גארבארניע האט פארשטונקען מיט אירע וויסטע ריחות א האלב שטעטל סטאניסלאוו, און משה-טביה האט זיך איינגעגעסן אין יידישע ביינער נישט בלויז מיט זיין פרומקייט, נאר אויך מיט זיין פרנסה וואס האט געשמעקט האלב מיט א תלין און האלב מיט א גיהנום-לאפטוט. ווען משה-טביה איז געשטאנען אין זיין גרויסער יארמלקע, אין זיינע הויזן און אין זיין קאפאטע פון פרומען יארמלקע-צייג און געקאכט אין זיינע שטינקנדיקע קעסלען די זינדיקע פעלן פון געפגרטע בתמות נעבעד, האט געמוזט פאלן אן אימה נישט בלויז אויף פרעמדע יידן, נאר טאקע אויף משה-טביה'ן אליין, און די דאזיקע אימה האט נאך מער גע-שטארקט משה-טביהס פרומקייט און זיין ציטערן און פלאטערן פארן גיהנום. פארשטייט זיך, אז נישט געקוקט דערויף וואס משה-טביה איז כסדר געגאנגען אין סאמעט, האט מען דעם סאמעט אויף אים כמעט נישט דערקענט, מחמת די שרעקלעכע גארבארניע-פלעקן אויף אים (אויפן סאמעט) — פלעקן פון רויטער דעמבענער קארע און פון די גע-קאכטע און געשאבענע נבילה-פעלן. אין זיינע סאמעטנע פרומע מלבושים האבן זיך אויך איינגעזאפט די שטינקנדיקע ריחות פון דער גארבארניע, און ער האט אט די גיהנום-ריחות אומעטום מיט זיך מיטגעטראגן צוזא-

מען מיט זיינע אומעטיקייטן און מרה-שחורהס, און אייביקע ציטערנישן פארן בעל-דבר.

אין דער דאזיקער פרומאקישער שטוב, וואו אלץ איז געווען נידער-געשלאגן און פארציטערט און וואו די ווייבער האבן זיך ארומגעטרעגן ווי אומרייניקייטן, געטריבן און געיאגט פון משה-טביה, איז דער דראב-נער פעטער בונמל נאך גאנץ יונגערדייט אריינגעקומען אלס איידעם. דער פעטער בונמל איז געווען א שוואך שווארץ-חנעווידיק חסידיש בחורל און דער פרומאקישער און אסקעטישער גבר משה-טביה האט אים גלייך אריינגענומען אין זיינע שטארקע הענט אריין און אים טאג און נאכט געשראקן מיט די מאומדיקסטע שרעקן פון דער יידישער פרומקייט. ער האט אים פארמיאוסט דאס יונגע ווייבל און אים, בונמלען, איבער-געליענט און איבערדערציילט די שוידערלעכע מעשיות פון „קב הישר“ און אנדערע מוסר-ספרימלעך און אויסגעמאלט דעם ווייבס בעט ווי א שאלהאפטליקע געסט פון אשמדאי און לילית. אויב א ייד מוז אמאל דערלאנגען אהין, מוז ער וויסן, אז ער גייט אריין אין א ברענענדיקער חורבה נאך אויף צו טון א געפערלעכע מצווה, און מוז זיין געהיט פאר יעדן איבעריקן ריר, ווארעם ער שפילט — א קלייניקייט! — מיטן איי-גענעם לעבן און מיט אלע וועלטן. דעם פעטער בונמל האבן זיך די האר געשטעלט קאפויער פון שרעק ווען ער האט אין די פרייטיק-צו-נאכטסן געמווט נעבעך אהין גיין, צו דער אשה זיינער, וואס איז אין א שלאף-קופקע געלעגן אין דער שדיים-געסט פון אשמדאי און לילית, און גראד דארט מיט דער זינדיקער אשה טון א מצווה. וואסערע שווערע און געפערלעכע פליכטן די תורה לייגט ארויף אויף א שוואכן יידישן יונגן-מאן! איך ווייס נישט צי דער פעטער בונמל האט צומאל געוואוסט ווי זיין אייגענע אשה קוקט אויס אויפן פנים און ער האט געציטערט אין איר נאענטקייט אימת-מוות. משה-טביהס מרה-שחורהס האבן זיך אויך ווילד פונדערגעוואקסן אין פעטער בונמל. דער פעטער בונמל האט געגעסן א פאר יאָר קעסט און געהאט אין גרויס שרעק און ציטערניש היפשע עטלעכע קינדער. משה-טביה האט ענדלעך מיט צופרידנקייט געזען, אז בונמל האט זיך שוין גוט צוגעקילט אין די קאלטע מקוואות און אז ער טויג ברוך-השם צו גארנישט, סיידן צו זיין א שוהט.

דאָ האָבן זיך ערשט אָנגעהויבן נייע פחדים און אומהיימלעכקייטן וואָס משה-טביה האָט אָנגעיאָגט אויף דעם שוואַכן כסדר איבערגעשראָג קענעם פעטער בונמל. דער גברישער ייד אין דער הויכער יארמלקע און אין דער פאַרפלעקטער און שטינקנדיקער סאַמעטנער קאַפּאַטע איז געשטאַנען לעבן פעטער בונמל ווען ער האָט מיט זיין גרויסן נאָגל געפרוואָווט די חלפים. משה-טביה סטאַניסלאָווער האָט זיך געשאַקלט איבער בונמלעך, זיך געריסן פאַר דער יארמלקע און כמעט ווי געוויינט און זיך געבעטן ביים הילפלאָזן איידעם:

— געדענק בונמל, דו שפּילסט זיך מיט אַלע וועלטן!

סיי דעם פעטער בונמלס ברודער, דער פעטער שמעון-יוסף און סיי זיין מוטער, די באַבע בלימעלע, האָבן פונדעסטוועגן כסדר געזאָגט, אַז אַזאַ בעל-שמחה, ווי עס איז בונמל שיחיה מוז מען זוכן בכל תפוצות ישראל.

אין פלוג האָט עס טאַקע אויסגעקוקט גענוג אויסטערליש. סטייטש, בונמל אַ בעל-שמחה? ווי קאָן מען עס גאָר זאָגן אויף אַזאַ בלייבן, קרענקלעכן יונגמאַן וואָס ציטערט און פלאַטערט פאַר די פרייטיק-צו-נאַכטסן, ווען ער מוז — וויי איז מיר — טון אַ מצווה מיט אַ נאָרישער יידענע, וואָס ציטערט פאַר די חלפים און פאַר די הינדער און קעלבער וואָס ער שעכט און פון וועלכע יידן עסן אויף זיין פאַרגאַטטוואַרטלעכקייט, אַ יונגערמאַן אונטער וועמעס שוואַכע פיס ס'ציטערט כסדר די ערד און ס'ברענט ס'גיהנום — ער און אַ בעל-שמחה?

אַבער עס איז גענוג געווען צו זען דעם פעטער בונמל אויף אַ חתונה. דאָס בלאַסע דערשראָקענע פנים האָט אים אויפגעלויכטן פון אַן איבערלעכער פרייד, ווען ער האָט געהערט דאָס ערשטע אויפשפילן פון די פידלען. אַלע שרעקן, ציטערנישן און מרת-שחורס וואָס ער האָט אין זיך אַרומגעטראָגן פון משה-טביהס שטוב זיינען ווי אַוועקגע-בלאָזן געוואָרן פון ווינט. עס איז אים לייכטער געוואָרן אויף דער פרומער, פאַראומערטער נשמה און עס איז אים לייכטער געוואָרן אין די פיס. דער פעטער בונמל האָט געשמט פאַר אַ סענצער, און ער איז עס טאַקע געוועזן. אויף אַ חתונה האָט דער פעטער בונמל באַקומען עפעס אַווינס ווי פליגלען. ווען די קלעזמאַרים האָבן זיך פונאָדערגע-שפילט און יידן האָבן אָנגעהויבן צו טאַנצן לכבוד חתן-כלה, האָט דער

פעטער בונמל פארגעסן זיינע חלפים, ער האט פארגעסן די הינער וואס האבן געשריען אין זיינע הענט ווען ער האט זיך פארנומען זיי צו שעכטן, און ער האט פארגעסן די פייערן פון גיהנום. זיינע שווארצע ציגיינער־אויגן האבן זיך פונאנדערגעברענט, און דער פעטער בונמל האט זיך צעלאזט אין א קאזאק, אז די וועלט האט נאר געשוועבט אונטער זיינע פיס. אבער דער פעטער בונמל האט נישט געטאנצט גלאט אזוי, ער האט תמיד געטאנצט א „פארשטעלטער“, נעמלעך, ער האט זיך פאר־שטעלט פאר א „דייטש“. די שווארצע חסידישע בארד האט ער זיך ארונטערגעבונדן מיט א רויטער פאטשיילע, דעם דאשעק פון זיין סאָ־מעטן היטל האט ער אויסגעדרייט אויף הינטן, דאן האט ער גענומען א פארביקע קאלדרע, זי אויפגעצויגן אויף א גארטל, און אזוי ארום זיך אנגעטון א „דייטשישע“ פעלעריגע. אין דעם דאזיקן הולך האט זיך דער פעטער בונמל פונאנדערגעטאנצט שעהנווייז און ער איז נישט מיד געווארן צו טאנצן. און די מוזיק האט נישט געטארט אויפהערן צו שפילן. זיין ברודער, דער פעטער שמעון־יוסף און זיין מוטער, די באַבע בלימעלע, האבן געזאגט, אז אַזעלכע „דייטשן“ וועלן אַקעגנטאַנצן משיח און פריילעך מאַכן די הייליקע צדיקים אין די גרויסע צייטן פון לעתיד לבוא.

## קאפיטל דריי און צוואנציק

מוצאי-שבת. די מלכה שבת געזעגנט זיך מיט יידן. גוטע-יידן און רבנים  
עסן אייגענע מאכטסן, טרינקען טיי, רייכערן ציגארן און ליולקעס. דער פעטער  
יעקל באַקומט אַ ציגאַר פון ר' ישעיה פרידעס. ירחמיאל שמעקט דעם רויך.  
ר' יעקב ענגלמאַן. קלעזמאַרים שפילן אַ „גוט-האַרץ“. נח נאַשעלסקער זינגט  
אַ ליד ווי עס וועט אויסקוקן ביי יידן ווען משיח וועט קומען. די צדיקים  
טאַנצן אַ ראָד לכבוד חתן-כלה. דעם פעטער בונמלס „קאַזאַק“. די חייבער,  
די פראַסטע פעטערס און דער זשאַנדצע גאַנשעראַחסקי. דעם פעטער מרדכי-  
בער הייבן זיך די פיס. „טאַנצט מחותן!“ דער פעטער מרדכי-בער טאַנצט  
מיטן פעטער בונמל. שפילט קלעזמאַרים! די צדיקים קוקן צו ווי דער  
פראַסטער ייד, דער פעטער מרדכי-בער, טאַנצט מיט ר' יצחק האורקערס אייניקל.



נאך הבדלה, ווען מען האט פון אויפסניי אנגעצונדן אלע ליכטער, האבן די סארווערס אריינגעטראגן פאר די מחותנים פרישע, הייסע טיי, שמעקנדיקע איינגעמאכטסן און אלערליי פרוכטן. אלע גרויסע רבנים און גבירים זיינען נאך געזעסן ביי די טישן אויף וועלכע ס'האבן זיך געוואלגערט רעשטלעך פון שלוש-סעודות, און די ווייסע טישטעכער זיינען געווען פארפלעקט מיט די פארגאסענע וויינען וואס מ'האט גע-טרונקען אין די הייליקע פינצטערקייטן פון שלוש-סעודות. ס'האט גע-הערשט די גרויסע צופרידענע רואיקייט פון מוצאי-שבת. נאכדעם ווי די שטרענגע און פארכצומע מלכה-שבת האט זיך אפגעזעגנט מיט יידן ביי די פלאקערן פון הבדלות און ביי די אריענטאלישע ריחות פון די בשמים-ביקסן. יידן מעגן פונדאסגיי אנהייבן צו טאן וואכעדיקע זאכן, און ס'ווערט לייכטער אויפן יידישן געמיט. ר' יהושיעלע קוטנער, וואס איז געזעסן אין שבתדיקן שטריימל אויבן-אן אין דער רעכטער זייט ביים חתן, האט ברייט פארייכערט די לילקע. לעבן אים איז געזעסן דער קרושנעוויצער גאון און מחמת ער איז געווען א הוסטער, האט ער קיינמאל נישט גערייכערט, און איצט האט ער בנעימותדיק געוופט דאס גלאז פרישן און הייסן טיי. לעבן קרושנעוויצער רב איז געזעסן דער קאלישער רב און גביריש גערייכערט די גרויסע טונקעלע האוואנא-ציגאר, וואס ער האט באקומען פון ר' ישעיה פריוועס. לעבן קאלישער רב איז געזעסן ר' ישעיה פריוועס אין דער גבירישער זיידענער קאפאטע מיטן סאמעטנעם היטל און לעדערנעם דאשעק און גערייכערט א האוואנא-ציגאר און ברייטלעך געקוקט אויפן עולם. פון דער לינקער זייט פון חתן איז געזעסן ר' גרשון-הענעך ראזינער און גערייכערט א גרויסע רבישע לילקע, לעבן אים ר' יעקב ענגלמאן, הגם א גביר האט ער פונ-

דעסטוועגן געטראָגן אָן אויסגעקראַכן רבניש שטריימל און געפיפקעט אַ ביליקע מלמדישע לילקע. אויך די אַנדערע רבנים און מחותנים האָבן גערייכערט ציגאַרן און לילקעס, געזופּט דעם הייסן טיי און געגעסן פון די איינגעמאַכטסן. דער פעטער יעקל האָט געטראָגן אַן אַלט אויסגע-ריבן שטריימל און אַ צעריסענע זיידענע קאַפּאַטע. ער האָט אויסגעבעטן ביי ר' ישעיה פּריוועסן אַ ציגאַר. דער פעטער יעקל האָט מיט גרויס ערנסטקייט פאַררייכערט ר' ישעיה פּריוועסעס ציגאַר, צוגעמאַכט די אויגן, ער האָט געוואָלט רייכערן מיט ישוב-הדעת, באַוועגט מיטן קאַפּ אַהין און אַהער, און פון גרויס פאַרוואַנדערונג און תענוג כמעט ווי נישט געוואָלט אַרויסלאָזן דעם רויך פון מויל. ר' ישעיה פּריוועסעס אַ ציגאַר! הינטער דעם פעטער יעקלס פלייצעס איז געשטאַנען זיין איידעם ירחמיאל, ער האָט זיך מיט דער נאָז טיף צוגעבויגן צום פעטער יעקלס מויל, כדי צו שמעקן דעם רויך וואָס דער פעטער יעקל האָט זיך געקווענקלט אַרויסצולאָזן פון די ליפּן. ירחמיאל האָט אַזש געשמייכלט פון גרויס חידוש און התפעלות און אַלע מאָל געמאַכט אַ-אָ-אַ.

די קלעזמאַרים זיינען אַריינגעקומען אַפּצושפּילן אַ גוט-וואָך. אויך נח נאָשעלסקער איז אַריינגעקומען צוואַמען מיט די קלעזמאַרים. נח נאָשעלסקער האָט אַ קוק געטאָן אויף דעם אויבן-אָן, און אים אַליין, דעם לייב פון די ברחנים, איז קאַלט געוואָרן פון ערפורכטיקייט. פונדעסט-וועגן — דאָס געזאַנג פון אַ בדחן לאָזט זיך נישט אייגהאַלטן, און נאָכדעם ווי די קלעזמאַרים האָבן אַפּגעשפּילט דעם גוט-וואָך, האָט נח נאָשעלסקער אַנגעהויבן צו זינגען אַ וואַנדערלעך ליד ווי אַזוי עס וועט אויסקוקן ביי יידן ווען משיח וועט קומען. נח נאָשעלסקער האָט מיט זיין ליד ענדלעך אַרויסגערופן אַ צופרידענעם שמייכל אויף די פנימער פון די גרויסע מחותנים. נאָך דעם ליד איז נח נאָשעלסקער געוואָרן דרייטער און ער האָט אַנגעהויבן אויפצופאַדערן די הייליקע צדיקים און די גרויסע גבירים פון פּוילן אַז זיי זאָלן אַפּערגיין פון הינטער די טישן און טאַנצן לכבוד דער מלכה-שבת וואָס איז אַוועקגעגאַנגען און לכבוד חתן-כלה. די טישן האָבן זיך גערירט, און די גרויסע מחותנים זיינען פאַמעלעך אַפּערגעגאַנגען. אין דער גרויסער באַלויכטענער שטוב האָט מען גע-מאַכט פּלאַץ, אַפּערקוט די שטולן און אַלע זיינען אַוועקגעגאַנגען אין אַ זייט. אַפילו די שפּילנדיקע קלעזמאַרים מיטן בדחן נח נאָשעלסקער



האבן זיך אונזעקגעשטעלט אין א ווינקל. די מיט שטוב האט מען איבער-  
געלאזט פאר די גרויסע מחותנים וואס האבן זיך אנגענומען פאר די הענט  
און זיך ארוםגענומען אין א ראד. די מוזיק האט געשפילט א פריילעכע.  
און די הייליקע און חשובע מחותנים האבן זיך שווער און לאנגזאם בא-  
וועגט אין א ראד. אויך ר' יהושעלע קוטנער האט זיך געדרייט צוזאמען  
מיט אלע צדיקים און גבירים און פאר דער רעכטער האנט האט ער  
געהאלטן דעם חתן. די צווייטע האנט פון חתן האט געהאלטן דער  
קאלישער רב, דער „נפש חיה“. דעם קאלישער רבס האנט האט גע-  
האלטן דער קרושנעוויצער גאון, און דעם קרושנעוויצערס האנט —  
דער גרויסער מאנגאט ר' ישעיה פריוועס. די לינקע האנט פון ר'  
יהושעלע קוטנער האט געהאלטן ר' גרשון הענעך ראזנינער און לעבן  
ר' גרשון הענעך האט פריילעך געהאפּקעט ר' יעקב ענגלאמאן אין אויס-  
געקראַכענעם שטריימל און מיט דער ביליקער מלמדישער לילקע אין  
מחיל. אלע רבנים און מחותנים האבן זיך אינגעשלאסן אין דעם זיך  
באוועגנדיקן ראד, און דער טאנצנדיקער קרייז האט זיך אויסגעבריי-  
טערט אין דער באַלויכטענער שטוב. די מוזיק האט געשפילט. אינמיטן  
ראד אבער, האט געשפרונגען און פריילעך געטאנצט הירשל נאמן מיט  
זיינע זיבן קאפאטעס. אפילו דאס בלינדע אויג זיינע האט געשמייכלט.  
הירשל נאמן האט הויך און הייזערדיק צוגעזונגען צו דער שפילנדיקער  
מוזיק. אויך דער פעטער יעקל אין זיין צעריסענער קאפאטע און מיטן  
אויסגעריבענעם שטריימל אויפן קאפ איז האפערדיק געשפרונגען איג-  
מיטן דעם ראד פון די מחותנים, געדרייט מיטן קאפ ארויף און אראפ  
און אלץ געהאלטן ר' ישעיה פריוועסעס ציגאר צווישן די ליפן. אויך  
דער פעטער שמעון יוסף אין זיין גאנצער ברייטקייט האט געטאנצט  
אינמיטן דעם ראד. ער האט זיך געהאלטן הארט ביי הירשל נאמנס  
קאפאטעס, געטופעט מיט די פיס, און געפאכעט אין דער לופטן מיט זיינע  
גרויסע מגושמדיקע הענט.

ווען דאס ראד פון די חשובע מחותנים איז זיך פונאנדערגעגאנגען,  
האט זיך ערשט דער פעטער בונמל צעטאנצט איבערן דיל. ער האט  
געטאנצט א קאזאק און געטאנצט א פארשטעלטער פאר א „דייטש“. די  
שווארצע חסידישע באַרד אַרונטערגעבונדן מיט א רויטער פאטשיילע,  
דעם דאָשעק פון זיין סאַמעטנעם קאשקעט אַרונטערגעקערט אויף הינטן

און אין א פארביקער „פעלערינע“ פון א סאמעטער קאלדרע אַרױפגע-  
צויגן אויף א גארטל. דער פעטער בונמל האט געשוועבט איבערן דיל  
און עס האט זיך אויסגעדוכט, אז די ליכטער אין די זילבערנע לייכטערס  
ציטערן אין זייערע פלאמען, די לינדע נאכט-ווינטן בלאָזן אַריין דורך  
די פענצטער און די ערד ווערט לייכט אונטער דעם פעטער בונמלס פיס  
און זי הייבט אויך אָן צו שוועבן. דעם פעטער שמעץ-יוספס אויגן האָבן  
געלויבטן פון גרויס ליבשאפט צום ברודער, און ער האט געפאָשט מיט  
זיינע גרויסע באַוואַקסענע הענט און געשריען צו די קלעזמאַרים אז זיי  
זאָלן נישט אויפהערן צו שפילן און זאָלן שפילן וואָס אַמאָל שטאַרקער  
און פריילעכער. אַלע גרויסע רבנים ביי די טישן, אַפילו ר' יתשיעלע  
קוטנער און דער קרושנעוויצער גאון, און אַפילו דער גביריש-פאַרכמו-  
רעטער ר' ישעיה פרידמאן האָבן געקוקט מיט אַ ליבן שמיכל אויף דעם  
אויסטערלישן „דייטש“, דעם פעטער בונמל, ר' יצחק וואורקערס אייניקל,  
וואָס טאַנצט אַ קאָזאַק לכבוד חתן-כלת און וועגן וועמען די באַבע בלימעלע  
האט געזאָגט, אַז אַזעלכע דייטשן וועלן אַקעגנטאַנצן משיחן.

אַלע טירן וואָס פירן אַריין צו דעם גרויסן חדר פון די מחותנים  
האָבן זיך אָנגעפילט מיט צוקוקער צום פעטער בונמלס טאַנץ, אַפילו וויי-  
בער האָבן זיך געשטופט צו זען. די ערשטע אַבער פון די צוקוקער  
זיינען געווען די פראַסטע פעטערס, דעם זיידן ברוכס שוואַגערס. הגם  
זיי האָבן איצטער אַלע געטראָגן נייע חסידישע זיידענע קאַפאָטעס און  
יאַרמלקעס אויף די קעפּ האָבן זיי זיך פונדעסטוועגן געהאַלטן פונדער-  
ווייטנס און נישט געוואָגט זיך צונויפמישן מיט אַלע חשובע מחותנים.  
די פראַסטע פעטערס זיינען געשטאַנען ביי די ווייבער אין די טירן און  
געקוקט. עס איז געשטאַנען דער אַלטער פעטער אברהמקע מיט דער מומע  
רױזע, דער פעטער לייווער-יוסף מיט דער מומע טויבע, און גאָר פון  
פאַרנט איז געשטאַנען דער פעטער מרדכי-בער מיט דער מעוברתער  
מומע גענענדל. אויך דער זשאַנדצע גאַנשעראַווסקי איז געשטאַנען אין  
דער טיר לעבן פעטער לייווער-יוסף. גאַנשעראַווסקי איז געגאַנגען אָנגע-  
טון זיין אַלטן פריצישן זושפאָן און געהאַלטן אין דער האַנט דעם טייערן  
שטעקן מיט דעם זילבערנעם קנאַפּ וואָס ער האט נאָך געהאַט פון זיינע  
אַמאָליקע רייכטימער, און גאַנשעראַווסקי האט זיך מיט איין האַנט גע-  
דרייט דעם שפיץ פון זיינע לאַנגע שלאָבעצקע וואַנסעס. ער האט אויך

צופרידן געשמייכלט און געקלאַפּט מיט זיין שטעקן צום טאַקט פון דער מוזיק און צום פעטער בונמלס טאַנץ.

צום אומרזאיקסטן פון אַלע איז אַבער געזוען דער פעטער מרדכי-בער. ער האט זיך כסדר אָפּערגערוקט פון מיטן דעם עולם ווייבער, די אויגן האָבן אים געפינקלט ווי ביי אַ וואָלף און די פיס האָבן זיך אים געוואלט הייבן ווי אין די פאַרביקע יאָר-מערק אין אַסמאַלין, ווען ער איז זיך פאַרגאַנגען אין טאַנצן מיט די פויערים און מיט די שיקסעס. ער האט געזוען דעם טאַנצנדיקן פעטער בונמל, געהערט דאָס וואָס אַמאָל האַטטיקערע און פריילעכערע שפילן פון דער מוזיק און ווי דער ברייט-לעכער באַוואַקסענער פעטער שמעון-יוסף פאַטשט וואָס אַמאָל ווילדער מיט זיינע גרויסע אומגעלומפערטע הענט. דער פעטער מרדכי-בער האָט קוים געקאַנט איינשטיין אויפן אָרט. אַבער ער איז נישט דרייט געווען אין אַנגעזיכט פון דעם ערפּורכטיקן אויבן-אַן און ער האָט מורא געהאַט פאַרן זיידן ברוך. אויך די זיידענע קאַפּאַטע וואָס ער האָט גע-טראַגן איז געלעגן ווי אַ פרעמדע לאַסט אויף זיינע גלידער וואָס זיינען געוואָרן וואָס אַמאָל שוועבנדיקער און לייכטער.

מיט אַמאָל האָט דער פעטער שמעון-יוסף באַמערקט דעם אומריר-איקן מרדכי-בער. דער פעטער מרדכי-בער קאָן נישט איינשטיין אויפן אָרט, עס טראָגט אים. דער פעטער שמעון-יוסף האָט אַ פאָד געטאַן צו אים מיט זיינע באַוואַקסענע הענט און פלוצעם אויסגעשריען מיט זיין טיפן בויך-קול אינמיטן דעם שפילן פון דער מוזיק:

— מחותן, האָט זיך געהערט ווי דער פעטער שמעון-יוסף שרייט איבער דער גאַנצער שטוב, וואָס שטייט איר דאָרט, מחותן? קומט טאַנצן, אַהער קומט טאַנצן!

דער זיידע ברוך געשוואַטשט איז בלאָס געוואָרן און לייכט געוויזן דעם פעטער מרדכי-בער אָן ער זאל בלייבן אויפן אָרט. אַבער דאָס וואָרט „מחותן“ וואָס דער פעטער מרדכי-בער האָט געהערט פון דער חשוכער משפּחה פון חתן, פון אַ לייבלעכן פעטער פון חתן, האָט אינ-גאַנצן אַנגעצונדן זיינע געכליטן און די פיס האָבן זיך אים אַנגעהויבן צו באַוועגן. ער האָט פאַרגעסן זיין פראַסטן באַשטאַנד און אויך זיין מורא פאַרן זיידן ברוך. די מוזיק האָט וואָס אַמאָל פריילעכער געשפילט און דער פעטער מרדכי-בער האָט אַ פריילעכער זיך געריבן די הענט

אזוי ווי ער פלעגט עס טאן אויף די פארביקע יאר־מערק אין אַסמאָלין. דער פעטער מרדכי־בער האָט לייכט אָנגעהויבן צו טאָנצן אין דער זידע־נער קאַפּאַטע. אָבער אים איז געווען שווער אויף די גלידער פון דער שוואַרצער און פרעמדער קאַפּאַטע. מיט אַמאָל האָט דער פעטער מרדכי־בער זיך אַ טו אויס געגעבן דאָס זידענע חסידישע מלבוש און עס האָסטיק אַ וואָרף אַרויף געטון אויף דער מעוברתער מומע געגענדל. דער פעטער מרדכי־בער איז געבליבן שטיין אין שפּאַנצער־און־הויזן און אין דער בלויער סאַמעטנער יאַרמלקע. די אויגן האָבן ביי אים געפינקלט און דאָס פנים איז אים רויט געווען פון אַ ווילן זיך צו פרייען. ער האָט די וועלט נישט געזען פאַר די אויגן. אין זיינע אויערן האָט געשאַלט די שפּילנדיקע מוזיק און ער האָט געזען דעם פאַרשטעלטן פעטער בונמל וואָס שוועבט אַ טאָנצנדיקער איבערן דיל. דער פעטער מרדכי־בער האָט אָנגעהויבן הויך צו פאַטשן אין די הענט, די פיס האָבן זיך אים צענומען און אַקעגנגעטאַנצט דעם פעטער בונמל אויף דעם אופן ווי עס טאָנצן די פויערים אויף די אַסמאָלינער יאַר־מערק. אויך דער פעטער שמעון־יוסף האָט פריילעכער און האַפּערדיקער געפאַטשט מיט די הענט און כסדר געשריען: טאַנצט מחותן! טאַנצט מחותן! דער פעטער מרדכי־בער האָט געטאַנצט אין שפּאַנצער־און־הויזן. און דער פעטער בונמל האָט אים אַקעגנגעטאַנצט. באַלד האָט איינער צום אַנדערן אויסגעשטרעקט די הענט ווי זיי וואָלטן זיך גערופן און זיי האָבן זיך פעסט אַרומגענומען פאַר די אַקסלען און געטאַנצט צוזאַמען. די מוזיק האָט געשפּילט. די חשובע מחותנים, באַגלייך מיט ר' יהושעלע קוטנער האָבן גערייכערט די ליולקעס, ליב געשמייכלט און צוגעקוקט ווי דער פּראָסטער ייד, דער פעטער מרדכי־בער אין שפּאַנצער־און־הויזן, טאַנצט מיט ד' יצחק וואורקערס אייניקל.

\*

מיט אַנדערטאָלפן יאַר שפּעטער בין איך געבוירן געוואָרן אין אַס־מולסק אין פּריצישן הויף פון זידע ברוך גושיוואַטש. מל געווען האָט מיך דער שפּעטערער קוטנער רב ר' משה־פנחס, און מיין סנדק איז געווען דער וועלט־גאון פון דער תורה ר' יהושעלע קוטנער.

## ווערק פון י. י. טרונק

- פון דער נאטור. נאָוועלן. (פאַרלאַג גיטלין, וואַרשע.)
- פייגנביימער און אַנדערע דערציילונגען. (פאַרלאַג „די צייט“, וואַרשע.)
- מידע. נאָוועלן. (פאַרלאַג פנחס גראַאָבאַרד, וואַרשע.)
- אידעאַליזם און נאַטוראַליזם אין דער יידישער ליטעראַטור. (פאַרלאַג „קולטור-ליגע“, וואַרשע.)
- צווישן ווילן און אַנמעכטיקייט (ה. ד. נאַמבערג). (פאַרלאַג „קולטור-ליגע“, וואַרשע.)
- יאַסעפּוס פלאַוויוס פון ירושלים און אַנדערע היסטאָרישע נאָוועלן. (פאַרלאַג „קולטור-ליגע“, וואַרשע.)
- יידישע קולטור-פראַגן און דער סאָציאַליזם. (פאַרלאַג „קולטור-ליגע“, וואַרשע.)
- נאָענט און פרעמד. עסיים. (פאַרלאַג „קולטור-ליגע“, וואַרשע.)
- שלום עליכם (זיין וועזן און זיינע ווערק). (פאַרלאַג „קולטור-ליגע“, וואַרשע.)
- וועלט־חשבון (פראָזע און לידער וועגן דער וועלט).
- סאָציאַליסטישע אימפרעסיעס. (פאַרלאַג „קולטור-ליגע“, וואַרשע.)
- טביה און מנחם־מענדל אין יידישן וועלט־גורל. (פאַרלאַג „ציקאַ“, ניר־יאָרק.)

